

# कृष्णाजी नायक

विजयनगर राज्य से सम्बन्धित ऐतिहासिक उपन्यास

लेखक  
गुणवंतराय आचार्य

अनुवादक  
परदेशी



बोरा एण्ड कम्पनी, पब्लिशर्स प्राइवेट लिमिटेड,  
३ राउन्ड बिल्डिंग, कालबादेवी रास्ता, बम्बई-२.

- प्रकाश सस्करण  
१९६०
- मूल्य रु. ४.००
- प्रकाशक  
के के वीरा,  
वीरा एण्ड कम्पनी,  
पब्लिशर्स प्रा० लिमिटेड,  
३, राजण्ड बिल्डिंग,  
कालबादेवी रोड,  
बम्बई २
- मुद्रक :  
मुहम्मद शाकिर,  
सहयोगी प्रेस,  
१४१, शूट्टीगज,  
इलाहाबाद ३

## प्रकाशकीय

तुर्क और मुगलो के आक्रमण से लोहा लेनेवाले वीरो के अमर उपन्यास का एक अध्याय यदि राजस्थान है तो दूसरा उत ॥ ही गौरवशाली अध्याय दक्षिण का वारंगल—देवगिरि से लेकर ठठ केरल तक का दक्षिणापथ का प्रदेश है ।

दक्षिणापथ के इस प्रदेश ने भारतीय इतिहास को कई जाज्वल्यमान रत्न दिये । विजयनगर यही अस्तित्व मे आया । स्वाधीनता-संग्राम की यह परम्परा हमे ठेठ हैदरअली, टीपू सुलतान, मोपला विद्रोह और असहयोग-आन्दोलन के वीरो तक मिलती है ।

प्रस्तुत उपन्यास मे श्री गुणवन्तराय आचार्य ने दक्षिणापथ के एक वीर, कृष्णाजी नायक के माध्यम स भारतीय स्वाधीनता-संग्राम की एक ऐसी ही गौरवगाथा कही है ।

उपन्यास का मूल उद्देश्य यह दिखलाना है कि देश की स्वतन्त्रता की लड़ाई के लिए आज्ञादी के मतवाले कितनी बड़ी-से-बड़ी कुर्बानी कर सकते हैं । अमानुषी बलिदानो के प्रतीक के रूप मे लेखक ने गगू कन्पूली नामक ब्राह्मण योद्धा के महान और उदात्त चरित्र का निर्माण किया है । गगू

ब्राह्मण ने विदेशियों से निरन्तर लडते रहने के लिए धर्म, अर्थ, काम और मोक्ष सभी को निछावर कर दिया। उसके जीवन का केवल एक लक्ष्य था— अन्नाहारा होकर, शत्रुओं का जासूस बनकर, अपने देशवासियों की निन्दा, भर्त्सना और दण्ड सहकर भी विदेशियों से लडते रहना। और यही उसने आजन्म किया।

गगू कन्याली के साथ-ही-साथ कृष्णाजी नायक और काम्प्लीदेव के सजीव चरित्रों ने इस उपन्यास को बहुत ही रोचक बना दिया है।

घटना वैचित्र्य, गति, वेग, कौतुहल एवं औत्सुक्य के लिए किरात प्रदेश की घटनाओं का समावेश इसमें किया गया है, जो एक ऐतिहासिक मत्य भी है।

कुल मिलाकर यह एक आदर्श ऐतिहासिक उपन्यास है। लेखक ने आरम्भ के अध्यायों में अपनी अध्ययन सामग्री के सूत्र और तत्सम्बन्धी विवरण देकर पुस्तक की उपादेयता को और भी बढा दिया है।

गुणावन्तराय आचार्य ने विजयनगर राज्य से सम्बन्धित जितने भी उपन्यास लिखे हैं वे क्रमशः हिन्दी पाठकों के कर कमलों में समर्पित करने का प्रकाशकों का निश्चय है।



## सूची

१	पूर्वाध्याय	६
२	स्वाध्याय	३१
३	वसुधा और वातावरण	३६
४	गगू कन्याली	३६
५	तुर्कों की राजनीति	५०
६	दण्ड-हस्ति का न्यायदान	६४
७	कृष्णाजी नायक की बिदाई	७७
८	वल्लरी	८९
९	किरातराज शम्भूर राय	१०३
१०	मेहरबानू	११३
११	कालानाग	१२८
१२	कृष्णाजी नायक	१३६
१३	अनामत्रित अतिथि	१४६
१४	आमत्रित अतिथि	१५५
१५	वल्लरी (२)	१६२
१६	शक्ति का प्रदर्शन	१६६
१७	वल्लरी की कहानी	१७३
१८	राजनीति	१८७
१९	मलिक राज़ी	१९५
२०	लौह भस्म हो जाए	२०३
२१	रण भैरव नाथ	२१०



## १ पूर्वाध्याय

**वीर** विक्रम के सवत् की चौदहवीं सदी । इस सदी में दक्षिणापथ में तुर्कों का आक्रमण अपनी पराकाष्ठा पर पहुँच चुका था ।

विक्रम सवत् १३७६ में वारगल का पतन हुआ । सबल सरक्षण के साथ तीन-तीन बार तुर्कों के नाको चने चबवा देने पर भी वारगल का पतन हुआ । इस युद्ध में महाराजा प्रतापरुद्र का बलिदान लिया । वारगल के युद्ध का एक सिपाही, कावेरी नदी के दक्षिणी तट-प्रदेश का निवासी, तमिल पाण्ड्य-नायको में एक नायक, कृष्णाजी महाराज प्रतापरुद्र का कटा हुआ मस्तक कर्नाटक राज्य के महाराजा वीर बल्लालदेव के पास लाया ।

वीर बल्लालदेव सप्तसामन्तचक्रचूडामणि बनने का स्वप्न देख रहे थे । पाण्ड्य-नायको के विरुद्ध आक्रमण करने का जाल बुन रहे थे । लेकिन उन्हें यह ध्यान न था कि सिर पर तुरुष्क-धनघटा छा रही है । विदेशी म्लेच्छ विजय-धर्म और भागवत भूमि को पादाक्रान्त करने की साजिशें रच रहा है । वीर बल्लाल की बड़ी इच्छा थी कि महाराजा प्रतापरुद्र को नीचा दिखाकर, उन्हें अपना मातहत सामन्त बना दे ।

और उन्होंने यह विचार प्रकट भी किया था ।

सपनों के इसी काल में, महाराजा वीर बल्लालदेव, जिनसे जीवन-मरण का जग खेलना चाहते थे, उन शत्रुओं में से एक शत्रु महाराजा प्रतापरुद्र का कटा हुआ शीश दूसरा शत्रु कृष्णाजी नायक लेकर आया ।

कृष्णाजी वारगल के विनाश और विध्वंस का समाचार लेकर आया ! वह यह समाचार भी लाया कि अधिकांश भारतीय भूमि तुर्कों की दासता में चली गई है और अब शेष दक्षिणापथ को गुलाम बनाने के लिए म्लेच्छ तुर्कों के टिड्डीदल कावेरी नदी को पार करने के लिए तड़प रहे हैं ।

तुर्को के आक्रमण की भीषणता वीर बल्लालदेव से छिपी नहीं थी । उस भीषणता का अनुमान यदि वे भी न लगा सके तो दूसरा कौन लगा सकता है ? देवगिरि में तुर्की-अधिकार को दृढ़ता दान करनेवाले, कलियुग

मे 'कालयवन' की भयकर उपाधि धारण करनेवाले मलिक काफूर से वे अपरिचित नहीं थे। कृष्णा और भीमा नदी के बीच स्थित 'देवगिरि' का उसने विध्वंस किया था।

क्योंकि, मलिक काफूर ने कर्नाटक पर आक्रमण किया था, एक बार नहीं—दो बार। और दोनो बार वीर बल्लाल हारे थे। उस हार की याद आज भी वीर बल्लाल के कलेजे में कसक रही है।

और कृष्णा और कावेरी के मध्य के प्रदेश में मलिक काफूर को 'कर' देनेवाला सामन्त बनकर उन्हें रहना पडा था। इतना ही नहीं, अपमान चरम सीमा पर तब पहुँचा था, जब उन्हें दाँतो में तिनका दबाकर म्लेच्छ मलिक काफूर के पैर चूमना पडे थे। यह सब किसने किया? सप्तसामन्तचक्रचूड़ा-मणि महाराज वीर बल्लालदेव ने, जिसके धौसे की धमक से धरती धूजती थी। अपने स्वार्थ में अन्धे होकर, अपने स्वदेशवासी बन्धु से एकता स्थापित न करने के कारण।

फिर मलिक काफूर ने मलाबार-केरल पर चढाई की और बल्लालदेव को साथ देना पडा। अन्तहीन अपमान सहकर, बलिदान देकर, रेत की नीव पर खडे होकर ही बल्लालदेव कर्नाटक को अपने अधिकार में रख पाए थे।

और इसलिए कि बल्लालदेव मलिक काफूर को कही धोखा न दे, उन्हें जमानत के एवज, अपना प्रिय पुत्र बल्लाल चतुर्थ मलिक काफूर के शाही दरबार में बन्धक रखना पडा था। जहाँ वह दिन में दो बार सुलतान अला-उद्दीन खिलजी के सामने हाजिर होता था।

गुजरात के श्रीमन्त कुलवत जैन सेठ समराशाह थे। गुजरात के सूबा से, जो दिल्ली के सुलतान का साला था, समराशाह की घनिष्ठ मित्रता थी। समराशाह की मध्यस्थता पर बल्लाल चतुर्थ दिल्ली के उस बदीगृह से मुक्त हुआ था।

लेकिन कावेरी का दक्षिणी तट-प्रदेश आक्रान्ता तुर्कों से मुक्त न था। इस प्रदेश पर मूल पाण्ड्य-नायकों का आसन और शासन था। प्रत्येक नायक अपने अधीनस्थ प्रदेश का सर्वेसर्वा था। लेकिन बाहरी हमला होने पर हरेक

नायक एक झडे के नीचे खडा होकर दुश्मन का मुकाबला करे—यह पाड्य सघ का नियम, आदेश और अनुशासन था । इनमे, जो सबसे अधिक प्राचीन कुलोत्पन्न, अधिकाधिक वीर, बलवान् और चतुर होता वही नायक पाड्य-सघ का सघपति बनता ।

जिस समय कलियुग का कालयवन कृष्णा और कावेरी के बीच, कर्नाटक प्रदेश मे घूम रहा था और केरल के चेर राजा से युद्ध करने की तैयारी मे था, तब पाड्य-सघ का सघपति मदुरा का राजा, पाड्य-नायक था । इसी वीर सघ ने कालयवन मलिक काफूर का सामना किया था और उसे दिन मे ही तारे दिखलाए थे ।

इसी समय एक करुण और घोर घटना घटी ।

भारत पर आज तक होनेवाले सभी विदेशी आक्रमणो के समय जो पापपूर्ण दुर्घटनाएँ घटी है, उसी प्रकार एक दुर्घटना मदुरा मे भी सामने आयी—परम्परागत था यह पाप । सत्ता लोभी, धन-लोभी एक व्यक्ति का देशद्रोह ।

मदुरा की पवित्र भूमि पर एक पापी देशद्रोही पैदा हुआ । वीर पुरुषो के वीर परिवार मे एक काला नाग पैदा हुआ । यह व्यक्ति था सुन्दर पाड्य ।

पाड्य-सघ का नेता बना निरन्तर मलिक काफूर से लोहा लेनेवाला, हार-कर भी कभी हार न माननेवाला, युद्ध-भूमि को अपना 'शयन-कक्ष' बनाने-वाला वीरवर पाड्य सघपति युद्ध-भूमि मे खेत रहा ।

पाड्य सघपति के तीन पुत्र थे । उसके दो रानियाँ थीं । एक रानी के एक राजकुमार, दूसरी के दो राजकुमार उत्पन्न हुए थे ।

महारानी का पुत्र युवराज था—अधिकार और परम्परा से ! उसका नाम था—सोमैया नायक । दूसरी रानी के दोनो पुत्रो के नाम क्रमशः वीर नायक और सुन्दर नायक थे ।

तुर्को ने जब तमिलनाड मडल पर आक्रमण किया तो तमिलनाड ने पाड्य-सघ के वीर पुत्र सोमैया को रणागण मे नेतृत्व करने के लिए आमत्रण दिया, इस आमत्रण को स्वीकारकर, अपने पूज्य पिता के पद-चिन्हों पर

चलने के अभिलाषी सोमैया नायक ने अपना पैतृक अधिकार—मदुरा के युवराज का पद छोड़ दिया। वीर पांड्यो ने उसके भाल पर राजतिलक लगाया और वह राज्य छोड़कर, मदुरा के बाहर, तिरुपतिमलाई में जाकर रहने लगा। और वहीं तिरुपतिनाथ की सेवा में, भक्ति में जोवन व्यतीत करने लगा। इधर युद्ध की तैयारियाँ होने लगी।

किन्तु सुन्दर नायक के सामने लोभ का जहरीला नाग जाग उठा।

इस स्वार्थी, विलासी, शौकीन, कुल-कलक ने सोचा कि युद्ध की क्या आवश्यकता? कर्त्तव्य का हिमाचलवत् भार किस हेतु? पहाड़ों में भटकना, खूना-खूना, ठंडा भोजन खाना, लेकिन तुको को सिर न झुकाना—यह भी कोई बुद्धिमानी है? राजाओं की शोभा के अनुकूल काम है? बड़े भाई में अक्ल नहीं है, तभी देश-प्रेम की अपनी हठ की पूँछ थामकर बैठे है। खुद भी परेशान होते हैं और सुन्दर को भी परेशान करते हैं। इससे तो अच्छा है कि तुकों की अधीनता स्वीकार कर लें, प्रति वर्ष उन्हें खिराज के रूप में कुछ वराह (विजयनगर साम्राज्य में चलनेवाले सोने का सिक्का) देते रहे। फिर तो मदुरा की वारागनाएँ, देवदासियाँ और नर्तकियाँ! काले नाग का फन विषैला होता है, जीवान्तक होता है, लेकिन उसकी काया तो कोमल होती है।

कोमल कायावान् इस सुन्दर पांड्य ने कालयवन को निमंत्रण दिया—मदुरा पर चढ़ाई करने का! उसने वचन दिया कि वह म्लेच्छ सेना के सरदारों को मदुरा के दुगो, नदियों के पुलों और रास्तों का भेद बतला देगा।

और कलियुग का कालयवन इतना बुद्धिमान अवश्य था कि ऐसा अवसर हाथ से न जाने दे। उसने सेना भेजी। और गौरसप्या नामक एक सरदार भेजा। मलिक काफूर ने इस बात की व्यवस्था न की कि सुन्दर इस सेना का अधिकारी रहेगा, या सेना सुन्दर पर अपना अधिकार रखेगी। न ही तुर्क सरदारों को ही यह ज्ञात था।

सुन्दर के आमन्त्रण पर आनेवाली विदेशी सेना ने मदुरा पर अधिकार किया। उस समय मलिक काफूर का डेरा दोरासमुद्र में था और दोरासमुद्र कर्नाटक राज्य में था।

दोरासमुद्र में रहकर मलिक काफूर सुरक्षित था। यहाँ उसे अनन्त लाभ

था। यहाँ रहकर वह केरल के चेरों को दबा सकता था। बदामी के बचे-खुचे सोलकियों को नष्ट कर सकता था। देवगिरि के अवशिष्ट अवशेषों को तहस-नहस कर सकता था। उसकी बड़ी लालसा थी कि कन्याकुमारी तक पहुँचे और वहाँ एक मस्जिद खड़ी कर दे। वहाँ कर्नाटक का राजा—नाम-मात्र का राजा वीर बल्लालदेव उसकी सेवा में समुपस्थित था। आवश्यकता पड़ने पर उसकी सेना सहयोग के लिए लौस खड़ी थी।

वीर बल्लाल तृतीय साधारण व्यक्ति न था। वह बड़ा चतुर और चालाक आदमी था। वह जानता था कि भले ही कालयवन आज दोरासमुद्र में बैठा रहे, भले ही आज उसे व्यकटेश के देवमन्दिर में ही कालयवन की पूजा करनी पड़े, लेकिन एक-न-एक दिन कालयवन जानेवाला है। दिल्ली से दूर वह नहीं रह सकता। और अलाउद्दीन खिलजी-जैसा शक्की आदमी इसे बहुत दिनों तक यहाँ रहने देगा नहीं। जब भी वह जाएगा, तब वीर बल्लाल तृतीय दक्षिणापथ में अकेला—एक राजा रह जाएगा। अकेला रहने पर होयसल राज्य-वश का दो सौ वर्षों का महास्वर्ग वह प्रत्यक्ष सिद्ध कर सकता है। वह दक्षिणापथ का सप्तसामन्तचक्रचूडामणि बन सकता है।

ऐसी परिस्थिति में वह पाण्ड्य-सभ पर आक्रमण नहीं कर सकता था। वैसे, उसकी गणना के अनुसार, मलिक काफूर उसका होयसल राज्य का ही काम कर रहा था। छोटे-बड़े दुर्गपालों, सामन्तों, मडलों, राज्य-वशों का मूलोच्छेदनकर मलिक होयसल राज्य की भलाई कर रहा था। मलिक के पीछे चलते वीर बल्लाल का काम आसान हो रहा था—दक्षिण भारत का सप्तसामन्तचक्रचूडामणि बनने के लिए जो घोर, कठोर परिश्रम आवश्यक था, वह कम पड़ता जा रहा था।

इस दृष्टि से उसने सुन्दर का साथ दिया। उसे सैनिक सहायता दी। सुन्दर के मदुरा का नायक, राजा बन जाने पर, उसे अपनी बहन ब्याह देने का वचन भी दिया।

सुन्दर की कामना पूरी हुई—और न भी हुई। आततायी तुरुष्कों ने विभीषण की सहायता से मदुरा पर विजय प्राप्त की। वीर पाण्ड्य मारा गया। घर-बार, द्वार-द्वार लूटा गया। म्लेच्छों ने मदिरो की नगरी मदुरा का महा-

पमान किया, उसे अपवित्र किया और वहाँ नया सुलतान गद्दी पर बिठाया। लेकिन यह नया सुलतान सुन्दर नहीं था, जिसने सुलतान बनने का स्वप्न देखा था, और इस स्वप्न की सिद्धि के लिए, अपनी ही मा के बेटे—अपने ही भाई महावीर वीर पाड्य को जोखा दिया था। सुलतान बना तो सुलतान का आदमी—गैरसम्पा। और परिस्थिति ऐसी आई कि सुन्दर पाड्य को प्राण बचाकर भागना पडा। अपनी शिकायत लेकर सुन्दर दिल्ली दरबार में गया।

फिर, बल्लालदेव की गणना, अनुमान-कल्पना ठीक निकली—सुलतान अलाउद्दीन खिलजी ने मलिक काफूर को वापस बुला लिया।

इन विजयावलियों के कारण दक्षिण भारत ने मलिक काफूर को कलियुगी कालयवन की उपाधि दी थी। विजय-यात्रा पर प्रस्थान करते समय, मलिक काफूर ने जिस दिल्ली से विदा ली थी, दक्षिण से वापस लौटने पर दिल्ली—वही दिल्ली नहीं रही थी। बारह-तेरह वर्ष में दिल्ली का रंग-रूप बदल गया था। राजनीति की राहें बदल गई थीं। सुलतान की सूरत बदल गई थी। विदेशी दिल्ली देशी बन गई थी। 'उदू' दिल्ली हिन्दुस्तानी बन गई थी।

मलिक काफूर ने जिस दिल्ली नगरी को छोडा था, वह उदू-दिल्ली थी। सैनिकों की छावनी थी। उसमें तातार, खुरासान, बलूच, मकराना और कई अन्य जातियों के सिपाही थे। लूट का अमुक हिस्सा मिलता था और लश्करी लगरखाने से कपडे और खुराक मिलती थी। यही इनकी सिपाहीगिरी थी। इन सिपाहियों पर एक सिपहसालार रहता था।

हिन्दुओं की फूट का अन्त न था। छोटे-छोटे और बड़े-बड़े कई राज्यों और प्रदेशों में देशद्रोहियों और विश्वासघानियों की कमी न थी। पारस्परिक बखेड़ों का पार न था। जनता से शासकों का सम्पर्क टूट चुका था।

इस स्थिति से लाभ उठाकर लूट-मार करनेवाले, मुल्क को तबाह करनेवाले, गुलामी के लिए लोगों को पकडनेवाले और लश्कर के सिपाहियों की पाशविक भूख को बुझाने के लिए औरतो का हरण करनेवाले पतितों से दिल्ली भरी पड़ी थी।

इस प्रकार के प्रपञ्चों में भाग लेनेवाले एक सिपहसालार जलालुद्दीन



खिलजी ने अपनी बेटी का ब्याह गैरसप्पा से किया। इस घटना पर एक भयकर बखेडा उठ खडा हुआ था।

जलालुद्दीन खिलजी की बेटी का ब्याह तो हुआ, लेकिन उसने एक साधारण सिपाही की बीवी बनने से इनकार कर दिया। उसने अपने पति से कहा—या तो आप इतना जर-जेवर इकट्ठा करें कि मैं उसमें गड जाऊँ या आप मेरे वालिद के घर, घर-जमाई बनकर रहे।

अपने पिता की सिपहसालारी की अभिमानिनी इस लडकी ने मानो जमीन की जडो में से निकालकर एक त्फान बाहर विखेर दिया।

अपने दो हजार सिपाहियों को साथ लेकर लूट का धन कमाने के लिए गैरसप्पा दिल्ली से चल पडा। चलता-चलता वह गुजरात के प्रान्तर में आ पहुँचा। आते ही उसने गुजरात के सामने अपनी माँग पेश की—मुझे रास्ता दो। मैं देवगिरि पर चढाई करना चाहता हूँ। आपसे मेरा भगडा नहीं है। मैं देवगिरि जाना चाहता हूँ।

जिन दिनों गुजरात ने उसे रास्ता दिया, उन दिनों देवगिरि के यादव-राज रामचद्र ने कर्नाटक की राजधानी दोरासमुद्र पर आक्रमण कर दिया था, किन्तु उसने यह न सोचा था कि उसकी अनुपस्थिति में राजधानी की रक्षा का क्या होगा ?

परिणाम में देवगिरि लूटा गया। लूट का अनन्त भडार लेकर गैरसप्पा दिल्ली पहुँचा। उसकी सम्पत्ति के आकर्षण ने उसे अनेक नए साथी और सिपाही दिए।

उसने जलालुद्दीन को जान से मार डाला। जलालुद्दीन की बेटी को सच-मुच ही अपनी लूट के धन के ढेर में जिन्दा गाड दिया। और अलाउद्दीन खिलजी का नाम वारणकर, दिल्ली की लश्कर का सिपहसालार बना।

इसी प्रकार रास्ता माँगकर, उसने गुजरात, जालौन, रणथम्भौर और चित्तौड पर विजय पाई। और इन चारों को यह न सूझा कि मिलकर शत्रु का सामना करें। चारों में से किसी को इतना संकोच न था कि दूसरे हिन्दू राज्य पर आक्रमण करनेवाले तुर्कों को रास्ता न दे। इस प्रकार, तुर्कों से अलग-

अलग लड़कर चारो राज्य नष्ट हुए। उनके पराक्रम का वर्णन करते हुए संस्कृत, गुजराती और डिंगल में चारण-भाटो ने कई महाकाव्य लिखे हैं।

‘यदुवश प्रताप’ के लेखक भागवत-श्रेष्ठ आचार्य व्यक्तनाथ वेदान्त-देशिक थे। गुजराती में महाकाव्य लिखनेवाले पद्मनाथ थे।

चारण-भाटो ने वीर काव्य लिखे, पर उनमें से एक ने भी यह न लिखा कि अपने राज्य की सोमा में तुकों को मार्ग देनेवाले राजा कितने मूर्ख थे।

देशद्रोहियों और विश्वासघातियों को आगे बढ़ाकर, अलाउद्दीन खिलजी का सिपहसालार बनकर मलिक काफूर विक्रम सन् १३६० के लगभग दिल्ली से चला था। उस समय चारो दिशा से आए लुटेरे, युद्धजीवी, नए-नए जग के प्यासे मलिक और सरदार दिल्ली के बाजारो और मीनाबाजारो में भटकते थे।

लगभग बारह वर्ष के बाद जब मलिक काफूर वापस आया—उसे वापस बुला लिया गया—तब उसने देखा कि दिल्ली की सूरत बदल गई है।

उसने देखा कि दिल्ली का सुलतान अलाउद्दीन खिलजी सिकन्दर-सानी बनने का स्वप्न देख रहा है। सिकन्दर-सानी के नाम से अपना सिक्का चलाते देखा। छोटे से सिपहसालार से सुलतान बनते देखा। लश्कर और आक्रमण की बात करनेवाले अपने सिपहसालार अलाउद्दीन को उसने मुल्क के बन्दोबस्त और हिफाजत की बात करनेवाले सुलतान सिकन्दर-सानी के रूप में देखा।

और दिशा और दशा इस प्रकार बदल गई कि तुको में भयकर असन्तोष उत्पन्न हो गया। सेना में निर्दयता और सकुचितता बढ़ी और सुलतानों के कल्ल और खून की परम्पराएँ बनीं।

अलाउद्दीन के अपने चुने हुए और विश्वासपात्र, मलिक और सरदार इस या उस जग में, दिल्ली से बाहर थे। वे लोग विदेशो से अपनी-अपनी छोटी-बड़ी टोलियाँ लाये थे, लुटेरे सिपाहियों की। तब, सुलतान के आस-पास दूसरे सिपाही और मलिक आए। विजित प्रदेशो में, म्वाओं की नियुक्ति होने पर ही अलाउद्दीन खिलजी वीर-बहादुर सैनिक कहा जा सकता है। जलोदर के रोग से पीड़ित सुलतान, ज्यो-ज्यो युद्ध-भूमि में सालारजग के रूप में स्वयं उपस्थित होने में असमर्थ होता गया, त्यो-त्यो देश के प्रबन्ध का स्वप्न

उसे अधिकतर प्रिय लगने लगा । उसने अपने आस-पास के लोगो मे से कई लोगो को सबा बनाया । मुल्क, बन्दोबस्त और सल्तनत की चर्चाएँ शुरू हुई । मुल्क के बन्दोबस्त के कारण, सिपाहियो के लुटेरेपन पर अकुश लग गया । मलिकों से जो समझौते हुए थे, उनके अनुसार, उनकी सेनाओं की सख्या और विशेषता का लेखा-जोखा लिया गया । मलिको के चारो ओर सरकार की ओर से व्यवस्था करनेवाले, अमीरो, जमादारो, मुशियो और हाकिमो का जमघट लग गया । इससे मलिको का निर्बध, उच्छङ्खल जीवन सीमित बना । स्वाभाविक था कि उन्हे ये नए नीति-नियम पसन्द न आएँ ।

सरकारी अधिकारियो और मलिको के बीच बडा बखेडा पैदा हुआ । अलाउद्दीन खिलजी-जैसे सुलतान के लिए भी इस बखेडे को शान्त करना कठिन हो गया ।

उसने मलिक काफ़र को दक्षिण से वापस बुलाया और उसकी अनुपस्थिति का लाभ उठाकर देवगिरि और वारगल मे सबाओं की नियुक्ति की ।

बाद में, क्या हुआ, स्थिति स्पष्ट नहीं है । सुलतान अलाउद्दीन खिलजी सिकन्दर-सानी जलोदर के कारण मर गया । कुछ लोगो का यह भी कहना है कि मलिक काफ़र ने उसे जहर दिया, लेकिन इतना स्पष्ट है कि मलिक काफ़र के दिल्ली-प्रवेश के साथ ही अलाउद्दीन खिलजी का प्राणान्त हुआ—काल मृत्युवश अथवा अकाल मृत्युवश, यह आज तक रहस्य है ।

मलिक काफ़र यानी मलिकों का भी मलिक ! उसने मरहूम सुलतान के बडे बेटे को बन्दी बना लिया । और सबसे छोटे बेटे को गद्दी पर बिठा दिया । कुछ समय के लिए, मलिको और अमीरों के बखेडे मे, सेना का वर्चस्व स्थापित हुआ ।

अमीर भी कुछ कम नहीं थे । उनका एक नेता था, खुशरू खॉ गुजराती, उसने मलिक काफ़र को कल्ल किया । खुशरू खॉ वास्तव मे कानोजी परवारी नामक एक गुजराती लुद्र था । धर्म-परिवर्तन पर मुसलमान बन गया था ।

उसने न मलिक काफ़र का ही काम तमाम किया, वरन् दूसरा एक और काम भी किया । सुलतान के बडे बेटे को बन्दीगृह से छुडाकर तरत पर बिठाया । इसका नाम था मुबारक खिलजी । फिर खुशरू खॉ ने मुबारक खिलजी

के मभी भाइयो का वध कर दिया । फिर कुछ समय उपरान्त उसने मुबारक का भी खून कर दिया और स्वयं सुलतान बन बैठा ।

अब मलिको की बारी थी । उनके अग्रणी मलिक गाजी ने खुशरू खॉ का सफाया किया और तुगलक-वंश की स्थापना की । मलिक गाजी गयासुद्दीन तुगलक के नाम से तख्तनशीन हुआ । उसने 'लश्करी' और 'मुल्की' का भेद और बखेडा मिटाने के लिए, मलिको को मुल्की बन्दोवस्त का कार्य-भार भी सौंप दिया ।

उसका बेटा—मलिक उलूग खॉ देवगिरि का सूबा बना । उसके साले का बेटा गुजरात का सूबा बनाया गया, जिसका नाम था मलिक अबु राजी ।

दक्षिण में मलिक काफूर जिस काम को अधूरा छोड़ गया था, उसे मलिक उलूग खॉ ने आगे बढ़ाया ।

बाद में वह मुहम्मद तुगलक के नाम से दिल्ली का सुलतान बना ।

मुहम्मद तुगलक अनेक दृष्टियों से विचित्र व्यक्ति था । वह कवि था, शिल्पी था, चित्रकार था । हिसाब-किताब का बड़ा जानकार था । उसका लेखन और उसके हस्ताक्षर बहुत सुन्दर थे । मोता-जैमे अक्षर वह लिखता था । विद्वान् था, ज्ञानी था—कई धर्मों और दर्शनों का ज्ञान उसे था । अप्रामाणिकता उसे पसन्द न थी । सगीत से उसको अपार प्रेम था । उस काल के सुलतानों में सहज ही न पाए जानेवाले सभी गुण उसमें थे । अपने रुक्के वह स्वयं लिखता और दूसरों के लिखे हुए पढ़ता और हिसाब-किताब की जाँच करता ।

इतनी योग्यताएँ जिसमें थीं, उसमें दो और गुण-अवगुण थे—वह इतना निर्भय और हठी था कि उसकी निर्भयता का बेपरवाही में और हठ को कठोरता में बदलते समय न लगता । उसका क्रोध भीषण था । वह जिस चीज को मन्च ममभूता, उसके लिए किसी की जान ले लेना उसके लिए कठिन न था । प्रतिदिन उसके महल के सामने हाथी के पैरों में कुचले गए अपराधी आदमियों की सो-पचास लाशें पड़ी रहतीं । गणित के अपने ज्ञान के फलस्वरूप उसने चमडे के सिक्के चलाए और मलिकों और अमीरों का सघर्ष टालने के

लिए एक निर्णय किया—राजधानी दिल्ली से हटा दी जाए, दूर से दूर ले जाई जाए ।

अपने इस विचार को उसने भारी लापरवाही से पूरा किया । विदेशी साथियों से बचने के लिए उसने दिल्ली से हटाकर अपनी राजधानी दौलताबाद ले जाना तय किया । उसने दिल्ली की सारी बस्ती को दौलताबाद जाने का हुक्म दिया । जब दौलताबाद पहुँचे तब उसे महसूस हुआ कि दक्षिण-वार्सा हिन्दुओं के भय से दौलताबाद सदैव सकट में रहेगा—इस विचार के आते ही उसने फिर से हुक्म दिया कि राजधानी वापस दिल्ली जाए । मारे नागरिक भी जाएँ । और इस आवागमन में हजारों मुसाफिर थकान और प्यास से मर गये, हजारों लुट गये और जब लुटे हुए लोगों ने मुहम्मद तुगलक से फरियाद को, तो उसने फरियादियों को हाथी के पैरों-ले कुचल दिया ।

अलाउद्दीन की भयकरता और मुहम्मद तुगलक की बेपरवाही के बीच. मुहम्मद तुगलक का बाप मलिक गाजी, गयासुद्दीन तुगलक अपने स्वल्प-कालीन जावन में मानवीय सहानुभूति का उदाहरण बन गया ।

गयासुद्दीन तुगलक के दो बेटे थे—मलिक फखरुद्दीन उर्फ मलिक उलूग खाँ । दूसरे का नाम मलिक रुनकुद्दीन, वह तो पिता की मृत्यु के पहले ही मर गया । उसका एक साला था, उसका बेटा गैरसप्पा बहाउद्दीन सागर का सूबा बना । गुजरात, देवगिरि और अर्मी ही जीत गये वारगल, इन तीनों सूबों की देख-रेख गैरसप्पा बहाउद्दीन की जिम्मेदारी थी ।

और मलिक फखरुद्दीन मुहम्मद तुगलक के नाम से दिल्ली का सुलतान बना ।

उस समय गुजरात का मुसलमान सूबा था मलिक अबु राजी ।

हमारे उपन्यास के आरम्भ में, दिल्ली की सल्तनत की यही अवस्था थी ।

इसी समय मलिकों और अमीरों के बीच तीव्र मतभेद उठ खड़ा हुआ । दिल्ली की सल्तनत की छाया दक्षिण में कृष्णा नदी के उत्तरी तट तक फैल गई थी । कृष्णा नदी से लेकर कन्याकुमारी तक—कावेरी और ताम्रपर्णी नदियों के मध्यवर्ती, दक्षिण भारत में, मदुरा में सुलतान अहसानशाह रहता

था। वह दिल्ली की सल्तनत का नाम मात्र का मातहत था, व्यवहार में वह स्वतन्त्र था।

जिस प्रकार, पुरानी गुजराती में, उस समय की भाषा में सुलतान को 'सुरजाण' कहते थे, उसी प्रकार दक्षिण में सुलतान को 'सुरताल' कहते थे। सुरताल अहसानशाह का उत्तर भारत से जो सम्बन्ध स्थापित था, वह पूर्वी समुद्र के तट-प्रदेश पर आधारित था। तुर्क बगाल तक आ गए थे। परन्तु वहाँ उनका राज्य सुदृढ न हुआ था।

उस समय कलिंग देश (उड़ीसा) में गजपति वंश के राजा राज्य करते थे। कलिंग के गजपति का विवाह कर्नाटक के वीर बल्लालदेव की बहन से हुआ था। यह रानी विधवा हो गई थी। गजपति राजा तुका के वफादार सामन्त थे, इतने वफादार कि तुको से अधिक तुकाई वे प्रदर्शित करते। कलिंग के हिन्दुओं को तुको से अधिक गजपति का भय था—क्योंकि वीर बल्लाल तृतीय ने जिस स्वप्न को प्रतापरुद्र की शहादत पर स्वयं छोड़ दिया था, उसे अब गजपति ने अपना लिया था। यह स्वप्न था—सप्तसामन्तचक्र-चूडामणि बनना।

यह कोई नया स्वप्न नहीं था। वेद काल में राजा सुदास ने दाशराज्य से भयकर सप्राप्त किया था। और परशुराम ने भी कई बार धरती को क्षत्रिय-विहीन कर दिया था। यह थी हिन्दू राजाओं की परम्परा।

महाराज युधिष्ठिर ने महाभारत के सर्व-संहार पर इस स्वप्न की सिद्धि पाई थी। चाणक्य ने नन्द-वंश के निकन्दन पर उस स्वप्न को पुनर्जीवन दिया था।

किन्तु यह स्वप्न आगे जाकर हिन्दुओं में भयकर फूट का कारण बना। तुकों ने हिमालय की तलहटी से, कृष्णा नदी के किनारे तक का भरत-भूमि पर अधिकार किया, सो अपनी शक्ति से अधिक इस फूट के कारण।

जितने राजा, उतने ही सप्तसामन्तचक्रचूडामणि बनने के लिए उम्मीद-वार। प्रत्येक दूसरे सात राजाओं को पराजित कर चक्रचूडामणि बनने का कार्यक्रम बनाता था। फिर वह भले ही तुको से हारे, भले ही तुकों को कर दे। भले ही वह तुकों के सामने कायर, पामर और पेट के बल चलनेवाला आदमी

हो। लेकिन दूसरे हिन्दू राजाओं के मध्य तो वह चक्रचूडामणि बनकर ही रहना चाहेगा। इस हेतु की पूर्ति के लिए उसे तुको से मदद लेने में भी शर्म नहीं थी।

सिर पर जब कालयवन घोर गर्जन कर रहा था तब देवगिरि के राजा रामचन्द्र ने कर्नाटक के राजा होयसलराज बल्लालदेव पर, इसी स्वान के निमित्त, आक्रमण कर दिया था। उसने मलिक काफूर से समझौता कर, उसकी खुशामद कर, उसके चरण भरे दरबार में धोकर उस जल का आचमन लेकर सामन्त रामचन्द्र ने होयसलराज पर अधिकार पाने का प्रयत्न किया था।

अन्ततः वह भी गया और उसके बाद, उसका जामाता हरपालदेव गद्दी पर बैठा किन्तु तुकों ने उसकी खाल खिंचवा ली। और देवगिरि के राजवंश को नष्टकर उसे तुको के सूबा के शासनान्तर्गत किया।

देवगिरि के बिनाश पर कर्नाटक की बारी आई। गुजरात, जालौर, देवगिरि, रणथंभौर, चित्तौड़ और बग आदि की दुर्दशा देख लेने पर भी होयसलराज बल्लालदेव ने चक्रचूडामणि बनने का हठ नहीं छोड़ा। परिणाम यह हुआ कि कलियुगी कालयवन को उसने दोरासमुद्र के जनमंदिर में शीश भुकाया। कालयवन मलिक काफूर के चरणों में उसे अपना राजमुकुट रखना पड़ा। और भी कई अपमान सहने पड़े।

लेकिन दक्षिण के सौभाग्य से उसकी भाग्य देवी अभी सोई नहीं थी, जाग रही थी। इस देवी का नाम था सह्यवासिनी देवी। इस देवी की कृपा से वृद्धा राजमाता ने प्रबल पराक्रम दिखलाया। इसकी कृपा से एक वृद्ध, अघोरपथी सन्यासी ने अपने हठयोग की आठ वर्ष की समाधि छोड़ दी।

काकतीय वंश की राजमाता रुद्राम्मा ने अपने ही पुत्र का सिर काटकर बल्लालदेव के पास भेज दिया, ताकि देश की एकता अखंड रहे।

भगवती रुद्राम्मा यदुवंश की अमर नारी थी। उनके कोई भाई नहीं था, इसलिए उनके पिता ने उन्हें पुरुष-वेश में अपनी राजगद्दी पर बिठाया।

दक्षिण भारत में अगस्त्य पूजा की प्रथा प्राचीन है। दक्षिणवासी अगस्त्य को वेद का अवतार मानते थे। इसलिए लोग भगवती रुद्राम्मा को

लोक प्रशस्तियों में लोमाम्बा भी कहते हैं। ऐसी अनोखी नारी ने आजीवन पुरुष-वेश पहनकर अपने सैनिकों और सामन्तों पर शासन किया था। उसने अपने वारगल को म्लेच्छ, किरात, शर्वरी, बीदर, गौड और देवगिरि आदि के अनेक आक्रमणों से सुरक्षित रखा था। शत्रु की सेना यह सुनते ही कि वारगल की सेना के हरावल में सबसे आगे स्वयं भगवती रुद्राम्बा आ रही है तितर-बितर हो जाती थी।

जब रुद्राम्बा वृद्ध हो गई तो उन्होंने अपने पौत्र प्रतापरुद्रदेव का अपने हाथों अभिषेक किया और स्वयं वानप्रस्थ ले लिया।

प्रतापरुद्रदेव भी अपनी दादी के समान ही वीर था। उसने हायसल-राज, गजपति और तुको से वारगल की रक्षा की थी। इसके अलावा उसने दिल्ली के सुलतान गयासुद्दीन तुगलक के सबसे बड़े शाहजादे मलिक उलुग खॉ को वारगल के मैदानों में तीन-तीन बार हराकर नीचा दिखाया था। इससे तुगलक सुलतान अपने-आपको बहुत अपमानित पा रहा था। इसलिए उसने चौथे आक्रमण की तैयारी में मालवा, गुजरात, दिल्ली, देवगिरि और सागर की सेनाएँ एकत्र कीं। और वारगल पर आक्रमण किया। इस आक्रमण में कलिंग देश के गजपति राजा ने तुकों का साथ दिया। इस प्रकार छोटे से वारगल पर सारी देशी और विदेशी सेनाएँ चढ़ आईं।

वारगल बिलकुल अकेला था। ठेठ महाभारत के काल से भीम पराक्रम और भीषण मनोबल के लिए प्रसिद्ध पाण्ड्य-सघ, जो कावेरी के उम पार स्थित था, इस समय अपनी जाति की रक्षा की चिन्ता में पड़ा था।

इधर हायसलराज वीर बल्लालदेव खुश था कि तुकों ने वारगल पर आक्रमण किया। यदि तुर्क आक्रमण न करते तो स्वयं वीर बल्लाल वारगल पर आक्रमण करने का स्वप्न देख रहा था। इसलिए तुकों का आक्रमण उसके भावी कार्यक्रम को आसान बना रहा था। वह सप्तसामन्तचक्रचूड़ामणि बनने के लिए किसी सातवें राजा को मारने या हराने के अवसर की ताक में था। लेकिन अभी उसकी मनशा पूरी न हुई थी। क्योंकि तुगभद्रा और कृष्णा के बीच में बसनेवाले किरातों की कोई जाति नहीं थी, वे सिर्फ किरात थे। ये लोग तुकों से तनिक भी न डरते थे क्योंकि उनके पास राज्य तो था नहीं कि



जिसे तुर्क छीन लेते। वे तो विजयी सेना के साथ रहकर पराजितो को लूटने में भाग लेते।

केरल के चैरो और चोलो का नाश हो चुका था। बदामी के सोलकी नष्ट हो चुके थे। कल्याणी के सोलकी होयसलराज के अधीन थे। कोकण में शिलाहार थे, किन्तु उन्हें भी तुर्कों ने आक्रान्त किया था। परिणाम में राज-परिवार नष्ट-भ्रष्ट हो रहे थे। एक ही वश-वृद्ध की दो शाखाओं के समान देवगिरि के यादव और वारगल के काकतीय राज-परिवार परस्पर एक-दूसरे के शत्रु बने थे।

इस प्रकार, जब कि दक्षिण के सभी राजा तुर्कों का आधिपत्य स्वीकार कर चुके थे, तब सचमुच ही वारगल अकेला मैदान में डटा था। उसे पराजित करने के लिए उधर ठेठ मुलतान से मलाबार तक के सभी सूबाओं की सेनाएँ एकत्र हो रही थीं। इधर वारगल की सहायता के लिए एक आदमी तक न था।

फिर भी, अचानक एक वीरवर व्यक्ति वारगल की रक्षा के लिए आ डटा। उस समय वि० स० १३७६ में समस्त पाण्ड्य-सभ में दो मोर्चों पर युद्ध चल रहा था। एक तो मदुरा के सुलतान अहसानशाह से—मलिक काफूर-द्वारा मदुरा-विजय के लिए भेजी गई सेना के सेनापति से। यह सेनापति मदुरा-विजय पर मदुरा का सुलतान बन बैठा था। दूसरा, सप्तसामन्तचक्र-चूडामणि बनने के सपने देखनेवाले वीर बल्लालदेव से। उस वक्त तमिलो को इतना अवसर और अवकाश न था कि तेलगाना की सहायता के लिए चलते। प्रत्येक घर का प्रत्येक नौजवान घर बाहर छोड़कर, पहाड़ों और वनों की शरण में चला गया था। उनका नारी-समुदाय या तो नौकाओं और जलयानों में बैठकर पूर्वी समुद्र की तरफों पर तैर रहा था या सिंहल (लंका) द्वीप में पहुँच चुका था। इनमें से कुछ नारियाँ ऐसी भी थी जो कहीं अन्यत्र न जाकर, अपने पतियों और पुत्रों के साथ पहाड़ों और वनों में बैठी थी और अपने वीरों के लिए भोजन-पान का प्रबन्ध करती थीं।

गाँव के गाँव खाली हो गए थे। मंदिर-मंदिर से देव-प्रतिमाएँ हटा ली गई थीं। तुर्कों को सूने गाँव और सूने मंदिर मिलते, जिन्हें जलाने में उन्हें

मजा न आता ! दस-दस, बीस-बीस, पचास पचास कोस तक तुको को अपने वोडो के लिए घास न मिलती और अपने लिए अन्न अथवा पशुओं का मास नहीं मिलता ।

इस प्रकार के भयकर सगर रचनेवाले पाण्ड्य-सघ का एक पराक्रमी, महा-बली, अरुण-तरुण वारगल के लिए अपना सर्वस्व न्यौछावर करने के लिए आ पहुँचा—उसका नाम था, कृष्णाजी नायक ।

वारगल का विनाश दिन-दिन निकट आ रहा था । शत्रु-सेनाएँ चढती-बढती चली आ रही थीं । आखिर, एक दिन वह भी आया, जो वारगल के काकतीय राज्य और राज-परिवार का अन्तिम दिन था ।

उस दिन चडविक्रमा, भगवती रुद्राम्मा ने अपने विक्रमशील जीवन की परम पराकाष्ठा के प्रखलित प्रमाण-रूप भयकर पराक्रम दिखलाया ।

वृद्धा माता ने अपने वार्द्धक्य और आयु-जन्य निर्बलता पर सवारी की और तलवार के एक ही झटके से अपने पोते का सिर उतार लिया और कृष्णाजी नायक के हाथ उस सिर को होयसलराज वीर बल्लालदेव के पास भेज दिया ।

सह्यवासिनी देवी ने जिस प्रकार भगवती रुद्राम्मा देवी से यह कार्य पूरा करवाया, उसी प्रकार दूसरे वृद्धजन के मन में भी दक्षिण भारत की चिन्ता-रेखा का उदयन कराया ।

भगवान् कालमुख विद्याशकर महातपोधन थे । दक्षिण में, म्लेच्छों के आवागमन के पूर्व, चारों सम्प्रदाय परस्पर लड़ते-भगड़ते थे और एक-दूसरे को नीचा दिखाने का प्रयास करते थे । ऐसे सम्प्रदाय चार थे—एक था वीर शैव सम्प्रदाय, लिगायत । इसमें किसी प्रकार की जाति-भेद नहीं थी । कोई ऊँच-नीच इसमें नहीं था । ब्राह्मण से लेकर शूद्र तक सभी एक पक्ति में भोजन करते । राजा-प्रजा में कोई भेद नहीं था । “शिवजी” के अतिरिक्त वे समस्त धर्मशास्त्रों और मंदिर-देवालयों को अस्वीकार करते थे । धार्मिक कट्टरता में वे मुसलमानों से भी बढ-चढकर थे और उन्हें भी सबक सिखा सकते थे । कावेरी तटवासी पाण्ड्यों का यह सम्प्रदाय, दूसरे किसी सम्प्रदाय को माननेवाले

व्यक्ति को द्रोही मानता था। किसी दूसरे साधु, देवता, मंदिर, शास्त्र को मानना धर्मद्रोह था।

और घर छोड़कर, घर की वहू को छोड़कर, गाँव छोड़कर, गाँवो को अपने हाथो जलाकर, वर्षों वनो मे वासकर तुर्को से अखड सग्राम लड़ने-वाले पाण्ड्य इसी सम्प्रदाय के थे और सारे भारत मे अकेले ही थे, जो तुर्को से लड रहे थे।

दूसरा सम्प्रदाय शुद्ध शैव-सम्प्रदाय—वेद, पुराण और देव-पूजा आदि मे विश्वास रखनेवाला था। मदुरा से पूर्वी समुद्र तक वीर शैवो की सख्या बहुत थी। इधर मदुरा से पश्चिमी समुद्र तक शैवो का बहुमत था। चेर, चोल और यादव शैव थे।

तीसरा सम्प्रदाय था—भागवत् सम्प्रदाय। इसकी स्थापना श्रीवल्लभाचार्य-जी ने की थी। श्रीरामानुजाचार्य और श्रीवेदान्त देशिक महाराज ने इस धर्म का विकास किया था। वारगल के अतिम घेरे के समय होयसलराज ने इस सम्प्रदाय को अगीकार किया था।

सप्तसामन्तचक्रचूड़ामणि की उपाधि की खोज मे वीर बल्लालदेव पहले शैव थे। फिर उन्होंने दक्षिण भारत के चतुःसमय मे से चौथा समय भी अपनाया और कुछ काल तक जैन-सम्प्रदाय का पालन किया। उन्होंने जैन-सम्प्रदाय मे एक बडी मर्यादा देखी। जैनाचार्य सिद्धसेन सूरी और नागकीर्ति महाराज सफल साधु और सफल कवि थे।

परन्तु इनमे से किसी सम्प्रदाय ने उन्हे परमेश्वर के प्रतिनिधि के रूप मे सीधा स्वीकार नहीं किया था। प्राचीन काल के जैन महापुरुषों के चरित्र वे लिखते और लोगो को सुनाते। तीर्थकरो की पूजा का महात्म्य लोगो को समझाते। किन्तु इनमे से किसी ने भी वीर बल्लाल को तीर्थकरो का वारिस नहीं बतलाया।

राजाओ से यदि सम्प्रदायो को यदा-कदा सघर्ष करना पडे तो, सब सम्प्रदायो मे वैष्णव-सम्प्रदाय सबसे आगे रहेगा—इसमे दो मत नही हो सकते।

भगवान् रामचन्द्र और उनकी रानी सीता, दोनों के परिवार था। वे

साक्षात् विष्णु के अवतार थे। इसी प्रकार भगवान् श्रीकृष्ण भी विष्णु के अवतार थे। परन्तु उनके एक नहीं, सालह हजार रानियाँ थी, फिर भी वे राजा भी थे और ईश्वर के अवतार भी थे। बस, इसी आधार पर वेदान्त-देशिक महाराज ने वीर बल्लाल को अपने यदुवश पर लिखे गए ग्रन्थ में, श्री कृष्ण की वशावली में उत्तराधिकारी बताया और प्रमाणित किया। अब क्या था, होयसलराज ने जैन-सम्प्रदाय को अन्तिम नमस्कार किया और अपने राज्य की सीमा में रहनेवाले सभी जैन साधुओं, और उनके अन्य लागों को 'नास्तिक' कहकर, निकाल दिया और स्वयं परम्भागवत बने।

लेकिन विस्मय की बात है कि इन चारों सम्प्रदायों के अनुयायी और आचार्य भी भगवान् कालमुख विद्याशकर के शिष्य थे।

यह अद्भुत, असम्भव और आकस्मिक सगठन अशक्य था किन्तु शक्य बना। और वह भी बहुत ही सहज रीति से।

विद्याशकर महाराज बचपन से ही गृह-परिवार और ससार छोड़कर तपस्या के लिए चले गए थे। बुद्धि में वृहस्पति जैसे थे। एक-एक कर हरेक सम्प्रदाय को स्वीकार किया और उसका गहन अध्ययन किया। प्रत्येक सम्प्रदाय में उन्हें आचार्य-पद प्राप्त हुआ। इससे उनके शिष्यों की संख्या बहुत बढ़ गई।

अन्त में तो चारों सम्प्रदायों से परे विद्याशकर जीवन और मरण के धर्म—काल-धर्म का पालन करने लगे। उनसे पूर्व कोई काल-धर्म का पालन नहीं कर सका था। न ही कोई उसे समझ सका था। किन्तु कालमुख विद्याशकर तो सब-कुछ छोड़कर तुंगभद्रा नदी के किनारे चले गए।

जिस जगह पंचवटी में सीता ने एक हाथी को पुत्रवत् पाला था और जिस जगह उस हाथी का परिवार बहुत बढ़ गया था, जिस जगह रामजी ने पम्पा सरोवर के तट पर पम्पापति शिवजी के मंदिर की स्थापना की थी, जहाँ भगवान् राम ने शबरी के भूटे बेर खाए थे, जहाँ राम ब्राह्मण-वेषधारी हनुमान से पहली बार मिले थे, जहाँ राम ने बालि का वध किया था और सुग्रीव को राजसिंहासन दिया था, उसी स्थान पर, पम्पा सरोवर के किनारे ऋष्यमूक पर्वत की गुफा में जीवन की ओर से विमुख और मरण की ओर अभिमुख होकर भगवान् विद्याशकर ने समाधि ली थी।

किन्तु सह्यवासिनी देवी को विद्याशकर की यह समाधि स्वीकार न थी, क्योंकि गुफा के बाहर दक्षिण भारत माता के बेटे धार्मिक राग-द्वेष में फुलस रहे थे। देवी चाहती थी कि देश में एकता आए और हजारों सामन्तों और सैकड़ों राज्यों में बँटी हुई धरती और जनता एक ध्वजा के नीचे एकत्र होकर मलेच्छों का मुकाबला करे।

सहस्रों मंदिर तोड़ दिये गए थे, किन्तु कहीं भी कोई दैवी-चमत्कार नहीं हुआ था। हजारों तीर्थस्थान भ्रष्ट कर दिये गए थे, फिर भी तीर्थ-विशेष का देवता सोया था। मानव की मानवता मानो हिन्दू जाति के पास रही ही नहीं थी। जैसे यह जाति अपना धर्म-बल खो चुकी थी। भ्रष्टा के भ्रष्टों से जिस प्रकार रेत के बड़े-बड़े टीले हवा में उड़ जाते हैं उसी प्रकार तुकों के आक्रमण से हिन्दू बिखर गए थे। हिन्दुओं के देव-मंदिर और प्रतिमाएँ तोड़ दी गई थीं। उसके योद्धा पराजित थे। उसके राजनेता भीतर-ही-भीतर पारस्परिक द्वेष से भ्रम हो रहे थे। उनकी स्त्रियाँ तुकों के हरमों में बाँधियों के रूप में काम करने को बाध्य थी। ऐसा लगता था, यह जर्जरित जाति, जर्जरित धर्म और जर्जरित प्रजा जीने के योग्य ही नहीं रही थी। दैवी-चमत्कार के अतिरिक्त, कोई दूसरा मार्ग, अब इसके उद्धार को शेष नहीं था।

तभी दैव ने एक चमत्कार दिखलाया। देवी सह्यवासिनी ने दो अति वृद्ध प्राणियों को प्रस्तुत किया, रुद्राम्मा और कालमुख विद्याशकर।

कालमुख विद्याशकर की समाधि भग हुई और उन्होंने सोचा, मेरे मन में यह अशान्ति और भ्रान्ति कैसी ? मैं तो मृत्यु की राह देख रहा था। और मृत्यु मुझसे दूर-दूर क्यों जा रही है ? भगवान् कालमुख के मन में बार-बार यह प्रश्न लहराने लगा। पूर्ण मनोमन्थन कर, चित्त शान्त होने पर, उन्होंने यह निश्चय पाया कि मृत्यु के पूर्व मेरे लिए कोई कार्य-कर्त्तव्य अवशिष्ट है, मेरी पूर्ण रचना का एक अंश अभी अपूर्ण है। वह कार्य और अपूर्णता कौन-सी है, यह जानने के लिए यह जीवन्मुमुक्षु साधु अपनी गुफा से बाहर निकला। बाहर आकर उसने एक परिवर्तित दृश्य और दुनिया देखी।

फिर तो सप्तसामन्त-चक्रचूडामणि बनने के स्वप्न देखनेवालों को भगवती

रुद्राम्मा के भीष्म पराक्रम ने प्रकम्पित कर दिया। साम्प्रदायिक आचार्यों को भगवान् कालमुख के भिन्नाटन ने भावी की भयकरता समझाई।

भगवान् कालमुख के चरणों में चारों सम्प्रदायों ने अपने मतभेद रख दिए। राजाओं ने भी अपने स्वर्ग उनके चरणों में चढ़ा दिए।

और जिस प्रकार सहस्रो वर्ष पूर्व कालयवन से उत्तर भारत (उत्तरापथ) की रक्षा का उत्तरदायित्व गोपकुलोत्पन्न भगवान् श्रीकृष्णचन्द्र के सबल स्कन्धों पर पड़ा, उसी प्रकार कलियुग के कालयवन से दक्षिण भारत (दक्षिणापथ) की रक्षा का भार गोपकुलोत्पन्न रायहरिहर को मिला।

वीर बल्लाल तृतीय ने 'सप्तसामन्तचूडामणि' बनने का स्वर्ग छोड़ दिया। उन्होंने कृष्णाजी नायक को, (जो महाराज प्रतापरुद्रदेव का रुद्राम्मा का दिया शीश लाया था), प्रतापरुद्रदेव का दत्तक पुत्र स्वीकार किया और इतना ही नहीं, स्वयं अपना समस्त राज्य भगवान् कालमुख के चरणों में समर्पित कर धर्म-युद्ध करने का निश्चय किया और यो राज्य की सीमा का विस्तारवादी, भले-च्छों का दासानुदास वीर बल्लाल दक्षिण भारत का परित्राता और सरत्तक तपस्वी राजर्षि बन गया। जिसका नाम लेने पर वीरों के सिर शर्म से झुक जाते थे, उसी का नाम देश की स्वतन्त्रता का मूल-मन्त्र बन गया।

भगवान् कालमुख विद्याशंकर ने बल्लाल तृतीय का भेट किया राज्य सरत्तक के लिए राय हरिहर को सौंप दिया और स्वयं कुछ शिष्यों को कालविद्या सिखाने के लिए, अपने साथ लेकर फिर से अपनी गुफा में लौट गए।

अब राज्य चलता था कालमुख विद्याशंकर के नाम से। राज्य चलाता था मडलेश्वर हरिहर। मडलेश्वर की सहायता के लिए महाप्रधान के रूप में नियत था—दादैया सोमैया, जिसने आन्तरिक कलह का कोप स्वयं सहकर अपने नेत्र खो दिए थे।

सोमैया पाण्ड्य जाति का था। सम्प्रदाय तो उसका वीरशैव का था, किन्तु पराक्रम उसका धर्म था। इस वीरवर ने श्रीवल्लभाचार्य और श्रीरामानुजाचार्य के पाद-पद्मों से पुनीत वैष्णव-धाम रगनाथ की मुक्ति के लिए मदुरा पर आक्रमण करने की योजना बनाई। और जिस रगनाथ की मुक्ति के लिए लड़ने वह जा रहा था उसी रगनाथ-स्वामी रामानुजाचार्य के भानजे भगवान्

वेदान्तदैशिक ने इसे विरुपाक्ष की मूर्ति को प्रणाम न करने का दण्ड दिया, क्योंकि यह शैव था और वैष्णवों ने इसे पकड़ लिया था। किन्तु सोमैया ने अन्य सम्प्रदाय की देव मूर्ति की वन्दना करने के बजाय, स्वयं अपने हाथों अपनी आँखें निकालकर शत्रुओं के सामने फेंक दी थी। इस प्रकार साम्प्रदायिक वैमनस्य का तो मानो वह प्रतीक ही था। किन्तु समय इस गति से बदला कि उन्हीं वैष्णवों के धाम की रक्षा के लिए वही सरक्षक महाप्रधान नियुक्त किया गया। विक्रमादित्य के सवत् १३७६ के वर्ष की यह घटना है।

कलिंग में गजपति का शासन था। गजपति तुर्क सुलतान मुहम्मद तुगलक का वफादार सरदार था।

वारंगल विनष्ट हो गया था। और समस्त प्रदेश मुहम्मद तुगलक के सूबा के शासन में था।

स्वर्गीय राजा प्रतापरुद्र काकतीय की अन्तिमेच्छा को प्रत्यक्ष परिवर्तित करने के लिए वीर बल्लाल ने कृष्णाजी नायक को वारंगल का राजा घोषित कर दिया था।

और जिस घड़ी वीर बल्लाल ने प्रतापरुद्र का कटा हुआ मस्तक देखा था और कृष्णाजी नायक के मुख से भगवती रुद्राम्मा का सन्देश सुना था उस घड़ी उनकी सारी देह काँप-काँप उठी थी और वर्षों से गुलाम अन्धी आँखें पहली बार खुल गई थी। फिर मन की ग्लानि और आत्मा का पश्चात्ताप इस प्रकार बढ़ा कि उसने अपने पिछले कुकर्मों और पापों को धोने के लिए अपना सारा राज्य और अपना सर्वस्व कालमुख के चरणों में चढ़ा दिया था। और अपने शेष जीवन में आजन्म तुर्कों के खिलाफ तलवार चलाते रहने और उसे क्षण-भर के लिए भी म्यान में न रखने का भैरव प्रण किया था।

और उधर कृष्णा नदी के उत्तरी तट तक, समस्त भारत पर तुर्कों की सेना छा गई थी। और अब दक्षिणी तट पर वही सेनाएँ निःशक घूम रही थीं और हिन्दुओं पर भौंति-भौंति के अनाचार कर रहीं थीं। अब तो इनकी पहुँच मद्रुरा तक हो चुकी थी। वहाँ सुरताल का शासन स्थापित हो चुका था।

भगवान् कालमुख ने दक्षिणापथ की रक्षा के लिए सर्व-सम्प्रदायों को, भेदाभेद भुलाकर एकत्र होने के लिए प्रेरित किया था और सब धर्मों से ऊपर

‘मुक्ति’ का प्रथम और श्रेष्ठ धर्म—विजय-धर्म बतलाया था। उन्होने इस नवीन विजय-धर्म की स्थापना की।

उस काल के विजय-धर्म के अनुयायी वीरो और धीरो के कुल-प्रमुख नाम इस प्रकार है।

महामडलेश्वर हरिहर का वीर पिता सगमराय। सगमराय शृंगेरी मठ के निकट स्थित सगमेश्वर दुर्ग का दुर्गपाल था।

काची का पाण्ड्य-नायक—कपाय नायक।

तुगभद्रा के तट-स्थित कालमुख के समाधि-स्थान पम्पा प्रदेश के काम्पिली-गढ का राजा काम्पिलीदेव।

चद्रगिरि दुर्ग का दुर्गपाल विनय चालुक्य।

पश्चिमी समुद्र-तट के दुर्ग होनावर का दुर्गपाल उदयभाण। देवगिरि विनष्ट होने पर उसका यह एकमात्र दुर्ग बच गया था।

वनवासी दुर्ग का दुर्गपाल गोपभट्टी।

(जैसलमेर के तुर्क आक्रमण से नष्ट हो जाने पर उसका दुर्गपाल गोप-भट्टी दक्षिण की ओर निकल गया था।)

उस समय दक्षिण में जैनो की बस्ती भी काफी थी। उनके मडलाचार्य थे नागकीर्ति महाराज—ये भी कालमुख विद्याशकर के शिष्य थे। नागकीर्ति ने २० वर्ष का एक वीर नौजवान विजय-धर्म की रक्षा के लिए हरिहर को सौपा था, इस वीर का नाम था नागदेव।

हरिहर का छोटा भाई बुक्का, इसे कर्नाटक की राजधानी दोरासमुद्र के दुर्ग का दुर्गपाल बनाया गया।

भगवान् कालमुख विद्याशकर जिन आठ शिष्यों को विजय-धर्म की दीक्षा के लिए, सात वर्ष के लिए अपने साथ ले गए थे उनके नाम इस प्रकार है :

हरिहर के तीन भाई—कम्पन, मराप्पा, और मुद्रप्पा। भारद्वाज गौत्रीय काश्मीरी पंडित के तीन पुत्र—माधव, सायन और भोगनाथ। निगठ सेठ का बेटा इरुगु। एक कारीगर-वर्ग का लडका—भालारी बिबोया।

वारगल और तुगभद्रा के बीच का प्रदेश भयकर वनो और वृद्धो से भरा था। इसमें इधर-उधर किरात और शम्बूर जाति के वनवासी रहते थे, जिस



प्रकार गुजरात और मालवा के बीच चम्बल के और विन्ध्याचल के वनों में भील और मीने रहते हैं। और ये किरात भयकर से भयकर वनवासी थे। क्योंकि भयकर से भयकर विषधर नाग को किरात कहा जाता है। उसी प्रकार इनके क्रोध-विष ने इन्हें किरात नाम दिलाया था।

इस पृष्ठभूमि पर विजयनगर उपन्यास बल्लरी के इस दूसरे ग्रन्थ-पुष्प का श्रीगणेश होता है।

## २ स्वाध्याय

**वि**क्रम सवत् १३७२ के अन्त तक पाण्ड्य राज्य के पर्याप्त भू-भाग पर तुर्कों का आधिपत्य हो चुका था। दिल्ली के सुलतान का प्रतिनिधि और तुर्कों सेना का सरदार जलालुद्दीन अहसानशाह मदुरा का सूबा बन चुका था।

दिल्ली में सुलतान अलाउद्दीन खिलजी का अवसान हो जाने पर अहसानशाह ने अपने-आपको दिल्ली से स्वतन्त्र मदुरा का सुरताल घोषित कर दिया था। उस समय कावेरी और ताम्रपर्णी के मध्ववर्ती वनों में तिरुपतिमलाई में पाण्ड्य लोग पाण्ड्य-सद्य की छत्र-छाया में तुर्का से प्रचण्ड युद्ध कर रहे थे। वे लड़ रहे थे और हार रहे थे।

समुद्र के ज्वार की तरह तुर्क बढ़ रहे थे। उस ज्वार में दक्षिण भारत एक छोटे से द्वीप की तरह था। उस द्वीप के निवासी परस्पर फूट चुके थे, एक-दूसरे से टूट चुके थे। किन्तु समाज और इतिहास की इसी भयकर घड़ी में विजयनगर साम्राज्य का जन्म हुआ।

फिर वारंगल के पतन पर दक्षिण भारत के राजाओं और नायकों को होश आया कि हिन्दू सस्कृति, परम्परा, धर्म और पूर्वदा की यदि रक्षा करना है तो अन्तिम अवसर सामने है, अन्त समय सम्मुख है। और इसी अवसर पर विजयनगर साम्राज्य के यशोज्ज्वल इतिहास का आरम्भ हुआ। विदेशी तुर्कों के सामने मरने-मिटने और जूझने के लिए राजा, नायक, दुर्गपाल और गुरु, चारों धर्म—वीरशैव, भागवत्, शैव और भाव्य (जैन) एक होकर

युद्ध-भूमि में आ डटे। ये लोग, जो एक-दूसरे को काट रहे थे, सगठित होकर विजय-युद्ध के लिए तुर्कों को ललकारने लगे।

चारो धर्म, चारो पौसे, चारो राज्य, अपनी-अपनी विशेषता और वैविध्य पर जोर देना भूलकर एक ही ध्वजा के नीचे आ खड़े हुए।

भारतीय इतिहास की यही अमर घड़ी, मरण का यही मंगल मुहूर्त कालान्तर में विजयनगर का इतिहास और उसके धर्म-राज्य की गौरवमय कहानी बन गया।

इसी इतिहास के विषय में बहुतों ने बहुत कुछ लिखा है। तुर्कों ने सम्पूर्ण द्वेषपूर्वक असत्य का आश्रय लिया है।

उनका प्रमुख ग्रंथ है, फरिश्ता का एक ग्रंथ। मुहम्मद कासिम फरिश्ता ने अपना इतिहास विक्रम की सतरहवीं सदी में लिखा। फरिश्ता ईरानी था। बाप उसका सिपाही था और वह खुद भी सिपाही था। पहले-पहल वह अहमद नगर में छोटी-सी नौकरी करता था। राजकीय हलचल के समय भागकर उसे बीजापुर में शरण लेनी पड़ी। वहाँ विक्रम की सतरहवीं सदी के आरम्भ-काल में उसने अपने इतिहास अर्थात् तीन सौ वर्ष बाद, अपने ग्रंथ की रचना की।

प्रसिद्ध इतिहासकार रॉबर्ट सेवेल फरिश्ता के विषय में लिखता है :

“हमें यह बात कदापि न भूल जाना चाहिए कि फरिश्ता का बयान सभी विषयों में मुसलमानों के पक्ष में पूर्ण रूपेण पूर्वाग्रह पूर्ण है और उसके बयान तीन सौ वर्ष बाद लिखे गए हैं—ईसा की सोलहवीं सदी के अन्तिम भाग में अथवा सतरहवीं सदी के आरम्भिक भाग में।”

इसके अतिरिक्त जिन बयानों पर फरिश्ता के बयानों की नींव पड़ी है, वे बयान मुसलमानों के लिखे ग्रंथों में हैं। इनमें से एक ‘फतुअल सलादीन’ नामक ग्रंथ की रचना मुहम्मद तुगलक के एक सिपाही ईसामी ने फारसी भाषा में काव्य रूप में की थी।

दूसरा ग्रन्थ बुरहान-ए-मनसीर है, इसका लेखक अली बिनअजीज उल्लाह तबतबा था। इसका लेखक ईरान से अहमदनगर आया था। इस ग्रंथ का अधिकांश अहमदनगर की निजामशाही का इतिहास है। इसके लेखक ने

स्वयं स्वीकार किया है—“मैंने सिपाहियों से सुनी-सुनाई बातों को, इस्लाम को गौरव देनेवाले रूप में शाहनामा की तर्ज पर लिखा है।”

विक्रम सवत् १६३० में बीजापुर की नौकरी में शिराजी नामक एक ईरानी था। उसने फारसी में तकरीरात-उल-मुल्क ग्रन्थ लिखा।

ये चारों ग्रन्थ, बहमनी राज्य की तवारीख के तौर पर उपलब्ध हैं। विजयनगर से बहमनी राज्य का सन्नाम निरन्तर चलता रहता अतः इन ग्रन्थों में कई घटनाएँ सत्य, अर्धसत्य और कई सर्वथा असत्य भी लिखी गई हैं और जैसा कि इनके लेखकों का कथन है, ये लोग इतिहास के शुष्क ग्रन्थ लिखना नहीं चाहते थे।

विदेशी इतिहासकारों में फिरगी यात्रियों के उल्लेख और बयान भी शामिल किए जाने चाहिए। इनमें से कई तो उत्तरकालीन विजयनगर के राजाओं के समकालीन भी थे।

इनमें न्यूनीज, कोन्ते, निकोला, जेसुइट पादरियों के बयान और ई० एफ० ओटीन के सग्रह आदि का समावेश है।

इनके उपरान्त दुआरते बारबोसा और इनबतूता के भी विवरण हैं। दुआरते बारबोसा का अँगरेजी भाषान्तर हेनरी स्टैनली ने किया है। और रेवरेण्ड सेम्युअल ने इनबतूता का भाषान्तर किया है।

भारत में अपने आगमन और निवास के आरम्भ काल में विजयनगर साम्राज्य से फिरगी व्यापारियों का व्यापारिक सम्बन्ध था। कई इतिहास-ग्रन्थों में इसका उल्लेख मिलता है। इनमें चार्ल्स रॉबर्स की पुस्तक पोर्तुगीज इन-इंडिया पुस्तक भी सम्मिलित है।

विदेशी भाषाओं में लिखित उपर्युक्त ग्रन्थों के अतिरिक्त भारतीय भाषाओं में भी विजयनगर के विषय में कई ग्रन्थ लिखे गए। तमिल, तेलुगु, कन्नड और मलयालम में ऐसे ग्रन्थों की संख्या अपार है। इनमें से लगभग ढाई सौ ग्रन्थों का सकलन डॉक्टर कृष्ण स्वामी अय्यंगर ने अपने प्रसिद्ध ग्रन्थ—सोर्सेज ऑफ द विजयनगर हिस्ट्री में किया है।

विजयनगर के इतिहास की रचना में शृंगेरी मठ के शकगचायों ने

अत्यन्त महत्वपूर्णा भूमिका का सम्पादन किया है। पंडित लक्ष्मण शास्त्री ने 'गुरुवश महाकाव्य' के नाम से मठ के शंकराचार्यो का इतिहास लिखा है।

इनके अतिरिक्त विजयनगर के कई राजा, रानी और मन्त्रिगण भी लेखक, कवि और पंडित थे। उन्होंने छोटे-बड़े कई काव्यों में अपने सस्मरण और वृत्तान्त लिखे हैं, जिनमें चुने हुए ग्रन्थों की सूची इस प्रकार है

मदुराविजय	—	महारानी गंगादेवी
जैमिनि भारत	—	पीना वीरभद्र
सालुवाभ्युदय	—	पंडित राजनाथ डिंडिम
रामाभ्युदय	—	सालुवा नरसिंह
उद्धारणमाला	—	भोगनाथ आचार्य
वराहपुराण	—	सालुवा नरसिंह
माधव धातृवृत्ति	—	माधव आचार्य
आमुक्तमाल्यदा	—	कृष्णदेव राया
कृष्णदेव राया	—	कुमार धूर्जटि
राजशेखरचरित्रम्	—	सालुव तिमम
वल्लभाचार्यचरित्रम्	—	मुरलीधरदाम
अच्युत अभ्युदयम्	—	पंडित राजनाथ डिंडिम

विजयनगर से संबंधित इन पुस्तकों के अनुवाद के अतिरिक्त दूसरे कई ग्रन्थों की ऐतिहासिक छानबीन करके डॉक्टर कृष्णास्वामी अय्यंगर ने अपने ग्रन्थ का निर्माण किया है। ऐसा प्रतीत होता है कि विजयनगर साम्राज्य-काल में कागज का उपयोग बहुत सीमित मात्रा में था, क्योंकि डॉ० राईज ने हजारों शिलालेखों का संग्रह किया है। उस समय के अनेक राज्यादेश, दानपत्र और प्रमाणपत्र शिलालेखों पर अंकित हैं। फादर फेरस और डॉ० सल्लौर ने भी शिलालेखों का सम्पादन किया। इनके अलावा जब विजयनगर साम्राज्य की स्थापना की छठी शताब्दी का समारोह मनाया गया, तब विशेष रूप से तीन स्मारक ग्रंथ प्रकाशित किए गए। इनमें से एक अंग्रेजी में, एक मराठी में और तीसरा एक ग्रंथ माधव और उनके शिष्य भी लिखा गया।

स्थल-पुराण दक्षिण की विशिष्टता है। तमिल और तेलुगु में इसके अनुवाद मिलते हैं। इनमें तत्कालीन धर्मस्थानों आदि का इतिहास सुलभ है। इनके अतिरिक्त काल-गणना के ग्रन्थ भी दक्षिणापथ में उपलब्ध हैं, इनमें से अधिकांश काव्य रूप में मलयालम भाषा में हैं।

विजयनगर इतिहास के आरम्भ काल से, लगभग बीस वर्ष पश्चात् तक के समय के विषय में और घटनाओं के पूर्वापर संबंधों के बारे में इतिहासकारों के मत परस्पर भिन्न हैं। कृष्णाजी नायक (उपन्यास) से संबंधित इतिहास का अव्ययन सस्कृति और समाज की स्थिति के ज्ञान का प्रयत्न-मात्र है। घटनाओं और व्यक्तियों के काल-क्रम और अनुक्रम की निश्चित स्थिति का परिचय ही हमारा उद्देश्य नहीं है।

विद्याशकर, विद्या के माधव विचारण्य माधव आचार्य, माधव भट्ट, माधव मंत्री आदि नाम विजयनगर इतिहास के प्रारम्भिक वर्षों में हमारे सामने प्रकट होते हैं। ये प्रस्तुत नाम एक ही व्यक्ति के ये अथवा भिन्न-भिन्न व्यक्तियों के थे, इस विषय में बड़ा मतभेद है।

प्रस्तुत ग्रन्थ में ये नाम जिस अनुक्रम से लिये गए हैं, उसी क्रम से ये विजयनगर राज्य के इतिहास में हमें मिलते हैं—उन दिनों विद्याशकर कालमुख आचार्य थे, विद्याशक्ति राजपुरोहित थे, विचारण्य पहले महामात्य थे, बाद में साधु और शकराचार्य बने। माधव आचार्य विजयनगर राज्य के अमात्य और शास्त्र, सगीत, आयुर्वेद, आदि के परम पंडित थे। माधव भट्ट विजयनगर के एक सूबा के मंत्री थे। माधव मंत्री विजय नगर के अन्तर्गत गोवा दुर्ग के दुर्गपाल थे।

भगवान् कालमुख विद्याशकर का जन्म वि० स० १३०० में हुआ था और वारंगल के पतन के समय उनकी आयु ८० वर्ष की थी। माधव भट्ट वि० स० १५०० में गोवा का दुर्गपाल था। इसका तात्पर्य यह हुआ कि माधव भट्ट के काल में भी विद्याशकर कालमुख जीवित थे। इससे उनकी आयु दो सौ से ढाई सौ वर्ष की थी इस अनुमान को प्रमाण मिलता था। कालमुख जैसे महापंडित और तपस्वी के लिए इतने वर्ष का जीवन-काल कठिन उपलब्धि नहीं है।

## ३ वसुधा और वातावरण

कथाकाल वि० स० १३६६

**वि०** स० १३७६ और १३६२ के वैशाख मास तक जितनी घटनाएँ घटीं उनके क्रम के विषय में किन्हीं दो इतिहासकारों के मत नहीं मिलते। तत्कालीन इतिहासकारों में हिन्दू, मुस्लिम, फिरगी, ईरानी, चीनी, और रूसी इतिहासकार और प्रवासी सम्मिलित हैं। इसी प्रकार आज के इतिहासकार भी वारगल के विनाश और विजयनगर साम्राज्य की काल-गणना के विषय में एक मत नहीं है। और मा वसुधा की गोद में इस विषयक बत्तीस हजार ग्रंथ, कई हजार शिलालेख और हजारों ताम्रपत्र, निरूप, धमदेश, दानपत्र, आदि प्रस्तुत हैं।

उस काल का भूगोल और वातावरण इस प्रकार है।

गोदावरी नदी के दक्षिणी तट से सेतुबन्ध रामेश्वर तक, यदि छोटी नदियों को छोड़ दे तो चार प्रमुख सरिताएँ हमारे सामने आती हैं—गोदावरी, कृष्णा, तुगभद्रा और कावेरी।

गोदावरी जहाँ से निकलती है, वहाँ से पश्चिमी घाट का आरम्भ होता है और गोदावरी जहाँ पूर्व समुद्र में मिलती है, वहाँ से दक्षिण में पूर्वी घाट शुरू होता है।

पश्चिमी घाट की दीवार कहीं-कहीं छः हजार फुट और कहीं दो हजार फुट ऊँची है, किन्तु अखंड है। इस घाट को पारकर कोई नदी नहीं बहती। पश्चिमी घाट को पार करने का, उपन्यास-कालीन एक ही मार्ग है, कोयम्बतूर के पास घाट को पार कर सामने जाने का रास्ता है। इसके सिवाय, शेष घाट अखंड है। घाट और सागर के बीच की पट्टी—भटकल बदरगाह तक—कोंकण प्रदेश कही जाती है और इसके नीचे की पट्टी मल्लाबार या केरल प्रदेश के नाम से विख्यात है। प्राचीन काल में इसी को चोलमडल कहते थे।

इसी भाँति पूर्वी घाट और समुद्र-तट के बीच का प्रदेश चेरमडल (कोरो-मडल) के नाम से प्रसिद्ध है। पूर्वी घाट पश्चिमी घाट की तरह ऊँचा भी

नहीं हैं और अखड भी नहीं है। चार बड़ी नदियाँ इसे पार कर सागर में लीन होती हैं।

तुर्कों ने गोदावरी को पार किया, कृष्णा को पार किया और अपनी सल्तनत देवगिरि तक स्थापित की।

तुर्क अब इस प्रदेश में प्रविष्ट हुए जहाँ की धरती पर सहस्रो वर्षों से भगवान् अगस्त्य का ऋण है। अगस्त्य मुनि के विचरण और विहार का स्थल वातापी दुर्ग तुर्कों की देवगिरि की सीमा का अतस्थल है। वातापी में अगस्त्य ने वातापी नामक दैत्य को नष्ट किया था। वातापी-जैसी स्थिति में पश्चिम तट पर होनावर का दुर्ग था। तुर्कों और वीर बल्लाल के युद्ध में इस दुर्ग ने बहुत बड़ी वीरता दिखाई थी।

गोदावरी के निकट ही सीमा का उद्गम स्थल है। और इनसे नातिदूर कृष्णा का जन्म होता है। पूर्व घाट और पश्चिमी घाट के मध्य में दोनों नदियाँ मिलती हैं। वहाँ से ये कृष्णा के नाम से आगे बढ़ती हैं और पूर्वी समुद्र में विलय होती हैं।

तुगभद्रा नीचे से बहकर आती है और कुरनूल में कृष्णा से मिलती है। तुगभद्रा और गोदावरी और कृष्णा के त्रिकोण स्थल में देवगिरि की तुर्क सखेदारी स्थापित है। कृष्णा नदी के सम्मुख तट से ऊपर गोदावरी तक और नीचे तुगभद्रा तथा कृष्णा नदी के उत्तर तट तक पूर्व में सागरपर्यन्त घना वन था। इसी में गोदावरी की तलहटी और निर्भरो को छूते हुए छोट्टे-से भाग में वारगल का राज्य था। वारगल का दुर्ग नष्ट हो गया था।

नीचे, तुगभद्रा के तट-प्रदेश में, काम्पिली नामक राज्य था।

वारगल और काम्पिली के मध्य में गहन वन था। छुटपुटे पर्वत और घाटियाँ थीं। हजारों वर्षों की, घनी वनराइयाँ थीं, अभेद्य वनों में अदृश्य पगडडियों को केवल अनुभवी मार्ग-दर्शक ही जानते थे। साधारण मुसाफिर के लिए इन वन-पथों को पार करना परम कठिन कार्य था। अनुभवी जानकार मार्ग-दर्शक भी हाथ में कुल्हाड़ी लेकर चलते थे, क्योंकि बड़े-बड़े पेड़ों की मिली-जुली डालों के सिवाय, बीच-बीच में काँटेदार लताएँ भी थीं। यही

भगवान् राम के काल का दण्डकारण्य था । प्रस्तुत कथा-काल में इस अरण्य का यही स्वरूप शेष रहा था ।

जिन-जिन स्थानों में परम्परागत समाज-व्यवस्था की सीमा रेखा समाप्त होती है और नई तथा अज्ञानी समाज-व्यवस्था शुरू होती है, वहाँ-वहाँ भारत में अनादि काल से वन्य अथवा आदिवासी जातियाँ बसती हैं । वनवासी जीवन ही इनका गौरव है ।

हिमालय और कुरुक्षेत्र के बीच सतनामी, बगाल और उत्तरप्रदेश के बीच और बगाल और कलिंग प्रदेश के बीच सन्थाल, सिन्ध और राजस्थान के बीच हू, राजस्थान और गुजरात के बीच मीणा और इसी प्रकार गोदावरी और कृष्णा के बीच दण्डकारण्य में शम्बूर जाति बसती है । यही किरात कहे जाते हैं ।

उन दिनों शम्बूरो का एक राजा था शम्बूरराय । ये लोग अपनी जाति के सिवाय किसी अन्य जाति के प्रति स्वामिभक्ति नहीं रखते थे । वन-वनातरो में स्वैरविहार करना, अन्य प्रदेशों को मौका मिलने पर लूट लेना और अपने प्रदेश में बाहरी लोगों को न आने देना । इन तीन चीजों का अतिरिक्त समाज, राज्य अथवा धर्म-व्यवस्था आदि की कोई चिन्ता इन्हें नहीं सताती थी । इनके वनों में बाप से बिछुड़े बालकों की तरह छोटे-बड़े कई पहाड़ और डूंगर इस वन-प्रदेश में फैले पड़े थे और उनमें से हरेक पर शम्बूरराय के गढ़ बने हुए थे । इन्हीं में शक्र के आकार का धरती से मानो नभ की ओर सीधी उँगली उठी हो इस प्रकार का एक अकेला पहाड़ था । जिस पर मास्तगढ़ नामक दुर्ग बना हुआ था । इस तरह, जाले में मकड़ी की भाँति सुरक्षित शम्बूरराय मास्तगढ़ में बैठा था । मास्तगढ़ का दूसरा नाम था प्यारापट्टन ।

इस वन-प्रदेश से निकलकर शम्बूर लोग कहीं अपने प्रदेश में न घुस आएँ, इस भय से काम्पिलीदेव ने तुगभद्रा के तट पर आनेगूडी नामक दुर्ग बनवाया था । यही काम्पिली राज्य की अन्तिम सीमा थी । यहीं से निकलकर कृष्णा के किनारे-किनारे, पुराण-प्रसिद्ध पम्पा-क्षेत्र था । यहीं राम ने बालि का वध किया था । यहाँ एक बड़ा-सा ढेर पड़ा है, मानो किसी भीमकाय-व्यक्ति का शव पड़ा हो । यह ढेर न तो मिट्टी का है, न खर का ही । शायद दोनों



के सयोंग तत्त्वो का है । पम्पा के यात्री इस ढेर से चुटकी भर-भर स्मृति-प्रसाद अपने साथ ले जाते हैं । यहीं ऋग्यजुः पर्वत और किष्किन्धा नगरी हैं । अब तो अबशेष मात्र है । रामायण-कालीन माल्यवान्, मातंग और हेमकृत पर्वत-श्रृंग भी यही है ।

कथा-काल मे पम्पाक्षेत्र निर्जन वन-प्रदेश माना गया है । केवल तीर्थ होने के कारण भक्तजन यहाँ पम्पापति के दर्शन करने आते । यही तपाधन भगवान् विद्याशकर उपन्यास-काल मे साठ वर्ष से समाधि लगाकर बैठे थे ।

तुगभद्रा और दक्षिण-तट से ठेठ रामेश्वर तक, कथा-काल मे दक्षिणापथ की जनता चार-भाषा, चार-संस्कृति और चार-धर्मो मे बँटी हुई थी और इन चारो प्रदेशो के चारो राजा परस्पर आक्रमण करके चक्रवर्ती अथवा सप्तसामन्त-चक्रचूडामणि बनने के लिए, अपने सभी नीति-कर्म भूल चुके थे और आपस मे लड़ रहे थे । किन्तु यह समय विश्व-इतिहास मे दुर्लभ, ऐसे एक महान् साम्राज्य की प्रसव-वेदना का काल था ।

फिर एक दिन उस साम्राज्य का जन्म हुआ—विना किसी युद्ध, रक्त-पात और वैमनस्य के । चारो प्रजा, भाषा और धर्म मिलकर एक हुए और उस समन्वय ने एक महान् और बलशाली राज्य को जन्म दिया । यह जन्म और रचना एक ऐसा मोर्चा बनी कि जो तुरुष्कों के विरुद्ध अन्तिम युद्ध-प्रयास का प्रतीक बना । इस प्रयास और प्रतीक पर एक जीवन-मुक्त एवं महा-तपस्वी-समाधि-सिद्ध साधु की छाया थी । इस तपस्वी साधु ने कह दिया था—मेरा अन्तकाल निकट है । और निर्वाण-काल के पूर्व ही उसने प्रजा के पुरुषार्थ के पुष्पो को एक सूत्र मे पिरो दिया था । यहीं एक दिन भारतीय संस्कृति के स्वर्ण-युग का उदय हुआ था ।

## ४ गगू कन्याली

कथाकाल मे पम्पाक्षेत्र की पुराण-प्रसिद्धि स्मृति रूप मे ही शेष रह गई थी । उन दिनो पास-पड़ोस के प्रदेश के लोग इस भू-भाग को भगवान् विद्याशकर की तपोभूमि के नाम से ही जानते थे । पम्पा सरोवर के सूखे हुए गड्ढे को वे पहचानते थे, विशाल और अनन्त गुफा को वे बाली का भडार

बतलाते । एक विचित्र तत्त्व से बने धरती पर फैले हुए मानव-शरीर-जैसे प्रतीत होनेवाले ढेर को वे बाली का शव कहते, बिखरे हुए पत्थरो को पुरानी किष्किन्धा नगरी के खडहर बतलाते । इसी प्रकार शबरी की कुटिया का भी वर्णन करते । समीप ही दण्डकारण्य में किरात लोग रहते थे । उनके राजा किरातराज को सस्कृति और सभ्यता की हवा अभी लगी न थी, परन्तु वह अपने-आपको रामायण-कालीन गुहराजा का वारिस बतलाता था ।

पम्पाक्षेत्र के पश्चिम में सीमान्त पर, तुगभद्रा के तट पर आनेगुड़ी का दुर्ग था ।

इस दुर्ग के विषय में किवदन्ती है—बाली के मरने पर अगद को अपनी स्थिति बड़ी विचित्र प्रतीत हुई । भीम पराक्रम का प्रतीक और रावण-जैसे सूरमा को युद्ध में हराकर अपनी नगरी में बन्दी बनाकर ले आनेवाला बाली राम के हाथों मारा गया । यदि उसे मारनेवाले भगवान् राम न होते, नरोत्तम पुरुषोत्तम न होते और कोई दूसरा ही व्यक्ति होता तो हत्यारा कहा जाता, किन्तु यहाँ तो मारनेवाले स्वयं श्रीराम थे । दो भाइयों के क्लेश में राम ने छोटे का पक्ष लिया, बड़े को मारकर छोटे सुग्रीव को भय-मुक्त किया ।

लेकिन श्रीराम इतने पर ही चुप न रह गए । किरात भी जिस काम को करते हुए सकुचाएँ, वही उन्होंने किया—बाली को मारा और उसका राज्य सुग्रीव को दिया और उसकी पत्नी तारा को भी सुग्रीव को दान में दे दिया । अतः अगद का मन विचित्रावस्था के व्यूह में पड़ गया । अगद के लिए सुग्रीव, चाचा होते हुए भी, पिता, का वैरी था और यह वैरी वध्य न हो, फिर भी वन्दनीय तो नहीं ही था । धोखे से पिता का वध करा देनेवाले सुग्रीव को अगद पूज्य रूप में स्वीकार नहीं कर सकता था । यदि वह ऐसा करता तो वीरो का समस्त सघ ही उसे 'धिक्कारता' ।

इसके सिवाय, दूसरी बात यह थी कि सुग्रीव अब अगद की मा का मालिक और पति भी बन गया था । भले ही शत्रु ने इस स्त्री को दान में दिया, भले ही उसके पति को छल से मारा और भले ही इस समय वह पिता के शत्रु ही की पत्नी बन गई थी फिर भी यह कौन कैसे कह सकता है कि सुग्रीव को स्वीकार करने की उसकी मर्जी नहीं थी !

अगद के मन मे प्रश्न था—पिता की हत्या करवानेवाले को देखे या मा की ममता के बन्धन मे बँवे ! वाली के पुत्र के रूप मे उसका धर्म था—सुग्रीव को मारकर पिता का बदला ले। माता के पुत्र-रूप मे अगद का धर्म था सुग्रीव को अपना पिता और अपना राजा स्वीकार करे ।

रावण के मरने पर, लका-विजय पर भगवान् राम, सीता और हनुमान तो अयोध्या चले गए और सुग्रीव को किष्किन्धा का राज्य मिला । अब अगद के लिए विचित्र विपदा खडी हो गई—वह न तो सुग्रीव के अधिकार और शासन मे रह सकता था, क्योकि ऐसा करने पर वह कोई विद्रोह नहीं कर सकता था । और न अपनी मा के विरुद्ध ही जा सकता था ।

अन्त मे अगद किष्किन्धा का राज्य छोडकर तुगभद्रा के तट पर रहने के लिए चला गया । स्वभाव से वह योद्धा और सैनिक था, इसलिए दुर्ग बनाकर रहने लगा । मन ग्लानि से भरा था, इसलिए उस एकान्त दुर्ग मे तपस्या करने लगा ।

कालान्तर मे इसी दुर्ग का नाम अगदाई पड गया ।

फिर वर्षा बाद यह दुर्ग नष्ट हो गया । इस नष्ट दुर्ग के ढेर पर चालुक्यो ने नया दुर्ग बनाया । चालुक्य राजाओं ने अगस्त्य के वातापी को बदामी नाम दिया और इस नये दुर्ग को अगदगुडी कहने लगे ।

फिर बदामी के चालुक्य भी न रहे और यह दुर्ग फिर से खडहर बन गया ।

अब देवगिरि के यादव-वंश की एक शाखा यहाँ आ बसी । देवगिरि के सामन्तो के रूप मे रहनेवाली यह शाखा देवगिरि के नष्ट होने पर स्वतन्त्र राज्य बन गया । इन्हीं ने इसे आनेगुडी नाम दिया । कथा-काल मे इस आनेगुडी राज्य के राजा थे महाराज काम्पिलीदेव । राजधानी इनकी काम्पिली थी ।

जहाँ-जहाँ यादव जाते, जहाँ-जहाँ नये नगरो की रचना करते, वहाँ-वहाँ सजावट ऐसी होती कि द्वारिका की शोभा फिर से जगमगा उठती । काम्पिली नगरी भी मनोहारिणी थी । उसके चारो ओर बड़ा परकोटा था और यत्र-तत्र सैनिको से सज्जित दुर्ग और गढ़ बने हुए थे । इन दुर्गो की रक्षा करने-वाले रत्नको की सख्या बहुत थी । इनका प्रबन्ध प्रजा के जान-माल का सर-

क्षण करनेवाले दो रगियो के हाथ मे था । वार-त्यौहार पर यहाँ वार्षिक उत्सव और समारोह भी होते ।

इसी काम्पिली नगरी के राज-मार्ग पर तैंतीस वर्ष का एक नौजवान चला जा रहा था । उसकी वेश-भूषा साधारण और चेहरा थका हुआ था । उसका सिर खुला था, और पैरों मे जूते नहीं थे । साधारण किसान और उसके बिखावे मे अधिक अन्तर नहीं था, मात्र इतना ही कि उसको कमर मे एक तलवार बंधी थी ।

लगता था, वह बडी दूर से आ रहा है । उसने एक राहगीर से पूछा— साथी, यहाँ कही विप्र गगाराम नामक प्रसिद्ध ज्योतिषी रहते है न ?

काल कठोर और कठिन था । मानव-मात्र मानो भूकम्प और ज्वालामुखी के सिर पर बैठा था । किसी को मालूम नहीं था, कब क्या होगा ?

समस्त समाज के समस्त जीवन पर कलियुग के कालयवन की काली परछाई पड रही थी । लोग मरते, परन्तु बुरी मौत मरते । लूटे जाते तो बुरी तरह लुट जाते । उनकी सम्पत्ति तो क्या, उनके बीबी-बच्चे भी छीन लिये जाते । भाग्यवश कुछ लोग बच भी जाते, विचित्र सयोगो मे । इसका एक उदाहरण :

दौलताबाद का सूबा काम्पिली नगरी को घेरकर बैठा था । और उसकी पराजय निश्चित थी । किन्तु ईश्वर ने सहायता की और भारी वर्षा होने लगी । चारो ओर बाढ़ का पानी भर गया । यहाँ तक कि दौलताबाद के सूबा की छावनी भी पानी से भर गई । छावनी की दुर्दशा ऐसी हुई कि न तो सिपाही आगे बढ सकते थे और न पीछे हट सकते थे । छावनी का अनाज सड़ गया । सेना मे बीमारियाँ फूट निकली, यहाँ तक कि कोई किसी को पानी पिलानेवाला नहीं बचा । सूबा मुश्किल से अपने प्राण बचाकर भाग सका । इस दैवी सहयोग ने काम्पिली नगरी को उबार दिया और इससे भाग्य पर लोगों की श्रद्धा बढ़ गई । भला, पुरुपार्थ भी भाग्य जितना प्रबल कहाँ ?

दक्षिणापथ के कई लोग तुको का मुकाबला करने का प्रयत्न कर रहे थे, किन्तु इसमे भी भाग्य के योग की आवश्यकता थी । इन लोगों मे अनेक पंडित

और ज्ञानी, वीर और सूरमा थे। फिर भी विधि का विधान विचित्र था। उसका लिखा तो वही पढ सकता है अथवा ज्योतिषी पढ सकता है।

अतः विचित्र बात नहीं यदि जवानी की अन्तिम सीढ़ी पर खड़ा हुआ कोई नौजवान किसी ज्योतिषी का पता पूछे। यह कोई नई बात नहीं थी।

आखिर ज्योतिषी के समान भाग्य के लेखको दूसरा और कौन लिख-पढ़ सकता है? और ज्योतिषी में भी गगाराम विप्र! वह तो काम्पिली की शोभा था।

अत्यन्त सम्पन्न और समृद्ध देश गुजरात, जिसे तुर्कों ने पददलित किया, कोटि-कोटि की लूट हुई और हजारों पकड़कर गुलाम बना दिये गए। वन-पथों पर सख्याबद्ध गुलामों की कतारें चलती और पथों के दोनों ओर मृत स्त्री-पुरुष और बच्चों के अस्थिपत्र मिलते। ऐसे जलते हुए गुजरात से यह विप्र ज्योतिषी भाग आया था, बचकर निकल आया था। तब इसका नाम गगाराम था और अब दक्षिण में गगू।

गगाराम का पता पूछनेवालों की कमी नहीं थी। काम्पिली के अग्रणी जन इसका पता पूछते। फिर अपरिचित परदेशी इसका पता पूछे, इसमें आश्चर्य की बात ही क्या!

“यहाँ ज्योतिषी विप्र गगाराम कही रहते हैं न?” जवान ने फिर से पूछा।

“हाँ, सीधे चले जाओ, गली के उस मकान में वह रहते हैं।”

बताए हुए रास्ते पर जवान आगे बढ़ गया। गली तंग थी और लम्बी भी। सामने छोर पर एक मकान था। उसके दरवाजे बन्द थे।

नौजवान ने बाहर से कुडी खटखटाई। कुछ देर रुककर फिर जोर से खटखटाई। दरवाजा खुल गया।

और नौजवान देखकर दो कदम पीछे हट गया। खुलते हुए दरवाजे में उसने चाहे जो चीज देखने की आशा रखी हो, किन्तु काम्पिली के ज्योतिषी के घर में कहावर और प्रचंड तुर्क को देखने की अपेक्षा उसे नहीं थी। इसलिए वह नौजवान उस तुर्क को देखता रह गया। लगभग पाँच हाथ लम्बा, चौड़ी छाती, और विशाल शरीर! वह सिर्फ एक लुंगी लटकाये थे। सीने पर रीछ-

जैसे बाल और हन्शी-जैसे काले रगवाला ! उसका निचला होठ कुछ मोटा था । नौजवान आश्चर्य से स्तब्ध रह गया । भीतर से आवाज आई—हसन, बाहर कौन है ?

“एक मुसाफिर है, मालिक ।”

मालिक ? नौजवान ने देखा और सुना और उसका श्वास जैसे थम गया । वर्षों से तुर्क हिन्दुओं को गुलाम बनाकर ले जाते थे और बरसों से किरात दो-चार तुर्कों को पकड़ लाते और उन्हें बेच देते । इबर काम्पिलीदेव ने तुर्क के दुराचरण का मुँहतोड़ जवाब देना शुरू कर दिया था । उन्होंने नियम बना दिया था कि युद्ध में जितने भी तुर्क पकड़े जाएँ उन्हें भी गुलाम बना लिया जाए अथवा बेच दिया जाए ।

यह तुर्क-सेवक भी ऐसा ही कोई गुलाम होना चाहिए—आगन्तुक ने सोचा । उसने काम्पिलीदेव की नई आज्ञा और नियम की चर्चा सुनी थी । आज उसे प्रत्यक्ष व्यवहार में देखा । इससे चारों ओर यह बात फैल गई थी कि तुर्कों में कोई गैबी या खुदाई ताकत नहीं है । काम्पिलीदेव ने उन्हें नाको चने चबवाए है और युद्ध में उन्हें कैदकर गुलाम भी बनाया है । और खास जरूरत होने पर किरात लोग तुर्क गुलाम को पकड़ लाते हैं ।

नौजवान ने इस तुर्क को देखा, तो उसके मन में यह प्रश्न उठा कि ऐमे तगडे और बलवान तुर्क को ब्राह्मण ज्योतिषी कहाँ से पकड़ लाए ।

नौजवान ने भीतर प्रविष्ट होने के लिए पैर उठाया और तुर्क अदब से एक ओर हट गया । फिर तुर्क-सेवक ने दरवाजा बन्द कर दिया ।

भीतर एक चौक था, जिसके बीच में घना छायादार पीपल था और तुलसी की क्यारियाँ बनी थी ।

सामने एक जालीदार बरामदा था । बरामदे के बीच में एक झूला लटक रहा था । बरामदे की दीवार पर छत तक, लाल कपड़े में बँधी हुई पुस्तकें और पोथियाँ सजी थीं । प्रत्येक पोथी पर सख्या लिखी हुई थी । पूरे बरामदे में एक बड़ी-सी दरी बिछी हुई थी । और एक कोने में पानी के मटके रखे थे, जिन पर धातु के ढक्कन ढके थे । नीचे पानी पीने के लिए कुछ पात्र रखे हुए

थे। ज्योतिषी से भेंट के लिए आनेवाले बहुसंख्यक लोगो के लिए यह व्यवस्था थी।

दरवाजा बन्दकर तुर्क अन्दर आया और उसने नौजवान से कहा—आप ऊपर जाइए। पंडितजी ऊपर है।

नौजवान सीढियाँ चढ़ने लगा।

ऊपरी भाग में भी इतना ही लम्बा बरामदा था और वहाँ भी पोथियों का पार न था। पंडितजी की विद्वत्ता में, यदि किसी को सन्देह हो तो पोथियों के इस भंडार को देखने पर, दूर हो सकता था।

नौजवान जब ऊपर गया तो उसने खुले हुए दरवाजे से देखा, सामने ही ज्योतिषीराज पंडित गगाराम विप्र बिराजे हुए थे।

ज्योतिषी के सिर पर लाल वनात की बड़ी और कामदार टोपी थी। यह टोपी कान और गर्दन तक पहुँचती थी। उसके कानों में हीरे के कुडल थे। हीरे बड़े कीमती और आबदार थे। उन पर सूर्य की किरणों पड़ने पर कुडलों से आलोकपूर्ण प्रतिबिम्ब ज्योतिषी के मुख के सामने पड़ता।

ज्योतिषी का चेहरा लम्बा और पतला था। परन्तु इस समय वह स्पष्ट नहीं दीख रहा था, क्योंकि दाढ़ी से ढका हुआ था। ज्योतिषी का आधा शरीर वस्त्ररहित था। और उस पर यज्ञोपवीत शोभा दे रहा था। गले में रुद्राक्ष की कई मालाएँ पड़ी थी।

गोरे भाल पर भस्म का त्रिपुंड लगा था। गगाराम पीताम्बर पहने हुए था। इस समय वह नीचे बैठा हुआ था। परन्तु यह स्पष्ट लग रहा था कि वह एक लम्बा आदमी है। शीशम के पट्टिये पर मृगचर्म बिछाकर वह बैठा था। पास में, चाँदी से मदी पादुकाएँ रखी थी। ज्योतिषी का चेहरा सूखा था और उसकी आँखें बहुत पास-पास थीं।

“आइए, बैठिए।” दाढ़ी में छिपे हुए दो होठों से आवाज आई, “क्या काम है ?”

“जी, ल्याति सुनकर, आपके पास आया हूँ। एक प्रश्न पूछना है।”

“कौन-सा प्रश्न ?”

आगन्तुक नौजवान ने इधर-उधर देखा। पंडितजी का अभ्यास-खड

अथवा व्यवसाय-खड एक विद्वान व्यक्ति के योग्य था । और यह छिपा न था कि इस खड मे बैठकर ज्ञान-चर्चा करनेवाला विद्वान साधारण व्यक्ति नहीं है—विद्वान तो है ही, धनवान भी है । एक और चाँदी के पात्र चुने हुए रखे थे । पास ही पूजा की सामग्री सजी हुई थी, मानो अभी ही प्रातःपूजन पूर्ण कर पंडितजी निवृत्त हुए है ।

नौजवान ने अपनी शाल के नीचे छिपी एक थैली निकाली और पंडितजी के सामने रख दी ।

“फूल तो नहीं, यह पखुड़ी, दक्षिणा के रूप मे स्वीकार कीजिए । और मेरे प्रश्न का उत्तर दीजिए ।”

“क्या है तेरा प्रश्न ?” सामने पटिए पर रखी थैली की ओर ज्योतिषी ने देखा तक नहीं ।

“जी, अपना प्रश्न पूछने से पहले मैं आपसे कुछ कहना चाहता हूँ, ताकि प्रश्न की रूपरेखा आपकी समझ मे आ जाए । शायद मेरी कोई बात प्रश्न की विचारणा के समय आपको उपयोगी प्रतीत हो ।”

“अच्छा, तुम्हे जो कुछ कहना हो, कह । आजकल समय बड़ा विचित्र और विकट है । इसलिए स्वाभाविक है कि लोग अपने प्रारब्ध के विषय मे उत्सुकता दिखलाएँ । इसी से मेरे पास समय की कमी रहती है ।”

“मैं व्यर्थ ही आपका समय नष्ट नहीं करूँगा । किन्तु लौकिक व्यवहार और शास्त्राज्ञा ऐसी है कि प्रश्नकर्त्ता को ज्योतिषी अथवा वैद्य से कोई चीज छिपानी नहीं चाहिए ।”

“वैद्यों की बात तो मैं नहीं कहता, परन्तु हाँ, ज्योतिषी से अपने मन की बात नहीं छिपानी चाहिए । बेटा, भाग्य के लेख सूत्र-रूप मे लिखे हुए रहते है । उन्हे समझने और समझाने के लिए ज्योतिषी के सामने जितने अधिक प्रसंग और सयोग हों, उतना अच्छा ! परन्तु एक बात याद रखना, समय की मर्यादा होती है ।”

“जो आज्ञा !” जवान ने कहा, “मैं नहीं जानता, आप हमारे प्रदेश मे कब आए, परन्तु उसके पूर्व जो घटनाएँ घटी है और जो कुछ मैं कहना चाहता हूँ उनकी गूँज दूर तक गई है ।”



“नौजवान ! तेरे प्रदेश मे आने से पूर्व-तुरुष्क हमारे प्रदेश मे आ चुके थे । मैंने भी अपना राज-कोष लेकर भागते हुए राजा को देखा है । मैंने भी बिना युद्ध के सेना को तहस-नहस होते देखा है । मैंने भी गाँवों को भस्म बनते और शहरों को विनष्ट होते देखा है । ब्राह्मणों को मारे जाते, ज्ञत्रियों को भागते और वणिकों को लुटे जाते देखा है । मैंने हजारों स्त्रियो और बच्चों को गुलाम बनाकर ले जाते देखा है । तुर्की सेना के प्रयाण-पथ पर मैंने दोनों ओर स्त्रियो और बालकों के अस्थि-पजर देखे है । मैंने पवित्र रेवा नदी को ब्राह्मणों के लहू से लाल होते देखा है । मैंने अपने गाँव कन्याली मे तुरुष्कों का पडाव देखा है । अब तू यही पूछना चाहता है कि तेरी बहन, पत्नी अथवा पुत्री कहाँ है ? तुझे उनकी जन्म-तिथि याद है ? तेरे पास तेरी अपनी जन्म-कुडली है ?”

“ज्योतिषीजी, यह बात तो सच है कि मेरा स्वजन खो गया है । परन्तु वह न तो मेरी बहन है, न पत्नी और न पुत्री ही । मेरा जो खो गया है, वह तो मेरा देव है ।”

“देव !” ज्योतिषी की वाणी मे विस्मय की झलक थी, “मैंने आज तक कई विस्मयजनक बातें सुनी हैं, किन्तु तेरी बात सुनकर ही मैं पहली बार विस्मित हुआ हूँ । तेरा प्रश्न तेरी पत्नी, पुत्री या बहन के विषय मे नहीं है, देवता के विषय मे है, यह जानकर मुझे भारी विस्मय हो रहा है । देवता खो गया है ? कौन-सा देवता, कहाँ का देवता ? क्या तेरे मन मे मानव के प्रति प्रेम नहीं रह गया है कि देवता के मोह मे पड़ा है ? और तुर्कों के प्रहार से कौन-सा देव सुरक्षित रह गया कि तेरा देवता अब तक रक्षित रहता !”

“तब ज्योतिषीजी, देव की खोज मे आपका ज्योतिष सहायक नहीं हो सकता ?”

“नौजवान ! मानव के मस्तक मे विधि स्वयं भाग्य लिखता है । परन्तु देवों के भाग्य मनुष्यों के अन्धविश्वास और अन्धबुद्धि ही लिखते है । मनुष्य की परमता की थाह सभी विद्याएँ पा सकती है, किन्तु मनुष्य की पामरता की थाह कोई विद्या नहीं लगा सकती !”

“पण्डितजी, जैसा आप कहते है, वैसा ही होता होगा । परन्तु मैंने अपनी

आँखो कभी मनुष्य की पामरता नहीं देखी। मैंने तो तुको से लडनेवाले वीरो के पराजय के विजय युद्ध देखे हैं। इसी तरह की रणलीला लीलावरो के देव के विषय मे मैं आपसे कह रहा हूँ।”

‘देश, काल, धर्म, सस्कृति, परम्परा और जाति के समक्ष जिस समय घोर धर्मयुद्ध उपस्थित होता है, तब मनुष्य की पामरता और परमता की परीक्षा हो जाती है। मैंने तो युद्ध-स्थल को पीठ दिखाते, भागते, लुटे जाते, पकडे जाते, गुलाम बनाकर ले जाए जाते लोगो को ही देखा है। मैंने देखा है कि पामर लोगो ने अपने देवता को बचाने के लिए तुको को गाडी भर-भर सोना दिया है।”

“पंडितजी ! आपने वारगल का नाम सुना होगा ! जिस समय राज्य नष्ट हो रहे थे, शहर नष्ट हो रहे थे और सेनाएँ भाग रही थी—राजा और नेता भाग रहे थे तब अकेला वारगल अडिग, अचंचल खडा था। उसकी धरती से किसी ने पलायन नहीं किया। कोई पामरता का शिकार न बना। धर्मयुद्ध की पुकार किसी के द्वार से खाली न लौटी।”

“मैंने वारगल की खबरे सुनी है। उनका तेरी बात से क्या सम्बन्ध है ?”

“जी, यदि आपने वारगल के सवाद सुने है, तो मुझे अविक्र कुल्ल नहीं कहना है। इस नगरी मे कोई जीवित नहीं बचा था।”

“वह भी मैंने सुना है।”

“तब आप मेरा प्रश्न सुनिए—वारगल नगर के महादेव कुलदेव थे रणभैरवनाथ। रणभैरवनाथ की मूर्ति वारगल के युद्ध के समय गुम हो गई है। उसी के बारे मे मेरा सवाल है।”

“पागल हो गया है क्या ? जहाँ सारा शहर भस्म हो रहा हो, वहाँ पत्थर का एक छोटा-सा टुकडा कैसे अखड रह सकता है ? जहाँ राजा से लेकर ब्राह्मण तक के घर-बार धू-धू जल रहे हो वहाँ देव प्रतिमा का हिसाब कौन रख सकता है ? वह भी राख बन गई होगी।”

“लेकिन पंडितजी, एक बात है, वह मूर्ति राख कभी नहीं होगी, क्योंकि वह वारगल के असली हीरे की बनी थी। आठ अंगुल ऊँची और दो अंगुल चौड़ी थी। एक ही अखड हीरे से उसका निर्माण हुआ था। और इस सप्तर

मे ऐसा कोई मन्त्र-यन्त्र नहीं कि उस मूर्ति का अणु-भर भी उससे अलग हो सके, कट सके या काटा जा सके।”

विप्र गगाराम ने कटू हँसी हँसते हुए कहा—ता इस विषय मे अपनी सामान्य बुद्धि से प्रश्न पूछ । मेरी विद्या को कष्ट देने के लिए क्यों आया ? मनुष्यों के राग-द्वेष और सगरो से बने युद्ध-जनित खडहरो मे दबे पडे पदार्थ ज्योतिष विद्या की परिधि मे नहीं आते । तू जाकर उन्हीं खडहरो मे खोज !”

“पडितजी ! आज पाँच-पाँच साल से मैं साधु, अभ्यागत फकीर, दरवेश और दडी के रूप मे खडहर-खडहर मे घूम रहा हूँ, परन्तु मुझे कुछ न मिला । मैं पूछता हूँ, अपने जीवन की अन्तिम घडी मे महाराज प्रतापरुद्र अथवा भगवती रद्राम्मा ने मूर्ति की कोई व्यवस्था की हो तो आप प्रश्न-कुडली देखिए !”

“बस्ती निर्जन बन बन गई ! योद्धागण शव बन गए और तुझे देवमूर्ति की पड़ी है ?”

“पडितजी ! वह मूर्ति रणभैरवनाथ की है । रणभैरव वारगल के लोरु-पाल, दिग्पाल है । उनके नाम पर वारगल का नया वज्र फहराया जा सकता है । वे वारगल के सर्वस्व—सत्त्व है ।”

“अब तेरा सवाल मेरी समझ मे आया ।”

विप्र गगाराम उठकर खडा हो गया । ऊपर एक पोथी उठाने के लिए उसने हाथ फैलाया ।

लेकिन फैला हुआ हाथ ज्यो-का त्यो रह गया ।

उसने सुना—नीचे कोलाहल । कई आदमी अस्त्र-शस्त्र लेकर घूम रहे है, यह स्पष्ट प्रतीत हुआ । फिर उसने हसन की चीख सुनी । और दूसरे ही पल रक्त बहता बायाँ हाथ लिये हसन दौडता हुआ ऊपर आया ।

विप्र गगाराम ने विस्मय की एक दृष्टि डाली । और मानो उसकी वाचा का हरण हुआ हो, एक शब्द भी उसके मुख से नहीं निकला ।

और सामने ही, हसन की प्रचडता से भी प्रचड, गगाराम की लम्बाई से भी लम्बा एक प्रचड और कद्दावर व्यक्ति नगी तलवार लिये आया ।

प्रश्नकर्ता नौजवान ने आगन्तुक को देखा—कौन महाराज काम्पिलीदेव ? अपना नाम सुनकर आगन्तुक ने सामने देखा—ज्ञान-भर देखते रहे,

दूसरे क्षण बोले—कौन, कृष्णाजी, जरा एक क्षण ठहरिए ! हम फिर बातचीत करेंगे ।

और उल्लूककर महाराज ने गगाराम की दाढ़ी पकड़ ली और जोर से आवाज दी—अमरनायक नागदेव !

पच्चीस-छब्बीस वर्ष का एक नौजवान भीतर आया । उसके हाथ में भी नगी तलवार थी ।

“पकड़ लो इस विद्रोही विप्र गगू कन्याली को । यह तुको का गुप्तचर है ।”

और महाराज काम्पिलीदेव ने ज्योतिषी की दाढ़ी पकड़कर अमरनायक की ओर वकैल दिया ।

तभी कृष्णाजी के मुँह से आश्चर्य की चीख निकली—विप्र गगाराम की विशाल, भव्य और जोगी-जटा-जैसी दाढ़ी काम्पिलीदेव के हाथ में रह गई !

काम्पिलीदेव ने भीषण-अट्टहास किया—अरे, कैसा ब्राह्मण ? कैसा ज्योतिषी ? यह तो विप्र-विनोदी विप्र विरोधी, पाखंडी गगू महाराज, यवनो का दास है । अमरनायक नागदेव, पकड़ लो इसे और इसके तुर्क साथी को, और ले जाओ दोनो को वध स्तम्भ की छाया में ।

## ५ . तुर्कों की राजनीति

**गंगू** ज्योतिषी और तुरुष्क सेवक हसन को अमरनायक नागदेव वहाँ से ले चला ।

एक गाड़ी के सामने दो गधे जोते गए । गाड़ी के बीच में गगू महाराज और उसके नौकर हसन को बिठा दिया गया । उनके हाथ और पैर बाँध दिये गए । बँधे हुए हाथ, गाड़ी के एक कडे से बँधे गए । दोनो पैर गाड़ी के सामने की दिशा में बँधे गए । सबसे आगे-आगे ऊँची ऊँची टोपी पहने दा पहरेदार चल रहे थे ।

और सबसे पीछे अमरनायक नागदेव चल रहा था । वह अमरनायक था, राज्य का अमलदार था—इस पहचान के लिए, तीन छोटे हीरे और एक लाल मानिक जड़ा, सफ़ेद पंख का तुर्रा वह लगाए हुआ था । यही राज्य-प्रदत्त चिह्न था ।

गाडी के बैलो के सींग सिन्दूर से रंगे हुए थे। सारी गाडी सिन्दूरवर्णा थी। मृत्यु-दण्ड के ये अपराधी वधस्थल पर ले जाये जा रहे थे।

पहरेदारो के हाथो मे बडे-बडे भाले थे। और उन भालो पर काम्पिली की भगवाँ ध्वजा फहरा रही थी, जिस पर सफेद रंग का त्रिशूल बना था। यह काम्पिली की राज्य और राष्ट्र ध्वजा थी। अनेक रणागणो मे काम्पिलीदेव की शूर-वीरता और उत्सर्ग की साक्षी थी यह ध्वजा।

वधस्थल जितना दूर था, उतना निकट भी था। सारे नगर के सभी सुरय मार्गों पर होकर यह सवारी जानेवाली थी। एक-एक मणिग्राम, बगीग्राम और मंदिर के सामने यह सवारी रुकनेवाली थी, जहाँ पहरेदार और उद्घोषक रुककर तुरही के नाद पर घोषणा करनेवाले थे :

‘सुनो, नागरिको, सुनो ! जिनका सम्बन्ध हो वे सब सुनें, जिनका कुछ सम्बन्ध न हो, वे भी सुनें ! यह रहा विप्र-विरोधी गगू कन्याली, नर्मदा-तट का गुजराती ब्राह्मण—इसे और तुरुष्क गुलाम हसन को वधस्थल पर ले जाया जा रहा है। इसका अपराध है तुर्की सुरत्राण और सूबा के लिए हमारे पवित्र देश मे गुप्तचर का काम करना ! इसका यह अपराध, स्वयं महाराज काम्पिलीदेव की आँखो के सामने, प्रमाणित हुआ है और महाराज ने अपने श्रीमुख से इसे देहान्त दण्ड दिया है। सुनो ओ नागरिको ! सब सुनो ! आगे कोई व्यक्ति ऐसा अपराध करेगा तो उसे यही दण्ड दिया जाएगा। सुनो, सभी सुनो, नागरिक जन सुनो !”

इस प्रकार विप्र गगाराम को सवारी वधस्थल की ओर बढ रही थी। वधस्थल पर एक प्रचंड-शिला रखी हुई थी। इस शिला पर अपराधी को सुलाया जाता था और दण्ड-हस्ती, जिसे ‘राजदण्ड’ भी कहा जाता था अपराधी को अपने पैरो तले कुचल देता था।

भयकर अपराधो का भयकर यह दण्ड था। दण्ड की घोषणा नगर के द्वार-द्वार पर होती थी।

इस प्रकार वधस्थल की ओर गगू महाराज की सवारी जा रही थी। उधर उसके मकान पर महाराज काम्पिलीदेव, उनके दो-चार गरुड़ और कृष्णाजी नायक रह गए थे।

काम्पिलीदेव ज्योतिषी के खड की पुस्तके उठा-उठाकर फेकने लगे । वे उनकी तलाशी ले रहे थे । कुल्ल तो सचमुच की पोथियाँ थीं । कुल्ल में भोजपत्र के रंग के कागजों पर दक्षिणापथ में राय हरिहर क्या कर रहे हैं, किस प्रकार कर रहे हैं ?—आदि का विवरण था । इन्हीं पर काम्पिली नगर का पूरा हाल-चाल और गुप्त समाचार लिखे गए थे । जिस गुप्त रहस्य को इने गिने राज पुरुष ही जानते थे, वह भी इन कागजों पर अंकित था ।

महामंडलेश्वर राय हरिहर तुगभद्रा और कृष्णा के सगम-स्थान पर कुर-नूल से लेकर ठेठ पश्चिम समुद्र पर स्थित होनावर तक, कहाँ-कहाँ दुर्ग बनवा रहे हैं—इस विषय का पूरा विवरण इन पत्रों पर अंकित था । काम्पिलीदेव पढ़कर चकित रह गए । एक और रहस्य अंकित था—“राय हरिहर से यदि पुरुषों का युद्ध हो तो काम्पिलीदेव राय हरिहर का साथ देंगे । और इसलिए दोरासमुद्र से राय हरिहर के प्रतिनिधि के रूप में अमरनायक नागदेव यहाँ आया है और वही काम्पिलीदेव की सेना का संचालन करता है ।

महाराज काम्पिलीदेव ने विप्र गगाराम का सारा घर खुदवा डाला । जहाँ-जहाँ उन्हें शक था, वहाँ-वहाँ जमीन खोदी गई । एक स्थान पर तुर्कों सिक्के ढुई (दीनार) मिले । देशी वराह भी मिले ।

दूसरे स्थान पर भौँति भौँति के कपडे और आभूषण मिले । हीरा-मोती के अलंकार और परवेश ! इन्हीं में बड़ी एक तलवार भी थी ।

यह तलवार—ऐसी-वैसी तलवार न थी । सबका ध्यान आकर्षित करने-वाला था इसका आकार-प्रकार । इसे देखकर लगता था, मानो इस पर चींटियाँ चल रही हैं । इसके भीतर हिलते-चलते डोरे दिखाई देते थे । काम्पिलीदेव की एड़ी से चोटी तक इसकी लम्बाई थी । वजन मन-भर था । मूठ सोने की थी और उस पर हीरे जड़े हुए थे ।

जिन लोगों ने इस तलवार को नहीं देखा था, वे भी इसकी कीर्ति कथा से परिचित थे । तुर्कों से जग लडनेवाला, युद्ध-रसिक इस तलवार को धारण करनेवाला कौन वीर था वह ? कौन है, जिसे इस तलवार की प्रसिद्धि और सिद्धि का परिचय न मिला हो ? जिसने इसे एक बार भी नहीं देखा, वह एक बार भी देख लेने पर इसे पहचान जाता । समस्त दक्षिणापथ में इस

तलवार की कहानियाँ प्रचलित थी और घर-घर में किवदन्तियाँ फैली थीं। साधारण मानव के हाथ में नहीं, किसी देवपुरुष के हाथ में ही यह शोभा दे सके। इसकी लम्बाई ऐसी ही थी। इसकी नीली आभा ऐसी थी, मानो आकाश की मुस्काती हुई बिजली धातु में ढल गई हो। एक ही बार में हाथी का कुभस्थल काट दे और एक ही वार में महीन रेशम को इस प्रकार काट डाले, मानो तेज कैंची से काटा गया हो। ऐसी थी इसकी धार और टसका पानी।

इस तलवार की मूठ पर सोना मढा नहीं गया था, पूरी मूठ ही शुद्ध सोने की बनी थी। उस पर वर्षो देश-विदेश के बाजारों में खोज करने पर प्राप्त होनेवाले विरल हीरे, लाल और माणिक जड़े हुए थे। उनसे सप्त-तारक बनाये गए थे। उनके चारों ओर नीलमणि की नीली रेखा बनाई गई थी।

और इस तलवार को कौन नहीं जानता था ?

यह थी गुजराती तलवार—गुजरात के सोलकी राजा कुमारपाल ने यह तलवार कर्नाटक के राजा को भेंट में दी थी। और कर्नाटक के राजा ने गुजरात के बाघेला राजा बिसलदेव को भेंट में दी थी। बिसलदेव के पौत्र राय करणवाघेला को यह पैतृक अधिकार में मिली थी।

ऐसी तलवार केवल शोभा के लिए होती है, उसे कोई चला नहीं सकता, कोई काम में ले नहीं सकता। इतनी लम्बी और भारी तलवार भला कौन चला सकता है ? इसकी सोने की मूठ का वजन ही पन्द्रह सेर था।

शुरू-शुरू में तो लोगों की यही धारणा थी। तुर्क लोगों ने गुजरात पर आक्रमण किया तब उनका सामना करने के बजाय राय करणवाघेला मैदान छोड़कर भाग गया। किन्तु बाद में उस वीर क्षत्रिय ने अपनी इस तलवार का जौहर दिखलाया। अनेक रणांगणों में यह तलवार आकाश की सुलगती हुई बिजली की सहेली बनकर चली थी।

रायकरण दक्षिण में भागकर आया और उसने वीर मृत्यु पाई या कैसे वह मरा यह कोई नहीं जानता। (दक्षिण के मुस्लिम इतिहासकारों का मत है कि गुजरात का राजा करण दक्षिण में सवत् १३८१ तक तुको से लड़ता रहा।) वर्षों तक उस वीर का नाम साल में एक-दो बार सुनाई देता रहा।

काम्पिलीदेव ने कहा—देखी यह तलवार ! कोई इसे चला सकता है, इस बात पर आपको विश्वास नहीं होगा । यदि मैंने भी इसे कई रणक्षेत्रों में विजली चमकाते न देखा होता तो मैं भी मान लेता कि यह तलवार-मात्र शोभा के लिए है ।

कृष्णाजी ने कहा—यह तलवार एक महारथी की है । इसके अतिरिक्त इसका दूसरा महत्त्व यह भी है कि आज भी बाजार में इसका मोल कम से-कम एक लाख वराह तो अवश्य होगा ।

“लेकिन इस तलवार से ही राजा करण का अन्त आया । अवश्य इस दुष्ट ब्राह्मण ज्योतिषी और इसके गुलाम ने मिलकर, उस महावीर की हत्या की है । तभी न उनके पास है यह, वरना भगवान् पम्पापति विरूपाक्ष के मन्दिर में यह सुशोभित होती अथवा राय हरिहर के राजकोष की शोभा बढ़ाती । आश्चर्य है यह तलवार कैसे इस विप्र-विरोधी दुष्ट के हाथ लग गई ?” काम्पिलीदेव ने कठोर हँसी हँसकर कहा, “भगवान् कालमुख विद्याशकर के विजय-धर्म के उत्तरी मोर्चे का मैं सरक्षक हूँ । मक्खी के शीस और इन्द्र के सौ आँखें होती हैं । लेकिन मेरे यदि हजार आँखें न हो तो मैं तुगभद्रा को पारकर दक्षिण में आनेवाले तुकों से कैसे लोहा ले सकता हूँ ? आक्रमण यदि होता है तो सबसे पहले जिस राज्य पर होता है उसका राजा मैं, सबसे पहले दुर्ग का दुर्गपाल हूँ ।”

“महाराज आप विजय-धर्म की जो सेवाएँ कर रहे हैं, उनसे कौन अपरिचित हैं ?”

काम्पिलीदेव ने प्रचण्ड रूप से हँसकर कहा—यदि कृष्णाजी नायक ही काम्पिलीदेव की खुशामद करने लगेंगे तो विजय-धर्म और विजय-राज्य का क्या होगा । मैं अपने सिर पर सक्कों और आपत्तियों के पहाड़ उठा रहा हूँ, यह मैं जानता हूँ । और मुझे इस कठिनाई में ही खुशी है । कृष्णाजी, मुझे मृत्यु का तनिक भी भय नहीं है । और जो मृत्यु से डरता है वह न तो काम्पिली नगर में और न अगदाई राज्य में ही रह सकता है । तुकों का खयाल था कि वारगल का विनाशकर उन्होंने अपने दाहिने बाजू को मजबूत बना लिया है और अब वह सही-सलामत है । और अब उन्हें समूचा दक्षिणापथ सहज ही



मिल जाएगा। लेकिन आज पूरे सात सालों से उनके छुकके छूट रहे हैं। पूरे सात वर्षों से दिल्ली का सुलतान अपने देवगिरि के सूबा, मालवा के सूबा, गुजरात के सूबा, सागर के सूबा और वारंगल के सूबा के साथ दक्षिणापथ को हड़पने का प्रयत्न रच रहा है। परन्तु होनावर मे उदयभानु, वातापि मे सगमराय और काम्पिली मे मै काम्पिलीदेव हूँ। हम तीनों ने जो व्यूह-रेखा तैयार की है उसे तुर्क आज सात-सात वर्षों के निरन्तर प्रयास करने पर भी तोड़ने मे असमर्थ रहे हैं।

“इसके लिए, महाराज, समस्त दक्षिणापथ आपका ऋणि है। महाकरणाधिप दादैया सोमैया ने भगवान् के विजय-धर्म और विजय-राज्य-विषयक जो सूत्र-मुक्तावली लिखी है उसमे उन्होने लिखा है कि यदि दक्षिणापथ मे भारतीय सस्कृति और आर्य-परम्परा जीवित रहती है तो उसका एक-एक अक्षर महाराज काम्पिलीदेव के लाल लहू से लिखा जाएगा।”

“महाकरणाधिप का हृदय विशाल है, इसलिए वह अपने-आपको भूल जाते हैं। इसके बाद राय हरिहर जो उनके पुत्र के समान है, उन्हें भी महाकरणाधिप भूल जाते हैं। राय हरिहर स्थिरप्रज्ञ है इसलिए उन्हें नाम की चिन्ता नहीं। महाकरणाधिप को मेरा स्मरण है। यह उनकी महानता है। परन्तु उदयभानु और सगमराय के नाम भी कदापि भुलाये नहीं जा सकते।”

“इन महावीरो के नाम कौन भूल सकता है? आज दक्षिणापथ के घर-घर मे माता-पिता अपने बालको को इनके पुण्य-पराक्रम की कथा सुनाते हैं।”

“सच है, बालको के चरित्र-निर्माण के लिए प्रतापी पुरुषों की जीवन-गाथा का श्रवण जरूरी है। कृष्णाजी, महानदियों की बाढ को रोकना आसान है, लेकिन तुको की बाढ को रोकना आसान नहीं है। लेकिन दक्षिणापथ ने उसे रोककर दिखा दिया। कहने का मतलब यह है कि दक्षिणापथ मे विजय-धर्म की पहली चौकी हमारी है, इसलिए सजग रहना हमारे लिए जरूरी है।”

“जी. जो नर सावधान रहता है वह सदा सुखी रहता है। अमरापुरी मे जो जागता है वह जीता है और जो सोता है वह मरता है। भारत-भर मे हमने अधिक-से-अधिक हानि इसलिए सही कि हम अधिक गफलत मे रहे।

हमे यह समझने मे समय लगा कि तुकों के लिए किसी प्रकार का साहस अशक्य नही है । और किसी प्रकार की यात्रा असम्भव नही है ।”

“मै अभी भगवान् विद्याशकर की पदवन्दना के लिए गया था, वही माधव नामक उनके एक शिष्य से मेरी भेट हुई । कृष्णाजी, गुरुदेव ने यह बहुत अच्छा शिष्य तैयार किया है । वह वेद की सहिता रट रहा था । उस समय मै गुरुदेव को राय हरिहर और महाराज बल्लालदेव के समाचार सुना रहा था । जब मै चलने लगा तब माधव ने कहा था—महाराज, एक बात स्मरण रखना । जिस घड़ी तुरुष्कों का लूट का मार्ग बन्द हो जाएगा उस घड़ी उनके अन्दर वैमनस्य जन्म लेगा । आज उनमे जो दृढता है वह हमारी निर्बलता के कारण है । हमारी निर्बलता ही उनका बल है । मै तो माधव की बात सुनता ही रह गया ।”

“अरे, यह तो उसने बड़ी अच्छी बात कही ।”

“इस घटना पर मैने गुरुदेव से कहा कि अपने शिष्य को मुझे दे दे । मैने कहा—गुरुदेव, हम सब गोमातक के दुर्ग को जीवित करना चाहते है । इस उद्देश्य को पूर्ति के लिए उदयमानुजी परिश्रम कर रहे है । तुकों के हमले पर हम सागर मे आगे बढ जाएंगे और यदि वे गाफिल रहेगे तो हम उन्हे भगा देगे । इसलिए तुको की राजनीति पर नजर रखने के लिए होनावर महत्व का केन्द्र है और वह एक आँख की तरह है । अब दूसरी आँख के रूप मे गोमातक की योजना करनी चाहिए । यदि यह कार्य करना है तो मुझे यह लडका दे दीजिए । इस पर गुरुदेव ने कहा था कि यह लडका तो केवल एक है और माँगनेवाले अनेक है । आचार्य विद्यातीर्थ महाराज पूर्वदा की व्यवस्था के लिए इसे माँगते है । महाकरणाधिप सोमैया नायक भी इसे चाहते है । जठाई-मलाई के कपाय नायक थी इसे माँगते है । किन्तु अभी इस लडके के बाहर निकलने मे काफी समय है । इसके बाद गुरुदेव को उत्तर देना कठिन था ।”

“गुरुदेव आठ शिष्यो को प्रशिक्षण दे रहे है, क्या यह सच है ?” कृष्णाजी ने पूछा ।

“हाँ, वे सब बडे काम के आदमी है । लेकिन उनके लिए हमे मैदान

साफ रखना पडेगा। कृष्णाजी, मेरी बात मानिएगा। दक्षिणापथ जीवित रहेगा और दुनिया को दिखा देगा। तुकों का ज्वार सिर्फ हमारी ओर ही नहीं, बाली और ताजी द्वीपों तक गया है। सभी ओर ये लुट मचा रहे है। आग लगाते है और लोगों को गुलाम बनाते है। प्रत्येक स्थान पर इनके विनाशक प्रवाह को रोक देने की समस्या पर विचार किया जाता है, परन्तु दक्षिणापथ ही इस कार्य को सम्पन्न कर दिखाएगा और विजय-धर्म सब की आशा बनेगा। मुझे इस बात में तनिक भी शक नहीं है और कृष्णाजी, इस बात में भी शक नहीं है कि इस संघर्ष में हम और आप जीवित न बचेंगे। दक्षिणापथ के विजय-धर्म की विजय-पताका दशो दिशाओं में फहराएगी, लेकिन उसे देखने के लिए हम और तुम नहीं रहेगे।”

“किन्तु हमें उसका हर्ष-शोक तो नहीं है, महाराज।”

“नहीं। लेकिन सवाल समय का है। तुगभद्रा के किनारे हम जीवित मानवों की दीवार खड़ी कर देना चाहते है, इस काम के लिए अभी पर्याप्त समय की आवश्यकता है। इसलिए तुको के विरुद्ध सतत सावधान रहना पडता है। और तुर्क यह मानते है कि हमारे पास समय नहीं है। और हम जानते है कि हमें समय की जरूरत है।”

“जी।”

“इसलिए तुरुष्को के अंतरंग को परखने के लिए मैंने अपने स्वभाव के विरुद्ध कुछ प्रबन्ध किया है। उसके द्वारा मुझे ज्ञात हुआ है कि काम्पिली में महाज्योतिषी आचार्य का ढोंग रचनेवाला यह विप्र-विरोधी गगू कन्याली स्वयं है।”

“तो क्या यह विप्रवर गगाराम महाराज नहीं है ? इस ज्योतिषी की प्रसिद्धि ठेठ कावेरी के पार पहुँची है और स्वयं राजसन्यायी ने ही मुझे इसके पास भेजा था।”

‘किस लिए ? काम्पिली के किसी नागरिक के बारे में जानने के लिए, मुझे पूछने के बजाय चद्रगूरी के दुर्ग से आपको यहाँ भेजा ?”

“जी, इसमें आपकी कोई उपेक्षा नहीं थी। यह मेरा निजी काम था।”

“लेकिन आपने भी मुझे याद न किया। ज्योतिषी आप चाहते हैं तो

काम्पिली मे उनकी कमी नहीं है और मेरा तथा आपका भविष्य तो कभी से लिखा जा चुका है। तुगभद्रा के किनारे पर हम सब की मृत्यु तुकां के हाथो होनेवाली है। मरने पर हम सब के शवो को कुत्ते और सियार खाएँगे। मरने पर न तो हमारा अग्नि-सस्कार होगा और नही पिंड-दान। अन बताइए ज्योतिषी की जरूरत कहाँ रह जाती है ?”

“आप जानते है, वारगल, वारगल के विनाश पर जन-मन्दिर के देव रण-मैरव की मूर्ति अदृश्य हो गई है। मैं वारगल का उत्तराधिकारी हूँ और काकतीय यादवो के कुलदेव की खोज मे हूँ।”

“तो इस खोज मे आप इस पाखडी गुजराती की सहायता चाहते थे। कृष्णाजी नायक, जानते है, यह कौन है ? जानते है, उसके पीछे बहुत बडी साजिश है।”

“नहीं महाराज।”

“वह ज्योतिषी नहीं है। वह तो यवनो का गुप्तचर है। उसके देश के जैनो ने अपना देश तुकां को बेचा है और अब वह दक्षिणापथ को बेचने के लिए आया है।”

“आपकी सूचना सत्य है। परन्तु कावेरी के तट तक इसकी ख्याति फैली है।”

महाराज ने अट्टहास किया—मैंने कहा न कि यह विप्र नहीं है। नट और दोमारो का साथी है। ऐसे हजारो नट दक्षिणापथ मे गुप्तचरो के रूप मे भटक रहे है। इसके नट और दोमार जो सूचनाएँ प्राप्त करते है, उन्हें यह तुकां तक पहुँचा देता है।

“अच्छा।”

“बड़ा पाखडी है। भयकर आदमी है। आपने यह तलवार देखी है न, सिरोही की भट्टी मे सात-सात साल तक पका हुआ फौलाद, जिसका वजन आधे मन से भी ज्यादा है सिर्फ इसकी धार मे लगा हुआ है। आप इस तलवार को देखते है और यह भी देखते है कि यह तलवार इसके मकान मे मिली है।”

“यह सब मैंने देखा। इस तलवार की प्रशंसा भी मैंने आपसे सुनी।”

“कृष्णाजी, लोग मुझे आनेगुडी कहते हैं। आनेगुडी का अर्थ है, हाथी का गढ़। महानवमी के दिन जब मैं दैवी सख्खवासिनी को भैसे का बलिदान देता हूँ, तो एक ही भटके में उसका सिर उतार देता हूँ। मुझमें इतनी शक्ति है तथापि मैं इस तलवार को नहीं चला सकता। आप जवान हैं, वीर हैं, योद्धा हैं फिर भी आप इस तलवार को उठा तक नहीं सकते। महामंडलेश्वर के पिता सगमराय को कवियों और पंडितों ने हसिभीम—नये भीम कहा है, किन्तु वह भी इस खड्ग से नहीं खेल सकते।”

“महाराज, यह सच है। अवश्य यह तलवार किसी मानव-विशेष के लिए गढ़ी गई है और अवश्य किसी काल में इसे चलानेवाला भी रहा होगा। लेकिन मा का वह लाल कौन हो सकता है, यह मेरी कल्पना में नहीं आता।”

“लेकिन कृष्णाजी, मा के उस दुलारे को मैंने युद्ध-भूमि में इस खड्ग से खेलते हुए देखा है, देवगिरि के महाराज शकरदेव जब युद्ध में वीरगति को प्राप्त हुए, तब मैंने इस तलवार को चमकते हुए देखा था। होनावर और बदामी के जगलो में मैंने इस तलवार का पानी देखा है और उस जौहरी को भी देखा है।”

“वह स्वनाम धन्य कौन था ?”

“वह था गुजरात का राजा करणदेव। चारों ओर विश्वासघात और दगाबाजी से भरे हुए अपने देश को छोड़कर वह कन्याली और राजपीपला के मार्ग से नर्मदा-पार दक्षिण की ओर निकल गया था। तब यह गजू उसके साथ था।”

“फिर ?”

“पन्द्रह वर्ष तक देवगिरि तुकों के अधिकार में रहा और उस अवधि में राय-करण देवगिरि में रहकर बाट-घाट में, जन-निर्जन में छोटे-बड़े मैदान मारता रहा। फिर अचानक अदृश्य हो गया। जानते हैं, वह किस प्रकार गुम हुआ ?”

“किसी समरागण में काम आये होंगे।”

“नहीं, इस विश्वासघाती नमकहराम गजू ने एक अंधेरी रात्रि में उनकी हत्या कर दी।”

“क्या कहते हैं, महाराज !”

“यह भयकर पापी है। यवनो की एक दासी चमारिन के साथ इसने घर-ससार बसाया था। यवनो की गुलामी की थी। देवगिरि के सूबा मीर मकबूर के पक्ष में काँटे की तरह चुभनेवाले गुजरात के राजा से इसने विश्वासघात किया और उसे धोखे से मारा।”

“यह तो भयकर बात है।”

“भयकर ही है। अपने देश, अपने धर्म और अपने समाज को छोड़कर जो आदमी विदेशी मलेच्छो की शरण में जाता है, वह केवल लोभ और लुद्र लोभ के वशीभूत होकर ही ऐसा करता है। आज यह भयकर लोभी और विश्वासघाती मेरे कब्जे में आया है। मैं आज इसे मारकर, इसका सिर देवगिरि के सूबा के पास भेज दूँगा।”

“आप समर्थ हैं। महामडलेश्वर ने आपको इस मडल का मडलेश्वर बनाया है। और मैं तो एक साधारण सैनिक हूँ।”

“ऐसा न कहिए, कृष्णाजी। आप सचमुच धन्य हैं। आप तो सदेह ससार-सागर से मुक्त हुए हैं। महाराज प्रतापरुद्रदेव की महारानी महादेवी श्यामभारती महासती उदाली ने आपको अपना पुत्र बनाया है। कृष्णाजी, निश्चय जानिए, एक बार फिर हम वारगल से विदेशी यवन को निकालकर, वहाँ अपना राज्य स्थापित करेंगे और तब आप वहाँ के मडलेश्वर बनेंगे। आपका पद मुझसे कुछ अधिक ही है। कम तो कदापि नहीं। क्योंकि आपने महासती उदाली का आशीर्वाद पाया है।”

“यह आपकी महानता है। कल चाहे जो हो, आज तो मैं एक सैनिक-मात्र हूँ और आपसे एक निवेदन करता हूँ।”

“कहिए।”

“यही कि गगू भयकर है, हत्यारा है, पंचद्रोह और पंचमहापातक का दोषी है, फिर भी इसकी देह ब्राह्मण की है।”

“लेकिन इसके घर में चमारिन।”

“फिर भी देह तो ब्राह्मण की ही रही। सामान्य प्रजाजन इसके वध को ब्रह्म-हत्या के रूप में देखेंगे।”

“तो क्या मैं काले नाग को जीवित रखूँ ?”

“डक कट जाने पर बिच्छू भी विषहीन हो जाता है। दाँत निकल जाने पर भयकर विषधर भी दया का पात्र बन जाता है। आप इसका पिछला इतिहास जानते हैं, इसके कारनामों से परिचित हैं। अब इसके हाथ से और अधिक अनर्थ क्या होगा !”

“अधिक तो क्या होगा ? मैं जो बेठा हूँ। मैं इसे पचमहापातक का पूरा दण्ड दूँगा।”

“आप अपने प्रदेश में सर्वसमर्थ हैं। अतएव आपके लिए पूर्वदा की परम्परा के अतिरिक्त और कोई मर्यादा नहीं है। यदि मैं आपको उस परम्परा का स्मरण दिलाऊँ तो क्षमा करेंगे।”

“भाई कृष्णाजी, मैं तो सिर्फ एक सैनिक हूँ। मेरा सारा जीवन सैनिकों के बीच समरागण में बीता है। पंडित समाज के बीच मैं कभी रहा नहीं। आप रहे हैं। मैंने सिर्फ जिनके नाम-मात्र सुने हैं, उनके चरणों की सेवा करने का सौभाग्य आपको मिला है।”

कृष्णाजी ने हँसकर कहा—मैं दूसरी कोई बात नहीं करता। आपको केवल पूर्वदा की बात याद दिला रहा हूँ। वर्णाश्रम धर्म, पंडित-समाज और राज्य में ब्रह्म हत्या महापाप माना जाता है। भले ही द्रोही है, दगाबाज है, स्वामी-द्रोही, मित्र-द्रोही, राज-द्रोही है, फिर भी गगू महाराज ब्राह्मण है। और इसलिए लोग इसके मृत्यु-दण्ड को उचित नहीं मानेंगे।

“अरे कृष्णाजी, तुको के द्वारा विनष्ट वारंगल के आप राजा, वीर बल्लाल-देव के आप दण्डनायक और आप खुद तुर्कों के गुप्तचर को जीवनदान देने के लिए मुझसे कहते हैं !”

“मैं तो मात्र पूर्वदा के प्रमाण के अनुसार ब्रह्म-हत्या की ओर से विमुख होने के लिए आपसे निवेदन करता हूँ।”

“ब्राह्मण ? गगू कन्याली ब्राह्मण ? कृष्णाजी, दक्षिणापथ की निर्बलता के कारण तुर्क विजयी हुए हैं। गगू कन्याली तुर्कों का ब्राह्मण है। विजय-धर्म के अनुयायी दक्षिणापथ में अब गगू ब्राह्मण नहीं कहा जा सकता, राक्षस कहा जाएगा। ऐसे नामधारी ब्राह्मण का वध ही सच्चे ब्राह्मणत्व का पोषण करेगा।”

“आप समर्थ है, किन्तु जो एक बार ब्राह्मण कहलाया, उसे मारते हुए सकोच होना ही चाहिए ।”

“यदि आप मेरे स्थान पर होते तो क्या करते ?”

“आप क्या करना चाहते है ?”

“मैं ? काम्पिलीदेव क्या करना चाहता है, यह बात न तो छिपी रहती है और न छिपाकर रखी जाती है । सच मानिए, काम्पिलीदेव के निर्णय मे साक्षात् ब्रह्मा भी परिवर्तन नही कर सकता । इसलिए मैं क्या करना चाहता हूँ, यह आप पर प्रकट है । तथापि मैं आपको बतलाता हूँ—इस समय सारे नगर मे गगू कन्याली का वधमडल घुमाया जा रहा है । अन्त मे वह वधस्थल पर लाया जाएगा । काम्पिली के दुर्ग के मध्य मे निश्चित स्थान पर दण्ड-हस्ति उपस्थित रहेगा । इस हाथी को पूरी तालीम दी गई है । एक बड़ी शिला पर हाथ-पैर बंधे गगू महाराज को सुला दिया जाएगा । तत्पश्चात् दण्ड-हस्ति उसकी छाती पर अपना पैर रख देगा । उस समय महावत को अमरनायक अपनी राज-मुद्रा दिखलाएगा । तब महावत हाथी को आज्ञा देगा । उस समय हाथी अपने पैर पर अपने शरीर का वजन डालेगा और एक छोटी पर मोटी चीख के साथ गगू महाराज के मुँह से खून का फव्वारा फूट निकलेगा । इस प्रकार इस पञ्चमहापातकी के पापी के शरीर का कचूमर निकल जाएगा ।”

“आप सविवरण सुना रहे हैं ।”

“हाँ, हम तो अन्तिम सीमा पर स्थित है । दो-चार दिन मे दो चार अपराधी पकडे ही जाते है और दण्ड-हस्ति के सामने फेंके दिये जाते हैं । इसलिए इतना विवरण हमे याद रह गया है ।”

कृष्णाजी चुप रहा । काम्पिलीदेव का निर्णय अटल था । उसे ब्रह्म-हत्या का डर न था । उसे पूर्वदा की मर्यादा के उल्लघन का भी सकोच न था । कृष्णाजी सोचता रह गया ।

काम्पिलीदेव ने एक दम भावहीन स्वर मे कहा—फिर इस दुष्ट का सिर काट लिया जाएगा और देवगिरि के सूबा मीर मकबूर को उपहार के रूप मे भेज दिया जाएगा ।



“आप जो उचित समझे कीजिए। मैं आपको क्या कह सकता हूँ।  
लेकिन ”

“लेकिन आपने मुझे यह नहीं बतलाया कि आप मेरी जगह होते तो  
क्या करते ?”

“महाराज, यदि मैं आपकी जगह रहूँ तो गगू महाराज को जीवित ही  
देवगिरि के सूबा के पास मेट-रूप में भेज दूँ।”

“जीवित ! आप पागल तो नहीं हो गए है ?’ यह भयकर आदमी है।  
स्वामी-द्रोही, धर्म-द्रोही, राज्य-द्रोही ! इसने अपने एक राजा की हत्या की है।  
कृष्णाजी, आखिर आप दक्षिणापथ में क्या लाना चाहते है ? पवमहापात-  
कियो और पचमहाद्रोहियो का जयजयकार ?”

“महाराज, तुगमद्रा के तट से आपने तुको के दल-बादल देखे है और  
मैंने भी वारगल के खडहरो से तुको को देखा है। फिर भी मेरी और  
आपकी दृष्टि में अन्तर हो, लेकिन मैं यह मानता हूँ कि तुकों के गुप्तचरो को  
उनके पास जीवित भेज देना अधिक अच्छा है।”

“वाह ! मुझे अच्छी बात बतलाई आपने। गुप्तचर मरा सो मरा। तुको  
को दूसरे की खोज करनी पडेगी। यदि यह जीता रहे तो एक न एक नया  
पाखड पैदा करेगा।”

“एक गुप्तचर के मरने से तुकों की बाढ़ रुक न जाएगी, राजन् ! उन्होने इतने  
गुलाम बना दिए है कि नित्य नये गुप्तचर वे भेज सकते है। यदि हम एक गुप्त-  
चर को मारते है तो तुर्क समझते है कि अभी हम उनसे भयभीत है। और  
अगर गुप्तचर वापस जाता है तो वे जान लेंगे कि हमे उनका तनिक भी भय  
नहीं है। और महाराज, हम भयभीत नहीं, और भयभीत होनेवाले नहीं, यदि  
शत्रु पर यह बात स्पष्ट हो गई तो समझिए हमने आधी लडाई जीत ली।”

“स्पष्ट हो या न हो, वे तो यह भी सोच सकते है कि हम उनसे इतने  
भयभीत है कि उनके गुप्तचर को, बच्य होने पर भी, नहीं मारते।”

“इसीलिए मैं कहता हूँ, महाराज, तुको को देखने और समझने में आपकी  
और मेरी नजर में अन्तर है। मेरी धारणा है कि हमे समय की जरूरत है।  
हमे वह समय तभी मिल सकता है जब हम तुकों पर यह छाप डाल दें, कि

हम इसी घड़ी लडने को तैयार है। महाराज, जिस प्रकार उत्तर में रणथम्भौर ने तुकों को विचार में डाल दिया था उसी प्रकार दक्षिण में वारगल ने तुकों को सोचने के लिए मजबूर कर दिया था। हमारे देश, समाज और शासन के विषय में उनके मस्तिष्क में अब दूसरी तरह के विचारों का उदयन आरम्भ हो गया। उन्होंने समझ लिया है कि केवल लुटेरे बनकर रहने से काम चलने-वाला नहीं है। व्यवस्थित राज्य-शासन आवश्यक है।”

“यह सब मेरे लिए व्यर्थ है। तुकों के मन और मस्तिष्क का अव्ययन करना मेरा नहीं, महाकरणाविप और महामण्डलेश्वर का काम है। कृष्णाजी, मेरा तो यही खयाल है कि तुर्क आए तो उनसे लड़ लेना। या तो उन्हें मार देना या खुद खतम हो जाना। यह तो एक सीधी-सादी बात है—जैसे एक वार और दो टुकड़े। आपने जिस राजनीति की चर्चा की वह मेरी समझ से बाहर है, यह तो मानो योद्धाओं के खड्ग को घास काटने के काम में लेने के बराबर है। मेरी तो एक ही दृष्टि है—मेरी सीमा में कोई गुप्तचर आता है तो फिर वह चाहे कोई क्यों न हो, पचद्रोही और पचपातकी के लिए दण्ड-हस्ति प्रस्तुत है। फिर भी मैं आपकी बात पर विचार करूँगा, किन्तु वह मुझे शायद ही पसन्द आए।”

बाहर तुरही की आवाज सुनाई दी। फिर ढोल बजने लगा।

काम्पिलीदेव ने कहा—वधमडल दुर्ग में लौट आया है। हमारी बात-चीत में काफी वक्त कट गया। चलिए हम दोनों साथ वक्स्थान की ओर चले। वहाँ मेरी जरूरत पडनेवाली है।

## ६ · दण्ड-हस्ति का न्यायदान

गुप्तचर के रूप में पकड़े गए विप्र-विरोधी गगू कन्याली का घर-बार जमींदोज कर देने की आज्ञा देकर काम्पिलीदेव अपने महल की ओर रवाना हो गए। उनके साथ कृष्णाजी भी थे।

उस काल में नट और नट के करतब दिखलानेवाले लोगों को दोमार कहते थे। एक समय ऐसा था कि दोमार देवाग और ब्राह्मण जितना पूज्य और पूज्य नहीं तो सन्न माना जाता था। दोमारों को स्पृश्य और अस्पृश्य

दोनो ही नहीं माना जाता था । जिस प्रकार विप्र-भट्ट को अपने कीर्तन और कथावाचन के लिए जन-मन्दिर और सभामण्डप की सुविधा मिलती है, उस प्रकार दोमार को भी वही सुविधा मिलती है । जब तक वह गाँव में रहता है तब तक जन-मन्दिर के रसोईघर में भोजन पाता है, और कई दोमार तो ऐसे भी होते हैं जो जाति-मान्य और अग्रहार के अधिकारी माने जाते हैं । दोमारो पर किसी प्रकार का पेरू (उस काल का राज-कर) नहीं लगता । उन पर तीस की पूर्वदा (उस काल में प्रत्येक व्यक्ति को अपनी आय का तीसवाँ भाग कर के रूप में देना पड़ता था ।) भी लागू नहीं होती थी । एक गाँव से दूसरे गाँव जाने के लिए गाँव के पचो की ओर से उन्हें वाहन की सुविधा दी जाती थी । यदि मार्ग में दोमार लूट लिया जाए तो जिस गाँव से उसने प्रस्थान किया हो, और जिस गाँव में जाता हो, दोनो के महाजन उसकी हानि की भरपाई करते । जोगी, देवाग और दोमार इन तीनों को तो किरात भी नहीं लूटने थे ।

यह था उस काल में दोमार का स्थान, परन्तु तुको के आक्रमण के बाद के समय में दोमार म्लेच्छ से भी हीन माने गए । जब तुर्क आक्रमण करते, तब वे दोमारो को पकड़कर गुलाम के रूप में ले जाते । और फिर उन्हीं को गुप्तचर बनाकर भेज देते । रोज-रोज की गुलामी से तो घूमने-भटकने का काम मनमौजी दोमारो को अधिक पसन्द आता है और वे नट के रूप में गुप्तचर बनकर खुशी से निकल पड़ते ।

इसलिए नट तुकों का चर होता है यह उस काल में एक सामान्य मान्यता थी ।

ब्राह्मण जितना पवित्र, उतनी उसकी जिम्मेदारियाँ भी अधिक थीं । इसलिए गगू कन्याली का अपराध और वध का दण्ड जनता को उचित ही प्रतीत हुआ । एक तो गगू विप्र-विरोधी, दूसरा मच्छद्रोही और फिर गुप्तचर—भला ऐसे अधम पातकी को मृत्यु-दण्ड न दिया जाए तो तुगभद्रा की सीमान्त के दुर्गों में दण्ड-हस्तियों को रखने का अर्थ ही क्या होता ?

काम्पिली नगर की प्रजा वषो से ज्वालामुखी, भूकम्प और महाप्रलय के ऊपर बैठी थी । तुको के प्रचंड प्रकोप से कोई अनजान न था । कलयुगी काल-यवन ने इस रहस्य को गाँव-गाँव और घर-घर प्रकाशित कर दिया था । और

अब लोग कहते कि वैसा ही दूसरा कालयवन दिल्ली का सुलतान बन बैठा है। इस सुरजाण के मन में भी तुगभद्रा के पार चढाई करने के मनसूबे उठे हैं। इसलिए उसने वारगल को नष्ट किया है और अपनी राह साफ करके वह आग और तलवार लेकर दक्षिणापथ में आनेवाला है।

इसका यह दुरागमन आज भी हो सकता है, कल भी हो सकता है और साल-भर बाद भी। कब होगा, यह तो सिर्फ सुरजाण ही जानता है किन्तु एक बात तो दिन के प्रकाश की तरह उजागर थी कि तुको का आक्रमण अवश्य होगा। देर-अबेर, कालयवन का यादवराज और उसकी प्रजा से भीषण सहार-सग्राम होगा, और अवश्य होगा। ब्रह्मा भी इस घटना को नहीं टाल सकता। और एक तुरुष्क प्रेमी दोमार कवि-भट्ट ने लिखा है—विधि के लेख मिट सकते हैं, लेकिन तुको के लेख कदापि नहीं मिट सकते।

इस प्रकार की धारणाओं और अफवाहों के कारण जनता मानों ज्वाला-मुखी के फटने की राह देख रही थी, किन्तु उसका मन एकाग्र और सजग था। उसे गगू कन्याली को दिए गए मृत्यु-दण्ड में किसी प्रकार की, नवीनता नहीं प्रतीत हो रही थी। अतएव वधस्थल पर दर्शकों की भारी भीड़ एकत्र हो गई थी।

ऐसे दुष्टों को अवश्य मृत्यु दण्ड मिलना चाहिए। यह आततायी है और आततायियों का विनाश करने पर ही यादव-कुल-शिरोमणि भगवान् कृष्ण अनन्त कीर्ति के स्वामी बने। और इस न्याय की कठोरतापूर्वक व्यवस्था करने के कारण ही काम्पिलीदेव ने प्रसिद्धि पाई थी। अतएव वधस्थल के चन्द्रस्थान पर सैकड़ों नर-नारी एकत्र हो गए थे।

और वह प्रण्ड काली शिला। अति प्राचीन काल में भद्राचल में ज्वाला-मुखी प्रकट हुआ था, उसमें से लावा निकला था। उस लावा के बुझने पर जो ठोस पदार्थ बना, वही यह शिला है। यह काली शिला मानव-रक्त से अनेक बार धोई गई है। और खून का चिकनापन अब भी अवशेष है। सूर्य की किरणों पडने पर इसके लाल और काले रंग चमकने लग जाते हैं।

इस शिला के पास खड़ा है दण्ड-हस्ति। स्वयं महाराज की सवारी का राज-हस्ति—राजमगल। ऐसा हाथी जब जवानी बीतने पर कुछ कम चंचल, एकाग्र और स्थिर हो जाता है, तब वह दण्ड-हस्ति बनता है। और यह दण्ड-

हस्ति ऐसा था मानो किसी पर्वत का शिखर धरती पर उतर आया हो, मानो किसी ज्वालामुखी ने कोई प्रचण्ड शिला-खण्ड धरती पर फेंका हो। पन्द्रह हाथ ऊँचा, जीवित पहाड़-सा वह प्रतीत होता था, मानो मातंग पर्वत का शिखर जैसे धरती पर आ बैठा हो। इस पुराने दण्ड-हस्ति ने इतनी अधिक सरया में वध-कार्य पूरे किये थे कि वह वध-दण्ड की प्रत्येक विधि से परिचित था।

राजमगल दण्ड-हस्ति के आने पर, लोगो ने उसके लिए शिला तक मार्ग बना दिया।

महाराज काम्पिलीदेव आए। लोगो ने उनका अभिनन्दन किया। उसी समय गाड़ी से अपराधियो को उतारा गया और उनके हाथ पैर बाँधकर उन्हें शिला तक लाया गया। अमरनायक नागदेव ने महावत को राजमुद्रा दिखाई। महावत ने उसे दोनो हाथ जोडकर प्रणाम किया। और वह दण्ड-हस्ति के पास जाकर खडा हो गया।

अमरनायक ने अपनी बुलन्द आवाज में कहा—गगू महाराज, तुम विप्र-विरोधी हो, इसलिए तुम्हे यह दण्ड नहीं दिया जा रहा है, तुमने अपने स्वामी से राज-द्रोह, मित्र-द्रोह और धर्म-द्रोह किया है और इन पंच-द्रोहो और पापों के लिए तुम्हे मृत्यु-दण्ड मिलना चाहिए, फिर भी उसके लिए यह दण्ड नहीं दिया जा रहा है। नीच जाति की एक औरत के साथ तुमने अपने ब्राह्मणत्व को भ्रष्ट किया, उसके अपराध में भी यह दण्ड नहीं दिया जा रहा है। तुमने तुकों का दासत्व स्वीकार किया है और गुप्तचर बनकर तुम इस दुर्ग में आए। इस अपराध के लिए तुम्हें यह मृत्यु-दण्ड दिया जा रहा है। काम्पिली का न्याय तुम्हारा निर्णय करे, उसके पूर्व तुम्हे कुछ कहना है ?

हाथ-पैर बँधे गगू महाराज ने चारो ओर देखा। चारो ओर उसने कठोर और दृढ चेहरे देखे। उसका अपना चेहरा सूखा और मुरझाया हुआ था। उसका बदन उघाड़ा था, लेकिन यज्ञोपवीत अब भी गले में पडा था और भाल पर भस्म-रेखा थी। उसके गले और हाथ में रुद्रान्त-माला थी। उसकी आँखें फटी-फटी-सी थी और शरीर काला नीला नजर आ रहा था।

गगू के पापों का हिस्सेदार हसन, दण्ड-हस्ति के सामने वामन-जैसा लग रहा था। वैसे वह लम्बा-तगडा तुर्क था। उसने अपने होठ-दाँतो से दवा रखे

थे और उन पर लहू की बूँदें भलक आई थी। वह भयभीत और त्रस्त था। उसकी नजर दण्ड-हस्ति पर टिकी थी। उसे कोई देखता न था। हाँ, गगू की बात अलग थी। उसने ब्राह्मण होते हुए राजसो को भी लज्जित करने-वाला काम किया था।

“गगू महाराज !” अमरनायक ने फिर से घोषणा की, “तुम जानते हो कि महाराज ने तुम्हें मृत्यु दण्ड दिया है और इस स्थल पर आनेवाला व्यक्ति कभी जीवित नहीं लौटता। अपनी मृत्यु से पूर्व तुम्हें कुछ कहना है ?”

गगू महाराज ने कहा—तुरुष्क सूवा के हाथ लम्बे हैं। दिल्ली के सुरजाण मुहम्मद तुगलक की आँखों में ज्वाला है। मेरा वध करनेवाला जीवित नहीं रहेगा।

लोगो ने एक निश्वास लिया। सैकड़ो लोगो का यह एकत्र निःश्वास मानो हवा की लहर के समान प्रतीत हुआ। काम्पिलीदेव ने कृष्णाजी के कंधे पर हाथ रखकर कहा—“देखा कृष्णाजी ?” और दो कदम आगे बढ़कर वह गगू महाराज की बराबरी में खड़े हो गए।

“तुरुष्कों के सूवा के हाथ लम्बे हैं, इस बारे में मुझे शक है, परन्तु इस बारे में शक नहीं कि तुम्हारा सिर इन दो हाथों में हम पकड़ लें, इतने लम्बे तो ये जरूर हैं।”

साँप-जैसी जहरीली आँखों से गगू महाराज काम्पिलीदेव को देखता रहा। उसके सिर के कुछ केश खड़े हो गए। वह काम्पिलीदेव को इस तरह देखता रहा मानो साँप फन फैलाकर देख रहा हो। उसकी दृष्टि खूनी थी। क्रुद्ध नाग की थी। मनुष्यों को मारनेवाले काले नाग की जीभ की तरह उसकी पतली जीभ उसके सूखे हाँठों के बीच में घूम रही थी।

“काम्पिलीदेव, तुम ब्राह्मण नहीं, इसलिए यह नहीं जानते कि ब्रह्मराजस कैसा होता है। ब्राह्मण का वैर उसकी मृत्यु के पश्चात् भी जीवित रहता है और अन्ततः किस का सिर तुरुष्क सूवा के हाथ में पड़ता है, यह जिस समय घटित होगा उस समय तो तुम जिन्दा भी नहीं रहोगे।”

काम्पिलीदेव ने अट्टहास किया। इस अट्टहास को सुनकर क्षण-भर के लिए तो मातंग के श्रृंग के समान दण्ड-हस्ति भी अपनी अलित स्वस्थ दशा

मे से जैसे डगमगा गया। दिशाओ में डमरू बज रहे हो, इस प्रकार यह अड-हास दर्शको के सिरो पर छा गया।

फिर वह कहने लगे—लीजिए, सुनिए कृष्णाजी, आप जिसकी सिफारिश कर रहे थे उस पचद्रोही की बात सुनिए। यह हमें मौत का डर बताता है।

फिर उन्होंने गगू की ओर हाथ उठाकर कहा—अरे गँवार, यदि तुम्हें डर ही दिखाना है तो मौत को मेरा डर बता।

“शान्त होइए।” कृष्णाजी ने कहा, “शान्त होइए, महाराज! आपकी निर्भयता जग-जाहिर है। इस पातकी से विवाद करना आपको शोभा नहीं देता।”

“सच बात है कृष्णाजी, जब मैं आदमी को मौत से डरते या मौत से डराते देखता हूँ, तो मेरा मन अक्रुला उठता है। मौत के साथ मर्द की दोस्ती होती है। सच्चा मर्द तो मरने पर ही अमर होता है। भला लोग इस बात को क्यों नहीं समझते? इस ससार में डरने-जैसी तो कोई चीज नहीं।” महाराज ने गगू की ओर देखा।

गगू ने कहा—और काम्पिलीदेव, आप मुझे मौत का डर दिखाते हैं, जिसने रायकरण के साथ पन्द्रह-पन्द्रह वर्षों तक वनवास किया है।

“और अन्त में तो तुमने उनकी हत्या ही कर डाली न!” काम्पिलीदेव ने कटाक्ष किया।

गगू का चेहरा नीला पड़ गया। वह चुप रहा। उसने आस पास देखा। उसके पीछे राज्य शासन के उग्र अवतार के समान अमरनायक नागदेव नगी तलवार लेकर खड़ा था। नागदेव के पीछे, कुछ दूर पर दण्ड-हस्ति खड़ा था। उसके पास उसका महावत खड़ा था।

“यह विवाद व्यर्थ है महाराज,” काम्पिलीदेव ने कहा, “अपराधी के पच-महापातक और पचमहाद्रोह कुख्यात हैं। काम्पिलीदेव दोस्त को भूलता नहीं और दुश्मन को कभी माफ नहीं करता। अमरनायक, आपको मेरा आदेश मिला है और राज-मुद्रा भी मिली है। अब आप आदेश का पालन कीजिए।”

“जी,” अमरनायक ने अपराधी के सामने देखकर कहा, “महाराज,

पूर्वदा है कि दरद-हस्ति का दरद व्यवहार में लाने के पूर्व, अपराधी की जीवन की कोई इच्छा या भूख बाकी हो तो उसे पूरा किया जाता है।” फिर अपराधी के सामने देखकर अमरनायक ने कहा, “अपराधी, तेरी कोई अन्तिम इच्छा—खाने-पीने या मृत्यु के बाद तेरी देह की व्यवस्था की, शेष है ?”

“आपमें से कोई नर्मदा के किनारे पैदा नहीं हुआ, इसलिए यह नहीं जानता कि जीवन की भूख या प्यास क्या चीज है। भूख क्या चीज है, अगर इसे जानना चाहो तो अगला जन्म नर्मदा के किनारे मॉगना। मौत के बाद मेरे शव की व्यवस्था के विषय में पूछते हैं, अमरनायक ? आप मेरी इच्छा पूरी करेंगे ?”

“राज-दरद जीवित लोगों के लिए है, मुर्दों के लिए नहीं।”

“तो सुनिए, मरने पर मेरे शव का अग्नि-सस्कार न करो। इसे यहीं दफन कर दे।”

“तुम ब्राह्मण, तुम्हारा शव गाड़ा जाए ?”

गगू महाराज ने भीषण हँसी हँसकर कहा—जिस क्षण मेरी मृत्यु होगी उसी क्षण अमरनायक, मेरी यह देह मेरी न होकर, ब्रह्मराक्षस की होगी। आज या कल उस ब्रह्मराक्षस की शान्ति का भार काम्पिली नगरी पर पड़ेगा। दूसरी बात यह है कि मैं इस काम्पिली नगरी को भस्मसात होते हुए देख रहा हूँ। तुम्हारे नर-नारियों को तुकों के हाथों पकड़े जाते देख रहा हूँ। तुका के सिंहासन तक तुम्हारे बच्चों और स्त्रियों के अस्थिपज्जर पड़े हुए देखता हूँ, मानो यह सारा मार्ग हड्डियों का बना हुआ हो।

सुननेवाले लोगों ने तिरस्कारपूर्वक धिक्कार कहा। यदि किसी के मन में कोई शका रही हो, तो गगू के इन शब्दों ने उसे दूर कर दिया कि यह अपराधी ब्राह्मण नहीं हो सकता, तुकों का गुप्तचर ही हो सकता है। इसका वध ही हो सकता है, दूसरा कुछ भी नहीं।

गगू महाराज काले नाग की तरह ऊँचा उठा हुआ खड़ा था। उसने चिन्ताकर कहा—हाँ, सजा पर अमल करो। तुकों के पानी की थाह लेना चाहते हो तो ले लो। तुगभद्रा और गगा-गोदावरी के पानी से भी तुकों का पानी गहरा है। यदि तुम्हारे मन में मृत्यु का महत्त्व नहीं है तो मेरे मन में



तो उसका अस्तित्व ही नहीं है। सच्चा सवाल तो महाराज, मौत के बाद का है। और तुम्हें उस सवाल का जवाब पाने में, मैं मदद भी करूँगा, किन्तु अपनी मौत के बाद। अब मुझे अधिक कुछ नहीं कहना है। मेरी मृत्यु लाने के लिए अन्तिम तीर तुम्हारे तरकस में है उसे भी आजमा लो, लेकिन महाराज, एक बात याद रखना—योद्धा अधूरा काम छोड़कर मरते हैं तो सीधे स्वर्ग में जाते हैं, ब्राह्मण अधूरा काम छोड़कर मरते हैं तो ब्रह्मराक्षस बनते हैं। अपना काम पूरा करने के लिए उनके पास यह दूसरा मार्ग भी है।

गगू महाराज के चेहरे पर मौत का पीलापन छा गया था। उसके बाल और रोगटे खड़े थे, किन्तु उसकी आवाज में तनिक भी कम्प नहीं था।

लोगो ने दण्ड-हस्ति द्वारा कुचलकर मारे जाते अनेको को देखा था। उन सब अपराधियों ने मौत को प्रत्यक्ष देखकर हाहाकार किया था और दया की भीख माँगी थी। लेकिन इस पचपातकी ब्राह्मण की निर्भयता सब को विस्मित कर रही थी। क्या सचमुच यह ब्रह्मराक्षस बनकर लौटेगा ?

अमरनायक ने देखा कि बात बढ़ाने में लाभ नहीं है। उसने अपराधियों को मौत से बचने के लिए अपने पैरों की धूल चाटते देखा था, लेकिन यह तो मरने के बाद बदला लेने की घोषणा कर रहा था। इसलिए उसने विलम्ब अनुचित समझा। उसने सिपाही को हुक्म दिया—पूर्वदा सन्तुष्ट है। हमने उसकी मर्यादा का पालन किया है। अपराधी का मरणोन्माद प्रलापवत् है। अपराधी, मैं तुम्हें यह सूचना देना चाहता हूँ कि दण्ड-हस्ति के पैरों-तले तुम्हें न्याय मिलने पर, तेरा मिर देवगिरि के सूबा और तेरे कृपालु स्वामी मलिक मीर मकबूर के पास भेज दिया जाएगा। सिपाहियों, अपराधी को हाथ-पैर बाँधकर शिला पर सुला दो और दण्ड-हस्ति को आगे बढ़ा दो।

“मृत्यु-दण्ड देनेवालो ! मृत्यु-दण्ड को सहन करनेवाले को भी देखो। सिपाहियों की जरूरत नहीं। बढ़ाओ अपना दण्ड-हस्ति।” इतना कहकर गगू महाराज स्वयं मजबूत कदम उठाता हुआ शिला तक चला गया।

सैकड़ों अपराधियों के खून से सनी हुई शिला पर वह लेट गया। ‘हे नर्मदा ! मानव-मन की भावना और वासना के सवोत्कृष्ट स्वरूप की उग्र माता ! तूने विध्वंसी कौला और अधोरनाथ गगनाथ को भी देखा है। हे

माता, तूने देखा है कि जब व्यक्ति की भावना और वासना उग्र-कठोर और निर्मम हो जाती है तो क्या होता है ? मा नर्मदे, यदि तुझमें अपनी कोई शक्ति शेष रही हो तो मुझे मृत्यु पर ब्रह्मराक्षस बनाना ।” और लेटे-ही-लेटे समस्त पृथ्वी को जैसे सुनाते हुए आवाज दी, “अमरनायक, अपना दण्ड-हस्ति बढाओ ।”

अब तो मानो दर्शको के हृदयो के स्पन्दन बन्द हो गए । सब के नाक की साँस जैसे रुक गयी थी । सब के प्राण मानो कठ मे आ गए थे । वातावरण मे बडी घबराहट फैल गई थी ।

किसी ने ऐसी मृत्यु देखी न थी । किसी ने मृत्यु के लिए ऐसा उपहास देखा न था । अपराधी भयकर था । अपने ही मुख से वह तुको का जासूस सावित हुआ था । पचद्रोही था । पचपातकी था । उसके पाप ऐसे थे कि सात-सात भव तक रौख नरक मे पडने पर भी मुक्ति नही हो सकती थी । ऐसे अपराधी तो तड़प-तड़पकर मरने चाहिए ।

लेकिन यह अपराधी तो और ही भँति मर रहा था । लोगो ने कवियो द्वारा लिखित वीर मृत्यु के वर्णन सुने है । कुछ वैसी ही मृत्यु मानो इस अपराधी को मिल रही थी । यह जीवित रूप मे भयकर था । इसकी मृत्यु जीवन से भी भयकर थी । यह ब्राह्मण नहीं हो सकता । अवश्य आसुरिक आत्मा है—रावण और हिरण्यकशिपु का अश है । भयकर व्यक्ति भयकर मृत्यु से मरते है, यह ईश्वरीय न्याय है । लेकिन भयकर व्यक्ति भयकर मृत्यु का भयकर तिरस्कार करते हुए मरते है, इसे क्या कहा जाएगा ?

दण्डशिला पर दण्ड-हस्ति के पैरो-तले कुचले जाकर मरे हुए अनेक अपराधियों की भयकरता का शोर जैसे उस सूखी हुई शिला के लहू से उठ रहा था । गगू शिला पर लेटा था, सो उठ खडा हुआ । क्षण-भर के लिए लोगो को भ्रम हुआ, मानो कोई प्रेत उठकर खड़ा हो रहा है । इस भारी धृष्टता को देखकर जैसे काम्पिलीदेव भी मात खा गए । कृष्णाजी नायक के अग-अग से जैसे पसीना छूटने लगा ।

कृष्णाजी दौड पडा और इसके पहले कि कोई उसे रोके गगू के पास जाकर कहने लगा—गगू महाराज, दक्षिणापथ मे कावेरी के पार तक तुम्हारी

जिस ज्योतिष विद्या की प्रशंसा पहुँची है, यदि वह सच है तो मुझे बताइए, रणभैरव की मूर्ति कहाँ है ?”

“तुम्हारा ही नाम कृष्णाजी नायक है ?” गगू महाराज ने इतनी शान्ति से कहा कि सुननेवालो का लहू जम गया, “तुम्हें रणभैरव से क्या काम है ? वारगल और उसके रत्नक विनष्ट हो गए हैं। मृत्यु तनिक भी प्रतीक्षा नहीं कर सकती। वारगल के राजा गए, राज्य गया, आबादियाँ चली गईं, घर चले गए, वहाँ पत्थर की एक मूरत का क्या मोल ? अथवा तुम भी हमारे गुजरात के ब्राह्मणों और जैनों-जैसे हो कि उन्हें मदिरो की रक्षा की फिक्र में मनुष्यों की रक्षा की बुद्धि नहीं उपजी ?”

कृष्णाजी ने कहा—वारगल के रणभैरव की मूर्ति पत्थर की होते हुए भी पत्थर की नहीं है।

“तब ?”

“फिर से कहता हूँ, रणभैरव वारगल के नगरदेवता थे महत्त्व इसी बात का है। वह वारगल की राजमाता के देव थे, यह महिमा तो मैं भी जानता हूँ। मैं एक साधारण पांड्य हूँ। बहुजन-समाज का एक सामान्य जन हूँ। मेरे मन में वारगल के राज्य की कामना नहीं है। लेकिन वारगल की देवमूर्ति महाराज, आप ज्योतिषी हैं, मुझे इतना भविष्य बता दीजिए।”

गगू हँसने लगा। मौत के समक्ष भी मनुष्य हँस सकता है ? यह कैसा आदमी है ! भगवान् ने इस भयकर अपराधी को किस मिट्टी से बनाया है ? प्राचीन काल में असुर, दैत्य, राक्षस आदि जिस मिट्टी से पैदा होते थे, क्या उसी मिट्टी से ?

“कृष्णाजी, इस समय ज्योतिष देखने का मुझे समय नहीं है। और जरा याद तो करो, मेरा अपराध ही क्या है ? मेरी विद्या, मेरी श्रद्धा और मेरी सेवा मैंने तुको को अर्पित की, यही न ? और कृष्णाजी, इस अन्त समय, तुम मेरी उसी विद्या का अवलम्ब चाहते हो ? मुझे इसका तनिक भी खेद नहीं है। इतना ही कि इन सब लोगो को इससे शर्म आ रही है।”

धीमे-धीमे कृष्णाजी खड़ा हो गया। उसके चेहरे पर निराशा छा गई। गगू उसकी ओर देखता रहा। फिर सबको सुनाता हुआ कहने लगा—कृष्णाजी !

मैंने अपना ज्योतिष बतलाया है कि मरने पर मैं ब्रह्मराक्षस बनूँगा । मेरे मरने पर, तुम मेरे शव से अपना सवाल पूछना, वही तुम्हें जवाब देगा ।”

और हाथ के इशारे से गगू महाराज ने कृष्णाजी को दूर हट जाने का आदेश दिया और चिल्लाकर कहा—अमरनायक, ये सब दर्शक आतुर हो रहे हैं । अपना दण्ड-हस्ति बढ़ाओ और दर्शकों की आतुरता का अन्त करो ।

और शिला पर लेटे-लेटे ही उसने पुकारा—नर्मदे हर

यह पुकार इतनी स्वाभाविक थी कि क्षण-भर के लिए दर्शक-जनता कुछ समझ न सकी । स्वाभाविक रूप में ही लोगो ने इस हर-नाद को सुना ।

अमरनायक ने इशारा किया । महावत ने इशारा किया । दण्ड-हस्ति आगे बढ़ा । अब वह शिला के अति समीप आ गया ।

महावत ने हाथी के पैर पर अकुश का भाला चुभोकर सकेत में कुछ कहा । दण्ड-हस्ति ने अपना दाहिना पैर उठाया, वही पैर जिसके नीचे आज तक कई अपराधी कुचले गए थे ।

दण्ड-हस्ति ने पैर उठाया और मानो उस पैर के साथ दर्शक जनता की सँसे भी उठी रह गई ।

शिला पर लेटे हुए गगू महाराज ने फिर से जोर से पुकारा—नर्मदे हर ! नर्मदे हर !! जय नर्मदे हर !!!

और इसके बाद जो घटना हुई, उसे देखकर जन-जन स्तब्ध रह गया ।

महाराज काम्पिलीदेव भी स्तब्ध रह गए । कृष्णाजी की आँखें फटी रह गईं । महावत भी चकित रह गया—अपराधी को पैर से कुचलने के पहले ही दण्ड-हस्ति वापस लौट गया ।

सब एक-दूसरे की ओर देखने लगे । शिला-वध के काम में शिक्षित दण्ड-हस्ति शिला के पास से लौट जाए यह आज पहली बार हुआ ।

काम्पिलीदेव ने जोर से कुछ कहा । अमरनायक ने महावत को आदेश दिया । महावत ने हाथी के पैर पर अकुश मारा । धीमे पैरों हाथी आगे बढ़ा, अपनी छोटी आँखों से वह गगू को देखता रहा । लेकिन अपना पैर उस पर न रखकर, उसके पास रख दिया ।

इस बार महावत ने शोर मचाया । आगे आकर उसने हाथी को पीछे

“देखा न कृष्णाजी, ऐसी कोई पूर्वदा है ही नहीं। इस प्रकार की घटना पहले कभी घटित हुई होती, तब तो पूर्वदा की मर्यादा विचारणीय है। पूर्वदा एक ही है—अपराधी को मृत्यु-दण्ड। दूसरी कोई पूर्वदा नहीं है।”

“महाराज, विचार कीजिए।” कृष्णाजी ने कहा, “एक व्यक्ति की मृत्यु दो बार नहीं हो सकती। दण्ड-हस्ति ने न्याय दिया है महाराज। उस न्याय को स्वीकार कीजिए।”

“अरे।” महाराज ने दाँत पीसकर, हाथ के भटके से कृष्णाजी की तलवार परे हटा दी। और अपनी तलवार हवा में उठाकर, शिला पर लेटे हुए, विप्र-विरोधी गंगू की ओर दौड़े और जैसे सचमुच ब्रह्मराजस जाग रहा हो, इस प्रकार उसने टकटकी लगाकर दण्ड-हस्ति को देखा और दूसरी नजर दौड़कर अपनी ओर आते हुए काम्पिलीदेव पर डाली।

काम्पिलीदेव निकट आ गए। एक पैर शिला पर रखकर उन्होंने तलवार उठाई।

फिर क्या हुआ यह कोई समझ न सका। भागते हुए दर्शक, देखने के लिए रुके नहीं। महाराज, अमरनायक और सैनिक सभी जैसे मंत्रचालित-से रह गए। जिस तेजी से साँप फन मारता है उसी तेजी से गंगू ने अपना हाथ फैलाया। और दूसरे ही क्षण महाराज काम्पिलीदेव की तलवार गंगू के हाथ में आ गई। अपने घुटने पर रखकर उसने तलवार के दो टुकड़े कर दिये और उन टुकड़ों को दूर फेंक दिया।

और अमरनायक के सैनिकों की गिरफ्त में खड़े हुए अपने तुर्क गुलाम को गंगू महाराज ने पुकारा—चल बच्चा हसन! मेरे भाग्य में क्या है, यह तो कोई नहीं जानता किन्तु तेरे भाग्य में राज-योग है, चल बच्चा।

फिर मानो धरती से चिपकी हुई-सी दर्शकों की भीड़ में से रास्ता काटकर गंगू महाराज और हसन वहाँ से चल पड़े।

और उन दोनों ने मुड़कर पीछे देखा तक नहीं।

## ७ कृष्णाजी नायक की विदाई

आज तक काम्पिलीदेव महाराज के वधस्थान से कोई वय्य अपराधी जीवित लौटा न था। कोई बचकर जिन्दा निकल न जाए, यह काम्पिलीदेव की कठोरा आज्ञा थी। यह उनकी राजनीति का अनिवार्य अंग था।

ऐसे अवसरो के लिए उन्होंने अपने मन को विशेष प्रकार का प्रशिक्षण दिया था। और अपने हृदय में मृत्यु-दण्ड के अपराधियों के लिए अत्यन्त कठोरता उपजाई थी। और उसके साथ ही शासन-प्रणाली और राज्याधिकार के ऐसे पक्के नियम बना दिए थे कि अपराधियों के लिए दया, माया या करुणा आदि के लिए लेश-मात्र भी स्थान नहीं रह गया था।

महाराज काम्पिलीदेव के हृदय में करुणा नहीं थी, ऐसी बात नहीं थी। उस पर्वताकार महाबली के हृदय में करुणा के स्रोत बहते थे। परन्तु उनकी यह मान्यता थी कि कई व्यक्ति ऐसे हैं जो उनकी इस करुणा के एक बिन्दु के भी पात्र नहीं हैं। ऐसे व्यक्तियों में उन्होंने दोमारों, जासूसों, चरो और विदेशी तुरुष्को से मेल-जोल रखनेवालो, पंचमहापातकियों और पंचद्रोहियों का समावेश किया था।

और इसमें भी, दोमारों और नटों से उन्हें भारी नफरत थी। दोमारों ने अपने नट-प्रयोगों के लिए तुकों की छावनियों में आवागमन शुरू किया था। और इसलिए तुर्क लोग जिन लोगों को गुलाम बनाते, उनमें दोमारों और नटों की खासतौर पर भर्ती रहती थी।

उस समय हिन्दू जाति की दशा कल्लुए-जैसी थी। जिस प्रकार कल्लुआ अपनी ढाल के नीचे छिप जाता है और शुतुरमुर्ग रेगिस्तान की बालू में अपना सिर छिपाकर बैठ जाता है, उसी प्रकार हिन्दू जाति अनेक प्रकार के जातीय बन्धनों में बँधी हुई थी। एक बार किसी व्यक्ति के तुकों के पास चले जाने पर, धर्म-भ्रष्ट हो जाने पर उसके लौटने की कोई आशा नहीं थी। हिन्दू लोग उन्हें अपनी जाति से अलग कर देते थे।

इसलिए तुकों के लिए मैदान साफ था। नटों को पकड़ लेने पर और उन्हें मुसलमान बना देने पर उनके फिर से हिन्दू धर्म में दीक्षित होने के सभी

मार्ग बन्द हो जाते थे। इसलिए तुर्क इस अवस्था से लाभ उठाते थे और लोगों को पकड़कर न केवल गुलाम ही बनाते थे, वरन् उनसे अनेक भॉति के अपने उद्देश्य पूरे करते थे।

ऐसे नट भॉति-भॉति के तमाशे दिखलाते और जब तमाशबीन इकट्ठे होते तो उनकी बातचीत से कई तरह के लाभ उठाते। फिर उन बातों की रिपोर्ट अपने तुर्क मालिकों को देते। ऐसे गुप्तचरो के पकड़े जाने पर विजय-धर्म के प्रहरी उन्हें कड़ी से-कड़ी सजा देते।

अतएव काम्पिलीदेव ने जब गगू महाराज-जैसे घोर पापी को वधस्थान से सकुशल लौटते देखा तो उनके रोष का ठिकाना न रहा।

उन्होंने तलवार निकाली और गगू महाराज के पीछे दौड़ लगाई— खड़ा रह पापी, खड़ा रह! तूने दण्ड-हस्ति पर जादू किया है, किन्तु इतने से ही तू भागकर नहीं जा सकता। इस वधस्थल तक आकर कोई अपराधी जीवित जा नहीं सकता। ठहर जा पातकी!

गगू महाराज दूर चला गया था, सो खड़ा रह गया। उसने पीछे देखा— मुझे बुला रहे है, महाराज? आपने ही दण्ड-हस्ति का न्याय मुझे दिया था। दण्ड-हस्ति ने अपना न्याय मुझे दिया। अब और क्या कहना चाहते है?

“ठहर जा पापी, वशीकरण करनेवाले, तू एक पशु पर अपना मन्त्र चला सकता है, मुझ पर नहीं चला सकता। मेरे राज्य की सीमा में आकर कोई अपराधी जीवित भाग नहीं सकता।”

उन्होंने तलवार चलाई तो दूसरी तलवार उस तलवार से टकराई। काम्पिलीदेव ने कहा—कृष्णाजी, मेरे मार्ग से हट जाओ। मेरे न्याय का उपहास कर कोई पापी जीवित नहीं लौट सकता।

“राजन्, शान्त होइए। रोष में आप पूर्व परम्पराओं को भूल रहे है।”

“पूर्व परम्परा की बातें मैं आपसे फिर करूँगा। इस समय मेरा रास्ता छोड़ दो।”

“राजन्, यह बात ऐसी नहीं की जा सके। अभी और इसी समय होगी। तभी आप दूसरा कदम आगे बढ़ा सकते है।”

काम्पिलीदेव का क्रोध और बढ़ गया। कहने लगे—आप पूर्वदा के

पडित नहीं है, राजगुरु भी नहीं। इस समय मुझे आपसे बात करने की फुर्सत नहीं है। आपको मेरे राज्य में हस्तक्षेप करने का अधिकार भी नहीं है।

इतना कहकर महाराज ने आगे पैर बढ़ाये। लेकिन कृष्णाजी अपने स्थान पर डटा रहा—महाराज, मृत्यु-दण्ड का अपराधी यदि किसी कारण से अव्यव रहे तो उसे एक से दूसरे सूयोदय तक अवसर देना ही पड़ता है।

“अरे, तब तक तो यह दुष्ट तुगभद्रा के उस पार भाग जाएगा। गुप्तचरों का काम करनेवाले अपराधियों के लिए पूर्वदा नहीं होती।”

महाराज ने आगे बढ़ना चाहा, परन्तु कृष्णाजी ने रास्ता न दिया तो वे तीन कदम पीछे हट गए और उन्होंने जोर से अपनी तलवार चलाई। लेकिन तभी पीछे से किसी ने विद्युत्-वेगपूर्वक उनकी तलवार पकड़ ली। महाराज का हाथ पकड़नेवाला यह हाथ इतना मजबूत था कि महाराज भी उसकी पकड़ से अपना हाथ न छुड़ा सके।

अपना हाथ पकड़नेवाले उस व्यक्ति को देखने के लिए कृष्णाजी ने पीछे देखा। और देखते ही उनके हाथ से तलवार छूट गई और उनके मुह से निकला—राजसन्यासी।

उसने देखा कि एक प्रचण्डकाय साधु उसका कन्धा पकड़कर खड़ा हुआ है। उसके हाथ में बड़ा-सा दंड था। इस कारण उसे दंडस्वामी कहते थे। दंडस्वामी के पीछे एक बढिया सफेद घोड़ा खड़ा था।

“राजसन्यासी! आप आप आप आप ”

“हाँ, मैं समय पर पहुँच गया। मैं दंडस्वामी हूँ। अतएव किसी एक स्थान पर रात्रि में रुक नहीं सकता। इसलिए यहाँ आने के लिए इस घोड़े को खूब दौड़ाया, तब यह खबर न थी कि दक्षिणापथ के दो ध्रुव परस्पर टकरा रहे हैं, उनमें द्वन्द्व-युद्ध चल रहा है। ठीक हुआ कि मैं समय पर पहुँच गया। और अनर्थ टल गया।”

“आप क्या इसे अनर्थ कहते हैं? एक अनर्थ को रोकते समय दूसरा अनर्थ बच गया। स्वामीजी, वह देखिए, कदम बढ़ाकर चला जा रहा है गगन महाराज, पंचमहापातकी और पंचद्रोही और आप मेरा रास्ता रोक रहे हैं।”

राजसन्यासी हँसने लगे—एक मामूली नट और गुप्तचर चला जा रहा है,



क्या इसी के लिए दक्षिणापथ के दो धुराधर खड्ग निकालकर एक दूसरे के सामने खड़े हैं ?

“स्वामीजी,” कृष्णाजी ने कहा, “आपने राज्य छोड़ दिया किन्तु पूर्वदा का त्याग नहीं किया है। जरा बताइए, इस समय आप अपने पूर्व रूप वीर बल्लालदेव तृतीय होते तो क्या करते ?”

“साधारण नट के लिए आप दोनों के बीच इतना बड़ा मतभेद नही खड़ा होना चाहिए।”

‘मैं भी यही कहता हूँ, स्वामीजी,’ महाराज काम्पिलीदेव ने कहा, ‘मैं भी यही कहता हूँ, यदि इस पंचमहापातकी को बचकर जाने दिया जाएगा तो यह किरातो के वन में घुस जाएगा और फिर इसका पता नहीं चलेगा। समुद्र से भी अबिक घनघोर किरातो के वन हैं। इसलिए अब भी कहता हूँ, कृष्णाजी, मैं इस समूह का मडलेश्वर हूँ, दक्षिणापथ के विजय-वर्म के महामडलेश्वर का पट्टसामन्त हूँ, आनेगुडी राज्य का राजा हूँ। ऐसा मैं, महाराज काम्पिलीदेव, जिसने आज तक किसी से याचना नहीं की, आपसे याचना करता हूँ कि मेरे मार्ग से हट जाइए। अब भी वह पापी नजर से दूर नहीं हुआ है और उसका तुरुष्क गुलाम भी ओभल नहीं हुआ है। उन दोनों का वध होना चाहिए, यह मेरा न्याय है। न्याय का पालन होना ही चाहिए। मित्र के रूप में आप मेरी बात नहीं सुनते, दण्डनायक के रूप में भी आप मेरी बात नहीं सुनते। महामडलेश्वर के सामन्त के रूप में भी आप मेरी बात नहीं सुनते अतएव मैं इस राज्य के शासक के रूप में आपको श्रांति देता हूँ कि”

सुनकर कृष्णाजी ने राजसन्यासी की ओर देखा। राजसन्यासी ने कहा— शान्त कृष्णाजी ! शान्त हो जाइए, काम्पिलीदेव !

काम्पिलीदेव ने जैसे पराजय स्वीकार कर ली हो, इस तरह अपना खड्ग नीचे झुका लिया। विकराल रोष से उनकी आँखें सुलग रही थीं। पजे से छूटकर जानेवाले शिकार को भूखा बाघ जिस प्रकार देखता है, उसी प्रकार काम्पिलीदेव चुपचाप गगू और उसके गुलाम को देखते रह गए।

तुंगभद्रा नदी आई। गगू महाराज और उसके गुलाम हसन ने किसी

नाव या नाविक की राह न देखी। न किसी को पुकारा ही। दोनों पहने हुए कपड़ों सहित पानी में आगे बढ़ गए।

तैरते हुए दोनों उस पार पहुँचे। किनारे खड़े होकर, जिस प्रकार पशु अपनी पीठ का पानी झटक देता है, इस प्रकार दोनों ने अपने कपड़े झटक दिए और जगल में गायब हो गये।

लेकिन तब तक काम्पिलीदेव उन्हें अनिमेष देखते रहे। फिर उन्होंने एक लम्बी साँस ली। अपने न्याय की यह अवहेलना उन्हें असह्य हो, इस प्रकार उनके लम्बे दाँत उनके होठों को दबाये रहे और दबे हुए होठों पर लहू की नुँदें झलकती रहीं।

पराजित राज्य-शासन और निराश राजसी स्वभाव की तेजी उनके चेहरे पर छा गई। उनकी बाणी में कम्पन था और उनकी आँखों में सुलगाती हुई अग्नि थी। उन्होंने एक-एक शब्द के स्पष्ट उच्चारण के साथ कहा—कृष्णाजी, कोई मेरे अपने ही राज्य में, मेरे मडल में मेरे न्याय की अवहेलना करे, यह मैं कदापि बर्दाश्त नहीं कर सकता। फिर चाहे अवहेलना करनेवाला स्वयं महाकरणाधिप हो अथवा महामडलेश्वर। और आपका यह कृत्य तो मैं कदापि सहन नहीं कर सकता। मेरे राज्य की सीमा में आपके लिए स्थान नहीं।

पल-भर रुककर महाराज ने आवाज दी—सैनिक !

चार सैनिक दौड़कर आए। महाराज ने उन्हें आज्ञा दी—यह सामने तुंगभद्रा बह रही है। यह आनेगुड़ी राज्य की उत्तरी सीमा है। और जिन्हे हमारे आतिथ्य पर कोई अधिकार नहीं रहा है, उन कृष्णाजी को नदी के उस पार छोड़ आओ।

“महाराज !” राजसन्यासी ने उलहने की बाणी में कहा, “काम्पिलीदेव, आप यह क्या कर रहे हैं ?”

“स्वामीजी,” काम्पिलीदेव ने सायास विनयपूर्वक कहा, “आप दण्ड-स्वामी हैं। अब मुझे आपको कुछ नहीं कहना है। आप एक घड़ी से अधिक कहीं रुक नहीं सकते, है न ? आपको मैं एक बात की याद दिलाना चाहता हूँ। आपको यहाँ आए एक घड़ी से भी अधिक समय हो गया है।”

राजसन्यासी ने साश्चर्य कहा—काम्पिलीदेव ! आप मुझे भी सीमा से बाहर निकाल रहे हैं ?

“स्वामीजी, मैं आपको सीमा से बाहर कैसे निकाल सकता हूँ, भला ? दरुडस्वामी का आपका व्रत ही आपको सीमा से बाहर भेज रहा है । मैं तो केवल यही चाहता हूँ कि आपका व्रत भग्न न हो ।”

“समझा ।”

“आपकी कृपा है स्वामीजी ! अमरनायक ।”

अमरनायक नागदेव आगे बढ़ा ।

“मेरा राज्यादेश सुनिए—आगे से आप किसी नट-दोमार या विप्र-विरोधी को पकड़े तो उसे मेरे पास न लाएँ, तुरन्त तलवार के घाट उतार दे । तुग-भद्रा का गहरा पानी आपकी मदद करेगा ।”

“जी, लेकिन महामडलेश्वर ”

“महामडलेश्वर से मैं मिल लूँगा । इस बीच आप मेरे आदेश का पालन करें । कृष्णाजी को तुगभद्रा के उस पार पहुँचा दे । मैं अपने न्याय में अवरोध डालनेवाले किसी व्यक्ति को अपनी आँखों के सामने नहीं देख सकता ।”

“महाराज, अविनय क्षमा करें । चाहे कुछ भी हो, किन्तु कृष्णाजी महामडलेश्वर के विश्वासपात्र विशिष्ट व्यक्ति हैं । जातिमान्य, और लोकमान्य हैं । और महाराज, तुगभद्रा के उस पार तो महाघातकी शम्भूर लोग रहते हैं ।”

“तो, इन्हीं से पूछ लीजिए, किस ओर की सीमा के पार ये जाना पसन्द करते हैं ? जैसे भी ये जाना चाहें, व्यवस्था कर दीजिए । वैसे तो ये सर्वथा निडर व्यक्ति हैं, फिर भी इन्हे किरातो का भय हो तो बात अलग है ।”

और पीछे एक नजर भी डालें बिना महाराज काम्पिलीदेव अपने महलों में लौट गए । राजसन्यासी की वन्दना करने जितनी शिष्टता या विनम्रता भी उनमें न रही यानी क्रोध की अग्नि ने उसे भी भस्म कर दिया ।

काम्पिलीदेव के जाने पर अमरनायक नागदेव, राजसन्यासी और कृष्णाजी परस्पर एक-दूसरे को देखते रह गए । अमरनायक नौजवान था । जैन-समय का अनुयायी था । राष्ट्र का नवसर्जन उसकी सान्नी में हो रहा था । इस महाप्रयास के तीन अग्रगण्य नेता थे—भगवान् कालमुख विद्याशकर के

आदेशानुसार राजगुरु क्रियाशक्ति विद्यातीर्थ राजगुरु थे। राजगुरु सभ्यता, संस्कृति और सस्कार-विषयक निर्णायक का निर्णायक था। राजगुरु वही बन सकता था जो चारों समयों के आचार्यों में सबसे अधिक वृद्ध हो। इस समय शृंगेरि-मठ के शकराचार्य-पद पर आसीन क्रियाशक्ति विद्यातीर्थ महाराज राजगुरु के पद पर प्रतिष्ठित थे। उनकी आयु पचासी-नब्बे वर्ष की थी।

उनके बाद, दूसरे सर्वमान्य नेता थे—राजसन्यासी वीर बल्लालदेव ने अपना सारा राज्य भगवान् कालमुख विद्याशकर के चरणों में धरकर स्वयं राजसन्यास की दीक्षा ली थी।

और तीसरे नेता थे—महाकरणाधिप। भगवान् विद्याशकर के विजय धर्म का शासन-कार्य भगवान् के अवतार के रूप में यही चला रहे थे। उपरोक्त दोनों नेताओं से आयु में यह छोटे थे, किन्तु समस्त दक्षिणापथ में तुरुष्को से होनेवाले भीषण रण-सगर में अनवरत जूझनेवाले यही महावीर थे। यह पाण्ड्य नायक सोमैया थे। स्वर्ग में भी इन्होंने तुर्कों को सिर न झुकाया था। जनसाधारण दादैया अथवा शकर के अवतार के रूप में इन्हें जानते थे। स्वयं भगवान् विद्याशकर ने इन्हें अपने विजय-धर्म-शासन का महाकरणाधिप नियुक्त किया था।

और विगत सात वर्षों से इन तीनों महापुरुषों का एक ही पुरुषार्थ था—‘समय’-‘समय’ के पारस्परिक साम्प्रदायिक मतभेद दूर करना और सबको विजय-धर्म के उपासक बना देना। सात वर्षों का यह अनवरत परिश्रम व्यर्थ नहीं गया था—सदियों के राग-द्वेष, धर्म-द्वेष, व्यक्ति-द्वेष मिट रहे थे। पूर्व-परम्पराएँ पुनर्जीवित हो रही थी। साम्प्रदायिक मतभेद भुलाए जा रहे थे। वैमनस्य मिट रहे थे और सौमनस्य बढ़ रहे थे। जैनों के जिन चैत्यो को वैष्णव, भागवत या शैवधामो में बदल दिया गया था, उन्हें फिर से महाआचार्य नाग-कीर्ति देव को सौंप दिया गया था। महामण्डलेश्वर राय हरिहर ठेठ अग्रस्त्येश्वर से लेकर होनावर तक पुनर्व्यवस्था की प्रतिष्ठा और स्थापना में दत्तचित्त हो निमग्न थे।

पुनर्व्यवस्था का यह महत्कार्य असाधारण था। अत्यन्त कठिन था। समस्त विजय धर्म-साम्राज्य की सीमा के प्रत्येक घर-मकान, खेत-खलिहान, सार्व-

जनिक स्थल, बाग-बगीचे, नदी-तालाब और गोचर भूमि के प्रत्येक बखेडे का निपटारा कर देना, भगडनेवाले उभय दलो के बीच प्रेम-शान्ति का बीज बोना और नवीन आस्था और सग्राम के लिए उनमे नवीन भाव संचार करना— यही थी वह पुनर्व्यवस्था !

इसकी स्थापना के लिए आवश्यकतानुसार नए आदेश-पत्र, भोज-पत्र, अवि-कार-पत्र, निर्याय-पत्र आदि प्रकाशित करने पडते थे। स्थान-विशेष की नीति-रीति और लोक-व्यवहार के अनुरूप चलना पडता था। काम जितना बडा था, उसके करनेवाले भी उतने ही बडे थे।

और इसी व्यवस्था ने नागदेव को अमरनायक के पद पर नियुक्त किया था !

अमरनायक नागदेव ने हाथ जोडकर कहा—गुरुदेव ! महाराज के रोष की सीमा नहीं है। किन्तु यह बात नहीं कि इस रोष का कोई कारण नहीं है। जिस प्रकार इस प्रदेश से तुकों को सूचनाएँ और समाचार मिलते हैं, उसी प्रकार हमे भी तुकों के अधीनस्थ प्रदेश से सूचना समाचार प्राप्त होते हैं। वधस्थल पर खड़ा किया गया यह गगू महाराज भयकर जासूस है, यह हमे मालूम है और इसमे शका नहीं है। ससार के सभी सम्भव पाप इस व्यक्ति ने किये हैं। पिछले पापो के अतिरिक्त, हमारे प्रदेश मे रहकर इसने गुप्तचर का काम किया है और इसके कई जासूसो को हमने पकडा हे और दड दिया है। यह अपराधी बड़ा भयकर और हानिकारक है।

सुनकर राजसन्यासी हँसने लगे, बोले—तभी तो तुम्हारे महाराज ने उसे दण्ड-हस्ति का न्याय दिया। इसी न्याय का पात्र था वह ! इसके भीषण अपराध के विषय मे आपको शका हो सकती है, किन्तु हमे नहीं।

नागदेव की समझ मे न आया, आखिर राजसन्यासी कहना क्या चाहते है—“लेकिन फिर .”

“लेकिन तुम्हारे महाराज के अधिकार की सीमा है। अमरनायक, तुम जानते हो कि हमारा धर्म विजय-वर्म है। हमारी मर्यादा पूर्वदा है। पूर्वदा का अतिक्रमण कोई नहीं कर सकता। फिर चाहे वह कितना ही बडा या कितना ही छोटा क्यों न हो। यही है हमारे लिए भगवान् विद्याशंकर महाराज

का आदेश । यही हमारे महाकरणाधिप का आदेश है । हमारे महामंडलेश्वर भी यही कहते हैं । भयंकर से भयंकर पापी को, यदि भगवान एक अवसर देना चाहे तो उसमें अन्तराय डालनेवाले हम कौन होते हैं ?”

“जी !” नागदेव ने कहा, “इस विषय में मैं शक्ति नहीं हूँ । इस विषयक सत्यासत्य का निर्णय तो राजगुरु ही दे सकते हैं । और उनके निर्णय की प्रतीक्षा तक मुझे महामंडलेश्वर महाराज काम्पिलीदेव की आज्ञा माननी चाहिए ।”

“तुम्हें अपने कर्त्तव्य का पालन करने में किसी प्रकार का सकोच न रहना चाहिए । हमें तनिक भी दुःख नहीं है । और अपनी स्थिति का तुम्हें स्पष्टीकरण देना पड़े, ऐसा अवसर उपस्थित भी नहीं हुआ है अमरनायक !” राजसन्यासी ने कहा ।

इस पर अमरनायक ने विनम्रतापूर्वक उत्तर दिया—जी, इसलिए विनती है कि यदि आपकी आज्ञा हो तो मैं अपनी राजमुद्रा लौटा दूँ । अन्यथा अपने दडनायक के आदेश का पालन करना चाहता हूँ ।

“समझ गया !” राजसन्यासी ने हँसकर कहा, “समझा ! महाराज काम्पिलीदेव ने मेरे विषय में जो हुक्म दिया है, उसी के बारे में आप सकेत दे रहे हैं । इस कठिन काल में हम नहीं चाहते कि हमारे किसी साथी के कर्त्तव्यपालन में द्विधा उत्पन्न हो । कृष्णाजी नायक अभी काम्पिली की सीमा छोड़कर चले जाएँगे और मैं भी चला जाऊँगा । आप निश्चिन्त रहे ।”

कुछ देर नागदेव राजसन्यासी को देखता रह गया । फिर उसने कृष्णाजी को देखा और कृष्णाजी राजसन्यासी के आदेश को शिरोधार्य कर मौन खड़े थे । नागदेव राजसन्यासी के चरणों में सिर नवा डुलक पड़ा—गुरुदेव ! गुरुदेव ! यह सब क्या होने जा रहा है ? गए कल ही जो आपका अपना राज्य था, आज उसी की सीमा से आपको बाहर निकलना पड़ रहा है ! और कृष्णाजी

“धैर्य रखिए और अपनी मुद्रा का स्मरण रखिए ।” राजसन्यासी ने कहा, “तुम नौजवान हो, नए अधिकारी हो, लेकिन मैं काम्पिलीदेव को वर्षों से जानता हूँ । इनका स्वभाव राजसी स्वभाव है । कई बार अपने निर्णय में बदल देते हैं । क्रोध में आकर जो फैसला करते हैं, शान्त होने पर उसे बदल

देते हैं। ये उतावले हैं, कठोर हैं, पर हृदय और मन से एकदम कोमल हैं, उदार हैं। कलियुग में भीम के अवतार हैं।”

“जी !” नागदेव की कुछ समझ में न आया कि आगे क्या कुछ कहे या न कहे।

“चलिए कृष्णाजी !” राजसन्यासी ने अपने घोड़े की लगाम हाथ में ली।

“गुरुदेव !” नागदेव ने कहा, “आज्ञा मिले तो अपने योद्धा या सैनिक आपके साथ भेज दें। महाराज का कोप सह लूँगा।”

उत्तर कृष्णाजी ने दिया।

“नहीं नागदेव, कोप सहने का प्रश्न ही नहीं है। हमें योद्धाओं की जरूरत नहीं। सामने तुमभद्रा बह रही है। यही सीमान्त है, मैं उसके पार चला जाऊँगा।”

“नायक, आप महाराज काम्पिलीदेव पर अपना क्रोध न उतारकर, समस्त दक्षिणापथ पर उतारना चाहते हैं क्या? मैं राय हरिहर के सम्मुख कौन-सा मुँह लेकर जाऊँगा? यदि आप किरातो के उस प्रदेश में जाते हैं तो मेरी स्थिति क्या होगी? इस किरात-वन में जाने पर कोई व्यक्ति जीवित नहीं लौटता।”

और नागदेव ने राजसन्यासी की ओर देखा—गुरुदेव, आप कृष्णाजी नायक को समझाइए।

“मुझे समझाने की जरूरत नहीं।” कृष्णाजी ने कहा, “नागदेवजी, मुझे समझाने की जरूरत नहीं। गुरुदेव से मेरा निवेदन है—मुझे कोई आदेश न दे। न मुझे समझाने-बुझाने का ही प्रयत्न करे। मेरी राह गंगू महाराज के पीछे-पीछे जाती है।”

“गंगू महाराज के पीछे?” नागदेव ने विस्मय से पूछा, “आपका गंगू महाराज से सम्बन्ध?”

“सम्बन्ध नहीं, और है भी। वह चाहे जैसा पाखंडी हो, नट हो, गुप्तचर हो, विरोधी हो, हत्यारा हो। परन्तु उसकी ज्योतिष विद्या तो सत्य है। इस तथ्य की ख्याति दक्षिण तक प्रचलित है। और मैं चाहता हूँ कि उसकी आग प विद्या का सहारा लेकर वारंगल के रणभैरवदेव की मूर्ति का पता लगाऊँ।”

“तुममे भी, कृष्णाजी नायक, मनुष्य को छोड़कर मूर्ति का मोह उत्पन्न हुआ है ? या मूर्ति के अमूल्य नवलखे हीरे की शान पर मन मुग्ध हो गया है ? आज समस्त दक्षिणापथ अपने नरो मे देवघरो का सृजन करने का प्रयास कर रहा है और एक आप है कि एक पाखडी और धर्म-भ्रष्ट अपराधी से देवमूर्ति का पता पाने की आशा रखते हैं ?”

“नागदेव, यह बात आप नही समझ सकते । इस खोज की वेदना का अनुमान आप नहीं लगा सकते । मुझ पर महाराज प्रतापरुद्र का ऋण है । मुझ पर वारगल का ऋण है । मुझे अपने पितरो का तर्पण वारगल मे करना है । और वारगल के देव है रणभैरवनाथ लेकिन जाने दीजिए । आप नही समझ सकेंगे कि मैं पत्थर की देवमूर्ति के लिए एक पाखडी और पच-द्रोही से उसकी विद्या की भीख क्यों माँग रहा हूँ ?”

“मैं आपको कुछ कह नहीं सकता । क्योंकि वारगल मे आपने जितना जो कुछ देखा है उतना तो मैंने सुना भी नहीं । फिर भी क्या आप यह महसूस नहीं करते कि हम भी वारगल का ही तर्पण कर रहे है ? क्या आपको यह नहीं लगता कि दक्षिणापथ मे महाराज प्रतापरुद्र का श्राद्ध अधिक अच्छी तरह हो सकता है ?”

“मुझे वारगल बुला रहा है । और वारगल की पुकार मृत्यु की पुकार है । मुझे महाराज प्रतापरुद्र की महासती ने अपना दत्तक नही औरस पुत्र माना है । मेरा हित और स्थान वारगल मे है । मेरा जीवन और मरण वारगल मे ही होगा । गुरुदेव !” उसने गुरुदेव राजसन्यासी की ओर देखकर कहा, “गुरुदेव, कई बाते हमारी समझ के बाहर रहती है । और कई ऐसी भी होती है जिन्हे हम समझ ही नहीं सकते । कई बातो से अपना मुख नही मोड सकते । दक्षिणापथ की शुद्धि के लिए, पाण्ड्यभूमि को तुर्क-रहित कर देने के लिए और इस हेतु के लिए सबसे पहले अपनी सेवा और जीवन-लीला समर्पित करने की मेरी बहुत बड़ी कामना थी, परन्तु मेरी माता की आज्ञा मेरे पिता का तर्पण मुझे वारंगल मे ही करना है । वारगल के कुलदेव की मूर्ति हीरे की बनी है । इसलिए वह खोजनीय हो, सो बात नही, बात यह है कि इस मूर्ति की साक्षी मे मेरे पूर्वजो का मेरे पिता ने शौर्य-तर्पण



किया था। इसलिए यह मूर्ति मेरे लिए पूजनीय है। यह देवमूर्ति एक ऐसा खज बन सकती है कि जिसकी छाया में वारगल में हम तिर्यको की एक बहुत बड़ी सेना खड़ी कर सकते हैं, अतएव मैं उसी मूर्ति की खोज में जाता हूँ।”

राजसन्यासी ने कहा—कृष्णाजी !

“प्रभु !” कृष्णाजी ने दोनों हाथ जोड़कर कहा, “मुझे मत रोकिए। और महाकरणाधिप से कहिएगा कि उनकी सेवार्थ मैं अपना शेष जीवन देने में असमर्थ हूँ। यदि वारगल से जीवित लौटूँगा तो मदुरा की विजय के लिए अपने प्राणों की बाजी लगा दूँगा। और रायहरिहर से कहिएगा, आपकी राय-रेखा, व्यवस्था दक्षिणापथ के लिए जीवन-रेखा बन जाएगी। आप इस राय-रेखा को भली-भाँति पूर्ण कर सकें यदि आपको इतना समय वारगल दे सकें तो मैं कृतकृत्य होऊँगा और मुझे यह सन्तोष मिलेगा कि मैंने अपने धर्म-पिता का श्राद्ध किया है। अन्यथा ”

“अन्यथा क्या ?” नागदेव ने पूछा।

“अन्यथा वारगल के वनो में, मैदानों में सोये हुए शूर-वीरों के शोणित में शोणित मिला देना जीवन का एक अमूल्य विसर्जन-पर्व होगा।”

और इतना कहकर नागदेव से गले मिलकर, राजसन्यासी के चरणों की वन्दना करके कृष्णाजी तुगभद्रा की उस ओर चले गए, जिस ओर सामने भयकर शबूरो का भयकर शासन था।

दोनों वीर कृष्णाजी को देखते रह गए। उन्हें कृष्णाजी का यह काम पागलपन लगता था। परन्तु वे इस पागलपन को रोक नहीं सकते थे।

कृष्णाजी तुगभद्रा के जल में उतर पड़े और तैरकर उस पार चले गए। उस पार वह पल-भर खड़े रहे। उन्होंने क्षितिज पर एक काले बिन्दु की तरह खड़े हुए राजसन्यासी और अमरनायक को देखा। और इस ओर इन दोनों ने कृष्णाजी को एक बिन्दु बनते हुए देखा। फिर घनघोर वनराई में कृष्णाजी अदृश्य हो गया। नागदेव ने होंठ काट लिये।

राजसन्यासी ने एक दीर्घ निश्वास लिया और अपने घोड़े पर बैठकर पम्पा-क्षेत्र की ओर चले गए।

## ८ वल्लरी

तुंगभद्रा का पारकर गंगू महाराज और हसन ने वन में प्रवेश किया । पल-भर में सघन वनराई ने उन्हें घेर लिया ।

उस वनराई में बरगद का एक घना घनघोर पेड़ था । जानकार कहते थे और लोग मानते थे कि जब धरती माता पैदा हुई, तब यह बरगद भी पैदा हुआ था और तब से यहीं अटल-अमर खड़ा है । जिन दिनों भगवान् राम किष्किन्धा में वास करते थे, उन दिनों इसी बरगद के नीचे सुवर्ण कुटीर बनाकर रहे थे ।

और बरगद यह अकेला एक वृक्ष न था । वन से भी सघन वन था । वन की अनेक जटाएँ निकलकर नीचे धरती में बैठ गई थीं और फिर से जड़ बनकर उग आई थीं और इस तरह उन्होंने एक विशाल रगमडप की रचना कर दी थी । किरात देश की सीमा में स्थित यह वट-वृक्ष काम्पिलीगढ़ के अति निकट था, तथापि दुर्गम-अभेद्य प्रतीत होता था । इस वट को लेकर अनेक कर्णापकर्ण लोक-कथाएँ प्रचलित हो गई थीं ।

भागवतों के समर्थ आचार्य रामानुज ने इस वटराज का माहात्म्य लिखा था । यह भी मान्यता थी कि इस रामवट में रामजी की सेना के उन कतिपय वीरों के प्रेतों का वास है, जो लकायुद्ध में मारे गए थे । और आज भी हनुमानजी उन वीरों के दर्शन के लिए आते हैं और इस प्रवाद-सवाद के अन्धविश्वासी किरातों के सारे कष्ट सहकर भी, खतरा मोल लेकर भी हनुमानजी के सम्भाव्य दर्शन की कामना से यहाँ आते थे ।

एक और वारगल का विनाश हुआ । देवगिरि का विनाश हुआ । इन दोनों घटनाओं के फलस्वरूप किरात प्रदेश के दोनों ओर का मैदान साफ था । तुर्क अपनी लूटमार में लगे थे, इसलिए उन्हें इतनी फुर्सत नहीं कि जनता की रक्षा के लिए किरातों को वश में करते, इस प्रकार किरात-दल निर्द्वन्द्व विचरण करने लगे और हनुमान-जयन्ती और ऐसे ही अवसरों के आस-पास दर्शनार्थ आनेवाले भागवतों को त्रास देने लगे । जयती के मेलों में वे लूट मचाते और कई भागवत दर्शनार्थियों को पकड़कर ले जाते ।

इन अनाचारो पर रामवट की यात्रार्थ आनेवालो की सख्या इतनी कम होती गई कि अखड ब्रह्मचारी बजरंगवली भी चाहे अपने जन्म-दिवस पर सचमुच वहाँ आते हो, तब भी लोग वहाँ जाने को तैयार न थे ! कथा-काल मे यह स्थान अति भयकर माना जाता था ।

वहाँ से तुगभद्रा का प्रवाह दृष्टिगोचर होता था । पुरातन किष्किन्धा के अवशेष नजर आते थे । पाँचो पाण्डवो के अवतार-स्वरूप पंचपर्वतो के शृंग दृष्टिगोचर होते थे । ये पाँच पर्वत थे—ऋष्यमूक, हेमकूट माल्यवान, किष्किन्धा और मातग । और ऐसा प्रतीत होता था मानो ये पर्वतराज इस पौराणिक क्षेत्र की दुर्दशा पर शोक प्रकट कर रहे है और चिन्ता मे मग्न मौन खडे है । इस स्थान से काम्पिलीदेव का दुर्ग नजर आता था । महाराज का महल दिखाई देता था । मूलसध के पार्श्वनाथ मंदिर का स्वर्ण-कलश नजर आता था । इस मंदिर के द्वार सौ वर्ष तक बन्द रखे जाने पर, अब खोल दिए गए थे, क्योंकि काम्पिलीदेव ने विजय-धर्म का आदेश और शासन-स्वीकार किया था । इस मन्दिर की स्थापना आचार्य श्रीभद्रबाहु ने की थी ।

यहीं से काम्पिली दुर्ग की दीवारो पर, बुजों पर पहरा देते सैनिक सूरमा दिखाई देते थे । यह अवस्था और व्यवस्था किरातराज शबूरराय की निर्-अकुशता और काम्पिलीदेव की दुर्दम्य शक्ति की द्योतक थी ।

किरातीय प्रकोप प्राप्त इस भूमि तक पहुँचकर गगू महाराज नीचे बैठा, और उसने हसन से भी नीचे बैठने को कहा ।

हसन ने उत्तर दिया—मलिक, काम्पिली का राजा आप पर क्रुद्ध है, उसकी मनोदशा देखते हुए यह साफ जाहिर है कि उसके आदमी हमारे पीछे पहुँचने ही वाले हैं । इसलिए इस वक्त आराम करने के बजाय, चलते रहना ज्यादा अच्छा है ! यही इस ताबेदार गुलाम की अर्ज है ।

“तू अगर पकड़कर गुलाम न बना लिया जाता, तब भी गुलाम बनने के काबिल ही है ।” गगू महाराज ने तिरस्कारपूर्वक कहा, “चल बैठ जा ! क्यों हसन, तू कभी मलिक था ? कभी तूने किसी जग मे सिपहसालार का काम किया है ?”

“जनाव, आप मेरी बात करते हैं ? मुझे मलिक कौन बनाता ? मलिक

बनने के लिए किसी अमीर की सिफारिश चाहिए। जो मलिक नहीं, उसे तुर्क लोग लूट का हिस्सा नहीं देते।”

“तो तू मलिक नहीं था ? फौज के पीछे-पीछे तुर्की लुटेरो के कई झुंड चलते हैं, मुर्दा पर जिस तरह गिद्ध भपटते हैं उस तरह ये लुटेरे फौजो द्वारा लुटेरे हुए, जलाए हुए, और विनष्ट गाँवो को फिर से लूटते हैं और भस्म करते हैं। क्या तू ऐसे लुटेरे दलो का सदस्य भी नहीं था ?”

“नहीं जी ! मैं तो खानसामा था एक। मलिक जब जग मे जाते, मैं उनकी बियों की देखरेख करता। उनका हुक्म बजा लाता।”

“अच्छा, यह साफ नजर आ रहा है कि तू मलिक-वलिक नहीं। मामूली लुटेरा भी नहीं। सिर्फ एक भटियारा है। वरना तेरी समझ मे एक चीज अच्छी तरह आ जाती।”

“कौन-सी चीज, मालिक ?”

“भागते-भागते अगर राह मे नदी या जगल आ जाए तो भागना नहीं चाहिए, रुकना चाहिए।”

“पीछे से दुश्मन के सिपाही आ रहे हो, तब भी ? तब तो वे जरूर हमारी गर्दन उड़ा देगे।”

“लेकिन किरात प्रदेश मे काम्प्लीदेव अपने सिपाही भेजने का खतरा नहीं उठाएगा। तू बैठ जा।”

“लेकिन मालिक, वह कितना नाराज हो गया था ? लगता था, जैसे जमीन से ज्वालामुखी फूट पडा है। वह सिपाही भेजे बिना न रहेगा।”

“सावधान सदा सुखी—इस दृष्टि से तेरी राय सत्य है हसन, लेकिन तुम्हे एक बात मालूम है ?”

“कान-सी, मालिक ?”

“दक्षिणापथ के महाकरणाधिप के श्रीमुख का आदेश है और उसे होना-वर से काम्प्ली तक के मडलेश्वरों, दुर्गपालो और राजाओं ने दुहराया है कि जहाँ तक राजगुरु चतुर्समय का सकलन न कर ले, रायरेखा अकित न हो जाए, भगवान् विद्याशकर की अनुज्ञा न मिल जाए, वहाँ तक तुर्कों या किरातों से किसी प्रकार क बखेड़ा मोल न लिया जाए।”

“तो क्या दक्षिणापथ के लोग बुजदिल हो गए हैं, मालिक ! जग की सुमानियत है ? वह भी किरातो और तुकों के खिलाफ ? फिर तुर्क इन्हे चैन क्यों लेने दे रहे हैं ? क्या उन्हें इस हुकम की जानकारी नहीं है ?”

“अरे बेवकूफ ! मुझ पर आरोप क्या था ?”

“जासूसी करने का ।”

“तो जान ले, इस हुकम की किसी को जानकारी नहीं है तो अब हो जाएगी ।” गगू महाराज हँसने लगा ।

अब मानो हसन की समझ में आ गया कि गगू महाराज के कथन का आशय क्या है । वह खिलखिलाकर हँसने लगा । आनन्द में मग्न होकर उसने कहा—वाह ! खूब ! मेरे मालिक खूब ! सब-कुछ समझ में आ गया ।

“तेरी समझ में आ गया ! लेकिन बहुत देर से समझा, हसन !”

“यह बात सच है मालिक !”

फिर बरगद के नीचे मालिक और गुलाम, दोनों बैठे । उनके पास किसी तरह का सामान या सरजाम न था । भीषण विचारमाला के तूफान में खोया गगू महाराज अपने सामने देखता बैठा रहा । उसकी निर्निमेष दृष्टि मानो बाहरी दुनिया को देख नहीं रही थी, वरन् मन की हजार-हजार अंधेरी गलियों में घूम रही थी । वहाँ जो कुछ वह देख रही थी, उसे देखकर प्रसन्न होने के स्थान पर अधिक विषैली बनती जा रही थी ।

पाषाण-खड से जैसे पुतला गढ़ा गया हो, इस प्रकार गगू महाराज उस वट-वृक्ष के नीचे बैठा ही रहा, मानो पुराकाल के किसी असुर का प्रेत भटककर रामवट तक आ पहुँचा हो ।

हसन को किसी प्रकार की फिक्र न थी । किसी प्रकार के विचार-विनिमय की आवश्यकता न थी । उसे केवल दो ही चीजे कष्ट दे रही थीं—एक तो यह कि काम्पलीदेव के सिपाही पीछे-पीछे आ न रहे हो । दूसरी यह कि लुधा-निवारण के लिए क्या किया जाए ?

यह हसन किरातों के हाथ पड़ गया था और किरातो ने उसे गुलाम के रूप में काम्पली के बाजार में बेच दिया था और इस तरह वह गुजराती

ज्योतिषी की सेवा में उपस्थित हुआ था। अब उसे भूख की कोई चिन्ता नहीं थी, चिन्ता थी अति आहार की।

आज उसे अपना अतीत अत्यन्त सुहावना प्रतीत हुआ। उसे ज्ञात हुआ कि भूख की चिन्ता बहुत बड़ी चिन्ता है।

आज तक के उसके दासत्व-काल में भूख और आहार दो ही सबसे अधिक विचारणीय प्रश्न रहे हैं। इतना खाना कि एक प्रहर तक अलसाकर आराम करना पड़े। इतना खाना खाकर मध्याह्न की वामकुक्षि पर सौंभ तक लेटना और वामकुक्षि की पूर्ति होने पर फिर से रात्रि-भोजन की व्यवस्था करना—हसन के दृष्टिकोण में ससार में यही सर्वाधिक महत्त्वपूर्ण प्रश्न थे।

इसलिए आज वह घबरा गया। भूख की पहली पुकार उठते ही आज खाद्य-सामग्री उसके सामने नहीं थी, और यह बात उसके लिए एकदम नई हो रही थी।

लुधा बढ़ने लगी। भोजन का कोई प्रत्यक्ष या परोक्ष साधन सम्मुख नहीं था। और उसका मालिक यो बुत बनकर बैठा था।

उसकी दृष्टि वट की डालियों पर लगे हुए वटफलो पर पड़ी। वह पेड़ पर चढ़ गया और फल एकत्र करने लगा। कुछ देर बाद वह नीचे उतरा। मालिक ने भी कुछ न खाया था। इसलिए अपनी खोज के फल उसे भी भेंट किये।

गंगू महाराज की आँखें खुली थीं और उनमें लाल-लाल भाँड़ियाँ चमक रही थीं। उसका कपाल नगारे की खाल की तरह तन गया था और उस पर खजर की धार की तरह तीन गहरी तीखी रेखाएँ बन गई थीं। उसके गाल भोजपत्र-जैसे सूखे और भावहीन थे। उसके होठ दाँतो से दबे थे और उन पर रक्त की बूँदें उभर आई थीं। हाथ की मुट्टियाँ बँधी थी और उँगलियों के नख हथेलियों में गड गए थे। उसका शरीर इस प्रकार निर्जीव पड़ गया था, मानो दृष्टि में दावानल प्रकटाने के लिए आँखों में आ बैठा हो।

ऊँचे-ऊँचे पर्वत पर बैठा वनैला शिकारी पशु, शिकार की ताक में बैठा हो, ऐसी उसकी नजरे थीं। जहन्नम का जैसे कोई खौफनाक दरवाजा खुल

गया हो और उसकी कब्र से हचमचाकर मानो कोई ककाल उठा हो, इस तरह बैठा था गगू महाराज ।

“मालिक, मालिक जरा तो बोलो !” हसन ने कहा, “मालिक, जरा तो बोलिए, मुझे डर लग रहा है ।”

गगू महाराज जैसे किसी भयकर दिवास्वान में से चौक पडा । “क्यों शीर मचाता है, बेवकूफ !” उसने चिल्लाकर कहा और हसन का हाथ भटक दिया ।

गगू महाराज अट्टहास करने लगा । जिसे सुनकर हसन का खून ठडा पड गया । चुपचाप उसने वट के फल महाराज के सामने रख दिये ।

“यह क्या है ?”

“मालिक, भूख का इलाज है ।”

गगू हसन को देखता रह गया । हसन उसकी नजरे देखकर थरथरा रहा था । वह नजरे झुकाए जमीन पर बैठा रहा । उसने सोचा कि उसका मालिक किसी खौफनाक खयाल या ख्वाब में डूबा हुआ है । हसन ने दड-हस्ति की लाल-लाल आँखें देखी थीं । गगू महाराज की आँखें इस समय वैसी ही थीं । अगर हसन उन आँखों से अपनी आँखें मिलाए तो जलकर उसकी आँखें खाक हो जाएँ और वह अन्धा हो जाए ।

गगू महाराज की आँखें हसन के कपाल पर जमी रहीं । तुरुष्क दास के सिर पर केश तो होते नहीं । केश-विहीन अपने मस्तक पर हसन को हजारों चींटियाँ चलने का बोध हुआ और मालिक की आँखों की आग से उसे अपना रोम-रोम जलता हुआ प्रतीत हुआ ।

“मेरे मालिक, मेरे मालिक, मेरे मालिक !” हसन जैसे तस्वी पढ रहा हो इस प्रकार होठ हिलाने लगा, इससे अधिक जोर से बोलते हुए उसे भय लग रहा था ।

आखिर महाराज हँसने लगा । बरगद के पत्तों की आवाज से वह हँसी टकराई । हसन ने आँखें उठाई । गगू महाराज का चेहरा स्वस्थ हो रहा था । उसके भीषण खयाल या ख्वाब की कोई छाया अब उसके चेहरे पर शेष नहीं । अपने स्वामी की स्वस्थता की छाया हसन के चेहरे पर भी पडी ।

“मालिक, आपको क्या हो गया था ?” हसन ने अदब से पूछा ।

“हसन, तूने अपनी जिन्दगी मे किसी से पूरा बदला लिया है ?”

“मालिक, मुझे तो भूख की फिर के सबब और कोई चीज कभी याद न रही ।”

“तो चुप होकर सुन, आज से मेरा और तेरा रास्ता अलग होता है ।”  
हसन के चेहरे पर अजब एक खौफ छा गया ।

“तो क्या मालिक, आप मुझे बेच देगे ? आप जब किसी खौफनाक खयाल मे नही होते है तब तो आप-जैसा भला मालिक मेरे लिए दूसरा और नहीं । मालिक, तेरे मन मे मेरे लिए मोह है या नहीं—यह तो मैं नहीं जानता, लेकिन मेरे मन मे तेरे लिए बहुत मुहब्बत है । तूने मुझे दूसरे मालिकों की तरह कभी अपना गुलाम नहीं माना । गुलाम की तरह मुझे नही रखा । तूने किसी दिन मुझे कोडे नहीं लगाए । तूने किसी दिन मेरी उँगलियाँ काठ के शिकजे मे नहीं दीं । तूने किसी दिन मेरे सिर पर भारी पत्थर नहीं रखे । मालिक, तूने मुझे कुत्ते या गधे की तरह नहीं रखा । मेरा क्या कसूर है, मालिक, कि इन्सानी मुहब्बत मेरे दिल मे जगाकर, अब तू मुझे दोजख मे ढकेल रहा है ? इससे तो यही बेहतर है मालिक, कि तू यहीं मेरी गर्दन उडा दे, मैं एक लफज भी नहीं बोलूँगा । लेकिन मुझे अपने पास से हटाकर किसी दोजख मे न धकेल ।” इतना कहकर हसन ने गजू के पैर पकड लिये, “मालिक, मैं तुझसे और कुछ नहीं माँगता, सिर्फ मौत माँगता हूँ । मुझे मौत दे, लेकिन छुट्टी मत दे ।”

“हसन, उठ और मेरे सामने देख । मैं जिस तरह भयकर बदला ले सकता हूँ उस तरह अपना हक भी छोड सकता हूँ । हसन, जिस वक्त दड-हस्त लौटा उस वक्त मैंने तुझे क्या कहा था, कुछ याद है ? मैंने कहा था—बच्चा हसन, तेरे भाग्य मे राजयोग है ।”

हसन हँसने लगा—गुलाम को तो दो बार खाना नसीब हो जाए, यही गनीमत है । मेरे लिए तो यही बडे-से-बडा राजयोग है ।

“सुन हसन ! ध्यान लगाकर सुन । अपनी विद्या मैं चाहे जिस काम मे लूँ, लेकिन यह विद्या भूठ नहीं है । तेरी किस्मत मे राजयोग है । तू एक-न-एक दिन किसी मुल्क का हाकिम बनेगा । इसलिए मैं तेरी बुलन्द किस्मत को अपने बदले की आग मे नही जलाऊँगा ।”



“हाँ, अगर मैं किसी मुल्क का हाकिम बन जाऊँ तो सबसे पहला काम यही करूँ कि बड़ी-से-बड़ी फौज लेकर काम्प्लीगढ को नेस्तनाबूद कर दूँ। वहाँ नमक बो दूँ। उसके एक-एक पत्थर को चकनाचूर कर दूँ। और उसके हरेक राजा को हाथी के पैरो तले मरवा डालूँ।”

गगू हँसा—इसी लिए तो मैं कहता हूँ कि तेरी बुलन्द किस्मत मेरा बदला लेने मे सहायक सिद्ध हो सकती है। हसन, मैं तुझे आजाद करता हूँ। तू जा, तुको के पास जा। तेरा भाग्य तुझे वहाँ ले जाएगा, वहाँ तुझे बुलाया जा रहा है।

निराशामयी वाणी मे हसन ने कहा—मालिक, आप ऐसी आवाज और अहसास से अपनी बात कह रहे है कि पल-भर के लिए मेरी आँखो मे भी वह नज्मी रोशनी रोशन हो गई है। मालिक कहाँ मैं एक अदना गुलाम और कहाँ हुकूमत। हुकूमत अमीरेसदर तो क्या, अमीरेहाजरिन या मलकेदीनारी को भी नसीब नहीं, फिर मेरी तो बात ही नहीं उठती।

गगू महाराज फिर से हँसने लगा—हसन। खुदा देता है तो छप्पर फाडकर। मलिक गैरशास्य एक मामूली मलिक था, फिर भी 'अलाउद्दीन खिलजी सिकदर-सानी' के नाम से शहशाह बना। बना या नहीं? मलिक काफिर एक गुलाम था, फिर भी उसने हुकूमत की। मलिक खुशरू चमाड़े था, तथापि दिल्ली का सुलतान बना। क्या सुलतान नही बना? फिर तू ही बता, तू हसन गुलाम किस वजह हसनशाह नही बन सकता ?

“नहीं मालिक। इस दुनिया मे मेरे दिल मे दो बातें घुसी बैठी है। एक तो अलाउद्दीन खिलजी की बुलन्द तकदीर। दूसरा गगू बहमन का मुझ पर रहम। अगर हसन को उसका तकदीर अपनी यारी देता है और हसन अगर शाह बनता है तो उसका नाम 'अलाउद्दीन हसन गगू बहमनी' रहेगा। और उसकी औलाद भी बहमनी कही जाएगी। मगर मालिक मेरे मालिक . वह दिन कहाँ जब मियों के पैर मे जूतियाँ रहेगी ?”

“हसन, तू एतबार रख, तेरी तकदीर तुझे जूतियाँ भी देगी और ताज भी।”

“मालिक, आप जानते है, तुकों की फौज मे भर्ती होने के लिए कैसी-कैसी मुसीबतो का मुकाबला करना पडता है। पहले तो किसी अमीरेसदर को

नजराना देना पड़ता है, तब वह अपनी टुकड़ी में भर्ती करता है। फिर किसी अमीरेहाजरीन को नजराना देना पड़ता है अमीरेसदर बनने के लिए। फिर मनसब बनने के लिए सूबा या सुलतान को नजराना पेश करना पड़ता है। मालिक, आप मेरा मजाक क्यों कर रहे हैं? मैं छोटा-सा गुलाम, मालिकों की लाते और जूतियाँ खानेवाला हूँ।”

“हसन, मैं तेरे राजयोग पर ज़रा खेलने को तैयार हूँ। तू अभी दौलताबाद के नाम से मशहूर देवगिरि जा, वहाँ से तेरी तकदीर तुझे जहाँ बुलाए वही चले जाना।”

“दौलताबाद जाकर मैं क्या करूँगा, मालिक? किसी बेगम का खानसामा बनकर रह जाऊँगा? क्या यही है मेरी किस्मत?”

“तेरी तकदीर पर एतबार रखकर मैं तुझे एक बात कहता हूँ, तू उसे पोशिदा रख सकेगा?”

“मालिक!”

“कसम ले, इस दुनिया में तुझे जो सबसे प्यारी चीज है उसकी।”

“मालिक, मुझे अपने खुदा की कसम। मेरे-जैसे गुलाम के लिए आप खुदा के बन्दे हैं, आपकी कसम।”

“तो सुन हसन, तू दौलताबाद जा। दौलताबाद में फाँसी-चौक है। जानता है, उसे फाँसी-चौक क्यों कहते हैं।”

“नहीं।”

“इस चौक में देवगिरि के आखिरी राजा हरपालदेव के जिन्दा शरीर से चमड़ी उतार ली गई थी। जानता है चमड़ी उतरवानेवाला कौन था—आज का दिल्ली का सुलतान मुहम्मद तुगलक। तब यह शाहजादा उलूग खॉ के नाम से देवगिरि का सूबा था। हरपालदेव की खाल में घास भरकर, उस पुतले को इसी चौक में फाँसी पर लटकाया गया था।”

“यह मैंने अपनी आँखों देखा है मालिक, तब मैं वहाँ खानसामा था।”

“ऐसा मशहूर यह फाँसी-चौक तुझे ढूँढना नहीं पड़ेगा। उस चौक में मलिक रहमान तगी नामक एक आदमी रहता है, वह जाति-भ्रष्ट हिन्दू-चमार है। और सारे दौलताबाद में मलिक मोची के नाम से मशहूर है। वह अमीरे-

सदर भी है। तू उसी के पास जाना और कहना कि मैं आपकी लड़की से मिलना चाहता हूँ।”

“माशाअल्ला ! यह तो मौत के मुँह में जाना है।”

“नहीं, मैं तुम्हें उस जगह भेज रहा हूँ, जहाँ तेरी तकदीर ने तेरे लिए बहिश्त की रचना की है।”

“गुलाम मरने के बाद बहिश्त में नहीं जाता, मालिक ! वह तो दोजख में जाता है।”

“हसन, याद रख। मैं नज़्मी हूँ। आसमान के तारे मेरे कानों में गुप्तगू करते हैं। किस्मत मुझसे मिलकर अपने लेख लिखती है। और लिखने पर मुझसे पढवाती है। तुम्हें मुझ पर एतबार नहीं ?”

“जी, जी !”

“याद है तुम्हें, जब हम दौलताबाद छोड़कर काम्पिली आए थे, तब मैंने तुम्हें क्या कहा था ?”

“जी, जी !”

“तुम्हें मैंने कहा था कि हम मौत के मुँह में जा रहे हैं।”

“जी, जी !”

“बोल,” गगू महाराज ने आँखें निकालकर कहा, “हसन, याद रख, हरेक इन्सान के लिए तकदीर का एक कौल होता है। हजारों-लाखों सालों से आदमी और तकदीर का साथ रहता आया है। तकदीर कभी किसी का पीछा नहीं छोड़ती। फिर चाहे आदमी सातवें आसमान में रहता हो, या सातवें पाताल में।”

“मालिक, सच बात है आपकी। इन्सान नाचीज है, तकदीर बड़ी चीज है।”

“और अगर किसी आदमी पर एक बार मौत सवार हो जाती है और सवार होकर दूर हट जाती है तो उस आदमी की तकदीर हमेशा के लिए खुल जाती है। इस तरह, हसन, तू बुलन्दबख्त है।”

“इस हिसाब से तो मालिक, आपकी तकदीर मुझसे ज्यादा बुलन्द होनी चाहिए। मैंने तो मौत को सिर्फ लौटते हुए देखा है मगर आपने तो उसे गले से लगाया है।”

“मेरी बात जाने दे हसन ! तकदीर पढने का पेशा मेरा है, तेरा नहीं है ।”

“यह तो सच बात है, मालिक !”

“तो एतबार रख, ईमान रख । और मलिक रहमान तगी के पास जा और उसकी लडकी से मिलने को कह !”

“मालिक ! अगर मलिक तगी के एक से ज्यादा लडकियाँ हो तो ? अगर वह मेरी बात सुनकर टाल दे, तब भी क्या मैं आपकी बात पर यकीन रखूँ ?”

गगू महाराज ने कठोर स्वर में कहा—मेरी बात पर तुझे एतबार और यकीन रखना ही पडेगा, रखना ही पडेगा ।

“अच्छा मालिक ! अब मैं बेफिक्र हो गया । यह सब मेरी अक्लमन्दी नहीं, आपके हुक्म की बात है । अगर आपका यही हुक्म है तो यह ताबेदार उसका पालन करेगा । आपके हुक्म पर अमल करने पर कोई मलिक मेरी फॉसी का हुक्म दे तब भी मैं परवाह नहीं करूँगा । मेरी दरखास्त सुनकर मलिक रहमान मुझे जबह कर दे तो इसे मैं अपनी किस्मत का खेल समझूँगा । लेकिन मुझे जबहन करे और दरखास्त को दाद दे, तो मैं उसकी किस लडकी से मिलूँ ?”

“उसके एक ही लडकी है, हसन ! उसका नाम है नाम है ”

“जी !”

“निगार !”

“निगार बानू ?”

“हाँ, इसी निगार बानू से तू मिलना । और उससे कहना कि अपना तकदीर आजमाने के लिए किसी अमीरेसदर के रिसाले में भर्ती होना चाहता हूँ । जब तक तू उसे ‘सकेत-चिह्न’ नहीं देगा, वह तुझसे बात नहीं करेगी, तू उसे वल्लरी के नाम से पुकारना । तुरन्त वह तेरी बातें सुनने लग जाएगी ।”

“जी !”

“कहना कि गगाराम महाराज ने कहलाया है उनका जनेऊ आपके पास है, उसे सँभालकर रखना ।”

“जी !”

“इतना सुनकर, वह तेरे कहे पर एतबार लायेगी । तुझे सारी सहालते देगी । अगर तू मलिक रहमान के रिसाले में भर्ती होना चाहेगा, तो इसके

लिए भी इन्तजाम कर देगी। दूसरे अमीर के यहाँ जाना चाहेगा, तो उसका और नजराने का बन्दोबस्त भी हो जाएगा।”

“मालिक ! मेरे मालिक ! मुझे ख्वाब तो नहीं दिखला रहे है न ?”

“अरे मूख ! पामर ! मैं तुझे ख्वाब नहीं दिखला रहा हूँ। तेरी किस्मत का अन्दाज बता रहा हूँ। तेरे भाग्य मे राजयोग है। वही तेरी मजिल है। वल्लरी से मिलना उस मजिल की ओर पहला कदम है।”

गगू महाराज कुछ देर चुप रहा। कई प्रकार के मधुर-तिक्त विचार उसे परेशान कर रहे हो, इस प्रकार के रुद्रधनुष उसके भाल पर बनते-बिगडते रहे। उसकी नाक का छोर काँपने लगा। उसकी शकल-सूरत अस्त होते सूरज की रोशनी मे खडे किसी खडहर-सी नजर आने लगी। उसकी आँखों से आग के शोले निकलने लगे। हसन गगू का विकराल रूप देखकर काँपने लगा। आखिर घबराकर उसके चरणों मे सिर नमाकर बैठा रहा।

धीरे-धीरे गगू महाराज के चेहरे की कठोरता दूर हुई। आँखों की ज्वाला का शमन हुआ। खडहर मे मानो गुलाब का बगीचा लहरा उठा हो, इस प्रकार गगू का चेहरा खिलने लगा।

वह हँसने लगा। साफ, स्वच्छ हँसी प्रसन्नता !

“हसन ! मुझे तेरी तकदीर पर भरोसा है। इसलिए तुझसे एक बात कहना चाहता हूँ। जानता है, यह निगार कौन है ?”

“मलिक रहमान की लडकी।”

“मलिक रहमान की लडकी और मेरी औरत ”

छिटकती हुई कमान के छोर की तरह हसन उछलकर खडा हो गया। उसकी आँखे अधमँदी-सी रह गईं। अतीव विस्मय से उसका चेहरा चकित रह गया।

वह गगू महाराज के सामने ताकता रहा। ताकता रहा ! एक अक्षर भी उसके मुँह से न निकल सका।

“हसन ! तेरी तकदीर पर मैं जूए का दाँव लगा रहा हूँ। तुझे मलिक रहमान के पास भेजता हूँ। तेरे ईमान पर भरोसा रखकर, तुझे अपनी बीवी के पास भेज रहा हूँ। लेकिन, एक बात याद रखना, बच्चा !”

“जी !”

“मैं मणिधर, फणिधर काला नाग हूँ ! अगर मुझसे बेईमानी की तो याद रखना ! निगार तुर्क है, चमार की भ्रष्टा लडकी है, फिर भी मेरी बीवी है ! समझा !”

पल-भर के लिए हसन इस चुनौती और चेतावनी को समझ न पाया । फिर सिर हिलाकर कहने लगा—मालिक, तूने मुझे जो ख्वाब दिखलाया, वह खुशनुमा था, लेकिन मैं दौलताबाद नहीं जाऊँगा !”

“क्यो ?”

“बेईमानी और शक की बू लेकर हसन कहीं नहीं जाएगा !”

“अरे बेवकूफ ! तू खाक भी न समझा ! जब तू निगार को देखेगा तब तुझे मेरी बात समझ में आ जाएगी !”

“मालिक ! एक बात कहूँ ?”

“कह !”

“अमीरेसदर आपके ससुर है । परीसूरत नाजनीन निगार आपकी बेगम है । फिर आप नजूम देखने के, गुप्तचर के और हाथी के पैरो बँधने के खतरे मोल लेते है ! आप भी दौलताबाद चलिए । मैंने मौत को बहुत करीब से देखा है, लेकिन आपने उसे गले लगाया है । नजूम के हिसाब से मुझसे बड़ा राजयोग आपके लिए है । मैं आपका गुलाम बनकर रहूँगा । फिर भी आपको मेरा भरोसा नहीं होगा तो मैं अपनी आँखे फोड़कर, आपकी और बेगम की खिदमत करूँगा !”

“हसन, तेरे नसीब में राजयोग है । मेरे भाग्य में कालयोग है । तू अपने रास्ते जा और मुझे अपनी राह जाने दे ।”

“आपकी अपनी राह ?”

“हाँ, तेरी और मेरी राहें इस रामवट से जुदा होती है । तुगभद्रा के किनारे-किनारे तेरा मार्ग देवगिरि की दिशा में है और मेरा इस अघोर वन में ।”

“मालिक, अघोर वन के किरातो से तुर्क भी शह पाते हैं !”

“तू मेरी फिक्र न कर । जा यहाँ से !”

“जी !”

“हसन, तू अपनी तकदीर आजमा ले। मैं तुझे आजाद करता हूँ। बिदा की दस घड़ी में तुझे देने के लिए मेरे पास कुछ नहीं है।”

“आपने मुझे आजाद किया, इससे ज्यादा और क्या दे सकते हैं? मालिक, तूने मुझे सब कुछ दिया।”

गंगू महाराज की आवाज कठोर और कठोर हो गई—हसन, मैं तुझ पर एहसान नहीं करता। तेरी तकदीर बुलन्द है और मैं उसे अपने बैर का माव्यम बना रहा हूँ। हसन, सब-कुछ भूल जाना, मुझे भी भूल जाना, लेकिन मेरे बैर को न भूलना।”

“मालिक, लोग कहते हैं कि गुलाम का कोई खुदा नहीं होता। मैं नहीं जानता कि एक गुलाम को खुदा की कसम लेने का हक भी है या नहीं? लेकिन अपने ईमान, अपनी किस्मत और अपने खुदा की कसम खाकर कहता हूँ कि मैं गंगू कन्याली को कभी नहीं भूलूँगा। और काम्पिली नगर के काम्पिली-देव को भी नहीं भूलूँगा।”

“अच्छा, अब तू जा।”

“जाऊँ? आपको किरातो के इस जगल में छोड़कर?” एकाएक हसन रुक गया। गंगू महाराज पत्थर की मूरत की तरह निश्चेष्ट बैठा था।

दूर—दूर से हजारों किलकारियों का कोलाहल सुनाई दिया।

धीरे-धीरे यह कोलाहल नजदीक आ गया।

“किरात!” हसन का चेहरा डर से सफेद पड़ गया। “मालिक, आप जानते हैं, खोफनाक किरात किसी को जिन्दा नहीं छोड़ते। भागिए!”

दर्शक की देह ठंडी पड़ जाए ऐसा—मौत की बर्फ—जैसा स्मित गंगू महाराज के मुख पर छा गया।

उसने कहा—भाग्य से दूर कोई आदमी नहीं भाग सकता। मेरी तकदीर यहीं है, जिन्दा रहूँ या मर जाऊँ। तेरी तकदीर यहाँ नहीं है, तू भाग जा।

“मालिक, तुझे छोड़कर?”

“मुझे छोड़कर भाग, बच्चा हसन, जब तक भागने का मौका है तब तक कहीं भाग जा।”

अब तक कुटिल किलकारियों और करीब आ गई थीं।

“भाग बच्चा, हसन !” गगू महाराज ने उसे बक्का दिया, “जा ! मेरा चाहे जो हो, तू अपनी तकदीर की राह मत चूक जाना !”

हसन गगू महाराज को देखता रह गया। उसके कानो मे किरातो की किलकारियाँ कटार की तरह चुभने लगीं।

“जा हसन ! एक आखिरी बात याद रखना, दिल्ली का सुरजाण मुहम्मद तुगलक अजीब आदमी है। उसकी शरण मे तेरी किस्मत की मजिले है। लेकिन ब्यान रखना, उसके पास काम्पलीदेव से भी अधिक सख्या मे दण्ड-हस्ति है। होशियार रहना !”

गगू महाराज ने उँगली उठाकर दिशा बताई, “जा हसन, सलाम वाले-कुम ! खुदा तेरा रहबर बने !”

किलकारियाँ और निकट आ गईं। महाराज ने हसन को फिर से धक्का दिया—जा खुदा हाफिज !

हसन पीछे देखता हुआ चल पड़ा। उसके पैरो मे मानो किरातो की किलकारियाँ चुभने लगीं ! वह दौड़ने लगा, मुट्ठियाँ बाँधकर दौडा—एक नजर डालकर भी उसने पीछे नहीं देखा !

## ६ किरातराज शम्बूरराय

**वि**चित्र वेश-भूषा, और वस्त्रों से असगत शस्त्रास्त्रो से सुसज्ज एक टोली रामवट के सामने की वनराजि से निकल आई।

तुगभद्रा नदी के दोनो तटो पर, आज तक जितने लोग रहते थे, जितनी जातियाँ, सम्प्रदाय और धन्धे के लोग रहते थे, उन सबके अपने-अपने धर्म और कर्म के अनुसार वस्त्र और व्यवहार थे। तुको के अमीर जरीदार कुरते और सलवार पहनते। कन्धे से कमर तक चमडे के पट्टे पहनते और उनमे तलवार, छुरी, कटार और दूसरे हथियार सजाते। इसी प्रकार मलिको की भी अपनी विशेष भूषा थी। दक्षिणापथ का योद्धा सूती कुरता और मुडा पहनता, खड्ग और कटार सजाता। देवाग लोग माथे पर पगड़ी-जैसा वस्त्र बाँधते। शेष ऊपरी बदन खुला रखते और मुडे पहनते। संन्यासी भगवाँ कपडे पहनते



और यति सफेद कपड़े पहनते। भागवत् लोग खम्माती धोती पहनते और काशी का उत्तरीय ओढ़ते। वणिक् लोग घुटनो तक कुरता और नीचे सलवार की जगह धाती पहनते। तुर्क और आर्य मे कोई ही जूते पहनता था—तुका मे सिर्फ़ अमीर और हिन्दुओं मे पृथ्वी-श्रेष्ठी—ये दोनो जूते पहनते थे। शेष की पोशाक से ही जाति का अनुमान लग जाता था।

लेकिन वनान्तर से यह जो टोली आ रही थी, इसकी वेश-भूषा का कोई ठिकाना न था।

इसकी वेश-भूषा मे ऐसा विचित्र मिश्रण था कि उसे देखकर किसी प्रकार के व्यवसाय की कल्पना ही नहीं की जा सकती थी।

अन्य जातियो मे पोशाक की तरह हथियार भी वर्ग और व्यक्तित्व का संकेत देते थे, परन्तु इस टोली मे ऐसा कोई नियम न था।

इस टोली के सदस्यो का रंग, सिर से पैर तक एकदम काला था। होठ मोटे थे और कान बाहर निकले हुए थे। ऐसी यह टोली बार-बार उछलकर किलकारियाँ भर रही थी। भीड़ के दो-चार व्यक्ति बार-बार उछल कूदकर सींग-जैसा एक वाद्य बजाते और तेज और बेढगा स्वर इस तरह गुँजाते मानो हवा के सीने मे खजर भोक रहे हो।

गुड की डली पर जिस तरह चीटियाँ जमा हो जाती है, किसी मृत देह पर कीड़े लग जाते है इस प्रकार यह भारी भीड़ नजदीक और ज्यादा नजदीक आ रही थी—रामवट की ओर बढ़ रही थी।

आगे-आगे कुछ जगली लोग एक पेड़ से दूसरे पेड़ पर उछलते हुए बढ़ रहे थे। वे इस कुशलता, क्षिप्रता और सफ़ाई से पेड़ों के सिरों पर उछलते आ रहे थे मानो किसी मैदान मे दौड़ रहे हों। उनमे से दो आदमी काम्पिली नगरी को ओर देख रहे थे।

रामवट के मव्यस्थ वट से कई शाखाएँ और जड़े धरती मे जमकर नए वट-वृक्ष बन गई थीं। इस तरह वट की घनी घटा मडप बन गई थी। और उपवट मानो मडप के स्तम्भ बन गए थे। ऐसे ही एक वट के पीछे गगू महा-राज बैठा था और गौर से इस भीड़ को देख रहा था, कान लगाये सुन रहा था।

आजीवन भटकनेवाले इस अनुभवी ब्राह्मण को यह समझते देर न लगी कि यह भीड़ भयकर पशुओं से भी भयकर किरातो की है ।

किरात अपने इस वन में किसी सस्कृत व्यक्ति को न आने देते थे, न बसने ही देते थे, क्योंकि ऐसा होने पर वन के कट जाने का भय था । नये नगर और गाँव बन जाने का सकट था । प्राचीन काल में गोदावरी और तुगभद्रा के बीच में अनन्त दगडकारण था । यह अरण्य इसी प्रकार कट-कटकर अधिकांश में साफ मैदान और बस्ती बन गया था । शेष केवल कृष्णा के पूर्वी किनारे का प्रदेश बच रहा था ।

यही प्रदेश किरातों का बतन था । यही इनका पिता और इनकी मा था । वन से किरातो को प्यार था । गाँव, नगर और घर-बार से, खेती, धर्म और सम्प्रदाय से उन्हें घृणा थी इसलिए इस वन में किसी का प्रवेश नहीं होने देते थे । प्रविष्ट व्यक्ति को वे तत्काल मार डालते थे, फिर चाहे वह किसी भी देश या जाति का क्यों न हो, इसलिए किरातो का पेशा बन गया था— लूटमार और लूट के माल पर मौज करना । यह छोटा-सा काम उनकी समाज-नीति, अर्थनीति और राजनीति बन गया था और इसी में उनकी सभी नीतियाँ समाई थीं ।

टोली के बीच में एक पशु बार पर बार सहकर चीत्कार भरता दौड़ रहा था ।

टोली का अग्रभाग अब स्पष्ट दिखलाई पड़ रहा था । उसके बीच में एक बड़ी-सी नीलगाय थी । उसकी ग्रीवा और पीठ मोटे रस्सों से बाँधी थी । उसके अग्र-अग्र से खून बह रहा था । रह-रहकर यह या वह किरात अपने भाले या तलवार की नोक इस नीलगाय के बदन में चुभो देता, और वह चीत्कार करती भागने लगती ।

लेकिन इस चीत्कार को सुनकर किरातो की टोली अतिशय आनन्द पाती और उछल-कूदकर अपना आनन्द व्यक्त करती ।

साथ ही पेड़ों की चोटियों पर चढ़े हुए दूत आगे बढ़ते जाते थे । उनकी नजरे काम्पिली की ओर थीं ।

टोली के बीच में एक विशालकाय व्यक्ति था । वही एक ऐसा आदमी था जिसने सिर से पैर तक सचमुच कपड़े पहन रखे थे । उसके माथे पर पखों

का मुकुट था और एक हाथ में भारी भाला था। यदा-कदा वह अपना भाला बढाकर किसी किरात को छू देता और जब वह किरात मुडकर देखता तो वह विशालकाय व्यक्ति उसे सकेत से कोई आदेश देता।

यह विशालकाय व्यक्ति नायक प्रतीत होता था और अपने भाले की नोक से शासन चलाता प्रतीत होता था।

एकाएक गगू महाराज के आसपास किलकारियाँ उठीं। गगू महाराज ने देखा, दो किरात उसके पीछे आकर खड़े थे और भाले की नोक से गगू महाराज को भाग न जाने से रोक रहे थे। इन दोनों भालेदारों की पुकार सुनकर किरातराज घटनास्थल पर आया। उसने गगू महाराज को देखा, उसके पत्थर-जैसे काले चेहरे पर शिकारियों का क्रूर हास्य झलक उठा। उसका इशारा पाकर किरातों ने गगू महाराज को बड़ के उस पेड़ से बाँध दिया।

नीलगायवाली टोली भी आ गई। टोली ने नीलगाय को, पैर बाँधकर जमीन पर डाल दिया और उसे भी बड़ के पेड़ से बाँध दिया।

नीलगाय के शरीर पर तलवार, छुरे और भालो के कई घाव थे, जिनसे लहू बह रहा था और उस लहू की गन्ध से ललचाकर वन की हरी मक्खियों के झुंड नीलगाय के घावों पर आ बैठे थे। उनके डक की मार से नीलगाय बार-बार चीत्कार करती थी, तड़पती और उछलकर गिर जाती थी। उसकी यह दशा देखकर किरात बहुत-बहुत प्रसन्न होते और किलकारियाँ मारते थे।

कुल्हाड़े की चोट-जैसा एक शब्द उठा और उसे सुनकर सभी किरात एक पक्ति में खड़े हो गए। यह किरातराज का हुक्म था।

किरातराज ने मुँह से एक भी शब्द न कहकर गगू महाराज की ओर उँगली उठा दी।

पेड़ से बाँधे गगू महाराज को देखकर क्षण-भर के लिए किरात स्तब्ध रह गए, मानो वे किसी अजीब जन्तु को देख रहे हों।

एक जवान किरात अपना भाला ताने गगू महाराज की तरफ बढा और जैसे इस नए जानवर की जाति जानना चाहता हो, इस तरह गगू महाराज के शरीर को भाले की नोक से छूने लगा।

“जरा ठहरो !” किरातराज ने कहा, “हमारे आज के आनन्द में विभ्र डालनेवाला यह कौन है ?”

किरात एक-दूसरे का मुँह ताकने लगे। इस सवाल का जवाब देने के लिए कोई तैयार न था।

“तू कौन है ? कहाँ से आया है ?” एक किरात ने पूछा।

‘ठहरो !’ किरातराज बोला, “नहीं जानते यह काम्पिली का जासूस है ?”

गगू महाराज तिरस्कारपूर्वक हँसने लगा—काम्पिली के दुर्ग पर खड़ा हुआ कोई योद्धा या प्रहरी इस वन की ओर आँख उठाकर देख सकता है ?

इस कथन का तात्पर्य समझने में किरातराज को तनिक कष्ट उठान पड़ा—तो तू मूलसघ का आदमी है ?

गगू ने जवाब न दिया।

“आखिर आज मूलसघ की हिम्मत तो बँधी कि उसने तुम्हें भेजा। आज सेकड़ों बरसों से, हर बरस के हर दिन, इसी बेला इसी रामवट के नीचे हम आते हैं और साथ में नीलगाय लाते हैं, जिसकी पूँछ हम काम्पिलीदेव को भेंट में भेज देते हैं। आज तक किसी ने कुछ न किया, लेकिन आज तुम्हें क्यों भेजा ?”

“मुझे किसी ने नहीं भेजा। मैं खुद ही आ निकला हूँ।”

“किरात-वन कोई रगशाला नहीं है कि कोई यहाँ आ निकले। जब किसी की मौत आती है, तभी वह इधर आता है।”

“तो मान लीजिए कि मेरी मौत आ गई है।”

किरातराज ने सिर हिला-हिलाकर कहा—जाँच करो। चरों से पूछो, काम्पिली में किसी तरह की हलचल हो रही है ?

तत्काल दो-तीन किरातों ने शोर मचाया। उत्तर में पेड़ों के सिरों पर उछलनेवाले किरातों ने हाथ के सकेत से ‘ना’ का उत्तर दिया।

किरातराज ने फिर से पूछा—बता, तू कौन है ? काम्पिली का ? मूलसघ का ? कहाँ का आदमी है ?

“क्या बतलाऊँ ? मैं तो सिर्फ एक मुसाफिर हूँ।”

“हमें अपने वतन में किसी मुसाफिर की जरूरत नहीं और हमारे यहाँ

कमी कोई मुसाफिर आता भी नहीं। अगर कमी कोई आ भी गया तो, जिन्दा लौटता नहीं। यह जाहिर बात है। फिर तू ही इतना मूर्ख कैसे हो सकता है कि मरने के लिए यहाँ मुसाफिरी करने चला आया ?”

इस बार गगू महाराज ने सिर हिलाकर स्वीकार किया।

लेकिन किरातराज कहने लगा—गलत है, बिना कारण, बिना लालच, बिना मतलब कोई आदमी मरने के लिए कमी नहीं आता। तू एकदम भूठा है। सच-सच बता दे अगर अपनी खैर चाहे।

“क्या बताऊँ ?”

“कह दे कि मैं भूठा हूँ।”

“हाँ, भूठा हूँ।”

“तो बस, तू भूठा है, यह तूने अपने मुँह से कबूल किया है। इसलिए सच-सच बता दे, तुझे किसने भेजा है? हमारे दुश्मनों, तुरुष्क, काम्पिली और मूलसघ मे से किसने तुझे भेजा है? तू तुर्क नहीं है। मूलसघ हमसे दूर है। लेकिन आज का दिन ऐसा है कि मूलसघ ने तुझे भेजा है, इस बात की सम्भावना है। किसका भेजा तू यहाँ आया है? अगर चुप रहेगा तो आदमी की जीभ खुलवाने के हमारे पास और भी कई जरिये हैं।” किरातराज ने उँगली उठाकर तड़पती और चीखती हुई नीलगाय को दिखलाया। फिर अट्टहास करके बोला, “नीलगाय बड़ा भोला जानवर है, तेज भी है। महाराजाओं और अमीरों ने इसका सरक्षण किया है। आज तक किसी ने इसे मुँह से बोलते हुए नहीं देखा। फिर भी तू देख रहा है कि हम इसे यहाँ तक घसीट लाये हैं। और जमीन पर फेंक दिया है। अब यह लगातार चीखे जा रहा है, इसी तरह तेरी जीभ खुलवाने मे भी हमे जरा भी कष्ट नहीं होगा।”

“मेरे मुँह में भी जीभ है ॥ और कहो तो मैं कुछ बोलकर दिखाऊँ, लेकिन मुझे क्या बोलना चाहिए ?”

“देख सुन,” किरातराज ने कहा, “लगभग ५० वर्ष पूर्व की बात है। उस समय के काम्पिलीराज जैन-धर्म के अनुयायी थे और निगठनाथ की पूजा करते थे। यहाँ से तुझे जो मन्दिर दिखाई देता है, वहाँ पम्पापति की मूर्ति है। किन्तु पहले वहाँ निगठनाथ की मूर्ति थी। उस समय मूलसघ के दो

वणिक मेरे पिता के पास आये और उन्होंने हमारे दुर्ग में रहने की इजाजत माँगी। मेरे भोले पिता ने आज्ञा दे दी। अब वे दोनों बनिये लगे व्यापार करने और कुछ ही दिनों में उन्होंने सारे किरात-वन को देवागों की भीड़ से भर दिया। और किरातों के लिए कई कठिनाइयाँ पैदा कर दीं। उनका रहन-सहन भ्रष्ट कर दिया। मेरा पिता अपनी दुर्बुद्धि पर पछताया। वन के स्थल, गुप्त मार्ग और रहस्य कोई जान न पाये-यह हमारे लिए बड़ी बात है। उन्होंने तो हमारे वन को, दुर्ग को, वोर वणिकों का वणिग्राम बना दिया। तब मेरे पिता ने एक उपाय ढूँढ़ निकाला, उनसे कहा—तुम दोनों बनिये बरसों से यहाँ रहते हो, व्यापार करते हो और धन कमाते हो। तुम हमारे कहलाते हो, और हम तुम्हारे कहलाते हैं। अतएव तुम दोनों अपनी 'एक-एक बेटी मेरा ब्याह कर दो। बस, इतनी बात थी कि दोनों बनिये पूँछ दबाकर भाग निकले। उनके पीछे-पीछे मेरा बाप दौड़ा और उन्हें इस बरगद के पास धर दबाया। लेकिन बनियों ने अपने सैनिकों के साथ रक्षा का पूरा प्रबन्ध कर लिया था और मेरे पिता को इस बात की आहट भी न मिली और बहुत बड़ा बखेड़ा खड़ा हो गया और बड़ी कठिनाई से मेरा बाप बचकर निकल सका। उसके साथी किरात मारे गए और दोनों वणिक काम्पिली की ओर भाग गए।”

यह घटना सुनकर गगू के चेहरे पर स्पष्ट हँसी छा गई। मानो किरातों की पराजय और काम्पिली की विजय दोनों उसके लिए मजाक की बात थी।

“हँस ले भाई, हँस ले। उस दिन काम्पिली का राजा भी इसी तरह हँसा था।” किरातराज का चेहरा अचानक कठोर हो गया मानो कठोरता ने स्वयं अवतार लिया हो। फिर वह कहने लगा, “तभी न काम्पिली के एक कवि ने किरातराज को अपनी कविता में ‘महिषासुर’ कहा था। उस दिन से काम्पिली-देव तुगभद्रा को पारकर इस ओर आना मूल गया।”

“काम्पिलीदेव किरातों से डर गया। क्या कहते हो ?”

“हाँ।”

“कैसे ?”

“क्या तू जानता नहीं, हम अपने शत्रुओं की कैसी दुर्गति करते हैं ?”

“नहीं।”

“मूलसंघ का बड़े-से-बड़ा उत्सव गोमटाभिषेक है। काम्पिलीदेव का बड़े-से-बड़ा पूजा-पशु नीलगाय है, यही उनका राज्य-चिन्ह है। वे लोग प्रतिदिन नीलगाय की पूजा करते हैं। अपनी पालकियों में नीलगाय को जोतते हैं। होरमर्ज का घोडा और काम्पिली की नीलगाय इन दोनों के योग से वे एक नई सन्तति पैदा करना चाहते हैं। काम्पिलीदेव को नीलगाय प्राणों से भी प्यारी है और काम्पिली राज्य में नीलगाय के हत्यारे को मृत्युदण्ड दिया जाता है।”

“यानी ?”

“यानी हम एक ढेले से दो पत्नी मारते हैं। किरात सब-कुछ भूल सकता है, अपना प्रतिशोध नहीं भूल सकता। मूलसंघ का बड़े-से-बड़ा पर्व गोमटा-भिषेक है। उस दिन बनिये लोग इसी जीव की हत्या नहीं होने देते और उसके लिए पैसा भी खूब खर्च करते हैं। इसलिए हम उस दिन एक ऐसे स्थान पर जहाँ से काम्पिलीवाले हमें अच्छी तरह देख सके अच्छक रीति से नीलगाय मारते हैं। देखते हैं कि मूलसंघ या काम्पिलीदेव, दोनों में से किसी में इतना दमखम है कि हमें ललकारे। किन्तु . किन्तु कोई सामने नहीं आता।”

“बात तो ठीक है, अब मेरी समझ में आ गया कि तुम लोग किस लिए नीलगाय को सता रहे हो और क्यों काम्पिली नगरी के इतने निकट आ गए हो।”

“नीलगाय को सताने का हमें कोई शौक नहीं, लेकिन सताने पर उसकी चीख-पुकार काम्पिली में सुनाई दे और महाराज भी सुन लें। .वस यही हम चाहते हैं।”

“लेकिन इस सारे बखेडे से मेरा क्या सम्बन्ध है ?”

“सम्बन्ध इतना ही।” किरातराज ने धीरे से कहा, “आज इतने बरसो बाद तुम्हें यहाँ भेजने की फिक्र उन्हें हुई, यही हमारे लिए आनन्द की बात है। अब यह जानना रहा कि तुम्हें यहाँ भेजनेवाला कौन है ? काम्पिलीदेव या मूलसंघ ?”

गर् ने सिर हिला दिया।

“खैर, तू और तेरा भाग्य जाने। तेरे भाग्य में मुसोबत लिखी है सो उसे कौन टाल सकता है ? हम तो इतना ही जानना चाहते थे कि तुम्हें यहाँ किसने

भेजा ? और इतना बता देने पर तुम्हें अपने कष्टों से छुटकारा मिल सकता है । और हमें भी यह ज्ञात रहे कि हम अपने दोनों शत्रुओं में से किसे तेरा सिर भेजें ?”

किरातराज ने इशारा किया । इशारा पाकर किरातों ने गगू महाराज को पकड़ लिया और उसे रामवट से बाँध दिया । रामवट का तना बहुत मोटा था, यदि पन्द्रह आदमी हाथ से हाथ मिलाकर घेरा डालें, तब तना उनकी पकड़ में आ सकता था । तने पर काले-काले धब्बे भी थे ।

किरातराज ने पूछा—अरे महाराज, जानता है, ये धब्बे कैसे पड़ गए हैं ?  
“नहीं ।”

“तो अभी जान लेगा ।” इतना कहकर किरातराज ने गगू महाराज से पन्द्रह कदम की दूरी पर किरात खड़े कर दिए ।

इनमें से एक किरात आगे बढ़ा । उसने धनुष उठाया । फौलाद के फल-वाला बाण उठाया और धनुष पर तीर चढ़ाया । जिस प्रकार बिफरा हुआ भौरा घुन्नाता है, उसी प्रकार तीर छूटा और गगू महाराज के माथे पर बालों से ऊँचा उड़ता हुआ पेड़ के तने में पैठ गया ।

उसके बाद दूसरा किरात आया । उसने परशु निकाला और उसे तीन-चार वार हवा में घुमाया और गगू महाराज की ओर छोड़ दिया । कान को छूता हुआ परशु बरगद के तने में घुस गया । उसका हत्था गगू महाराज की ग्रीवा से आ लगा ।

इस तरह तीसरा, चौथा और पाँचवाँ किरात आया, किसी ने भाला किसी ने खड्ग और किसी ने छुरी फेंकी । लेकिन सभी शस्त्रास्त्र गगू महाराज के शरीर को छूकर पेड़ के तने में घुस गए ।

“क्यों महाराज,” किरातराज गगू के पास आया, “अब भी कुछ कहना है ?”

तिरस्कारपूर्वक गगू हँसने लगा—क्या तुम मेरी जीभ इसी तरीके से खुलवाना चाहते हो ?

किसी ने यह कल्पना तक न की थी कि गगू महाराज में इतना साहस होगा । गगू महाराज ने बड़े रोब से कहा—जरा सामने आइए ।



“क्या मतलब ?”

“मेरे पैरों में जूतियाँ हैं, जरा इन्हे निकाल कर देखिए। मेरी पगतलियों की क्या दशा है ?”

किरातराज की आज्ञा पाकर, एक किरात आगे बढ़ा। उसने पगतलियाँ जो देखीं तो पाँच कदम पीछे हट गया।

गगू महाराज के पैरों में बड़े-बड़े घावों के निशान थे। तलवार के घाव थे। जलने के निशान थे। आग पर चलने के दाग थे।

महाराज ने अपनी दोनों हथेलियाँ ऊँची उठाईं। हथेलियों के बीच मानो खजर के निशान थे।

गगू ने ललकारकर कहा—यह जबान खुलवाने के लिए तुकों ने मेरी हथेलियों में खजर भोककर मुझे पेड़ से बाँध दिया था। मेरे पैरों पर जहरबन्द के वार किए थे। सुलगती हुई आग पर मुझे खड़ा किया था। लेकिन, किरातराज, कोई मेरी जबान न खुलवा सका। और आप भी ज्यादा-से-ज्यादा अत्याचार कर सकते हैं, लेकिन यह जबान खुलेगी नहीं। और अभी तो आपको मेरी पीठ देखनी है।”

सब एक दूसरे की ओर देखने लगे।

गगू महाराज ने अपनी बात जारी रखी—लेकिन मैं सच कहता हूँ कि मैं किसी का भेजा हुआ आदमी नहीं हूँ। न तो मेरा मूलसघ से सम्बन्ध है और न ही काम्पिलीदेव से। मैं तो अपने वैर का बदला लेने के लिए निकला हूँ।

“और हम भी अपने वैर की वसूली के लिए निकले हैं। किरातों की दुनिया में अगर किसी जासूस को भेजा जा सकता है तो तेरे जैसा-आदमी ही यहाँ आ सकता है। तू ब्राह्मण है ?”

“मैं ब्राह्मण नहीं हूँ। किरातराज, लोग मुझे विप्रराज नहीं विप्र-विरोधी के रूप में पहचानते हैं। मैं ब्राह्मण नहीं, ब्रह्मराजस हूँ।”

“रामवट के नीचे ब्रह्मराजस ?” किरातराज आगे बढ़ा। उसने अपनी कटार निकाली और गगू के शरीर से छुआकर कहा, “खून। तेरा खून तो मनुष्यों-जैसा ही है। तेरे जखम से मनुष्यों की तरह खून बहता है। इसलिए तू भूत-प्रेत या राजस नहीं है। तू तो जीता-जागता आदमी है !”

फाँसी की यह कोठरी पिछले सौ-सवा सौ सालों से अपने मेहमानों की अन्तिम सराय के समान थी। इसकी दीवारों पर लहू के लाल दाग पड़े थे। कैदियों ने मौत की राह देखते हुए, अपनी उँगलियों के नखों से या जजीर की कड़ियों से अपने नाम लिखने की कोशिश की थी।

अस्त होते हुए सूरज की आखिरी किरणों इस कोठरी के एकमात्र छेद या खिड़की से अन्दर आती थीं और लहू से धुली हुई दीवारों को खूनी रोशनी से चमका देती थी। किसी-किसी वक्त रोशनी की परछाईयाँ इस तरह पडती मानो वे किसी का नाम ढूँढ रही हैं और तब नाम साफ-साफ पढ़े जा सकते थे।

इस कैदी ने भी नामों की यह फेहरिस्त पढी थी, जिसमें अलाउद्दीन खिलजी यानी सिकन्दर-सानी के बड़े बेटे शाहजादा खिजर खाँ का नाम भी लिखा था। उस शाहजादे को अन्धा कर दिया गया था। वह मौत की राह में दीवाना बनकर इस कोठरी की दीवारों से सिर पटकता था। तभी उसने जजीर की कड़ियों से अपना नाम लिख दिया था। और उसी नाम के नीचे उसी शाहजादे को अन्धा करनेवाले मलिक काफूर का नाम भी लिखा था। मलिक काफूर, जो खम्मात के एक मामूली गुलाम से बढ़कर दिल्ली का खानखाना बन गया था और कलयुगी कालयवन के नाम से भयकर ख्याति पा गया था। आखिर उसका भी वही अजाम हुआ जो उसने दूसरों का किया था, अपने मालिक का किया था। इसी फेहरिस्त में अलाउद्दीन खिलजी के दूसरे शाहजादे शहाबुद्दीन और तीसरे शाहजादे मुबारक के नाम भी थे। और फिर इसमें अलाउद्दीन खिलजी के बाद दिल्ली की हुकूमत और सल्तनत के दावेदारों में से किन-किन के नाम नहीं थे ?

जब यह कैदी इन नामों को पढता तो कभी हँसता, कभी रोता और कभी पागल की तरह नाचने लग जाता, क्योंकि, खुद इसने भी इन नामों के लिखने-वालों के खिलाफ दौंव-पेच खेले थे। यह भी गुलामों के गुलाम से शाहों का शाह बना था

कोन-सा मुसलमान इतिहासकार ऐसा है, जो कानोजी परवारी उर्फ खुशरू खाँ गुजराती उर्फ सुल्तान हिशामुद्दीन का नाम नहीं जानता ? या उसे भूल सकता है ? लेकिन इस नाम को याद कर लेने पर वह लानत ही मेजेगा।

इसने तुकों की दिल्ली पर इतने जुल्म ढाये, जितने तुकों ने गुजरात पर नहीं ढाये थे। इतना ही नहीं, इसने सारे अमीरो और जागीरदारों का कचू-मर निकाल दिया था। इसने सुल्तान अलाउद्दीन खिलजी के तमाम शाह-जादों और मलिक काफ़र का काम तमाम कर दिया था। इसने कोई कभी न रखी थी कि तुकों के खिलाफ गुजरात खड़ा हो जाए। इसने बहुत बड़ा जूआ खेला। इस खेल में पहले जीता भी—गुजरात के ही नहीं दिल्ली के तख्त पर भी बैठा, लेकिन गुजरात में ही दम नहीं था, बेचारा यह क्या करता !

हजारो दुश्मनों के बीच घूमनेवाला यह कैदी, एक दोस्त की धोखाधड़ी का शिकार हुआ। एक तातारी तुर्क ने इससे दगा किया। इसने उसे नौकरी दी, उसने इसे दगा दिया। वह फौज का मलिक बन गया।

मलिक बनकर उसने इसे वही भेजा, जहाँ यह आज बैठा था।

आज बैठा-बैठा यह कैदी जल्लाद की राह देख रहा था कि उसे एक फकीर का यह सवाल याद आया—मगर कोई देखे-न-देखे खुदा देखता है।

फकीर की बात सच निकली। दगा करनेवाला खुद भी दगा का शिकार बना। और अब जल्लाद की तलवार के सिवाय इसका और कोई भविष्य नहीं था। लेकिन उसे इसके लिए कोई अफसोस न था।

अतएव, फाँसी की कोठरी का दरवाजा खुलते ही उसने अपने करतार का स्मरण किया। उसका मन गुजरात में लगा था।

द्वार पूरा खुल गया, लेकिन जल्लाद आया नहीं।

“अरे तुम !” आगन्तुक को देखकर उसे विस्मय हुआ। उसे जल्लाद के आने की आशा थी, अपने से दगा करनेवाले दगाबाज की नहीं।

“हाँ, मैं !” फखरू ने कहा।

फखरूद्दीन यानी मलिक गाजी का दूसरा बेटा। और कैदी का जिगरी-दोस्त किसी जमाने का।

मलिक गाजी वही था, जिसे कैदी ने तातार से बुलाया था। जब कैदी इस कोठरी में आया तब मलिक गाजी गयासुद्दीन के नाम से दिल्ली के तख्त पर बैठा।

“आओ फखरू, आओ ! अच्छा हुआ आखिरी मुलाकात के लिए तुम

आए। सलतनत का जूआ खेलेनेवालो के बीच बिरादरी और भाईबन्दी का रिश्ता हो, तब भी धोखेबाजी की मनाई तो नहीं है।”

फखरू की आँखों में अब भी कुछ शर्म बाकी थी, वह चुप रह गया।

कैदी ने कहा—सब-कुछ भूल जा दोस्त ! तूने आखिरी मुलाकात की याद रखी, इतना ही काफी है।”

फखरू ने रुकते रुकते उत्तर दिया—अब्बाजान तो रजामन्द नहीं थे लेकिन

“सब-कुछ भूल जाओ। मुझे जरा भी अफसोस नहीं है। मैंने कइयो को यहाँ भेजा, फिर मुझे भी यहाँ आना पड़ा तो फिक्र कैसा ?”

“अजीज ! मेरे पास ज्यादा वक्त नहीं है। जल्लाद बाहर खड़ा है।”

“तो क्या तुम यह देखने के लिए आए हो कि आखिरी वक्त तुम्हारे पैरों पड़कर मैं जान की भीख माँगता हूँ या नहीं ?”

“नहीं दोस्त, ऐसा नीच खयाल मेरे दिल में नहीं आया।”

“अच्छा फखरू ! मेरा एक काम करेगा ?”

“कौन-सा काम ?”

“ख्वाबो का जूआ खेलने चला था, जिन्दगी की एक बात भूल गया। आज बस यही एक रज बाकी है।”

“कहिए, क्या बात है ?”

“मेरी एक लड़की है। तू उसकी देख-भाल कर सकेगा ? उसके बाप से जो व्यवहार हो रहा है, वह उस तक तो नहीं पहुँचेगा न ?”

“खुशरू ! एतवार रखो, तुम्हारी उस लड़की की हिफाजत मैं अपनी जान देकर भी करूँगा।”

“तो सुन, देवगिरि में मलिक रहमान तगी नाम का एक मलिक है। उसका असल नाम परमार तगी है, जाति का वह चमार है, तुर्क बन गया है।”

“क्या वह भी तुम्हारे गुजरात का ही है ?”

“हाँ, लेकिन फखरू, जब कि मैं इस दुनिया में चन्द लहमों का मेहमान हूँ इसलिए मेरा कहा सच मानना कि मलिक रहमान सीधा-सादा आदमी है।

वह खुशरू खॉ के गुजरात का गुजराती नहीं है। वह सोमनाथ के ब्राह्मणों, खम्भात के जैनो और पाटण के राजपूतों के गुजरात का गुजराती है।”

“मलिक रहमान के बारे में आपकी गवाही मुझे मञ्जूर है।”

“इसी मलिक की शरण में है मेरी बेटी। उसका नाम मेहर है। तुम उसकी रक्षा करना।”

फखरू ने वचन दिया।

फिर दोनों दोस्त गले मिले।

फिर जल्लाद आया। और नए सुलतान गयासुद्दीन तुगलक के हुकम से खुशरू खॉ गुजराती उर्फ सुलतान हिशामुद्दीन का सर दिल्ली के चाँदनी चौक में धड़ से अलग कर दिया गया।

फखरू मलिक उलूग खॉ के नाम से देवगिरि का सूबेदार बनकर आया।

उसने रहमान का पता लगाया और मेहर को देखा।

मेहर को देखा और मलिक उलूग मेहर का दीवाना बन गया।

सचमुच मेहर ऐसी ही थी।

तुर्कों का एक तरीका था। हर साल लश्करी मजलिस का जल्सा होता। खेल-कूद और तमाशे होते। शमशीर की प्रतियोगिता में जो बाजी मार लेता उसे शानेशमशीर का खिताब मिलता, हजारों अशरफियाँ मिलतीं।

एक बार ऐसी ही एक मजलिस में सुलतान का शाहजादा खुद शानेशमशीर का दावेदार बनकर मैदान में उतरा। आज तक ऐसे तमाशे में शाही या सुबाओं के खानदान का कोई आदमी सामने नहीं आया था, लेकिन आज फखरू उर्फ मलिक उलूग खॉ खुद मैदान में आया, क्योंकि मलिक रहमान के जनानखाने में मेहर भी दर्शक बनकर बैठी थी।

और मेहर का दिल शाहजादे के प्रति आकर्षित होना चाहिए था, लेकिन न हुआ और उसका दिल गुजरात के सूबेदार मलिक अबुराजी के बेटे गैर-सप्या बहाउद्दीन की ओर आकर्षित हुआ। क्योंकि यही नौजवान तलवार की प्रतियोगिता में विजयी हुआ था। इसने खुद शाहजादा उलूग खॉ को भी हरा दिया था।

मलिक उलूग की अनुमति हो या न हो, लेकिन गयासुद्दीन तुगलक की

सम्मति पाकर बहाउद्दीन ने मेहर से ब्याह कर लिया था । इसके बाद वह सागर का सूबा बना दिया गया था ।

इसके बाद मुहब्बत और विलास के दिन बीतने लगे । अमन और चमन मे चैन को बसी बजने लगी ।

मेहर का जीवन सुनहरे सुख से भर गया । गैरसप्पा मामूली थोड़ा नहीं था । इबर मेहर भी कुछ कम खूबसूरत न थी । दोनों के सुख और प्रेम की सीमा न रही ।

तथापि उनके सुखी जीवन के आकाश मे सकट का एक काला बादल अवश्य घिरा था । मलिक उलूग खॉ के मन मे मेहर के लिए इश्क की आग अब भी जल रही थी ।

उलूग दूसरे मलिको-जैसा न था । वह पढ़ा-लिखा और विद्वान् व्यक्ति था । उसकी बुद्धि असाधारण थी । फुर्सत का समय वह गाने और नाचने-बालियो मे न बिताकर पुस्तकों के बीच बिताता था । जिस इल्म की ओर बढ़ता, उसे हासिल करता, जिस विद्या की ओर दृष्टि जाती, उसकी साधना अवश्य करता । उसकी विद्वत्ता काशी के किसी पंडित-जैसी ही बहुमुखी और अगाध थी ।

मेहर को भुलाने के लिए वह दिन-रात पुस्तको मे डूबा रहता । उसे भूलने के लिए अपने हरम मे उसने कई सुन्दरियाँ रख ली थीं, लेकिन मेहर के लिए दिल मे जो प्यास उठी थी, वह वैसी ही बिनबुभी अपनी जगह बरकरार थी ।

कुछ वर्ष बाद ।

फिर से तुकों के शानेशमशीर का उत्सव आया । यो तो हर साल इस तमाशे और खेल की तैयारियाँ होतीं । लेकिन इस साल पिता की मृत्यु पर मलिक उलूग खॉ 'मुहम्मद तुगलक' के नाम से दिल्ली के तख्त पर बैठा था । तख्तनशीन होने पर वह देवगिरि आया था और इसीलिए यह जलसा हो रहा था ।

दर्शक-वृन्द मे सन्नाटा छाया था, क्योंकि आज सुलतान खुद मैदान मे उतरा था ।

सुलतान का चेहरा गम्भीर था और उसकी आँखें चमक रही थीं। उसकी आँखों में पागलपन लाल लहू बनकर तैर आया था।

मैदान में आते ही सुलतान मुहम्मद तुगलक ने गैरसप्पा बहाउद्दीन को पुकारा—गैरसप्पा, आज उस दिन की अधूरी बात पूरी होगी।

“अधूरी ? कोई बात अधूरी नहीं है, सरकार।” गैरसप्पा ने कहा, “उस दिन की बात अलग थी। आज की बात अलग है। आज आप मेरे सुलतान हैं और मैं आपका ताबेदार हूँ। अगर आपको शानेशमशीर के खिताब की जरूरत हो तो मैं उसे कदमों में पेश करता हूँ। आज सात सालों से मैंने आपके लिए सँभालकर रखा है।”

सिपाही, मलिक अमीर, खान और पर्दे में बैठी खानदानों की बेटियाँ और बोंदियाँ सब देखती-सुनती रह गयी। सब के सुनते-देखते सुलतान ने गैरसप्पा से कहा—शानेशमशीर की ताकत और इल्म का सही आधार उसका दाहिना अँगूठा है। शाही खानदान के हम दोनों बेटे आज तलवार न मिलाकर सिर्फ दाहिना अँगूठा ही मिलायेंगे।

गैरसप्पा बहाउद्दीन के चेहरे पर मानो कालिख पुत गई और शरीर में कँपकँपी छा गई। पर्दे में बैठी मेहर भी काँप उठी।

गैरसप्पा को जवाब देने का मौका न देकर सुलतान ने उसका दाहिना हाथ पकड़ लिया। और सबके देखते ऊँचा उठा दिया, फिर दाहिना अँगूठा पकड़कर खींच लिया।

और दर्शकों को देखकर विस्मय हुआ कि अँगूठा गैरसप्पा के पजे से छूटकर सुलतान के हाथ में आ गया है।

अब गैरसप्पा के काटो तो खून नहीं। उसका चेहरा काला पड़ गया। उबर शामियाने में मेहर बेहोश होकर गिर पड़ी।

सुलतान मुहम्मद तुगलक ने अँगूठा इस तरह ऊँचा उठाया कि सब लोग देख सकें और जोर से कहा—मलिक रहमान !

मलिक रहमान तगी पास आया। ताजीम देकर खड़ा रहा।

“मलिक रहमान, तुर्की फौज की जगी काबिलियत, शानेशमशीर की शान और शाही खानदान की इज्जत, तीनों को दरमियान रखकर आप यह बता-

इए कि गैरसप्पा का दाहिना अँगूठा कहाँ गया ? कैसे गया ? और यह नकली अँगूठा कैसे लगाया गया ? और कब से शानेशमशीर की शान पर बट्टा लगाया गया ?”

घायल हिरन की तरह गैरसप्पा मलिक रहमान को देखने लगा और पल-भर के लिए, मलिक रहमान उसकी दर्द और उलहना-भरी आँखों से आँखें न मिला सका ।

“आलिजाह ! मैंने सुना था कि गैरसप्पा बहाउद्दीन शानेशमशीर है, लेकिन तुगमद्रा के उस पार काफिरो मे हमारे शानेशमशीर की हँसी उड़ाई जा रही है । और इतना ही नहीं खुद सुलतान सलामत की नजरेइनायत की भी मजाक उड़ाई जा रही है ।”

“किस लिए ?”

“हुजूर, मैंने सुना कि गैरसप्पा बहाउद्दीन ने काफिरो के जगसालार राय हरिहर से शमशीर का द्रन्द्र लड़ा था, लेकिन उस द्रन्द्र यानी मुकाबिले मे उस काफिर ने गैरसप्पा को हरा दिया और दाहिने अँगूठे के समेत इसकी तलवार हवा मे उड़ा दी ।”

“फिर ।”

“गरीबपरवर, मैंने इस बात पर यकीन नहीं किया, क्योंकि तुकों का सबसे बाहोश और काबिल मलिक एक काफिर से कैसे हार सकता है । लेकिन पता चला कि जरूर यह घटना घटी है और काफिरो के मुल्क और उनकी फौज मे इसकी और आपकी हँसी हो रही है ।”

“फिर ?”

“फिर मैंने खानगी तौर पर जाँच करवाई तो पूरा सबूत मिला । गैरसप्पा का दाहिना अँगूठा नकली है इस तफतीश पर मैंने सारा हाल दिल्ली मेज दिया ।”

सुलतान का चेहरा ऐसा हो गया, जैसे दोपहर मे सूरज की गरमी से ताँबे का घडा तप रहा हो ।

दर्शक चकित रह गए । तुकों का शानेशमशीर एक काफिर से हार जाय ! और इस बात को सात-सात साल तक छिपाकर रखे । तुगमद्रा के उस पार



आज काफ़िरो मे जो हलचल हो रही है वह सिर्फ़ इसी लिए कि अगर उनका राय तुर्कों के शानेशमशीर को हरा सकता है तो क्यों न उनकी फौज तुर्कों की फौज को हरा सकती है । हालाँकि आज दो सौ सालो से यह बात न बनी, किन्तु एक दिन ऐसा भी हो सकता है ।

सुलतान का प्रकोप उचित था । हार हुई और उस हार को सात बरसो तक छिपाकर रखा—यही सबसे बडा अपराध है । अगर मलिक रहमान को इस दुर्घटना की खबर न मिलती तो न जाने कब तक यह राज छिपा रह जाता और एक-न-एक दिन शाही फौज का मुँह काला हो जाता ।

सुलतान ने हुक्म दिया—मेहर को हाजिर किया जाए ।

“जी हुजूर ! मेहरबानू पर्दे मे ”

“गुनहगारो का पर्दा नहीं होता । पेश हो हमारे रूबरू ।”

आधी बेसुध और भय से काँपती मेहर को हाजिर किया गया ।

“मेहरबानू !” सुलतान ने अपना रोष और अपनी दृवाणी को वश मे रखने का प्रयत्न करते हुए कहा, “मेहरबानू ! क्या तुम्हे अपने खाविन्द की बेइज्जती की खबर थी ? खबर होनी तो चाहिए ? कोई खाविन्द अपना कटा हुआ अँगूठा अपनी बीवी से सात साल तक छिपाकर कहीं रख सकता ।”

थर-थर काँपती वह नारी चुपचाप खड़ी रह गई ।

“और इस तरह के एक मक्कार आदमी के लिए, मेहर, तुने मुझे मुझे शाहेहिन्द यहाँ मौजूद है । काजी भी यहीं हाजिर है । अगर तुझे तलाक चाहिए, तो मिल सकता है इसी वक्त ” और बहुत धीमे शब्दों में कहा, “शाही हरम तेरी राह देख रहा है, मेहर !”

मेहर ने सिर हिलाकर अस्वीकार किया और सुलतान से नजरे मिलाकर दृढ वाणी मे कहने लगी—मेरा खाविन्द शानेशमशीर है और पिछले सात सालों मे कोई तुर्की मलिक या शाहजादा उन्हे हराकर यह उपाधि उनसे नहीं ले सका । आज भी नहीं ले सकता । और एक दुर्घटना पर मेरे खाविन्द से कोई भूल या गुनाह हुआ है तो उसकी माफी मिलनी चाहिए । और गुनाह उनसे ज्यादा मेरा है, क्योंकि मैंने ही नकली अँगूठा तैयार किया था और

जख्म भर दिया था। सुलतान मेरे खाविन्द को जो सजा देना चाहे वही मुझे भी मिले, उससे ज्यादा मिले।

क्षय-भर के लिए सुलतान को अपने कानों पर विश्वास नहीं हुआ। वह स्तब्ध खड़ा रह गया। धीरे-धीरे उसके चेहरे पर भुंभला लाल रंग पथराने लगा और उसकी आँखों से आतिश की चिनगारियाँ इस तरह निकलने लगी, जिस तरह सोये हुए पहाड़ से एकाएक ज्वालामुखी फूट पड़ता है। नर-भक्षी चीते की तरह उसका चेहरा भीषण हो गया। उसने हुक्म दिया—ले जाओ, इन दोनों को तहखानों में बन्द कर दो। कल सुबह हमारे महल के सामने हाथी के पैरों के नीचे इन्हें कुचला जाएगा।

सुलतान के महल के सामने अपराधियों को दरद-हस्ति के पैरों-तले दरद दिया जाता था। और लोग कहा करते थे कि अपराधी की सिफारिश करनेवाले और उसकी तरफ बोलनेवाले को भी वही सजा दी जाती थी।

सुलतान लौट गया और दर्शक भी धीरे-धीरे लौट गए।

गौरसप्पा और मेहर को जेलखाने में डाल दिया गया।

आधी रात होने पर सुलतान मुहम्मद बन्दीगृह में आया। उसका चेहरा सफेद और आँखें लाल थीं। पेशानी पर बल पड़े हुए थे। एक ही दिन में वह बरसों का बूढ़ा नजर आता था।

सुलतान अकेला था। एकदम अकेला था। अपनी रात्रि की पोशाक में था। ऐसा लगता था मानो उसकी दृष्टि अन्तर में गहरी उतर गई है। गला बैठ गया था।

धीरे धीरे काँपते हाथों उसने बन्दीगृह का द्वार खोला और भीतर प्रवेश किया। सीधा वह मेहर के सामने जाकर खड़ा हो गया। मेहर सोने का प्रयत्न कर रही थी। सुलतान को देखकर एकदम खड़ी हो गई।

सुलतान मेहर को देखता रहा। नख से शिख तक उसके खिले हुए यौवन को अपनी नज़रों से पीता रहा। फिर धीमे स्वर में कहा—मेहर, मैं तुझे सजा नहीं दे सकता। तू जा, चली जा।

मेहर गैरसप्या की ओर उँगली उठाकर मौन खड़ी रह गई, जैसे वह प्रश्न पूछ रही थी।

“सच है मेहर, फखरू के बिना तू रह सकती है, उलूग के बिना रह सकती है, मुहम्मद के बिना भी रह सकती है, लेकिन गैरसप्या के बिना नहीं रह सकती। ठीक है, उसे भी अपने साथ ले जा।”

गैरसप्या की ओर देखकर मुहम्मद ने कहा—तू भी जा, लेकिन एक बात याद रखना। सुलतान मुहम्मद के खौफ से बचने के लिए तेरे पास एक ही ढाल है—जिस दिन यह ढाल—यह मेहर तेरे पास नहीं रहेगी उस दिन मैं तुम्हें सातवें पाताल से भी खोजकर मँगवा लूँगा—और तेरी चमड़ी उतरवा लूँगा।

गैरसप्या चुपचाप खड़ा सुनता रहा।

फिर सुलतान ने वक्र हँसी हँसते हुए कहा—तुम्हें लग रहा है कि यदि इस वक्त तेरे पास हथियार होता तो तू सुलतान से अपना हिसाब चुकता कर लेता, तो ले यह खजर। मेहर के सामने सुलतान इसे काम में नहीं ला सकता। यदि तुम्हें हिम्मत हो तो तुम्हें मार डाल ताकि तेरी और मेरी मुसीबत टल जाय !

मेहर के मुँह से चीख निकली और गैरसप्या के चेहरे का रंग उड़ गया। मेहर ने झट से अपने पति के हाथ से खजर छीन लिया और उसे सुलतान के सामने फेंककर बोली—चलिए, हम किसी के लहू से अपने हाथ रँगना नहीं चाहते।

गैरसप्या और मेहर बाहर निकल गए। बाहर एक घोड़ा खड़ा था। गैरसप्या ने मेहर को अपने साथ बिठा लिया।

सुलतान का चोर भाग निकला है, इस खबर को फैलते विलम्ब नहीं लगेगा। ऐसी खबरे हवा से भी तेज गति से आगे और आगे दौड़ती हैं। और गैरसप्या की खबर भी उससे आगे और आगे दौड़ती गई।

दूर और नजदीक के सभी किलों, छावनियों में गैरसप्या और मेहर ने शरण माँगी, लेकिन कहीं शरण नहीं मिली। सब लोग मुहम्मद-तुगलक के भयकर स्वभाव से परिचित थे। सज्जनता और दुर्जनता, समझदारी और

पागलपन के मानव-सुलभ दुर्गुण और सद्गुण इस प्रकार मुहम्मद के मन में, आपस में, टकराते थे कि कब क्या हो, इसका कोई अनुमान नहीं लगा सकता था ।

गैरसप्पा को कहीं आश्रय न मिला । खुद उसकी सूबेदारी के प्रान्त सागर में भी कोई उसे रखने को तैयार न था । यहाँ तक कि मेहर का पालक पिता रहमान मलिक और गैरसप्पा का बाप, गुजरात का सूबेदार मलिक अबु भी उसे रखने को तैयार न था ।

लौट जाने के लिए भी गैरसप्पा के पास कोई उपाय और मार्ग न था । दिल्ली में, काफिर से हारे हुए शानेशमशीर के लिए किसी के दिल में जगह नहीं हो सकती थी ।

कलिंग के गणपति गण तो आधे सनकी और विद्रोही थे ही, लेकिन वे भी सुलतान मुहम्मद तुगलक से डरते थे ।

इस प्रकार भटकते-भटकते गैरसप्पा और मेहर इस किरात देश में आ पहुँचे । यहाँ भी उन्हें आश्रय मिलने की पूर्णाशा तो नहीं थी ।

किरातराज शम्बूरराय इस वन-राज्य के अट्टारह दुर्गों का स्वामी था । छोटी-बड़ी टेकरियों पर उसके छोटे बड़े कई दुर्ग थे । जब तक मुसाफिर उनके एकदम निकट न पहुँच जाता, तब तक उसे गन्ध भी नहीं मिल पाती कि यहाँ कोई टेकरी हो सकती है और कोई दुर्ग भी हो सकता है । इतना प्रगाढ़ था वह वन !

ऐसे ही एक दुर्ग का नाम था मारुतगढ़ ।

मारुतगढ़ के दुर्ग में किरातराज अपने किरातो के साथ बैठे थे । और रामवट के नीचे दोनों बन्दी खड़े थे ।

तुरुष्क नारी ने अपनी कथा कही और कथा कहकर वह वहीं खड़ी रह गई । पुराने हाथीदाँत को जैसे दूध से धो दिया हो, ऐसा उसकी त्वचा का सुन्दर चम्पकवर्ण किरातो की श्याम-सृष्टि में अजब छटा दिखा रहा था । उसका रग-रूप देखकर यह लगता था कि वह कदापि चमार की बेटा नहीं है । वह तो राजा के रनिवास की सुन्दरी राजकुंवरी-सी प्रतीत होती थी, जैसे नभ से अप्सरा उतरी हो । कीचड़ में प्रकटित श्वेतकमल-नाल-सी सहज कम्पिता,

सहज आतुरा और सहज उत्कटिता—वह शोभा दे रही थी ।

उसकी प्रेम और पागलपन की कथा मुनकर किरात भी कुछ देर के लिए मूक और मूढवत् खड़े रह गए ।

वनवासी वसन्त में जैसे प्राणों का प्राकट्य हुआ हो, ऐसी थी यह नारी, जिसके रूप के जादू के पीछे खुद सुलतान मुहम्मद तुगलक दीवाना था । जिसके यौवन से विमोहित सुलतान ने खुद अपने ही हुक्म को भग किया था—ऐसी थी यह नारी, जिसकी छवि दर्शक को मुग्ध कर देती है, जिसकी कान्ति सारे वन को प्रकाशित कर देती है । यदि वह सोच ले तो हजारों बाँदियों के बीच में रहे । हीरे और जवाहिरातों से उसका सिंगार हो । वह चाहे तो सुलतान को अपनी उँगलियों पर नचाये । ऐसी इस नारी ने ऐसे रूखे और बेढगे तुर्क में क्या देखा कि उसके पीछे वन-वन और जगल-जगल भटक रही थी ।

अचानक किसी ने इस मौन को भग किया । जैसे नींद में चौका हो इस तरह किरातराज ने सिर उठाकर देखा ।

गगू महाराज बोला—मूर्ख, औरत की अक्ल !

“क्या कहा, महाराज ?” किरातराज ने पूछा, “कौन मूर्ख ?”

“सभी मूर्ख हैं—सुलतान मूर्ख, यह लडकी मूर्ख और किरातराज आप भी मूर्ख !”

किरातराज ने भौंहे चढाकर पूछा—चैं मूर्ख ?

“हाँ वरना सोच-विचार की क्या आवश्यकता थी ?”

“कैसा सोच-विचार ?”

“इशारे में नहीं समझते ?”

“नहीं समझा ।”

“इस लडकी को पकड़कर बिठा लो अपने घर में ।”

“लेकिन इसका खाविन्द ?”

“अरे, खाविन्द को सीमा से बाहर निकाल दो । किरातराज को सुलतान से क्या डर ?”

धीरे-धीरे किरातराज का चेहरा चमक उठा—अरे महाराज, आप बड़े निर्भय और बुद्धिमान हैं । अरे, कौन है रे ?

“जी !”

“ले जाओ इस औरत को और इस तुर्क को भी ।” इसके बाद किरात-राज ने ब्राह्मण से कहा, “नही महाराज, इसे बाहर निकाल देने की आपकी बात ठीक नहीं है । इसे तो दुर्ग की ऊँची खिडकी से फेंक देना चाहिए ।”

“फेंका जा सकता है, किन्तु आपने इस औरत की बात ध्यान से नहीं सुनी ?”

“सुनी है—यह मर्दा इसका शौहर है । अपने शौहर के लिए इसके दिल में जगह है । खैर, हमे इससे क्या ? हमे तो शौहर का काँटा निकाल देना चाहिए ।”

“नहीं किरातराज । इसीलिए तो मैंने कहा कि आपने इस औरत की बात ध्यान से नहीं सुनी । सुनिए, सुलतान मुहम्मद ने इस तुर्क से कहा है कि जब यह औरत तेरे पास नहीं होगी तब मैं मेरे और तेरे बीच के हिसाब के चुकाने के लिए आऊँगा ।”

“यानी ?”

“यानी, इसे यहाँ से निकालकर बाहर कर दीजिए और काम्पिली की सीमा में छोड़वा दीजिए । काम्पिली का राजा बड़ा स्वाभिमानी है, इसलिए वह इसे शरण देगा । तभी सुलतान मुहम्मद इस तुर्क को पकड़ने के लिए काम्पिली जायेगा और इस तरह हमारे मार्ग में से काम्पिलीदेव का काँटा भी दूर हो जायेगा । काँटे से काँटा निकल जायेगा ।”

जिस प्रकार गहरे अन्धकार में से एकदम प्रकाश में आते हैं और आँखें चौंधिया जाती हैं उसी प्रकार कुछ देर के लिए विस्मय के वशीभूत किरात-राज स्तब्ध रह गया ।

ब्राह्मण सो ब्राह्मण और किरात सो किरात ! किरातराज दौड़कर गंगू महाराज के सामने खड़ा हो गया—काँटे से काँटा कट जाय ! फिर तुर्क भी नष्ट हो और सुलतान भी ! वाह महाराज ! और यह लड़की मुझे मिल जाय । अब मैं तुम्हें यहाँ से जाने नहीं दूँगा । मेरे अट्टारह दुर्गों में से एक दुर्ग अपनी पसन्द से चुनकर रख लो और दासियों में से भी अपनी पसन्द की दासी चुन लो ।

“अरे किरातराज, मैंने तो कहा न कि मैं ब्राह्मण नहीं ब्रह्मराक्षस हूँ।”

“यह तो हमने भी देख लिया है, महाराज। ब्रह्मराक्षस न हो तो किसी ब्राह्मण को ऐसी दृष्टि नहीं मिल सकती। लेकिन हमें भी ब्राह्मण से काम नहीं, ब्रह्मराक्षस से ही है।”

“किरातराज, आपको मालूम है कि मैं सिर्फ अपना बदला लेने के लिए जिन्दा हूँ। दूसरा कोई काम नहीं है।”

“वाह महाराज! मैं तो अपनी आँखों के सामने काम्पिली नगरी को जलती हुई देख रहा हूँ। और अभी आपने किरातो को नहीं देखा है। जिस समय सुलतान काम्पिली पर हमला करेगा उस समय अगर मैं काम्पिली देव का सिर भाले पर चढाकर आपके पास न ले आऊँ तो मुझे किरातराज मत कहना। मेरा वैर भी आपके वैर में ही शामिल है।”

गंगू महाराज के चेहरे पर मुस्कराहट छा गई। उसकी भयकरता से किरातराज की भयकरता भी क्षीण पड गई।

“आपका भाग्य बुलन्द है, किरातराज।” गंगू महाराज ने कहा, “और उतनी ही बुलन्द तकदीर है तुम्हारी इस नई रानी की। मुझे तो ऐसा प्रतीत होता है कि यह तुर्क इसकी मृत्यु के बाद भी जीवित रहेगा। कोई इसे यहाँ से ले जाओ, दूर ले जाओ।”

गैरसप्पा पागल आदमी की तरह चुन बैठा सुनता था। उसके चेहरे से ऐसा लगता था जैसे उसने बहुत-सी बातें नहीं सुनी हैं।

गैरसप्पा ने बड़ी मुश्किल मजिले पार की थीं। दुर्गम मार्ग पार किये थे। दिल में कई घाव भेले थे। जब से मलिक रहमान-जैसे अभीर ने उसे धोखा दिया, तब से आज तक कि घटनाएँ उसके कान में घनघोर घंटे बजा रही थी।

उसका अपना बाप उसे पकड़कर सुलतान को सौंप देना चाहता था। उसकी मा ने इन सारी मुसीबतों की जड़ के समान मेहर को जहर देने की कोशिश की थी। उसके दोस्तों ने उसके साथ दगा किया था। खुद उसकी सबेदारी के दरवाजे उसके खिलाफ बन्द हो गए थे। उसने बहुत दौड-धूप की, मगर उसका अन्त यही आया कि किरातराज के फन्दे में पड़ गया और मेहर भी किरातराज के हाथ में आ गई।

सोच और फिक्र के मारे गैरसप्पा का सिर फटने लगा। तभी लपककर उसने एक किरात के हाथ से भाला छीन लिया और गगू महाराज की ओर चलाया, लेकिन गगू महाराज ने बड़ी चतुराई और चपलता दिखलाई और एक ओर खिसक गया। इतना ही नहीं उसने जाते-जाते गैरसप्पा के पैरों में अपना पैर डालकर उसे जमीन पर गिरा दिया। उसी वक्त बीस-पच्चीस किरात गैरसप्पा पर टूट पड़े।

गगू महाराज ने हँसकर कहा—गैरसप्पा, मैं देवगिरि का कोई मामूली गुलाम नहीं हूँ। मेरा नाम है गगू महाराज। किरातो, ले जाओ इसे।

उसी समय चीत्कारकर मेहर धरती पर गिर पड़ी। किरातराज के इशारे पर कुछ दासियाँ आई और उठाकर उसे ले गईं। किरातराज के सिपाही गैरसप्पा को पकड़कर काम्पिली की सीमा की ओर चल पड़े।

## ११ काला नाग

**कि**ंवदन्ती थी कि किष्किन्धा में सुग्रीव के वानर-शासन में अट्टारह मुख्य सामन्त थे। उनमें से प्रत्येक एक-एक दुर्ग में रहता था। और इनमें से जिस दुर्ग में हनुमान रहते थे उसका नाम मारुतगढ था।

कथा-काल में किरातराज इन दुर्गों का स्वामी था और मारुतगढ उसका प्रमुख दुर्ग था।

दुर्ग में घास-फूस और बाँस के बने कई मकान थे, जिनमें किरातराज के सहचर, अनुचर और परिचर रहते थे।

वहीं एक सुहृद पाषाण-गृह था, जिसमें किरातराज स्वयं रहता था।

एक रात, दूसरे गृहों की तरह यह पाषाण-गृह भी अन्धकार में डूबा हुआ था। उसके एक कक्ष में मन्द दीपक जल रहा था। उस दीपक का प्रकाश अन्धकार से सघर्ष कर रहा था, लेकिन दोनों में से किसी की जीत निश्चित नहीं हुई थी। प्रकाश अँधेरे से कुछ कम न था और अँधेरा भी प्रकाश जितना ही था। अष्टमी के चन्द्र की चाँदनी-जैसा प्रकाश कक्ष में मानो जय-पराजय के बीच सघर्ष-रत योद्धा के समान जूझ रहा था। कक्ष में प्रकाश थर्रा रहा था या अन्धकार काँप रहा था, यह अनिश्चित था।



भगवान् रामचन्द्र और सती सीताकी पदरज से पवित्र वन-प्रदेश की वन-कन्या के समान, किकर्त्तव्यविमूढ-सी मेहर हथेली पर चिबुक धरे पलंग पर बैठी थी। उसकी आँखे खुली थीं फिर भी मानो वह कुछ न देखती हो, इस तरह खामोश बैठी थी, मानो दूर के किसी पथिक के चरण-चिह्न पर उसकी नजरें टिकी हों। उसके दु खी चेहरे पर चम्पा के फूल-जैसे कानो मे दूर-दूर के प्रवासी अपने प्रियतम के पदचाप की झकार गूँज रही और मानो इस झकार के पीछे-पीछे वह अपनी नजरे उठा रही थी। इस तरह वह शान्त स्थिर बैठी थी।

उधर किरातराज के सिपाही अपने शिकार को एक भयकर राज्य की सीमा मे धकेल देने के लिए रातोंरात वनान्तर की मजिले पार कर रहे थे और जैसे उनकी पदचाप मेहर के कानो मे गूँज रही थी। और उसकी नजरो मे जैसे सम्पूर्ण चित्र उपस्थित था। उसके हृदय मे निराशा की असह्य अग्नि जल रही थी। मानो वह हीरो से जडे हुए, लाल मखमल से शोभित सुनहरे पलंग पर न बैठी हो वरन् जलती चिता पर बैठी हो।

इस समय उसकी आँखे देखते हुए भी जैसे कुछ नहीं देख रही थी। वरना इस कद मे कई प्रदर्शनीय पदार्थ थे। चीन देश के चीनाशुक के पर्दे लहरा रहे थे। एक कोने मे सोने और जवाहरात से बना हुआ जल-पात्र रखा था। यह किसी बडे राजा अथवा अमीर की वारात किरातराज द्वारा लूटे जाने की निशानी थी और उसकी शक्ति का प्रतीक भी।

तुर्क लोग एक ऐसा कीमिया जानते थे जिससे एक पात्र मे खास मसाले का दीपक जला देने पर, उस दीपक की बाती कभी बुझती न थी और रोशनी के साथ सुगन्ध भी फैल जाती थी। इस दीपक का उपयोग कुछ प्रतिष्ठित व्यक्ति ही कर सकते थे, ऐसा तुर्कों का हुक्म था। यह दीपक रात-दिन जलता रहने पर भी छ-छ. महीने तक जलता रह सकता था। इस दीपक का मसाला किन चीजो से बनता है, बत्ती किस चीज से बनती है आदि भेद तो कुछ खास हकीम और इल्मी ही जानते थे।

किरातराज के इस कद मे, रत्नजटित पात्र मे ऐसा ही एक दीपक जल रहा था। और जलते-जलते जैसे गवाही दे रहा था कि किरातराज के हथ्य कितने लम्बे है।

पूरा कमरा हिरनों के चर्म से मढ़ी हुई किनारियोंवाले, व्याघ्रचर्म से सजा हुआ था। यह इस बात का द्योतक था कि इस एक कमरे के फर्श की सजावट के लिए किरातराज ने कितने बाघ और हिरनों की हत्या की होगी। कीन-खाव के बने हुए तकियों में आक की रुई भरी गई थी। और ऐसे कुछ तकिए फर्श पर पड़े थे। ये भी जैसे किरातराज के वैभव-विलास के साक्षी थे।

पलग इतना मूल्यवान और सुन्दर था, मानो किसी नवोद्गा राजकन्या के दहेज के लिए किसी राजवंशी ने बनवाया हो। साराश में यह पलग किसी राजा के राजसिंहासन से कम न था।

लोक में कथा प्रचलित थी कि अहिच्छत्र के नगरश्रेष्ठि गोमट सेट्टिय ने इसे अपनी देखरेख में चीन देश में तैयार करवाया था और कर्नाटक के राजा बीर बल्लाल तृतीय को भेंट किया था। राजा के यहाँ से यह कलियुगी काल-यवन के हाथ में गया। जब कालयवन को मारकर खुशरू खाँ गुजराती ने उसकी सारी सम्पत्ति जब्त कर ली तब यह पलग भी खुशरू खाँ उर्फ सुलतान हिंसामुद्दीन के पास गया। और इसी प्रकार एक से दूसरे के हाथ में जाता और निकलता हुआ किरातराज के पास पहुँच गया।

मेहर नजरकैद थी, लेकिन किस लिए कैद थी, यह समझ न सके इतनी नादान वह न थी। उसके मन में अपने पति की चिन्ता थी, जो प्रतिपल काम्पलीदेव की सीमा की ओर खदेडा जा रहा था। वहाँ पहुँचने पर उसकी क्या दुर्गति होगी !

इस समय दूसरा कुछ देखने के लिए मेहर के पास आँखें नहीं थीं और दूसरा कुछ सुनने के लिए कान भी नहीं थे। उसका मन उन सब कठोर कहानियों का स्मरण कर रहा था, जो उसने काम्पलीदेव के दरद-हस्ति के विषय में सुनी थीं।

जिस शिला पर बैठकर सती सीता सदैव तुगभद्रा में स्नान करती थीं, जिस पर बैठकर अगदराय ने अपना शेष जीवन कठिन तपस्या में व्यतीत किया था, उसी शिला को आज काम्पली में वधस्थल के रूप में काम में लिया जाता था। उसी शिला पर गैरसप्या को भी सुलाया जाएगा और तब दरद-हस्ति

उस पर पाँव रख देगा। एक भयकर चीत्कार, धीमी आवाज और उसके स्वामी का शरीर

—इस भयकर चित्र की कल्पना से मेहर की निगाहे फटी रह गइ। और जैसे उसके पति की चीत्कार उसके कानों में गूँज उठी। शेष कुछ सुनने या देखने के लिए इस समय उसके पास न कान थे और न आँखें ही।

मेहर पलग पर इस तरह स्तब्ध बैठी थी मानो पुराने हाथी-दाँत की पुतली रखी हो।

इसलिए उसने किरातराज की शक्ति के प्रतीक न देखे, उसके वैभव की विभा न देखी। उसके हाथ की पहुँच न देखी और न देखी उसकी लूट की सर्वव्यापकता।

मेहर को यह भी ध्यान न था कि कब दरवाजा खुला और कब एक भयकर व्यक्ति भीतर आया। उसने यह भी न देखा कि वह व्यक्ति अपने कठोर चेहरे को कोमलतर बनाने का प्रयत्न कर रहा था।

जब उस व्यक्ति ने देखा कि मेहर तो उसकी ओर नजर तक नहीं उठाती तो वह आगे बढ़ा और दीपक की मन्द रोशनी में मेहर के रूप की छुबीली छटा देखता रह गया। और उसकी आँख में शिकारी की लालसा झलक उठी।

उसने मेहर के कन्धे पर अपना भारी हाथ रखकर कहा—रानी।

मेहर अपनी विचार-तन्द्रा से जगी। उसने अपने कन्धे से परपुरुष का यह हाथ झटक दिया। उठकर एक ओर खड़ी हो गई।

कौन ? किरातराज ?”

“हाँ, और किसकी ताकत है कि मेरी रानी के रनिवास में कदम रखे !”

मेहर चुप रही। उसकी निराशा पर किरातराज की अहम्मन्यता का कोई प्रभाव न पड़ा।

किरातराज बोला—मेरी रानी, तू निर्जन वन की कँटीली राहों पर चलने के लिए पैदा नहीं हुई है। तूने तो किसी सूरमा सिंह की जवानी को धन्य बनाने के लिए जन्म लिया है।

किरातराज आगे बढ़ा, पलग पर बैठा। अजगर के फन की तरह अपना

लम्बा हाथ उसने मेहर की ओर बढ़ाया और मेहर को अपनी ओर खींच लिया जैसे किसी कुम्हार के फावड़े में गीली मिट्टी खिंची चली आ रही हो, उस प्रकार मेहर खिंच गई ।

अब तो किरातराज ने अपना प्रेम-निवेदन प्रकरण प्रारम्भ किया—रानी, कुछ तो कहो । आज से यह किरातराज तुम्हारा सेवक है । ससार में ऐसी कोई चीज नहीं, जिसे लूटकर किरातराज तेरे लिए न ला सके । तू तो सिर्फ हुक्म दे, तू कहे तो दिल्ली के सुलतान को बन्दी बनाकर तेरे सामने खड़ा कर दूँ, तू कहे तो कर्नाटक के महाकर्णाधिप या महामडलेश्वर को तेरे सामने खड़ा कर दूँ अरे, मैं तेरे लिए आकाश के तारे तोड़ कर ला दूँ मैं, सूरज को निगलने के लिए उल्लूकनेवाले महावीर बजरगवली हनुमान का वशज हूँ । मैं क्या नहीं कर सकता ?”

मिट्टी के पिंड-सी निर्जीव मेहर के चेहरे पर यह सुनकर हँसी छा गई ।

किरातराज ने पूछा—तू क्यों हँसी ?

मेहर को चुप देखकर उसने फिर पूछा—तू क्यों हँसी ? यदि तू मुझे बता दे तो मैं वही बात फिर कहूँ कि तू फिर से हँसे ।

“आप कहते हैं, आप हनुमान के वशज हैं, इस पर मुझे हँसी आती है ।”

“इसमें हँसने की क्या बात ? हमारे योगी, पुरोहित और भाट—सभी कहते हैं कि हमारे पूर्वज हनुमान हैं । उन्होंने ही इस दुर्ग को बसाया था और हम उन्हीं की सन्तान हैं । क्या तुम्हें इस पर यकीन नहीं ?”

“मैं मानती हूँ । और इसी कारण हँस रही हूँ ।” सर्वथा भावहीन वाणी में वह बोली ।

“परन्तु इसमें हँसने की क्या बात है ?”

“बेचारे हनुमानजी तो बाल-ब्रह्मचारी थे । पुराण, शास्त्र, कथा इत्यादि किसी में भी हनुमानजी की पत्नी का उल्लेख नहीं किया गया है ।”

“ठीक है कि उनकी पत्नी नहीं थी । वे तो पूर्ण ब्रह्मचारी थे ।”

“तो फिर उनकी सन्तान कहाँ से हो सकती है ? उनका वश कैसे हो सकता है ? यदि हो तो वर्णसंकर होगा ।” मेहर के मुख पर तिरस्कार की रेखाएँ उभर आई थीं ।

किरातराज का क्रोध बढ़ गया। उसकी आँखें लाल हो गईं। उसने कहा—क्या कहा ?

“जो कुछ तुमने कहा वही, यदि आपको मेरा बोलना अच्छा नहीं लगता तो नहीं बोलें।”

“इस बात को छोड़ दो। इस समय हमें अपने बाप-दादे की बात नहीं करनी चाहिए, बाप-दादे की बात करनी हो तो, तू तो नीच कुल की है, परन्तु इसका मुझे थोड़ा भी दुःख नहीं है। अब तो तू मेरी है—बस, मैं तो अब यही समझता हूँ। इन सब बातों को छोड़ दे। हमें तो अपनी ही बातें करनी चाहिए।”

मेहर चुप रही। जिस प्रकार कलुआ अपने अगो को सिकोड़ता है तो उसकी केवल ढाल दिखती है उसी प्रकार मेहर का चेहरा फिर से भावहीन हो गया।

“मेरी रानी! अब तुझे कोई भय नहीं। भय तो अलग रहा, भय का भगवान भैरव भी मारुतगढ़ के द्वार से लौट जाता है।”

किरातराज खड़ा हो गया।

“मेहर! अब तू सब भूल जा। तू भी मौज कर और मुझे भी मौज करने दे। मैं राजा, तू रानी—इस जगत् में इसके अतिरिक्त कोई दूसरा सत्य नहीं। यही तू समझ।” किरातराज ने अपनी जेब से दो कुडल निकालकर आगे बढ़ाये, “ले, यही है तेरा इनाम।”

ये कुडल गौरसप्पा बहाउद्दीन के कान में से निकाले गए थे। इसके पिछले भाग में थोड़ा रक्त लगा था। मेहर की आँख उस रक्तवाले भाग पर स्थिर हो गई। उसके हृदय में इतनी निराशा छाई थी कि तनिक भावना का भी संचार न हुआ।

“अरे हॉं।” जिस प्रकार भूल सुधार लेने की जल्दी में हो इस प्रकार की वाणी से किरातराज ने कहा, “ये तो उसके कान में से निकलते ही न थे, अतः बाद में कान खींचकर निकाल लिये गये। इन्हें साफ किया गया तो भी थोड़ा रक्त लगा रह ही गया। क्या तू इतने-से रक्त को देखकर घबरा गई ?”

मेहर ने दीर्घ निःश्वास लिया।

किरातराज बेचैन हो उठा। अपने क्रोध को दबाते हुए वह बोला—मैं तुम्हें बार-बार पुकार रहा हूँ तो भी तू बोलती नहीं। अब तो तुम्हें न भय है और न चिन्ता है। अब तो तू एक शूरवीर योद्धा की रानी है। तो तू बोलती क्यों नहीं ?

किरातराज ने मेहर का हाथ पकड़ लिया। इस पर मेहर ने कोई आपत्ति नहीं की। उसने मेहर को अपनी ओर खींच लिया। इस पर भी उसने कोई आपत्ति नहीं की। किरातराज ने नीचे झुककर अपने होठों से उसके गालों का स्पर्श किया। परन्तु वह एकदम पीछे हट गया। मानो उसने मनुष्य को नहीं मिट्टी के पुतले को छुआ हो।

“तू जीवित है या मृत ?”

कोई जवाब न मिला।

अब किरातराज अत्यन्त क्रोधित हो उठा—अरे, तेरे मन में मेरे लिए कोई मान नहीं ? तेरे-जैसी मुझे बहुत मिलती है। तुम्हें मैं पुकारता हूँ, खुशामद करता हूँ तो क्या मैं घास काट रहा हूँ ?

इतने पर भी उस मिट्टी की पुतली पर कोई प्रभाव नहीं हुआ।

अब किरातराज ने मेहर की गर्दन को पीछे से पकड़कर झकझोरा।

“किरातराज को जीवित मुर्दे नहीं चाहिए। मैं तो चाहता था कि तेरे पति को कुछ भी हो, कम-से-कम तुम्हें तो किसी प्रकार बचा लूँ। परन्तु तुम्हें तुम्हें मेरे लिए कोई आदर-मान नहीं ”

मेहर दरवाजे के बाहर गिर पड़ी और एक शब्द भी उसके मुँह से न निकला, और न गिरने पर वह हिली-डुली। किरातराज ने उसे जिस प्रकार फेंका था उसी प्रकार वह पड़ी रही। उसके अगले होठ में से रक्त निकल रहा था परन्तु उसे उसका तनिक भी ध्यान न था।

किरातराज आगे बढ़ा और धरती पर पड़ी हुई मेहर के आगे खड़ा होकर बोला—सच्चे मर्द कभी भी मानिनी की मनुहार नहीं करते और मिट्टी के पुतले से सन्तुष्ट नहीं होते, तू मेरी रानी तो क्या दासी बनने के लायक भी नहीं है।

और मेहर को लात मारकर किरातराज वहाँ से चला गया।

बहुत देर तक मेहर वैसी ही पडी रही। इस प्रकार कब तक पडी रही इसका स्वयं उसे भी खयाल नहीं। बाद में किसी ने उसकी गर्दन को पीछे से कुरते में हाथ डालकर ऊँचा किया और उसे कठोर स्वर सुनाई दिया—क्यों मेहरबानू ?”

मेहर इस प्रकार खड़ी हो गई मानो किसी ने कठपुतली की चोंच बवाई हो। अपने सामने उपहास करते हुए गगू कन्याली महाराज के कठोर चेहरे को उसने देखा।

“तुम तुम तू तू तुम मनुष्य हो या राक्षस ?”

“मैं यदि मनुष्य होता तो जीवित न रहता, इसलिए लगता है कि मैं राक्षस हूँ। परन्तु तुम्हें यह पूछने की क्या आवश्यकता ? तू तो सुलतान की भाभी सुलतान की प्रेयसी सागर की सुलताना देवगिरि के बादशाह की बेगम और और ” गगू महाराज ने कठोरतापूर्वक हँसते हुए कहा, “और अब तो किरातराज की रानी अब तू शैतान से भी नहीं डरती तो राक्षस से क्या डरेगी ?”

मेहर धीरे-धीरे आगे बढ़ी। उसका भावहीन चेहरा मानो भरपूर तिरस्कार से क्रुद्ध हो गया, “तू तू तुम तू तुम्हारे-जैसा बेईमान दगाबाज ” मेहर आगे आकर खड़ी हो गई और गगू कन्याली के ऊपर थूककर बोली, “तेरे मुँह पर थूकना ही अच्छा है। विश्वासघाती !”

गगू महाराज घृणापूर्वक अपने मुँह पर का थूक पोंछते हुए मेहर के सामने देखते रहे।

“तू तू मेरे पालक पिता का जमाई मैं नीच तो तू मोची मेरी सगी बहन वल्लरी का तू पति तूने वल्लरी को धोखा दिया। तूने वल्लरी के पिता को धोखा दिया तूने मुझे धोखा दिया तू तू दूसरा कुछ नहीं तो तू मुझे अपने मालिक के साथ तो जाने दे सकता था। इसके विरुद्ध इसके विरुद्ध क्या करूँ ? तेरी सात पीढी तक सत्यानाश हो। तू तो खुद वर्णसंकर. सारे देश को वर्णसंकर बना देना चाहता है। भगवान भी तेरा मला नहीं करेगा !”

“भगवान की बात तब करना जब भगवान आये,” गगू ने कहा, “परन्तु

मेहर, याद है कि तू मलिक रहमान तगी की पालिता पुत्री है। मैंने तुझसे कहा था कि शाहजादा उलूग खॉ, जो तेरे प्रेम में है, उनके साथ शादी कर ले। वह सुलतान के बारिस है।”

“मेरे पिता के खूनी के साथ मैं शादी कल, क्यों ? मैंने तो सच्चे शूरवीर को पसन्द किया है।”

गगू महाराज अत्यन्त भयकरता से हँसे “हाँ, तूने शूरवीर को पसन्द किया होगा, परन्तु इस समय तेरा शूरवीर कहाँ है ?”

“तेरे पाप के कारण तेरे पाप ने तेरी दगाबाजी द्वारा तेरी ”

“क्या तुझे याद है, छोकरी ? मैंने कहा था कि तू मुहम्मद सुलतान को पसन्द कर तो तूने मना कर दिया था। उस समय मैंने तुझसे क्या कहा था, याद है ?”

“मुझे तेरी कोई बात याद नहीं। मैं नीच मनुष्यों की बातें याद नहीं रखती !”

“मैं नीच हूँ, चाहे सात बार नीच हूँ, परन्तु तू याद रखना—याद रखेगी तो तू सुखी रहेगी, यदि भूल गई तो ”

मेहर चुप रही।

गगू आगे बोला—अब भी मेरा कहा मान ले ! अब भी तू अपने गैर-सप्या को भूल जा ! यह किरातराज अच्छा है, यदि यह न अच्छा लगता हो तो कुछ नहीं। अब भी तू, जो शाहजादा सुलतान बना है और तेरी याद में अधपगले-जैसा फिरता है, उससे शादी कर ले। जब तेरे पति को सजा दी थी तब उसने क्या कहा था, याद कर ! उसने कहा था कि मैं तेरे पति को मृत्यु-दण्ड दूँगा। लेकिन तभी जब कि वह तेरे पास नहीं रहेगा। तू मेरी सलाह मानकर अब भी सुलतान के पास चली जा।

“मेहर के पास एक ही मार्ग है, चाहे शैतान को अनेक रास्ते सूझते हों, मेरे लिए तो दूसरा कोई मार्ग नहीं। मैं सुलतान को पहचानती नहीं, किरातराज को जानती नहीं। मैं तो केवल गैरसप्या को जानती हूँ।”

“अरे वाह अरे वाह सती बन गई ! तो सुन सती माता ! तुम्हारा वह पति, तुम्हारा स्वामी कल सुबह काम्पिली नगर में पहुँच जायेगा। इस



समय उसे किरातों के गरुड़ ले जा रहे हैं। उसके गले में डोरी बँधी होगी। दोनों पैरों में भी डोरे बँधे होंगे। इस समय तेरा पति अंधेरे वन में होगा। उसकी पीठ पर किरातराज के कोड़े पड़ते होंगे। और किरातराज के कोड़े पीठ का खून लेकर उठते होंगे और उसमें से उड़ते हुए खून के छींटों से आसपास के वृक्ष रँग जाते होंगे। इस प्रकार आपके खाविन्द कल तक जहन्नुम में पहुँच जाएँगे। और तुगभद्रा के पार जाने पर राज्य का दण्ड-हस्ति उसका फैसला कर देगा। वह दण्ड-हस्ति कितना भयकर है, यह मैं जानता हूँ एक शिला पर ”

ज्यों ज्यों गगू के शब्द कठोर होते जाते थे मेहर के अब कँपकँपी से भरते जाते थे। उसकी आँखों में भय की लहरे उठती जाती थीं।

“दया। दया। दया। दया।” वह बड़बड़ा उठी।

“दया ? विप्र-विनोदी गगू कन्याली और दया ? नादान छोकरी, अब भी किंगतराज के पास से दया माँग, शायद वह दया कर सकेगा। अब भी सुलतान मुहम्मद से दया माँग। परन्तु गगू महाराज विप्र नहीं है, विप्रविनोदी है। यह दया, माया और प्रेम को पहचानता नहीं।”

मेहर धीरे-धीरे खड़ी हो गई। और बोली—मेरे मालिक के लिए मौत चाहे कल आए और मेरे लिए चाहे दो दिन बाद आए, परन्तु अरे दुष्ट। मौत तेरे लिए भी एक बार जरूर आएगी ”

“आने दे। यदि मैं मौत का मुकाबला न करूँ तो मुझे कहना। परन्तु इस समय मेरी मौत की नहीं, तेरे पति की मौत की बात है।”

मेहर ने अपनी काँपती उँगलियों की मुट्ठी बाँधी। उसकी आँखों में निराशा छा गई। उसके मुख पर पीलापन छा गया। दैत्य को भी इस समय की उसकी निराशा को देखकर दया आ जाती, परन्तु इस ब्रह्मराजस को दया नहीं आई।

गगू जोर से हँसा—तुझे मदद मैं देखता हूँ, तेरी मदद कौन करता है ? हाँ, एक नर तेरा सहायक था, परन्तु

मेहर एकटक गगू के सामने देखती रही। उसकी वाणी बन्द हो गई थी। परन्तु ऐसे कठिन सयोगों में भी उसकी मदद करनेवाला कोई पुरुष है .

और वह अपने धर्म के भाई का नाम नहीं जानती। वह जहाँ भी हो ईश्वर उसका कल्याण करे। वह बडबडाई—मेरे धर्म भाई का खुदा भला करे।

जमीन पर पड़े हुए शिकार पर बाघ जिस प्रकार हँसता है उसी प्रकार गगू हँसा। हँसते-हँसते वह बोला—और तुम्हें भी धर्म की बहन माने ऐसा वह बेवकूफ है उसका नाम जानती है ?

मेहर ने सिर हिलाया।

“उसका नाम है कृष्णाजी नायक। कतते है, उस पर सती के आशीर्वाद और शूरो के हाथ पड़े है।” भयकर कटाक्ष करते हुए गगू ने कहा, “परन्तु जानती है, उस महासती और महान शूरो का वह पुत्र इस समय कहाँ है ? तुम्हें मालूम न हो तो पूछ इस गगू महाराज से।”

मेहर चुप रही।

“पूछ न ? क्यों नहीं पूछती ?”

“पूछकर क्या होगा ?”

“तो भी पूछ तो सही ? इस समय वह किरातराज के बन्दीखाने के एक खड मे है, जिस पर ताला लगा है। यह देख, उस ताले की चाभी। और यह देख उसकी बेड़ियों की चाभी।” अपनी कमर से चाभियों का एक गुच्छा निकालते हुए उसने कहा, “आजकल सतियाँ और शूर—किरातराज के चरणों मे है। और मैं गगू विप्रविनोदी जब तक उसका प्रधान रहूँगा तब तक वह ऐसा ही रहेगा।”

“उस बेचारे ने तुम्हारा क्या बिगाड़ा है ?”

“तो मैं किरातराज की कूटनीति की चर्चा तेरे साथ करूँ ? उसे अपने जगल मे अकेला घूमता मनुष्य भयकर लगा हो, जासूस लगा हो तो इसमे किरातराज का क्या दोष ?”

थोड़ी देर रुककर गगू ने मेहर का सिर ऊँचा किया—उसके सिर के बाल पकड़कर। उसकी आँख से आँख मिलाते हुए उसने कहा—मेरी सलाह यदि तूने मानी होती सबको छोड़कर तू शाहजादा की शादीशुदा होती तो तू आज दिल्ली की सुलताना बनी हाती। और अभिमान, अतिमान, अति अज्ञान और अवमान के चक्र पर चढ़े हुए उस अधपगले सुलतान को अपनी

उँगली पर नचाती होती। तो मेरा मेरे ससुर मलिक रहमान तगी के साथ मतभेद न होता। मैं अपनी पत्नी वल्लरी से अलग न हो पाता तो तो तो मैं काला नाग अपने वैर का बदला लेकर रहूँगा। कल तक मैं तेरे सामने तेरे पति का सिर—गौरसप्पा का सिर उपस्थित करूँगा।

“तू तू शैतान है।”

“वह तो मैं हूँ ही—इसमें क्या नयापन है ?”

“तू तो ब्राह्मण नहीं, ब्रह्मराक्षस है।”

“इसमें क्या नई बात है ? यह तो सारी काम्पिली नगरी जानती है और देवगिरि भी।”

गगू महाराज चला गया। मेहर उसे देखती रही। मनुष्य पीठ पीछे से भी इतना कठोर लगता है—यह आज मेहर ने पहली बार जाना।

गगू महाराज मेहर को देखता-देखता कठोर हँसी हँसता-हँसता चला जा रहा था। जाते-जाते अपनी चाभियों का गुच्छा टेट में रखता जा रहा था।

परन्तु चाभियों का गुच्छा टेट में पूरी तरह फँसा नहीं और हलकी आवाज से निचे गिर गया। अपने कठोर हास्य के कारण गगू उसकी आवाज नहीं सुन सका।

गुच्छा नीचे गिरा, उसके गिरने की आवाज मेहर ने सुन ली। परन्तु गगू ने जाने कुछ सुना ही न हो इस प्रकार वह अपनी धुन में मस्त वहाँ से चला गया।

मेहर की नजर उस पृथ्वी पर पड़े गुच्छे पर स्थिर हो गई।

काले नाग के फनों-जैसा, वह जमीन पर पड़ा था।

## १२ · कृष्णाजी नायक

भैरव की आराधना भयकर है। उसमें भी रणभैरव की आराधना तो सबसे भयकर है। किरातराज के मारुतगढ में कैद कृष्णाजी नायक को ऐसे विचार आते।

काम्पिलीदेव के साथ कुपित होकर नहीं, परन्तु रूठकर कृष्णाजी तुगभेद्रा

पारकर किरातराज के वन-प्रदेश में आया था। उसकी इच्छा थी कि समर्थ ज्योतिषी गगू महाराज से मिलकर वारगल की देवमूर्ति की खोज करे।

परन्तु गगू महाराज ढोंगी निकले, जाम्बूस निकले, तुकों के दास निकले तो भी उनकी ज्योतिषी के समान फैली कीर्ति से कृष्णाजी उनकी और आकर्षित हुए।

गगू महाराज बहुत दूर गए न हों, जा न सके हो, और किसी मनुष्य को शहर में ढँदना कठिन पड़े, परन्तु वन-प्रदेश में तो उनका पैर जरूर पड़ा होगा।

सामने किरातराज के किरात घूमते थे, किरातराज अपने जंगल के किरातीय राज्य में किसी भी अनजाने पथिक को नहीं आने देते थे, यह भी वह जानता था। तो भी वह आया था, और फल जो निकलना था, वही निकला था। कृष्णाजी नायक गगू महाराज के पैर पकड़ सके इतने में उसके हाथ-पैर बाँध लिये गए।

और अब तो किरातराज उसका क्या करना चाहता है, इसी पर बात टिकी थी।

किरातराज को कृष्णाजी नायक ने देखा था। किरातराज ने अपने मन की इच्छा भी बताई थी। उसकी इच्छा जान लेने के बाद कृष्णाजी के ऊपर से पहरा हटा दिया गया था, परन्तु मन का बोझ तो कम न हुआ था।

साराश में किरातराज की इच्छा स्वाधीन राजा के सप्तागों को धारण करने की थी। जब स्वयं राजदण्ड रखेगा तब कैसा रखेगा, खुद छत्र वरेगा तब कैसा धरेगा, खुद पालकी में बैठेगा, तब कैसा बैठेगा; खुद राजमुकुट बनवायेगा तब उसमें हीरे, माणिक कितने जडवायेगा, अन्त में सातवाँ राज्य-अंग दण्ड-हस्ति रखेगा तब वह कैसा रखेगा—यही कहा था।

तब गगू महाराज ने कहा था—नायक, सुनी हमारे किरातराज के मन की बात? जब सामान्य मनुष्य को भी अपनी वस्तु बनानी होती है तो देर लगती है तो राजा को ऐसी महत्त्व की वस्तु बनवाने में तो देर लगेगी ही; पर हम इसकी सारी तैयारी करेंगे। जब तक इसकी पूरी तैयारी न हो हम खाली हाथ नहीं बैठेंगे। तत्काल हम सब चीजे बाहर से लायेंगे। विचार तो यही है कि काम्पिलीदेव को ही उठा लायें। क्यों, हमारा विचार कैसा लगता है?

“विचार तो तुम्हारा बहुत अच्छा है । परन्तु काम्पिलीदेव उसे कई धमकियाँ दीं, परन्तु महाराज तो अब तक तुगभद्रा के किनारे अचल बनकर बैठे हैं और धमकियाँ देनेवालों का तो अब तक पता ही नहीं !”

“यह बात तो तुम्हारी सच्ची है, कृष्णाजी !” गगू ने कहा, “इसलिए इस बार हमने विशेष योजना तैयार की है । इवर तो सुलतान मुहम्मद खुद ही काम्पिली गढ़ पर हमला करे और उबर पीछे से किरातराज भी उन पर आक्रमण कर दे ”

“किरातराज के मन में भला सप्ताग राज्य-पद की अभिलाषा कहाँ से उत्पन्न हो गई ?”

“हमारी और वारगल का राज्य मूना पडा है । यह तो सच है कि तुकों का सूबेदार वहाँ है, परन्तु वह देवगिरि में ही रहता है । कर्नाटक के नरेश वीर वल्लाल ने तुमको उसका उत्तराधिकारी माना है । तुम भी दक्षिणापथ में रहते हो, और हम भी तुम्हारे पड़ोसी हैं ।”

“किरातराज के छिट-पुटे आक्रमण से परेशान होकर तुकों ने वारगल में अपनी सूबेदारी स्थापित की है तो भी वे वहाँ रहना नहीं पसन्द करते ।”

“और ईश्वर न करे, कृष्णाजी नायक दड-हस्ति का उपहार बन जाए, तो फिर यह काँटा भी दूर हो जाए और किरातराज वारगल का विजेता कहलाए ।”

इसी लिए कृष्णाजी को किरातराज का बन्दी बनकर रहना होगा ।

और किरातराज के तलघर मजबूत थे । लूट के माल को इकट्ठा करने-वाले तलघर किस प्रकार कमजोर हो सकते हैं !

इसलिए नि शस्त्र बन्दी कृष्णाजी को इस अंधेरी खाई में से निकलने का कोई रास्ता दिखाई न दे रहा था ।

चाहे कृष्णाजी निःशस्त्र था, और तलघर चाहे पहाड में से निकाले गए पत्थर से बने हों, परन्तु कृष्णाजी नायक कोई मामूली बन्दी तो था नहीं । वह तो दक्षिणापथ का दरडनायक, महासमिति का सदस्य और वारगल का उत्तराधिकारी था ।

इसी लिए तो उसके लिए सवा मन की बेडियाँ तैयार करवाई गई थीं ।

नायक का रक्त किरातराज को देखते ही खौल उठता था। किरातराज की सप्ताग राजपद धारण करने की इच्छा का वह नायक उपहास करता था।

परन्तु नायक जानता था कि उसका यह गुस्सा इस समय बकरी के गले के थन-जैसा निरर्थक है। जब वह अपने मन में भौंककर देखता तो उसे उपहास और रोष ही नजर आता। एक बार जहाँ प्रतापरुद्रदेव और भगवती रुद्राम्मा-जैसे शासन करते थे, जिसकी इच-इच भूमि सतियो और शूरो से भरी थी, जिस भूमि को श्याम भारती उदाली के आशीर्वाद मिले थे, उसी भूमि पर आज लूट का आसन जमाकर बैठा किरातराज सप्ताग मुद्राएँ धारण करना चाहता था। देव और देवियो, राक्षस और असुरो को हँसना है तो हँसे, परन्तु यह तो ऐसी बात थी जिसे सुनकर तुर्क भी हँसते।

यह सत्य है कि वारगल भस्म हुआ था। यह भी सत्य है कि वारगल अब केवल धूल का एक टीला रह गया था। परन्तु यह धूल भगवती रुद्राम्मा और महाराज प्रतापरुद्र की चरणरज से सम्पन्न थी। यह भी सत्य था कि एक भूखे पछी को भी पेट-भर अन्न उसमें से नहीं मिल सकता था। तो भी तो भी . यह राज्य वारगल का था। भगवान् कृष्णचन्द्र के उत्तराधिकारी यादवों का था, आध्र के सातकर्णियो का था

और हजारों वर्षा की सस्कृति की सुगन्धवाले इस बगीचे में—चाहे अब वह वीरान हो गया हो तो भी—किरातराज को अपना शासन स्थापित करना था।

परन्तु किरातराज को रोके कौन ? जहाँ पर माल न मिले वहाँ जाकर रहना तुर्कों को भी पसन्द न था।

और भगवान् विद्याशकर के कुन्तल देश के विजय-शासन ने वारगल के राज्य को कृष्णाजी को देने का वचन दिया था। परन्तु इस वचन को पूरा करने के लिए समय की जरूरत थी। इस विजय-राज्य को निर्भय बनाने के लिए दो बातों की आवश्यकता थी—एक तो योद्धाओं की, दूसरी सौमैया के आदेशानुसार जब तक विजय-राज्य को समस्त जनता का सहयोग न मिल जाए, तब तक तुर्कों से, स्वयं आगे बढ़कर, लड़ाई मोल न लेने की।

अब रहे कलिंग के गजपति। गजपति बहुत महत्त्वाकांक्षी थे। वे दक्षिणा-पथ में प्रवेश करना चाहते थे। परन्तु उन्हें तुका का बड़ा भय था।

वारगल में जिसे आनन्द होना चाहिए वे सब निष्क्रिय थे। किरातराज जगली था, असभ्य था। उसका रहन-सहन, उसका आचार-विचार सभ्य समाज में हँसी पैदा करनेवाले थे। परन्तु एक बात जरूर थी। उसे बन्दी को रखना आता था, इतना तो कृष्णाजी नायक को भी स्वीकार करना पड़ा।

इस प्रकार जब बन्दीगृह में विचारमग्न कृष्णाजी बैठा था तब एका-एक किसी के खटखटाने को आवाज आई। और मानो द्वार खुल रहा हो इस प्रकार कृष्णाजी के अँधेरे कमरे में प्रकाश की पतली रेखा कौंध गई।

कृष्णाजी नायक चौंक उठा। शायद यह उसे मारने का प्रयत्न तो नहीं ?

“नायक ! तुम कहाँ हो ?” एक अपरिचितता का मीठा स्वर नायक के कान में पड़ा।

उसने कुछ उत्तर नहीं दिया। केवल स्तब्ध खड़ा रहा।

फिर से प्रश्न दुहराया गया—मुझे कुछ कहो तो सही। इस अँधेरे में मुझे कुछ नहीं दिख रहा है।

उत्तर में नायक ने अपनी बेड़ियों बजाई।

कोई सावधानी से धीरे-धीरे चलता हो ऐसी आवाज सुनाई दी। अँधेरे में नागिन चलती हो वैसी धीमी, तीखी आवाज समीप आई। एक हाथ कृष्णाजी के पैर पर फिरा, उसकी बेड़ी पर फिरा। थोड़ी आवाज हुई। बेड़ी थोड़ी देर इधर-उधर खिंची। बाद में उसके दोनों हाथों से बेड़ी छूट पड़ी। जमीन पर गिर रही थी तभी किसी ने बेड़ी को पकड़ लिया और धीरे से नीचे रख दिया।

“मुझे डर लगता है। तुम युवा हो, शूरवीर हो, लो ये चाभियॉ। अपने पैरों की बेड़ियों निकाल डालो। चाभी गिर न जाए, ध्यान रखना, नहीं तो टूटने में कठिनाई होगी।”

अँधेरे में एक हाथ उसकी छाती पर फिरा, मानो कमल को कोमल दब देता हो। वह हाथ छाती पर से फिरकर कंधे पर आया, वहाँ से हथेली पर आया और वहाँ रुक गया। चाभी हथेली पर रख दी गई।

बन्दीगृह की थकान और घबराहट को कृष्णाजी भूल गए। अनायास ही उनकी किस्मत ने साथ दिया।

चाभी को अपने दाँतों-तले दबाकर उन्होंने अपनी बेड़ियों को देखा । बाद में एक हाथ से बेड़ी पकड़कर एक हाथ से चाभी लगाई । थोड़ी देर में बेड़ियाँ अलग-अलग हो गईं ।

गर्मी से गर्म बने उनके गालों पर मानो मन्द मलयानिल का झोंका लगा हो इस प्रकार दो नाजुक हाथ लोहे की गर्मी से गर्म उनके पैरों की बेड़ियों के नीचे फिरे ।

फिर से वही आवाज आई—चलो !

नायक कुछ नहीं समझा । समझने के लिए उसके पास समय भी कहाँ था । वह कहाँ जा रहा है, और उसे कौन ले जा रहा है, यह सब कृष्णाजी की समझ में नहीं आ रहा था । बस, वह तो यही जानता था कि अँधेरे किले से निकलकर वह मुक्ति की ओर जा रहे हैं ।

जल्दी से दोनों बाहर निकल आए थे ।

कृष्णाजी का रोककर उनके सुक्रोमल साथी ने धीरे से दरवाजा बन्द कर दिया, ताला लगा दिया ।

“उन्हे जितनी देर में मालूम पड़े उतना ही अच्छा ।” एक आवाज नायक ने सुनी ।

अँधेरे में धक्के खाते हुए वे पूनम के चन्द्रमा की रोशनी में आ गए । कृष्णाजी ने देखा, सामने कमल-जैसे मुखवाली नारी खड़ी थी ।

“अब मेरा एक काम करोगे, भाई ?”

“अभी तो हमारे भागने का काम ही बाकी है ।”

‘तुम्हें अकेले ही भागना होगा, मैं तो वापस जा रही हूँ । भागने का रास्ता बताऊँ ?’

“परन्तु तुम ”

“मेरी बात करने का समय नहीं केवल मेरी बात सुनने का समय है । तो सुनो भाई, एक शैतान को खुदा ने उसकी अपनी जरूरी चीज, यह चाभी भुलवा दी और मैं आपको छुड़ावने आ पहुँची । तुम्हारी बुलन्द तकदीर तुम्हें जहाँ बुना रही है वहीं तुम जाओ । मुझ बदकिस्मत को यहीं रहने दो !”

“बहन, तुम कौन हो ? तुम अपने को अभागिन क्यों कहती हो ? मेरी



सहायता क्यों कर रही हो ?—ये सब जाने बिना मैं तुम्हें जाने न दूँगा और मैं भी नहीं जाऊँगा ।’

“भाई, तुम्हारा शुक्रिया । पर किरात इस समय शराब के नशे में है, ठहरने पर शायद कोई मुसीबत खड़ी हो जाए ।”

“फिर भी ?”

“तो सुनो, मैं भी तुम्हारे-जैसी कैदी हूँ । मेरा कैदखाना तुम्हारे कैदखाने से अलग है । तुम जाओ, फिर मिलेंगे । और यदि मैं जिन्दा रहूँगी तो अपना परिचय दूँगी । अब तुम जाओ, परन्तु जाने से पहले मेरी एक बात सुनो । एक काम कराओ ?”

“हाँ सुनता हूँ ।”

“तो सुनो—मैं तुम्हारी अभागिन बहन हूँ । तुम मुझे बहन मानो या न मानो, मैं तो तुम्हें भाई मान चुकी हूँ । अनायास ही मैं तुम्हारी सहायिका बनी हूँ । अब तुमसे जितनी मदद हो सके उतनी मदद मेरी करो । मेरा पति किरातों का कैदी बन गया है । किरातों ने उसे काम्पिली गढ़ भेजा है । उसका वध यहाँ क्यों नहीं होगा, यह तुम बाद में समझोगे । तुम काम्पिली-देव के पास जाओ । मैं तुम्हारे साथ कोई शर्त नहीं लगाती हूँ । न मैं कोई वचन ही माँगती हूँ । परन्तु भीख माँगती हूँ कि मेरे पति की बन सके उतनी मदद करना । उसका नाम गौरसंगा बहाउद्दीन है ।”

“बहन, मैं जितनी बातें समझ सका, वे भयकर हैं, जितनी बातें नहीं समझ सका वे और भी अधिक भयकर हैं । मैं तो एक बात जानता हूँ—तुम्हें छोड़कर मैं जाऊँगा नहीं । या तो तुम भी मेरे साथ चलो, नहीं तो मुझे फिर से कारागार में बन्द कर दो ।”

“भाई, ऐसा हठन करो, और मेरी बात पूरी तरह समझो । अगर तुम मेरे पति की मदद करना चाहते हो तो जल्दी ही यहाँ से चल पड़ो । मैं थकी हुई हूँ, एक डग भी न चल सकूँगी । इस प्रकार मैं खुद अपने पति की मौत का कारण बन जाऊँगी ! तुम जाओ, खुदा हाफिज ।”

मेहर नीचे झुकी—इस अभागिन को आखिर एक बलवान भाई तो मिला, यही क्या कम सौभाग्य है ! मेरे भाई, जाओ ! मेरे पति की सहायता

करना । उससे जीवित मिल सको तो इतना जरूर कहना कि मेहर तुम्हें याद करती है, भूल नहीं गई, और न भूलेगी ।

वह थोड़ी देर चुप रही । फिर उसने कहा—मैं तो रास्ता नहीं जानती, क्योंकि तुम्हारे ही जैसी बन्दी हूँ । ईश्वर करे तुम भटको नहीं । ईश्वर तुम्हें रास्ता बताये ।

तब एकाएक एक अट्टहास सुनाई दिया और एक बड़ा पत्थर ऊपर से लुढ़ककर उनके पैरों के सामने पड़े पत्थर से टकराकर नीचे गिर गया ।

फिर से एक अट्टहास सुनाई दिया ।

चौककर कृष्णाजी ने ऊपर नजर की—देखा तो एक चेहरा इन दोनों को ध्यान से देख रहा था । चाँदनी के प्रकाश में यह चेहरा भयकर लग रहा था । यह चेहरा चाँदनी के प्रकाश में खून-भरी करार-जैसा लग रहा था ।

“शैतान !” मेहर के कंठ से एक चीख निकली ।

“शैतान नहीं, गगू कन्याली !” ऊपर से कठोर आवाज आई, “कहाँ जा रहे हो, कृष्णाजी ?”

और ऊपर से गगू कन्याली ने दूसरा पत्थर लुढ़काया । वह लुढ़कता हुआ दूर चला गया ।

“हा हा . हा ! कृष्णाजी जाते हैं ! मेहर जाती है ! मेरी चाभी मैं मेहर के पास भूल गया था । मुझे अनुमान भी नहीं था कि वह उसका यह उपयोग करेगी । मुड़कर देखा तो मेहर नहीं थी । जब ध्यान से देखा तो मालूम हुआ कि शी किरात सिपाही नशे में थे । यह तो मेहर के रूप का और मेहर की शराब का जादू था !”

“शैतान !”

“शैतान नहीं, गगू कन्याली ! गगू ज्योतिषी ! कृष्णाजी, मेरा ज्योतिष कहता है कि तू सलामत जाने नहीं पायेगा । तुम मुझे क्या समझते हो ? मुझे अभी भी किरातराज के राज्य में रहना है !”

पुनः एक पत्थर गिरा और लुढ़कता हुआ वृद्धों को कुचलता दूर निकल गया ।

“तुम्हारी बात सच्ची है गगू महाराज ! बिलकुल सच्ची ! मेहर ने दूसरा

विचार किया था नहीं—यही जानने के लिए मैं रात में उसके पास जा रहा था। अपने मुँह अपना शक बतलाया। वह शक सच निकला।” एक दूसरी आवाज सुनाई दी।

“मै भी मेहर के पास इसी काम से गया था, महाराज।”

और मेहर के मन में भय के मारे कँपकँपी उत्पन्न हुई। यह आवाज किरातराज की थी।

“नीचे उतरने का कोई रास्ता नहीं है।” गगू महाराज ने कहा, “कृष्णाजी, ऊपर चले आओ, यहाँ हम तुम्हारी राह देख रहे हैं।”

किरातराज पकड़ने के लिए ऊपर से नीचे उतरा परन्तु व्यर्थ हुआ।

गगू ने कहा—महाराज, यह उतार-चढ़ाव मुश्किल है। आप इतनी जल्दी क्यों कर रहे हो। नायक के लिए ऊपर आने के अतिरिक्त दूसरा कोई रास्ता नहीं है। या तो वह सीधा कारागार में जाए या वहीं नीचे खड़ा रहे या ऊपर आए। परन्तु वह यहाँ से भाग नहीं सकता। हमारे लिए पत्थर फेंकना ही ठीक है। महाराज। यह पत्थर जरा बड़ा है—आप भी धक्का दीजिए।

और अत्यधिक परिश्रम से गगू और किरातराज ने उस हाथी-जैस्य पत्थर को नीचे धकेल दिया। कृष्णाजी सिर उठाकर उसकी तरफ देखता रहा और मेहर की कमर पकड़कर दूर भाग गया।

जहाँ वे खड़े थे ठीक वही वह पत्थर आकर गिरा।

‘हा हा हा !’ गगू महाराज भयकर हँसी हँसा, ‘कृष्णाजी, कीड़े मकौड़े के समान मरना है या मनुष्य के समान ? जाने का कोई रास्ता नहीं है। पूछो इस किरातराज से। मारुतगढ़ से नीचे उतरने का एक ही मार्ग है, जहाँ पर किरात के रक्तक पहरा देते हैं। उसके निवाय दूसरा कोई रास्ता नहीं है।”

होट काटकर कृष्णाजी ने ऊपर देखा—दो चेहरे उनकी ओर ताक रहे थे।

क्रोधित होकर कृष्णाजी ने मेहर को कमर पकड़कर खींच लिया। ऊपर से पत्थर उनके आस-पास गिर रहे थे। आगे बरसात का पानी बह रहा था। कृष्णाजा उसमें उतरे।

“मेरे पीछे चली आओ, बहन ! कारागार मे मरने से तो अच्छा है भागने का प्रयत्न करते हुए मरना । चलो, बहन !”

और कृष्णाजी पहाड के पानी मे पैर जमाते, मेहर को सहायता देते नीचे उतरने लगा ।

“पकडो ! पकडो !” किरातराज चिल्लाया । और एक पत्थर उठाकर नीचे फेका ।

“अरे महाराज !” गगू महाराज ने कहा, “ये जाएँगे कहाँ ? इधर से हजार हाथोवाला बन्दर तो उतर नहीं सकता । और तो ठीक, बकरी भी नहीं उतर सकती तो ये दोनो किस प्रकार नीचे उतर सकेंगे । थोडी ही देर मे हाँफकर खडे रह जाएँगे । तब तब ”

कृष्णाजी धीरे-धीरे पैर रखते हुए, भाडियों से टकराते हुए मेहर का पैर अपने कन्धे पर रखते हुए उतरे जा रहे थे ।

“पकडो ! पकडो !” किरातराज फिर चिल्लाया ।

“कृष्णाजी ! मेहर !” ऊपर से गगू महाराज की आवाज सुनाई दी, “अब भी मान जाओ ! आराम से मरना चाहते हो तो ऊपर चले आओ । इरू रास्ते से तो आज तक कोई भाग नहीं सका है और न भविष्य मे कोई भाग सकेगा । और मान भी ले कि पानी की सतह पर जमी हुई काई और खताओं से जूझते हुए तुम पानी मे उतर ही जाओ तो भी मेहर कैसे उतर सकती है ? और यह भी मान ले कि तुम मेहर को भी उतार लो तो हिरनी के कुत्ते की दिशा मे स्थित हनुमान बावड़ी को तुम नहीं खोज पाओगे । यदि घनघोर वन मे तुमने उस बावड़ी को खोज भी लिया तो रामवट तक जाना कठिन होगा ।”

और गगू महाराज ने दोनो हाथों से पकड़कर ऊपर उठाकर सुदर्शन-चक्र की तरह पत्थर फेका ।

“अरे, पकड़ते क्यों हो ? मारो ! मारो ! ये लोग कुछ समझते नहीं और चले जा रहे है, मरने जाता है !” गगू महाराज ने अन्त मे चिल्लाकर कहा, “वारगल का उत्तराधिकारी इस प्रकार भागकर जाए, इसमे हमारी क्या शोभा ? मारो इसे !”

आगे की उतराई बड़ी बेदब थी। पैरो के नीचे की पकड़ कमजोर पडती जाती थी। और हाथ से टटोलने पर कोरे ककर हाथ में आते थे।

अब गगू ने अन्तिम दौंव आजमाया। उसने अपनी कटार कृष्णाजी पर फेंकी। उनसे पास में ही जाकर वह कटार जमीन में घुस गई। यदि कृष्णाजी पछी हो तो भी इस उतराई को पार नहीं कर सकता, ऐसी गगू की मान्यता थी।

लेकिन इसी समय किरातराज लडखड़ाया और नीचे गिर पडा और एक आह उसके मुँह से निकली।

और गगू कन्याली ने जोर से शोर मचाया, जिसे सुनकर पहरे पर खडे किरात दौड पडे।

### १३ अनामत्रित अतिथि

**म**हाराज काम्पिलीदेव उन लोगो की तरह पछताते थे, जो लोग उतावली में कोई निर्याय कर लेते हैं।

यह सच था कि महाराज काम्पिलीदेव ने जब से देवगिरि से मुक्ति पाई तब से एक स्वाधीन राजा की शान से वह रहते थे। उन्हे यह मुक्ति और यह स्वतन्त्रता अपने ही सन्घर्ष से नहीं मिली थी। देवगिरि का यादवराज रामचन्द्र उनका स्वामी, सामन्त-शिरोमणि था।

जब यादवराज कालयवन से जीवन-मरण के जग में जूझ रहे थे तब काम्पिलीदेव ने भी अपने स्वामी के लिए युद्ध-क्षेत्र में भारी मार-काट मचाई थी।

काम्पिलीदेव का वह युद्ध इतना भयकर था कि कालयवन भी अपना दिशा-ज्ञान खो बैठा था।

लेकिन यादवराज की सेना घिर गई थी। उस समय जो मार-काट हुई उसमें से काम्पिलीदेव ही अपनी सेना को सुरक्षित रूप से निकालकर बाहर ले जा सके थे। यादवराज रामचन्द्र के पश्चात् भाई के जामाता हरपालदेव जब देवगिरि के अधीश्वर बने, तब काम्पिलीदेव ने हरपालदेव को अपनी सेवाएँ समर्पित कीं।

उस समय भी भयकर सग्राम हुआ था। हरपालदेव की सेनाओं का एक-एक वीर अपने प्राणों की वाजी लगाकर मैदान में डटा रहा और वीरगति को प्राप्त हुआ। उस समय भी काम्पिलीदेव अपनी सेना लेकर तुकों के बीच में घुस गए थे और अपने भयकर पौरुष से म्लेच्छों को चकित कर दिया था। और जिस प्रकार मक्खन के बीच से चाकू निकल जाता है उसी प्रकार म्लेच्छों के रक्त से चिकनी हो रही युद्ध-भूमि से अपनी सेना के अधिकांश भाग को सुरक्षित लौटा लाये थे।

और तब से तुकों में इतनी हिम्मत नहीं रही थी कि काम्पिली की ओर नजर भी उठाते। पारस्परिक द्वेष से निर्बल राज्य रूपी चने विदेशी तुर्क सहज ही चबाते रहे थे लेकिन देवगिरि से रामेश्वर तक फैले हुए सुलतान मुहम्मद के राज्य के बीच काम्पिलीदेव अब भी निर्भय बैठा था और सुलतान मानो उसकी ओर से आँख और कान बन्द किये था।

ऐसे युयुत्सु थे महाराज काम्पिलीदेव। किसी को भी ललकार देने में डरते न थे फिर भी इस समय उनके मन में बड़ा पछतावा था।

यादवराज रामचन्द्र के प्रधान मंत्री हेमाड पंडित बहुत विद्वान् थे। अनेकानेक ग्रन्थों के अव्ययन पर, उन्होंने राजनीति और कूटनीति के सूत्र तैयार किए थे। उनके कई गुप्तचर थे, जासूस थे। तथापि हेमाड पंडित इन गुप्तचरों का उपयोग न कर सके। समर्थ विद्वान् वे थे, समर्थ पंडित वे थे, परन्तु देवगिरि को सुरक्षित न रख सके।

हेमाड पंडित से ही महाराज काम्पिलीदेव ने राजनीति और कूटनीति के मूलतत्त्व सीखे थे। इनके भी अपने जासूस थे। और तुर्कों का तो यह तरीका ही था कि जिस मुल्क पर वे आक्रमण करना चाहते, उस मुल्क में अपने कई जासूस भेज देते—कुछ 'हिमालय की जड़ी-बूटियाँ लेकर आते। कुछ जादूगर बनकर आते। नदों के खेल-तमाशे दिखलानेवाले बनकर भीड़ एकत्र करते। और इन सबसे उन्हें कई प्रकार की सूचनाएँ मिलतीं।

काम्पिलीदेव को अपने जासूसों से गग कन्याली और तुकों से उसके सम्बन्ध के सभी समाचार मिल गए थे। एक गुजराती चमार भ्रष्ट होकर मुसलमान बना और उन्नति करते-करते अमीर भी बन गया। उसकी लड़की

महुलक्ष्मी अपने पति को वारम्बार आश्वासन देती। परन्तु उस समय महाराज कहते—तुम ता मेरे प्रेम मे अन्धो हो, रावा ! लेकिन मैंने बड़ी भूल की है।

और यो काग्विपलीदेव के सामने सिपाही एक तुर्क को पकडकर लाये।

तुर्क वह पागल प्रतीत होता था। आँखों मे नीद भरी थी। गन्दी, भद्दी, बढी हुई दाढ़ी थी। बालों मे जगली घास उलभी थी। अनन्त थकान से उसके भाल की चमक मिट गई थी।

मानो, उसे कब्र खोदकर निकाला गया हो।

महाराज उसकी ओर देखते रह गए।

सिपाहियों ने कहा—दीनानाथ, यह म्लेच्छ पागलों की तरह, तुगमद्रा के तट पर भटक रहा था। हम पकडकर आपकी छाया मे ले आए हैं।

“मेरे पास क्यों लाए ? अमरनायक के पास क्यों नही ले गए ?”

पागल-सा वह बन्दी इधर-उधर देखता रहा। वह बडबडाने लगा—खुदा की कुदरत ! किरमत की कयामत खुदा ने, कुदरत ने क्या-क्या न किया ? उसने बुलबुल को गाना दिया। परवाने को आग दी। और मुझे गम दिया। हा हा हा !!

इस पर सिपाहियों ने कहा—भगवन् ! यह इसी प्रकार दिन-रात बकता रहता है।

‘तुम जानते हो, हमारे राज्य मे तुरुक्क को पैर रखने की मनाई है। यदि यह सचमुच पागल है तो इसे वापस, हमारी सीमा से बाहर धकेल दो। यदि कोई जासूस या ढोंगी गुप्तचर है तो ले जाओ अमरनायक के पास वह जानता है, ऐसे लोगो से क्या बरताव होना चाहिए।”

सिपाहियों के नायक ने कहा—महाराज कृपानाथ ! आज्ञा मिले तो, कुछ कहना चाहता हूँ।

“अवश्य कहो, नायक !”

“भगवन् ! जिन दिनों होनावर दुर्ग का जीर्णोद्धार हुआ था, श्रीमान् महाराज के सेवक गुरुड़ो मे मैं भी एक था।”

“इस समय उस घटना के उल्लेख से तुम्हारा क्या अभिप्राय है ? यह बैवक्त का होनावर-पुराण तुम कहाँ से ले आए ?”

“अपराध क्षमा हो, दीनानाथ, होनावर की स्मृति के कारण ही, मैं इस तुरुष्क को सीवा महाराज के पास लेकर आया हूँ। आपने इस बन्दी को अभी व्यानपूर्वक नहीं देखा, भगवन् !”

काम्पिलीदेव ने उसे गौर से देखकर कहा—यह तो जैसे कोई फकीर या दरवेश मालूम होता है।

“प्रभु ! तनिक इसका दाहिना अँगूठा तो देखिए।”

“अरे ! तुम यो तो नायक हो, लेकिन तुम्हारी दृष्टि प्रधानमन्त्री जितनी बारीक है और जासूसों से भी रहस्यमयी है ! अरे यह तो वही है, जिसने जिसने राय हरिहर से आभीर युद्ध लडा था वही तुको का शानेशमशीर !

कही का सूबेदार था, यह तो ! हार जाने पर फूट-फूटकर रो रहा था !”

“प्रभु, उस दिन मैंने इसी के मुँह से इसका परिचय सुना था। आज भी मुझे याद है—इसका नाम है गौरसप्पा। यह सागर का सूबेदार था, तुकों का शानेशमशीर था। और दिल्ली के सुलतान मुहम्मद की बहन का लडका है।”

“अरे भाई, तेरी स्मरण-शक्ति अद्भुत है। तुम्हें तो राय हरिहर के पास भेजना चाहिए। तेरा नाम क्या है ?”

“जी, इस सेवक सिपाही का नाम है इरुगा। मैं मूलसघ का अनुयायी जैन भाव्य हूँ।”

“अच्छा, अच्छा ! यह तो तुकों का शानेशमशीर गौरसप्पा है, यही न ? भूलता तो नहीं है ?”

“जी, यदि नाई से इसकी हजामत करवाई जाए तो यह पहचान में आ जाएगा।”

“नहीं रे, तू कहता है उतना बस है। अब तो मुझे भी व्यान में आ रहा है। इसके दाहिने हाथ का अँगूठा कटा हुआ है। साफ दिखता है कि यह जाति का तुरुष्क है। बेकार में नाई को परेशान क्यों किया जाए ?”

“जी !” प्रणाम करके सिपाहियों का नायक लौट गया।

और महाराज इस अधपगले की ओर देखते रहे, और धीरे-धीरे उनके चेहरे पर भयकर हँसी खेल गई।



“क्यों, तू कौन है ? यहाँ क्यों आया है ? तू ही तुकों का शानेशमशीर गैरसप्पा है, न ?”

तुर्क ने महाराज के सामने देखा, परन्तु जाने महाराज के सामने देखता न हो और कोई दूसरा ही उसकी आँख के सामने आ खड़ा हुआ हो, इस तरह बोला—मेहर, तूने देखा न ! मेरे साथ कितना अन्याय किया जा रहा है ? मुझे दुःख दिया, तुझे रूप दिया । क्या ईश्वर की करामात और किस्मत की कयामत !

“अरे कयामतवाले !” काम्पिलीदेव महाराज वैर्य का तो नाम ही नहीं जानते थे । और अब उन्हें लगा कि कैदी उनका उपहास कर रहा है ।

दो कदम वह आगे बढ़े और बोले—कयामत दूर नहीं है, यही पर है और करामात भी यहीं है । देख ले, यह करामात !

और महाराज ने उसके गाल पर जोर से एक तमाचा मार दिया और एक कदम पीछे हट गए । लेकिन कैदी का चेहरा पहले-जैसा भावहीन रहा । और उसकी आँखें महाराज पर टिकी रहीं ।

“यह तो सचमुच मे पागल है ?” महाराज ने धीमे-धीमे कहा ।

“मेहर से पूछो ।” तुर्क ने कहा, “मेरी सारी बातें जाननी हो तो मैहर से पूछो । मेरे पास किसी बात का कोई उत्तर नहीं है । मेरे पास तो सिर्फ दर्द है । दर्द सिर्फ ”

पहले एक तुर्क मदारी का वेष बरकर आया था । किसी को तनिक भी पता न चला कि वह सँपेरे के सिवाय कोई और हो सकता है । उसी समय एक ब्राह्मण के घर मे नाग निकला । तब इसी सँपेरे को बुलवाया गया । बिना घबराये वह तुर्क जीवित नाग को पकड़ने के लिए तैयार हो गया । और नाग को पकड़ने के लिए सँपेरे की नकल करने लगा । नाग ने तुर्क को डस लिया और वह तुर्क वहीं मर गया । तब मालूम पड़ा कि वह सँपेरा नहीं था—तुर्क का जासूस था ।

अतः तुर्कों का तो कुछ पूछना ही नहीं । हिन्दुओं को तग करने के लिए वे अपना तन-मन-धन सब न्यौछावर कर देते हैं ।

इसी प्रकार गंगू महाराज ने भी ज्योतिषी का नाटक किया था ।

“चाहे पागल हो, चाहे समझदार । तुर्कों को तुगभद्रा पारकर हमारे राज्य की सीमा मे कदम रखने की मनाई है । इस नियम को तोडनेवाले का न्याय दण्ड-हस्ति करता है । नायक, तुम्हारे कैदी को वहीं ले जाओ । इसका मस्तक देवगिरि के सूबा के पास भेज देना । साथ मे इतना सन्देश और कि काम्पिलीगढ़ मे हाथी अधिक है इसलिए उसे आनेगुडी कहा जाता है । मेहमानो का आदर-सत्कार काम्पिलीदेव हाथी से ही करता है—आमत्रित मेटमान हाथी पर बैठते है और अनामत्रित मेहमानो पर हाथी सवारी करता है । ले जाओ, इस जासूस को । मनुष्य तो हाथी पर सवारी करते ही है परन्तु कभी-कभी हाथी भी मनुष्यो पर सवारी करते है । यही इस तुर्क के मालिक को बता देना । काम्पिलीदेव का यही आदेश है, इस पर अमल करो !”

### १४ : आमत्रित अतिथि

**सि**पाहियों ने गैरसप्पा को पकड लिया । गैरसप्पा आधा पागल था । उस समय, उसकी दशा देखते हुए, यह कहना कठिन था कि सचमुच ही वह पागल है या नही ? कई सिपाही वैतालिक कला मे सिद्धहस्त थे और उन्हे सहज ही छुका देना कठिन था । वे आसानी से जासूसो और ठगो को पकड लेते थे और यह भी पता चला लेते थे कि सचमुच मे अमुक व्यक्ति ढोग कर रहा है या सच्चा है ?

इसलिए सिपाहियो ने गैरसप्पा को पीछे से बाँध लिया । उसके पैर भी इस तरह बाँध दिए कि वह एक-एक कदम ही आगे बढ़ा सकता था ।

इसके बाद लगातार ढोल बजाते हुए, सारा दुर्ग सुन ले, ऐसा शोर मचाते हुए वे आगे बढ़े ।

गैरसप्पा को नियमानुसार सारे शहर मे घुमाकर, वधस्थल पर लाया गया । वहीं वह काली, घोर वधशिला रखी थी ।

दृश्य देखने के लिए, अपने पिछले गवाह मे, काम्पिलीदेव भी आ बैठे । और काले पहाड़-जैसा दण्ड-हस्ति भी वहाँ हाजिर हो गया । उसकी आँखे लाल और खूनी थीं । उसके अस्थिर पैर और गले से उठती हुई हुंकार सुनकर यह प्रतीत होता था कि दण्ड-हस्ति मदमत्त है, उसे शराब पिलाई गई है ।

गैरसप्पा शिला पर सुला दिया गया। उसके हाथों के बन्धन काट दिए गए। सिर्फ पैर बाँधे रहे।

ऐसे दृश्य को देखने के लिए, साधारणतया जितनी भीड़ एकत्र होती है, उतनी इस बार भी हुई। एक जासूस और वह भी तुर्क—और सुलतान मुहम्मद की बहन का बेटा।

गैरसप्पा को तैयार रहने का कहकर, महावत ने अपने हाथों को इशारा किया। हाथी, इस प्रकार आगे बढ़ा, मानो पहाड़ में प्राण आ गए हो।

उसी समय एक तीव्र चीत्कार उठा। भीड़ को चीरती हुई एक मानव-प्रतिमा दण्ड-हस्ति की ओर दौड़ पड़ी। उस करुणा-कातर पुकार को सुनकर क्षण-भर के लिए दण्ड-हस्ति भी जैसे रुक गया। लोग सारे चित्रवत् स्थिर रह गए।

भीड़ को यह समझते विलम्ब न लगा कि पुकारनेवाली यह प्रतिमा एक नारी थी और स्वर्ग की अप्सरा के समान सुन्दर थी।

“दया करो। दया करो ॥ दया करो ॥” उस सुन्दरी ने करुण स्वर में पुकारा, “मेरे भाई, अपनी इस गरीब बहन पर रहम करो।”

कुछ खोजती-सी उसकी दृष्टि गवाक्ष में आसीन महाराज काम्पिलीदेव पर गई, और उसने आँचल फैलाकर प्रार्थना की—रहम कीजिए महाराज। रहम कीजिए। एक गरीब अबला पर दया कीजिए। आप मेरा सौभाग्य न छीन लीजिए।

और जैसे, उस नारी-प्रतिमा में, इतना ही कहने की शक्ति शेष रह गई हो, वह कॉपकर, गैरसप्पा पर गिर पड़ी।

“मेहर। मेहर ॥” गैरसप्पा नजरे न उठा सका, लेकिन उसने मेहर की बोली पहचान ली थी। उसके अर्द्धभ्रमित मन में इस बोली की छाया पड़ी और गूँज उठी—मेहर, तुम आ गईं? अब क्यामत तक कोई हमें जुदा न कर सकेगा।

मानव-मेदिनी स्तब्ध खड़ी थी। दण्ड-हस्ति एक पैर उठाकर चित्रवत् खड़ा रह गया। महावत ने काम्पिलीदेव के गवाक्ष की ओर देखा।

महाराज ने आज्ञा दी—तुरुष्क नारी तुरुष्क के लिए दया की भीख माँगती है। इसकी कुञ्चि से जो सन्तान होगी, वह भी तुरुष्क होगी। वह जवान होकर

हमारी बहन-बेटियों को गुलाम बनाकर ले जाने के लिए सामने आएगा। देर-अदेर वह देवस्थानों की तोड़-फोड़ के लिए उठ खड़ा होगा। हमारे ग्रन्थों को जला देगा और हमारे गाँवों में आग लगाएगा। महावत, दरुड-हकाम्पिली बढ़ाओ ! तुरुष्क की पत्नी हट जाना चाहती हो तो हट जाए, क्योंकि काम्पिली-देव किसी औरत पर हाथ नहीं उठाता। और अगर यह अपने पति के साथ सती होना चाहती है तो अवश्य सती हो जाए ! महावत दरुड-हस्ति को आगे बढ़ाओ !

इस आदेश की गूँज ने भीड़ पर छाये हुए मेहर के रूप के जादू के बन्धनों को तोड़ दिया। महाराज की बात सच थी, 'दया डायन को भी खा जाती है।' तुरुष्को की सन्तान भी तुरुष्क ही होगी। और तुरुष्क कैसे लोग थे, इस बात को दक्षिणापथ में कौन नहीं जानता था ? क्या उन्होंने भागवतों के परम धर्मधाम रगनाथ को भ्रष्ट नहीं किया था ? और देव-प्रतिमाओं को बाहर फेंककर क्या अब उसमें एक तुर्क नहीं रहता था ? क्या उन्होंने यदुकुल-तिलक हरपालदेव की चमड़ी न उतरवा ली थी ? तुरुष्क पर दया नहीं दिखलाई जा सकती !

तुरुष्क नारी रूपवती थी। अति दारिद्र्य, अत्यन्त थकान और अति वेदना के घोर मेघ भी उसके रूप के चाँद को ढँक न सके थे। वह सचमुच सुन्दर थी, किन्तु क्या नागिने सुन्दर नहीं होती ? नागों से भी एक अकेली नागिन अधिक भयकर होती है, क्योंकि नाग अकेला होता है परन्तु नागिन अनेक नागों को जन्म देती है !

बढ़ने दे ! दरुड-हस्ति को आगे बढ़ने दे। उसे सात सेर शराब पिलाई गई है, वह पीछे हट जाए, यह अच्छी बात नहीं।

दरुड-हस्ति आगे बढ़ा।

तभी एक भयकर हुँकार उठी और एक नौजवान बिजली की गति से आगे बढ़ा। उसने अपनी कटार से हाथी की सूँड पर वार किया। लहू का फव्वारा फूट निकला। तभी नौजवान ने उछलकर अपनी चादर हाथी की आँखों पर ढँक दी। अग-अग में प्रकम्पित गजराज न तो एक कदम आगे बढ़ा और न एक कदम पीछे हटा।

और नौजवान हाथी की पीठ पर खडा हो गया और महाराज काम्पिलीदेव को प्रणाम कर कहने लगा—महाराज, काम्पिलीदेव ! मेहर की प्रार्थना से, मैं अपना स्वर मिलाने की आज्ञा चाहता हूँ !

“कौन, कृष्णाजी नायक ? आपने यह क्या तमाशा लगा रखा है ? आपने नटों के ये खेल कब सीख लिये ? ठहरिए, मैं आता हूँ ।”

मेदिनी को आश्चर्य हुआ । तुरुष्क बन्दी के लिए उसकी पत्नी प्रार्थना करती है—यह बात समझ में आ सकती है, लेकिन तुरुष्क नारी का यह हिमायती हिन्दू कौन है ? गुप्त रूप से, सुन्दर के समान गद्दारों-जैसा काम करनेवाले देशद्रोहियों की कमी नहीं, परन्तु कौन है यह जो मानव-मेदिनी के सामने गद्दारों का रूप लेकर खडा है ! क्या इसे अपने सिर का मोह नहीं ? क्या इसके धड पर दो सिर हैं जो काम्पिलीदेव और उनके दुर्ग के विरुद्ध, उनकी प्रजा के विरुद्ध खडा हो रहा है ?

महाराज काम्पिलीदेव उतरकर नीचे आए । उन्होंने उस तुर्क या उसकी पत्नी पर एक नजर भी न डाली ! और सीधे कृष्णाजी के निकट आए ।

“कृष्णाजी, नीचे आइए ।”

“लेकिन महाराज, इस दण्ड-हस्ति का क्या होगा ?”

“यह अपना काम करेगा । हम कुछ जरूरी बातें करेंगे ।”

“क्षमा करे महाराज ! मैं तो यही अच्छा हूँ । मैं आपसे, मेहर की ओर से, दयादान की प्रार्थना करता हूँ ।”

“मेहर कौन ?”

“इस तुर्क बन्दी की बेगम । यह महिला ।”

“कृष्णाजी, यह भूमि हनुमान की है ।”

“जी, मैं जानता हूँ ।”

“मैं आपका पूरा सम्मान करता हूँ, लेकिन आप इतना स्मरण रखें कि यह हनुमान की भूमि है ।”

“यह भूमि काम्पिलीदेव की है—यह भी जानता हूँ ।”

“फिर भी आप इस औरत के लिए दया की प्रार्थना करते हैं ?”

“जी !”

“इसके तुर्क पति के लिए भी ?”

“जी !”

“जानते हैं, यह तुर्क सुलतान मुहम्मद की बहन का बेटा है ?”

“जानता हूँ, महाराज !”

महाराज ने महावत से कहा—दण्ड-हस्ति को दूर ले जाओ। कृष्णाजी आप जरा नीचे उतर आइए।

कूदकर कृष्णाजी नीचे उतर आए। महावत हाथी को दूर ले गया।

फिर कृष्णाजी ने महाराज से कहा—महाराज !

“कृष्णाजी, आप सचमुच निर्भय व्यक्ति हैं। हनुमान की तरह आप जो उछले, तो मेरे मुँह से ‘वाह-वाह’ निकल पडी। पाँधों को ऐसी ही रण-शिक्षा दी जाती है।”

“जी !”

“मेरा स्वभाव उतावला है। पिछली बार मैंने आपका अपमान कर दिया था, इसलिए मैंने इस बार शान्त रहने का निर्णय किया है। अब, कृपया, आप मुझे बतलाइए, इन सब लोगों की उपस्थिति में बतलाइए कि किस लिए मैं इस बन्दी तुरुष्क और इसकी पत्नी को क्षमा कर दूँ ?”

“इसलिए कि महाराज, वीर पुरुष सदैव निर्बलो और अबलाओं को क्षमा करते आए हैं। और आप तो दक्षिणापथ के वीरश्रेष्ठ हैं।”

“आपकी यह बात सच है कि मुझे मृत्यु की चिन्ता नहीं है। और सुपात्र के प्रति क्षमा की, मेरे यहाँ कमी भी नहीं है। परन्तु मैं सुपात्रों में तुरुष्को का समावेश कभी भूलकर भी नहीं करता। मैं तुर्क नारी को नारी नहीं मानता। तुरुष्क नर-मात्र को मैं नाग और तुरुष्क नारी-मात्र को नागिन मानता हूँ। यह सब आप भी जानते हैं। फिर किस लिए दया-दान दिया जाए ?”

“महाराज, आप स्वतंत्र राजा हैं। फिर भी भगवान् विद्याशंकर ने जिस विजय-धर्म और साम्राज्य की कल्पना की है, उसमें आपको श्रद्धा है।”

“मैंने स्वयं, अपनी स्वेच्छा उत्तरी सीमान्त की रक्षा का भार अपने सिर पर लिया है। स्वयं अपना राज्य राजसन्यासी की समिति के अनुशासनार्थ अर्पित कर दिया है—फिर भला, आप ऐसे प्रश्न क्यों पूछ रहे हैं ?”

“हाँ, वही अनुशासन मुझे वाव्य कर रहा है।”

“लेकिन ”

“महाराज, मुझे आप उन्मृण होने का अवसर दीजिए। मैं किरातराज के कारागार में पड़ा था। मृत्यु-दण्ड मिला था। उस समय इस बहन ने मुझे मुक्त किया। श्रम या तो मुझे इसके ऋण से उन्मृण होना चाहिए, या इसके साथ मरना चाहिए।”

“कृष्णाजी, आप तो तुको को भली-भाँति जानते हैं। उनके दाँव-पेच भी भली-भाँति जानते हैं। तुर्क लोग अपनी विजय की कामना के सिवाय किसी नैतिक बन्धन को नहीं मानते।”

“फिर भी मैं आपसे अपनी बहन के सौभाग्य की भीख माँगता हूँ।”

“कृष्णाजी, इस मामले में भी हमें ही पल्लताना पड़ेगा।”

“महाराज, शरण में आए हुए और दया माँगनेवालों पर दया बताना किसी भी मनुष्य के लिए अफसोस की बात नहीं।”

“मेरा मन तो मना करता है। मेरा स्वभाव भी मना करता है। परन्तु आपके साथ और राजसन्यासी के साथ हुए प्रसंगों के बाद मैंने अपने मन और स्वभाव पर काबू पाने की कोशिश की है। अतः मैं शान्ति से सुनता हूँ। तुर्कों के सुलतान मुहम्मद तुगलक के मामा के बेटे पर मैं दया क्यों करूँ? यदि होनावर दुर्ग में उसका धोखा सफल हो जाता तो मेरे या तुम्हारे ऊपर वह कोई रहम करता? कृष्णाजी! अब मेरी बात मान लीजिए और दया की ऐसी बातें छोड़ दीजिए। तुर्कों ने आज तक एक पल भी अपनी तलवार म्यान में नहीं रखी। और हमें भी यही करना चाहिए।”

“यह तो ठीक है। वे लोग कभी जग नहीं छोड़ेंगे और हम भी अपना सावधानी नहीं छोड़ेंगे। इसका यह अर्थ नहीं कि हम इनके-दुक्के लोगों पर दया न दिखलाएँ?”

“हाँ।” काम्पिलीदेव ने कहा, “काम्पिली नगरी में तो यही एक न्याय है। यही आनेगुडी का एकमात्र साधन है। मैं तुरुष्को से युद्ध करने में किसी साधन को बुरा नहीं मानता। तुर्क लोग भय के बिना किसी चीज से नहीं डरते।”

“महाराज! आप राजा हैं। आप शासक हैं। दक्षिणापथ की उत्तरी

दिशा के दिग्पाल है। आपके साथ मुझे विवाद करना उचित नहीं है। क्योंकि इस प्रदेश का उत्तरदायित्व आपका है। मुझे आपसे एक बात कहनी है—अगर मेरी यह धर्म की वहन न होती, गगू महाराज की भूल का यह उपयोग न होता तो आज मैं आपके सामने जीवित न खड़ा होता।”

महाराज हँसे। और एकाएक खूब प्रसन्न हुए हो इस प्रकार हँसकर बोले—तो कृष्णाजी मेरा भी एक ऋण पूरा करो।

“जी।”

“साफ जवाब दो कि गगू महाराज तुको का जासूस है या नहीं?”

“जी! इस समय वह किरातराज का महामंत्री है। किरातराज को वार-गल देने का और वहाँ पर उसका राज्याभिषेक करने का उसने प्रण किया है। इससे उसे तुको का जासूस तो मान ही लेना चाहिए। इस तथ्य का मैं साक्षी हूँ।”

“तो फिर मैंने उसे दण्ड देकर कोई गलती तो नहीं की?”

“जी नहीं।”

“राजसन्यासी और तुम दोनो इस दण्ड में बाधक बने थे।”

“जी! यह तो कैसे कहा जा सकता है! अपनी सस्कृति”

“इस समय सस्कृति की बात छोड़कर राज्यादेश की बातें कीजिए। मैं सस्कृति को माननेवाला नहीं, बल्कि राज्यादेश को माननेवाला हूँ। मैं आपसे राज्यादेश की दृष्टि से पूछता हूँ।”

“इस दृष्टि से तो आप ही ठीक थे।”

“तो ठीक है। राजा के लिए तुकों का विश्वास करने के अतिरिक्त दूसरा महापाप नहीं। मेरे उतावले स्वभाव के कारण राजसन्यासी और आपकी अवहेलना हुई थी। इसका मुझे दुःख हुआ। एक पथ के दो व्यक्तियों के लिए मत-भेद क्यों होना चाहिए? परन्तु आप इतना मान लीजिए कि गगू महाराज भयकर हैं और भयकर ही रहेगा। आप स्वीकार कीजिए, जिससे मेरे मन का बोझ हल्का हो जाए।”

“यह तो मेरा धर्म है, राजन्। परन्तु उस बात का इस बात से क्या सम्बन्ध है?”



“सम्बन्ध एक ही है । इतनी-सी बात आप स्वीकार कर ले कृष्णाजी, तो मेरे मन का बोझ हलका हो जाए ।”

“तो राजन्, यह बोझ अवश्य दूर होगा ।”

‘तो कृष्णाजी, मैं अपने सदा के सशक्त स्वभाव और राजकीय उत्तरदायित्व को छोड़कर आपके ऋण को अदा करने में सहायता करूँगा । अरे, अमरनायक, बन्दी को मुक्त करो । यह अब से काम्प्लीगद मे हमार अतिथि होगा । यह और इसकी इसकी यह हमारी धर्म की बहन भी । अमरनायक, इस दण्ड-हस्त को ले जाओ और किसी कुशल शालिहोत्र के द्वारा इसका उपचार करवाओ । हमार राजहस्त लाओ ।’

फिर महाराज ने कृष्णाजी के सामने देखा—अब तो आप प्रसन्न हुए न ? आपका ऋण चुकाने में काम्प्लीदेव आपका सहायक हुआ । कभी-न-कभी तो आप भी हमार ऋण चुकाने में सहायक होगे ही । होगे न ?

## १५ वल्लरी

भगवान् विद्याशकर के प्रशान्त धाम से उतरते समय मनुष्य के चित्त की शान्ति को कोई बाधा न पहुँचे, ऐसा वहाँ का वातावरण था । दूर-दूर तक तुग-भद्रा नदी बहती थी । पूर्वघाट की टेकरियों का वातावरण भी शान्त था । छायादार वृक्ष मोर के समान शोभित थे और रग-बिरगे फूल खिलते थे, जिन पर भौँति-भौँति के पक्षी भौँति-भौँति के मीठे गाने गाते थे ।

और कृष्णाजी नायक अपने घोड़े पर सवार, शान्त और स्वस्थ मन से चले जा रहे थे । भगवान् विद्याशकर के धाम से वह लौट रहे थे । जिस काम के लिए उन्होने गगू कन्याली से भेट की थी उसी काम के लिए अब वह भगवान् विद्याशकर के पास गए थे ।

वारगल शहर के—वारगल दुर्ग के—दुर्गपाल, दिग्पाल, जनदेव और रणभैरव की मूर्ति कहाँ है, यह ज्योतिपी कुल्लू बता न सका । समर्थ ज्योतिपी समझकर जिस गगू कन्याली के पास गये थे वह तो निरा पाखण्डी निकला ।

कृष्णाजी ने सोचा कि अब भगवान् विद्याशकर के पास चलना चाहिए । वहाँ पता लगेगा ।

परन्तु भगवान् अपने सात शिष्यों के अतिरिक्त किसी को दर्शन नहीं देते थे । एक बार राजसन्यासी बल्लालदेव भी उनसे मिलने के लिए गए थे, परन्तु वापस लौटना पडा । भगवान् के पट्टशिष्य माधव ने कृष्णाजी को केवल भगवान् का सन्देश सुना दिया—प्राप्त होने का उचित समय आने पर जो कुछ तू ढूँढ रहा है वह मिल जाएगा ।

इतना सन्देश देकर माधव चला गया । इसके बाद तो माधव के भी दर्शन न हुए ।

उत्तर निराशा से पूर्ण था, कोई आशा बँधानेवाला नहीं था, तो भी भगवान् के धाम से जो लौटता था उसके मन में उद्विग्नता नहीं रहती थी ।

और इसी लिए जब कृष्णाजी राह काटकर धीरे-धीरे लौट रहे थे तो उनके भी मन में उद्विग्नता और चिन्ता नहीं थी ।

एकाएक उनके घोड़े ने कान खड़े किये । और वह सहसा रुक गया । इससे कृष्णाजी सावधान हो गये ।

हवा में से आती हुई गूँज उन्हें सुनाई दी । उन्होंने चारों ओर देखा । अपने घोड़े के खड़े कान देखे । उन्होंने पाया कि पशु घास चरने के बजाय हवा में से आती हुई आवाज सुनने के लिए आतुर था । फिर उन्हें पशुओं का कोलाहल सुनाई दिया ।

उस समय कृष्णाजी तुंगभद्रा नदी के सामनेवाले मैदान की तरफ का ढाल चढ़ रहे थे ।

घोड़े को उन्होंने एड़ मारी, जिससे घोडा सावधान होकर चलने लगा । घोडा जहाँ पर अच्छी तरह चल अथवा चढ़ सके ऐसी टेकरी सामने थी ।

उन्होंने अपने घोड़े को टेकरी पर चढ़ाया । जैसे-जैसे वह ऊँचा चढता गया हवा में गूँजती हुई वह आवाज भी स्पष्ट होती गई ।

लगभग तीन सौ हाथों से अधिक ऊँची टेकरी पर वह चढे । वहाँ से दूर सामने उन्होंने एक अद्भुत दृश्य देखा ।

मानो सारा मैदान जल उठा हो इस प्रकार उन्होंने चारों ओर धुएँ के गोले ऊपर उठते, भागते हुए आदमियों और दौड़ते हुए घोड़ों को भी देखा ।

और दूर—बहुत-दूर उन्होंने काम्प्लीगढ को देखा ।

वह वही थोड़ी देर तक विस्मय से, मानो रगभूमि पर कोई नाटक खेला जा रहा हो इस प्रकार देखते रहे। फिर उन्होंने अपने घोड़े के कर्पते शरीर को देखा और उसे थपथपाते हुए बोले—बजरग ! तू क्यों घबरा रहा है ? क्या तूने ऐसा दृश्य पहले कभी नहीं देखा ?

फिर उन्होंने घोड़े को ढाल से नीचे उतारा। काम्पिलीगढ की दिशा की ओर वह उतर आये। सामने की ओर से एक मनुष्य दौड़कर आता हुआ मिला।

वह आदमी घोड़े पर आते हुए इस आदमी का देखकर खडा हो गया।

“अरे, तू कौन है ? और यह सब क्या है ?”

उसकी आवाज भय से प्रकम्पित थी।

“अरे, तुम कहाँ से आते हो और कहाँ जा रहे हो ? तुम्हें नहीं मालूम कि देवगिरि के तुर्क सूबा ने काम्पिलीगढ पर आक्रमण कर दिया है ?”

“किस लिए ?”

“तुको को आक्रमण करने के लिए क्या कोई बहाना चाहिए ? काम्पिली-देव ने उन्हें किसी वजह से नाराज कर दिया होगा और तुको को नाराज होते देर ही क्या लगती है ?”

और अधिक बात करने के लिए रुकने के बदले वह मनुष्य भागने लगा अब तो सारा मैदान भागने-दौड़नेवाले आदमियों से भर गया।

कृष्णार्जा सोचने लगे—इतने समय तक धैर्य धरकर बैठे हुए देवगिरि के सूबा को काम्पिलीगढ पर आक्रमण करने का क्या कारण मिला होगा ? लेकिन उनके इस प्रश्न का उत्तर देनेवाला कोई न था।

वह विचार में मग्न आगे बढ़ते गये कि अचानक किसी ने उनका पैर खींचा। चौककर देखा तो एक युवा लड़की थी। वह कुरून नहीं थी, परन्तु इस समय उसके रूप को देखने का समय न था।

“भाई, मेरी मदद करोगे ?” लड़की ने अत्यन्त दुःखी स्वर में कहा, “मेरे पीछे मेरे पीछे ” लड़की ने भय से पीछे देखा। दूर घुडसवारों का एक झुण्ड आ रहा था।

उस लड़की ने अपने पास जमीन पर पड़ी हुई पालकी को बताकर कहा,

“इस पालकी को वाहक यही पर रखकर भाग गए हैं। यदि मुझे तुको ने पकड़ लिया, तो ”

एक भी शब्द बोले बिना कृष्णाजी ने उस लड़की को अपने घोड़े पर बिठा लिया।

“चल, बच्चे बजरग !” कृष्णाजी ने उस लड़की को अपनी पीठ पकड़े रखने की सूचना देकर घोड़े को एड मारी।

घोड़ा सीधा दूर से आते तुर्क सवारों तक गया।

लड़की के मुँह से भय की एक चीख निकल गई।

कृष्णाजी ने कहा—धीरज रखो ! शान्त रहो ! जब तक मैं जिन्दा हूँ, तुम्हें कोई पकड़ नहीं सकता !

तुर्कों के आक्रमण की कथाएँ बड़ी भयकर थी—मुक्तमोगी और सुनने-वाले दोनों ही के लिए भयकर ! सभी जानने थे कि तुर्क जब आते हैं तो सब-कुछ लूटकर ले जाते हैं, पराजित नहीं होते ! इसी से गाँव के लोगों को इनके नाम से ही भय लगता था। तुर्कों का नाम सुनते ही गाँव के लोग भागने लगते और तुर्कों को भी उन्हें खदेड़ने में मजा आता था।

इस भयकर दृश्य को कृष्णाजी ने देखा। अभी तक चिल्लाने की आवाजें गूँज रही थी। किसी-किसी समय तुर्क घोड़ों के पाँवों-तले कुचले हुए बालकों की चीखें आसमान फाड़ देती थी।

अब कृष्णाजी ने अपनी पीठ पकड़कर बैठी हुई इस युवती के कम्पन का अनुभव किया। वह घोड़े को रोके खड़े रहे।

दूसरे सभी लोगों को लुंढाकर, मानो इसी एक युवती के पीछे पड़े हो, इस प्रकार, थाड़े-से तुर्क सवार इसकी ओर दौड़े चले आ रहे थे।

उन्होंने कृष्णाजी का देखा। युवती को कृष्णाजी ने घोड़े की पीठ पर ले लिया है, यह भी उन्होंने देखा। वे जोर से चिल्लाये। उन्होंने अपने घोड़ों को एड मारी। उनके घोड़े अत्यन्त तेजी से दौड़ने लगे।

युवती ने कृष्णाजी को दो-चार बार हिलाया—मुझे बचाओ, मुझे बचाओ !

परन्तु कृष्णाजी पत्थर की मूर्ति के समान बैठे रहे। वह तुर्कों की ओर ताक रहे थे। न उनका एक अंग हिला, न घोड़ा ही।

पास पास और पास और अधिक पास तुर्क आ पहुँचे थे। उनके चेहरे भी दीखने लगे थे।

युवती बहुत जोरो से कॉप रही थी, मानो महाज्वर चढा हो। और तब जैसे कृष्णाजी को ध्यान आया।

“बच्चे, बजरग !” कृष्णाजी ने घोड़े की गर्दन पर हाथ फिराया और नीचे झुककर उसके कान में कुछ कहा।

ऋतुपर्ण राजा के रथ के पवनगामी घोड़ों के कान में मानो नल ने मज फूँका हो इस प्रकार वह घोड़ा उड़ चला—सीधा तुरुष्को के सामने।

सपाट मैदान के मुक्त गगन में मानो गरुड़ उड़ा जा रहा हो, इस प्रकार बजरग दौड़ रहा था। और कृष्णाजी एकटक सामने देख रहे थे।

मुठभेड़ होने पर तुर्क सिपाही वेग से दौड़ते अपने घोड़ों को रोक न सके। थोड़ी दूर जाने पर ही उनके घोड़े रुक सके। तब उन्होंने अपने घोड़ों को मोड़ा और बजरग के पीछे दौड़ने लगे। परन्तु बजरग तो उनसे बहुत आगे निकल चुका था।

कृष्णाजी ने मुड़कर देखा। सच में वे तुर्क इसी युवती के पीछे लगे थे।

“वाह बच्चा ! . वाह बेटा ! वाह बजरग !” कृष्णाजी ने घोड़े की गर्दन थपथपाई। घोड़ा भी मालिक की प्रशंसा से खुश हुआ हो इस तरह हिनहिनाया।

अब तुर्कों के घोड़े धीमी चाल से, पर लगातार, बजरग का पीछा कर रहे थे।

कृष्णाजी ने अपने कन्धे की तरफ मुँह करके युवती से पूछा—ये लोग तुम्हें पकड़ने के लिए बड़ा प्रयत्न कर रहे हैं, क्यों ?

“यदि इन्होंने मुझे जीवित पकड़ लिया तो मेरी चमड़ी ही उतरवा लेंगे।”

“क्यों ? तुमने इनका ऐसा क्या बिगाड़ा है ?” कृष्णाजी को आश्चर्य हुआ।

तुर्क अपनी वासना-पूर्ति के लिए युवतियों को पकड़ करते थे। तातार, खुरासान, बल्ख, कान्धार, बलूच और मकराना से उनके सिपाही आते थे। इन सिपाहियों का मुख्य काम युद्ध और लूटमार था। और उनकी सबसे बड़ी लूट औरतें हुआ करती थी।

इसी लिए वे लोग वहीं पर आक्रमण करते जहाँ विजय निश्चित होती। जीत होने पर वे औरतों को पकड़ ले जाते। पकड़कर ले जाई गई औरते वापस नहीं लौटती थी। लेकिन तुर्काने किसी नारी की खाल उतारी हो, ऐसा तो आज तक सुना नहीं गया था।

किंवदन्ती थी कि खुशरू खाँ गुजराती जब अलाउद्दीन खिलजी के पुत्र सुबारक को मारकर दिल्ली का सुलतान बना, तब इस्लाम में दीक्षित इस मुसलमान चमार ने अपनी पिछली वफादारी याद कर मुसलमानों द्वारा पकड़ी गई जितनी भी औरते दिल्ली में थी उन्हें ढूँढ-ढूँढकर एकत्र किया और आज्ञा दी कि यदि वे अपने मूल-धर्म और स्थान में जाना चाहे तो जा सकती हैं।

खुशरू खाँ गुजराती और उसके मामा रणधौल के परिवार के सदस्य और सम्बन्धी पुरुष, ऐसी जितनी औरतों से शादी करने का तैयार हुए, केवला वे ही औरते लौटी। शेष अपने मूल-धर्म की छाया न पा सकी, क्योंकि धर्म और परिवार ने उन्हें अपने यहाँ रखना अस्वीकार कर दिया। जब अपने मूल-धर्म और असल वतन ने उन्हें शरण न दी तो वे लौटकर जाती भी कहाँ? क्या अपने बाप के घर-आँगन के कुओं में डूब मरतीं?

यह पूरी कहानी ही विचित्र है। दक्षिणापथ के अनेक विद्वानों और पंडितों ने इस पर खूब विचार किया। परन्तु किसी को कोई रास्ता न सूझा। उत्तरापथ के लोग तो इस प्रश्न पर सोचने को तैयार ही नहीं थे।

पर यह बात तो एकदम सच्ची थी कि किसी तुर्काने अभी तक किसी भी जीवित नारी की खाल नहीं उतारी थी। तब वह युवती ऐसा क्यों कह रही थी?

कृष्णाजी ने थोड़ी देर रुककर पूछा—जो तुम्हें पकड़ने आ रहा है उसका नाम भी जानती ही होगी?

“जी हाँ! अपने पीछे जो तुर्क सवार आ रहे हैं वे मलिक राजी के सवार हैं।”

“मलिक राजी?”

“हाँ! वह देवगिरि का सूबेदार है! और इस समय वह इन सवारों के साथ है।”

“परन्तु देवगिरि का सूबेदार तो मलिक मकबूल रहमान था न ?”

“जी ! सुलतान मुहम्मद तुगलक ने उसे हाथी के पैरो-तले कुचलवा डाला और उसकी लाश किले के बाहर की दीवार से लटका दी गई !”

कृष्णाजी ने पीछे मुड़कर देखा, तुर्क अब भी उनके पीछे लगे आ रहे थे । युवती ने कहा—यह सबसे आगेवाला जो पहाड़-जैसा पठान आ रहा है, यही है मलिक राजी ! इस समय देवगिरि का सूबेदार है !

फिर थोड़ी देर पीछे देखकर बोली—अब तो ये लोग बहुत पास आ गए हैं ।

“यह तो इसलिए कि मैंने बजरग की बाग खींच रखी है । इसे व्यर्थ में परेशान क्यों किया जाये ?”

“परन्तु ”

“चिन्ता न करो । शुद्धदौड में बजरग का कोई सानी नहीं । तुमने अभी बजरग की चाल देखी ही कहाँ है ?”

“तो ठीक है ।” युवती ने सन्तोष की साँस ली ।

कृष्णाजी ने पीछे देखकर कहा—सचमुच आदमी तो पहाड़-जैसा है । परन्तु सच ही क्या वह तुम्हारी खाल उतार लेगा ?

युवती भय से काँप उठी—मैं मैं हिन्दू नहीं, तुर्क हूँ !

“तुम तुर्क हो ? ”

“जी हाँ, मैं तुर्क हूँ । यदि आप मुझे सूबेदार के क्रोध से बचा लेंगे तो मे आपका एहसान जन्म-भर न भूलूँगी ।”

“परन्तु परन्तु कोई तुर्क नारी तो इस प्रकार अकेली धूमती फिरती नहीं । और तुम तो त्रिलकुल हिन्दू लगती हो ।”

‘मैं भ्रष्टा तुर्क हूँ । मेरा नाम बल्लरी है ।’

तभी पीछे से आवाज आई—ओ नौजवान यदि तुझे जिन्दा रहना है तो इस लड़की का नीचे फेंक दे और अपने रास्ते पर चला जा !

और साथ ही पीछे से एक कटार हवा में सनसनाती हुई बजरग के पिछले पैर से केवल एक हाथ के फासले पर आकर गिरी और जमीन में धँस गई ।

## १६ : शक्ति का प्रदर्शन

“बजरग !” कृष्णाजी ने अपने घोड़े को पुकारा, मानो वह घोड़ा नहीं, आदमी हो ।

वह कहने लगे—बजरंग भूलना मत, मेरे दोस्त ! राय हरिहर, राज-सन्यासी, महाकरणाधिप और राजगुरु—सब तेरा कौशल देखना चाहते हैं ! वाह वाह बजरग ! शाबाश बजरग !!”

जरा लम्बाकर कृष्णाजी ने बजरग की मोर-जैसी पतली, कोमल गर्दन पर हाथ फिराया और पसीने से तर-बतर उसके बाजुओं पर एडी से इशारा किया ।

और बजरग इस तरह उड़ चला, मानो उसे पख लगे हो ।

“वाह, बजरग ! आज तेरी परीक्षा है ! तू भले न देखता हो, पर सारे दक्षिणापथ की आँखें तुझ पर लगी हैं । तुझ पर त्रिभुवन का भार है बजरग ! सावधान !”

“भाई !” पीछे से आवाज आई । लेकिन कृष्णाजी तो बजरग की प्रशस्ति में लीन थे । वह तो अपने घोड़े से ही बातें कर रहे थे ।

“वाह ! मेरे बहादुर ! सूबेदार और उसकी सेना पीछे रह गई है ! आज तुकों के एक भी घोड़े के पास पख नहीं है ! होरमज के भूत की चोटी आज हाम्पी के मैदान के हाथ में है ! आज तुकों का विजयक्षेत्र पम्पाक्षेत्र के सामने सिर झुका रहा है ! जीते रहो पट्टे ! वाह, बजरग !”

“भाई !” पीछे से फिर से आवाज जरा जोर से आई ।

“मुझे कौन बुला रहा है, तुम ?”

“हाँ, मेरी एक बात स्वीकार करेंगे ?”

“कहो !”

“तुकों के पहुँचने पर आप मुझे उनके हाथ में न पड़ने देना । अपनी कटार से मेरा खात्मा कर देना । मरते-मरते तुम्हें दुआ दूँगी !”

“ऐसा न कहो ! तुम्हारी बात यदि सुन लेगा तो, अपना अपमान समझेगा । जब तक बजरग की साँस में साँस है, उसके पैर हमेशा तुकों से आगे ही रहेंगे ।”



“दौलताबाद का सूबा बडा दुष्ट है। वह सुलतान को कुल्ल कर दिखाना चाहता है। मलिक से वह सुखेदार बन गया है। आज हमारे पीछे पडा है।”

“पडने दो। हम भी कहाँ चुप बैठे है ? अन्त मे विजयी की वन्दना होती है। अभी तो सूबा की जीत नही हुई है।”

‘उसके घोडे असली अरबी घोडे है। वे बड़ी देर तक दौड सकते है।’

“सृष्टि के आरम्भ काल से ही, तेज और व्रत मे विरोध रहा हे। दोनो एक स्थान पर नही रहते। लेकिन अब देखना है, हमारे तेज मे व्रत है या नहीं और शत्रु के व्रत मे तेज है या नही ? इसका रहस्य जानने का यही उचित अवसर है।”

“आप अपनी इच्छानुसार जानते-मानते रहिए। लेकिन गिरफ्तारी का मौका आ जाए तो मुझे सूबा के सिपाहियो के हाथ न पडने दे। मेरा वध कर देना। सूबा फिर आपको सतायेगा नहीं। क्योकि वह मेरे पीछे लगा है, आपके पीछे नहीं। बचन दीजिए।”

“बचन मैं देता हूँ, फिर ?”

“फिर कुल्ल नही। मरते-मरते भी मैं आपको आशीर्वाद दूंगी। आपके लिए खुदा से दुआ मॉगूंगी।”

उत्तर मे कृष्णाजी हँसने लगे। युवती के होठो पर भी हँसी आ गई। कृष्णाजी ने बजरग को स्थिर किया। बजरग इस तरह खडा हो गया मानो उसके चारो पैर धरती मे गड गए हों। बजरग के अचानक रुकने से वल्लरी कृष्णाजी से टकरा गई। कृष्णाजी ने उसे अपने हाथ का सहारा दिया।

फिर होशियारी से पीछे देखा। उन्होने देखा कि सूबा बहुत पीछे रह गया है। उनके चेहरे पर आत्मसन्तोष छा गया। आखिर, विजय-धर्म के सूत्रधारो ने होरमज को उचित उत्तर दिया। ऐसा उत्तर कि अखिल अरब-जगत मे हाम्पी-घाट के नाम से भूचाल आ जाएगा। वाह बजरग ! वाह बजरग !!

और कृष्णाजी के मन मे एक सरल सीधा प्रश्न उठा। और सृष्टियों तक यही प्रश्न पूछा जाता रहा। आज से पहले भारत के शासको ने घोड़ो का वश सुधारने का प्रयत्न क्यो नही किया ! व्यर्थ मे विदेशों से मंगाये हुए घोड़ो पर निर्भर क्यो करते रहे ?

होरमज और अन्य देशों से आये अरबी घोड़े जिन बन्दरगाहों पर उतरे वहाँ उस बन्दरगाह के राजा को ही बेचे जा सकते थे—राजा की विशेष अनुमति के पश्चात् ही दूसरों को बेचे जा सकते थे ।

एक विचार, एक धन्यवाद कृष्णाजी के मन में उठा—दादिया सौमैया ने जब ऐसा विचार किया था तब उन पर कितने लोग हँसे थे ।

अचानक कृष्णाजी ने आँखें सिकोडकर और अपनी आँख पर हाथ की छाया करके देखा और होठों को दाँतों में भीच लिया ।

बल्लरी ने भी पीछे देखा और चिल्लाई—शिकार अपना शिकार !

कृष्णाजी कुछ बोले नहीं ।

सूबेदार मलिक राजी ने अपना घोड़ा बजरग के पीछे लगा दिया था । लेकिन बजरग थोड़ी देर रुका रहा । वह जानता था कि उसे कोई पकड़ नहीं सकता ।

तुरन्त ही दो सवारों ने अपनी टोपियाँ उतारी । अन्दर से लाल झडियाँ निकालकर अपने भाले पर चढा लीं ।

शेष तुर्क सूबेदार के पीछे एक ही गति से दौड़ रहे थे ।

थोड़ी देर में चारों ओर से तुर्क अपने शिकार को पकड़ने के लिए आते दिखाई दिये । सारी तुर्क सेना एक इसी कार्य में लग गई थी ।

“भाई ! अपना वचन याद रखना ।” बल्लरी ने कहा ।

“अच्छा, मैं अपना वचन याद रखूँगा, तुम भी अपना याद रखना ।”

“मेरा वचन ? कौन-सा ?”

“तुमने अपने को मेरे भरोसे पर छोड़ा है । जो कुछ हो चुपचाप देखती जाना । विश्वास मत खोना तथा धीरज रखना । तुम जिस प्रकार अपने घर में बैठी रहती हो उसी प्रकार मेरे घोड़े पर बैठी रहना ।”

“सो तो बैठी ही रहूँगी ।”

“तार्तार के युद्ध में शिकार किस प्रकार किया जाता है उसी को देखकर लोगो ने वही तरीका अपनाया है ।”

“हाँ भाई ! कहते हैं कि आज तक मुहम्मद तुगलक के आदमियों के हाथ से कभी शिकार नहीं छूटा ।”

“तुम निश्चिन्त रहो ।”

“रहूँगी भैया ।”

“तो अब देखना ।”

कृष्णाजी ने मुडकर पीछे देखा । वे लोग सरपट दौड़े चले आ रहे थे । सहसा कृष्णाजी ने घोड़े की चाल इस तरह धीमी कर दी मानो थक गया हो । यह देखकर चारों ओर से खुशी की किलकारियाँ उठीं । और सभी सवारों के घोड़ों का वेग बढ़ गया ।

पीछे से सूबेदार की काँपती आवाज सुनाई दी—इस लड़की को जीवित पकड़ लो और इस युवक को कत्ल कर हो । यदि इसे कोई जिन्दा पकड़ लाये तो उसे मलिक का मसनद इनाम ।

इनाम का नाम सुनते ही तुर्क सिपाही बेतहाशा दौड़े ।

अचानक बजरग को ठोकर लगी और कृष्णाजी घोड़े पर से नीचे गिर पड़े । तब किसी ने वल्लरी को पकड़ने के लिए हाथ लम्बा किया । किसी ने तलवारें हाथ में लीं तो किसी ने भाले ।

परन्तु कृष्णाजी जल्दी से उठे और अपने घोड़े पर चढ़कर भाग चले ।

और तुर्क आपस में टकरा गये । किसी का भाला किसी को लग गया । धरती पर कितने ही तुर्कों की लाशें तड़पने लगीं । किसी को घोड़े की लात लगी । सूबेदार खुद अपने घोड़े से छूटकर लोगों के बीच में गिर पड़ा । एक घोड़े की लात उसके कपाल में पड़ी और जोरों से खून बहने लगा । सिपाही पुनः सावधान हुए । उन्होंने अपने घोड़ों की ओर देखा । आपस में टकराने से किसी के घोड़े की टाँग टूट गई थी, किसी के घोड़े का पाँव जमीन में धँस गया था । और सावधान होकर उन्होंने चारों ओर देखा तो वही काफिर धुड़-सवार अपने भाले पर लाल झंडी चढ़ाकर भागा जा रहा था । और उस झंडी को देखकर एक तुर्क सवार भी उसके पीछे भाग रहा था ।

सूबेदार के क्रोध की सीमा न रही ।

दूर से काम्पलीगढ़ खिलौने के समान दिखाई दे रहा था । भागता हुआ सवार गढ़ के पास पहुँच गया । उसने लाल झंडी नीचे फेंककर आवाज दी । क्या कहा इसे तो इन तुर्कों में से कोई समझ न सका, पर गढ़ के दरवाजे खुले

और तुरन्त बन्द भी हो गए। भागता हुआ सवार सूबेदार के कैदी के साथ गढ में घुस चुका था।

सूबेदार काम्पिलीगढ तक अपनी आवाज पहुँचेगी भी या नहीं, इसका ध्यान रखे बगैर जोर से चिल्लाया—काफिर, मेरा कैदी मुझे सौप दे। मेरा चोर मुझे लौटा दे। नहीं तो मैं तेरे किले की ईंट-से-ईंट बजा दूँगा।

### १७ • वल्लरी की कहानी

आज भी मुझे वह दिन याद है। अनेक सुख आए। अनेक दुःख आए। तब भी मैं उस समय को नहीं भूल सकती।

भयकर पर्वत, भयकर वन-वनान्तर, भयकर नदी, भयकर गुफाएँ—रात-दिन भागते हुए मैंने उन्हें पार किया। दिनों तक दूसरा कोई व्यक्ति दृष्टि-गोचर नहीं होता। कहते हैं किसी काल में यह प्रदेश भयकर दानव वातापी का निवासस्थान था। वातापी नरभक्षी था।

और यदि आप उस प्रदेश को एक बार देख लें तो कहे कि ऐसे स्थानों में यदि मनुष्य मनुष्य का भक्षण न करे तो उसे दूसरा कोई आहार नहीं मिल सकता।

इस प्रदेश में अनेक पर्वत थे। अनेक वन थे। वनों में अनेक व्याघ्र थे।

और ऐसे भीषण स्थान में सिर्फ पाँच-दस आदमी रहते थे। भयकर वातावरण में रहनेवाले ये लोग भी भयकर थे। उनके कार्य-कलाप भयकर थे।

मैंने पहले उनके विषय में विशेष नहीं सुना था। किन्तु यहाँ आने पर इन्हीं लोगों से सुना। ये लोग गुजरात से भागकर आए थे।

मेरे जन्म से पूर्व, दिल्ली में एक भयानक सुलतान राज्य करता था। उस सुलतान के मन में एक भयकर सपना था : सिकन्दर ने जो काम अधूरा छोड़ दिया था, उसे पूरा करना—सम्पूर्ण भारत को विजय करना। और इसी लिए अपने सारे फरमानों में, राजकीय पत्रों और दस्तावेजों में इस सुलतान का नाम, सिकन्दर-सानी के रूप में लिखा गया है।

उस भीषण सुलतान की एक फूँक में गुजरात उड़ गया। हजारों वर्षों का उसका इतिहास विनष्ट हो गया। उसकी अखण्डता भग हो गई।

काल बदला। गुजरात पर यदि मुहम्मद गजनी आक्रमण करता है तो गुजरात के सोलकी, जूनागढ के चूडासमा, सोमनाथ के सोमपुरा और धारा-नगरी के मिहिर भोज क्या कर सकते है, यह गुजरात ने प्रत्यक्ष दिखला दिया। और यदि गुजरात पर सिकन्दर-सानी हमला करता है तो केवल पाटन और खम्भात ही नहीं, वरन् गाँव-गाँव के लोकजन क्या कर सकते है, यह भी उन्होने दिखला दिया।

प्रत्येक प्रजाजन मन्दिरो की रक्षा के लिए कटिबद्ध होकर दौडा। राज्य-जैसी कोई चीज भी है, इसे वह भूल गया। गुजरात के कवियों ने मुहम्मद गजनी को 'त्रिपुरासुर' कहा। तीन सौ वर्ष पश्चात्, गुजराती कवियों ने सिकन्दर-सानी की 'शकर' कहकर अभ्यर्थना की।

वह तो, जो कुछ था, सो था। मैंने वे दुर्दिन देखे नहीं, उनके विषय मे केवल सुना है।

तब, गुजरात से भागकर जो पाँच व्यक्ति आए थे, उनमे एक पाटन का एक ब्राह्मण था। मोडपुर का एक चमार था। उस चमार की पत्नी भी उसके साथ थी और एक बालिका भी। वह बालिका मैं हूँ। मेरा नाम वल्लरी—मूलनाम वाली। कन्याली ब्राह्मण मुझे, 'वल्लरी' कहा करता था। तब से मेरा नाम 'वल्लरी' हो गया। उस समय मैं लगभग पन्द्रह वर्ष की थी। तत्कालीन घटनाओं और रहस्यों को समझने के लिए यह आयु कम नहीं कही जा सकती।

उन दिनों हम एक भयकर वन मे रहते थे। क्षत्रिय महाराज डकैत का जीवन बिताते और जो कुछ लाते उससे हमारा निर्वाह होता।

मेरे पिता जाति के चर्मकार थे। मैं यह नहीं जानती कि उनका क्षत्रिय महाराज से कैसे और कहाँ परिचय हुआ ? मेरे पिता-तगी चमार अधिक समय उनके साथ ही रहते और शेष समय मा के निकट व्यतीत करते।

मा मेरी वर्षों के पलायन और वन-जीवन के कारण बहुत रुग्ण और निर्बल हो गयी थी।

ब्राह्मण वैद्यो की विद्या भी जानता था और वह भी अधिकतर समय क्षत्रिय महाराज के साथ त्रिताता था।

एक दिन वह ब्राह्मण घायल होकर आया। मैंने उसके सिर पर पट्टी बाँधी। सेवा-शुश्रूषा की। जब तक वह अच्छी तरह स्वस्थ न हो गया, हमारे यहीं रहा। वह बहुत गुस्सैल, चिड-चिडा और चालाक था। उसे देखते ही बिच्छुओं की याद आ जाती थी।

लेकिन जब वह शान्त रहता, बड़े ज्ञान और पांडित्य की बातें करता। नीति-कथाएँ सुनाता। हँसता और हँसाता। तब ऐसा प्रतीत होता मानो इसकी देह में एक और व्यक्ति रहता है। इसमें एक मानव और एक दानव है।

वारगल के पतन पर ही हमें वनवास के लिए बाध्य होना पडा था।

क्षत्रिय आठ-आठ दिन बाहर रहता। ब्राह्मण उसके साथ जाता और चमार घर-बार की व्यवस्था करता। वे लोग आते और सामान छोडकर चले जाते। चमार में विशेष कोई गुण न था, परन्तु अपने क्षत्रिय कृपावन्त के प्रति वफादार था। हमारे दिन बीत रहे थे—कभी सुख में, कभी दुःख में, कभी राग-रग में।

अन्त में दुर्दिन आया।

मेरी मा बहुत बीमार हुई। बिछौने पर पड़ गई तो फिर न उठ सकी। मैं रोती रह गई और मा चल बसी।

उस दिन, दिन-भर पिताजी चुप रहे। ब्राह्मण की आँखों में भी आँसू भर-भर आते थे। परन्तु मुझे आज भी याद है कि उस वीर क्षत्रिय की मूक उदासीनता के समक्ष इन दोनों व्यक्तियों की व्यग्रता नगण्य थी।

क्षत्रिय महाराज जब-तब होठ चबाता। होठ से खून बहने लगता। इस तरह वह कसकर मुट्ठी बाँध लेता कि हथेलियाँ लहू से लाल हो जातीं। कभी उसका चेहरा इतना भयंकर हो जाता कि दानव देखते तो वे भी दहल जाते। कभी सूनी दृष्टि से वह आकाश को देखता रह जाता। कभी उसका चेहरा विशाल, सूते और भूतिया राजभवन के खंडहर-सा प्रतीत होता।

कई दिन तक क्षत्रिय महाराज ने कुछ न खाया-पीया। फिर एक रात उसने तीनों को बुलाया, अपने पास बिठाया और कहने लगा—भाई तगी! भाई गगू!!

“गगू! गगू कन्याली?” कहानी सुननेवाले ने बीच में पूछा।

“हाँ, वही !”

क्षत्रिय महाराज ने कहा—हमने अपने युद्ध में, अपने सघर्ष में, कहीं कोई कमी न रखी ! लेकिन आज लगता है कि अन्त निकट आ गया है । तुरुष्क आततायी तुगभद्रा तक आ पहुँचे हैं । देर-अबेर वे नदी को पार कर लेंगे—आज नहीं तो साल-दो साल में ! उनके छोड़े कावेरी नदी में पानी पीएँगे । और उनके पैर—उनकी पापपूर्ण परछाईं रामेश्वर और अगस्त्येश्वर की पवित्र धरती पर भी पड़ेगी ।

“महाराज !” गनू महाराज ने पूछा, “यह क्या बात है ? आपकी वाणी में ऐसी उदासीनता !”

“हाँ, महाकाल की निर्माण-रेखा ही ऐसी है ! हमारे इतिहास की इति हुई । अब तुरुष्को के इतिहास का आरम्भ होता है ! मैं आप लोगों के स्नेह और सहयोग को कभी विस्मृत न कर सकूँगा आगामी कल के उदयन पर तुम लोग देश के इतिहास की माँग का साथ दे पाओगे या नहीं, यह मैं कैसे कह सकता हूँ, क्योंकि जब देश का पतन होता है, तब सबसे पहले उसके इतिहास का पतन होता है । बीस-बाईस साल तक मेरी धर्म बहन ने मेरी सेवा की और वह चल बसी । जाति से वह चमारिन थी, किन्तु उसकी वीरता-धीरता क्षत्राणियों और ब्राह्मणियों से कदापि कम न थी ! उसका देहान्त मुझे रात-दिन दुःखी करता है । अब इस नहीं बालिका की अकाल मृत्यु का उत्तर-दायित्व मैं अपने सिर पर नहीं लेना चाहता । इसलिए भाई तगी, तू लौट जा, विनाश से इस बालिका की रक्षा कर ! मैं तुझे अनुमति देता हूँ । तूने नकुल, सहदेव, द्रोण और कृपाचार्य से भी अधिक स्वामिभक्ति और प्रेम-भक्ति प्रदर्शित की है, लेकिन अब लौट जा और पिता का अपना कर्त्तव्य पूरा कर !”

“परन्तु महाराज !”

“परन्तु-वरन्तु नहीं तगी ! तू चला जा ! शान्ति और सन्तोष से रहना है और तुकों के बीच में ही तुझे रहना पड़ेगा और बिना मा की इस बालिका का लालन-पालन करना होगा । इस बालिका को तनिक भी आँच न आए, यह ध्यान रखते हुए तुझे जो-कुछ करना पड़े करना ! यह बालिका एक

धर्मात्मा और वीरागना नारी की सन्तान है। जा, इसकी रक्षा कर, मेरी आज्ञा है, मेरा आशीष है। और बीस-बीस वर्षों की सेवा का उपहार मैं क्या दूँ ? देने में इस समय असमर्थ हूँ और बिना धन के इस नन्हीं बालिका का सरक्षण नहीं होगा, इसलिए मेरी यह तलवार लेता जा। मेरा काम लोहे की तलवार से चल जाएगा।”

ओह ! वह तलवार ! भारी और चमकीली तलवार ! उसकी सारी मूठ सोने की थी और उस पर हीरे-जवाहरात जड़े थे। ऐसी थी वह तलवार ! जैसे धक-धक जलता अगारा हो !

मेरे पिता ने छूते ही वह तलवार वापस क्षत्रिय महाराज के चरणों में रख दी—महाराज, मैं आपकी आधी आज्ञा सिर-माथे पर चढाता हूँ। बालिका का लालन-पालन करूँगा। और आपकी शेष आधी आज्ञा अस्वीकार करता हूँ। यह तलवार आपके हाथ में शोभा दे सकती है। इसे मैं छुँऊँगा भी नहीं।

पीठ फेरकर क्षत्रिय महाराज धीमे-धीमे वन में ओझल हो गए। उनका सुख-दुःख, उनकी पीठ देखने पर ही विदित हो सकता था। दूर की मजिल्ल के लिए बोझा ढोते-ढोते, जैसे वह पीठ थककर चूर हो गई हो, अचानक भार के कारण टूट गई हो ! क्षत्रिय महाराज गए तो फिर न लौटे !

उनके जाने पर, पीछे, गगू महाराज और तगी चमार रह गए।

तगी बोला—महाराज, अब तो मैं भी चला। बीस-बाईस वर्ष का साथ। न कुछ मिला तो भूखे रहे। मिला तो पकाकर खाया। साथ रहे, साथ में पलायन किया। एक साथ जूँके और एक साथ सहन किया। आपसे इस विदा-वेला में इतना ही आशीर्वाद माँगता हूँ कि मेरी इस बच्ची का कल्याण हो !

“तगी, मैं तुम्हें आशीर्वाद तो नहीं दूँगा, लेकिन एक वचन जरूर माँगूँगा। हमारा सम्बन्ध कभी भुलाया नहीं जा सकता। महाराज आज इस प्रकार उदास हैं, जैसे देश का अन्तिम मोह भी विदा हो रहा है ! उन्होंने तेरी पत्नी का मरण देखा, दुःख देखा ! वरना अपनी तलवार वे देते ? पगले ! उस तलवार में इतना धन छिपा है कि तेरे और मेरे-जैसे आदमी हजारों वर्षों तक खा-पी सके। खैर ! अब एक काम कर ! तेरी यह बेटी विवाह के योग्य



है और मैं भी विवाह के योग्य हूँ, अतः हमारे सम्बन्ध को वज्रलेप बनाने के लिए, इस लडकी का व्याह मुझसे कर दे !”

सुनकर, मेरे पिता अवाक् रह गए—महाराज, आप कन्याली के पवित्र ब्राह्मण और मैं क्षुद्र चमार ! विवाह कैसे हो सकता है ?

“चमार और ब्राह्मण ! महादेव और विष्णु ! बस ! इसी मे हमने सब कुछ गुमा दिया है तगी ! तुम्हें ‘हाँ’ कहना हो तो, कह !”

“महाराज, मैंने कभी आपका आदेश अस्वीकार किया है ? और ढूँढने पर भी आप-जैसा वर इसे कहाँ मिल सकता है ! आप दान माँगते हैं, तो मैं दान देता हूँ । ‘ना’ नहीं कहता !”

जब एक-दो घडी के वनवास पर क्षत्रिय महाराज लौटे तो उन्हें मेरे विवाह-सम्बन्ध के विषय में सवाद मिला । उन्होंने न ‘हाँ,’ न ‘ना’ ही की । वे तो चुप ही रहे । और वनैले ईवन से प्रकटित लग्न-होम की साक्षी में गगू महाराज से मेरा विवाह हो गया ।

गगू महाराज ने कहा—तगी, अब तू जा । अपनी पुत्री को भी साथ ले जा ।

फिर मेरी ओर देखकर बोले—वल्लरी, तुम आज से मेरी पत्नी हो !

और उन्होंने अपना यज्ञोपवीत उतारकर मुझे सौपते हुए कहा था—आज जनेऊ पहनने का मेरा अधिकार समाप्त हो गया, वल्लरी ! जिस दिन मुझे यह अधिकार पुनः प्राप्त होगा, उस दिन तक मेरे ब्राह्मणत्व के इस प्रतीक को तुम सहेजकर रखना !

इस प्रकार, मेरा व्याह हुआ ! और मेरे ऊपर पत्नी का दायित्व आया । मेरे पिता और मेरे पति—एक मोची और दूसरा ब्राह्मण दोनों लम्बे समय के साथी—बाद में थोड़ी बातें की । मुझे उनकी बातों में दिलचस्पी नहीं थी । जो कल तक मेरे पिता के समान था, आज वह मेरा पति बना—मेरी मा की मृत्यु के चार दिन बाद ही ! यदि मेरी मा जीवित होती तो उसे यह बात पसन्द आती या नहीं—यही प्रश्न मेरे मन में उठता रहा ।

महाराज ने रसोई बनाई । हम लोगों ने खाना खाकर आराम किया । सुख-दुःख की बातें हुई ।

फिर मेरी विदा के लिए मेरे पिता ने तैयारी की। दुनिया की रीति है कि शादी करके लडकी पति के घर जाती है, परन्तु मैं तो शादी करके पति के घर से निकली हूँ।

“वल्लरी, बेटी।” मेरे पिता ने मुझसे कहा, “बीस-बीस वर्षों की जोड़ी हमारी आज टूट रही है। यह किसी दूसरे कारण से नहीं, एक तेरे ही कारण। आज मेरे दोनो महाराजों की इच्छा है एक तुम्ही को बचाने की। इन्होंने तुम्हें बचाने के लिए क्या-क्या किया है, यह मैं और मेरे भगवान ही जानते हैं। आज तक मैंने इनकी किसी भी बात को मानने से इनकार नहीं किया, तो फिर आज कैसे कर दूँ?”

मेरे पिता की आँखों में आँसू आ गए। मुझे छोड़ने में पिता के दुःख का कारण मैं नहीं जान सकी।

“बेटा। अभी तेरी उम्र छोटी है। आज तक तूने थोड़ी ही बातें देखी-सुनी है। जैसे-जैसे तू बड़ी होती जाएगी वैसे-वैसे तू इन बातों का मर्म समझती जाएगी। बेटा वल्लरी। एक बात याद रखना कि तेरे पति ने ब्राह्मण-धर्म त्याग दिया है। वर्णसंकर से भी वह नीच गिने जाते हैं। विप्र-विनोदी कहलाते हैं। उसने तुम्हें जनेऊ दिया है, अपना जनेऊ, जिसे अपने हाथों उसने राजी-खुशी से त्याग दिया है। उसे तू संभालकर रखना। इस पवित्र स्थान से, पवित्र धर्मक्षेत्र से अब विदा ले ले। अपने पति का आशीर्वाद ले ले। तब हम चलेगे।”

तब पिताजी ने क्षत्रिय-राज के चरणों पर हाथ रखे। पिताजी के आँसू बहकर उनके चरणों पर गिर रहे थे।

अचानक क्षत्रिय राजा ने तगी के—मेरे पिता के—सिर पर हाथ रखकर कहा—जाओ, तुम्हारा मार्ग मंगलमय हो।

फिर बाद में, वन्दना करने के लिए मैं नीचे झुकी तो उन्होंने मेरा सिर ऊपर उठाया।

और फिर, अरे ईश्वर, आज भी मुझे याद है वे रो पड़े थे। और मेरे सिर पर हाथ फेरकर उन्होंने कहा था—बेटी बेटी बेटी, तुम्हें विदा देते हुए मुझे ऐसा लगता है जैसे मैं अपने धर्म को विदा दे रहा हूँ। और यदि

मैं तुम्हें रखने का लालच करता हूँ तो धर्म से द्रोह करता हूँ। जा बेटी सुख से रहना !

बाद मे मेरे पति गंगू महाराज ने कहा—अब तू जा तगी, जल्दी जा। मैं महाराज के साथ रहूँगा।

थोड़ी देर तगी को सामने देखकर गंगू महाराज बोले—तगी ! आज हम दोनो ने जो बातें की हैं, उन्हें भूलना मत। बीस वर्ष का साथ मत भूलना। आज से मैं ब्राह्मण नहीं ब्रह्मराजस हूँ ! काला नाग हूँ ! थोड़े दिनों पश्चात् मैं भी तुको के बीच आ जाऊँगा।

और फिर हमने वहाँ से विदा ली। रास्ते में तुकों के घुड़सवारों का झुंड मिला। उन्होंने हमें रोककर पूछा—क्या तुम्हारी भेट करण से हुई है ?

मेरे पिता ने कहा—नहीं।

तुर्क मलिक उनके झुंड का नायक था। उसने हमें एक घोड़ा दिया और उस पर हम दोनो—बाप-बेटी को बिठाकर, पकड़कर ले गया।

हमारे पुराने निवास-स्थान को उन्होंने घेर लिया। और अन्दर से गंगू कन्याली बाहर निकला।

परन्तु यह गंगू महाराज कैसा था ? ब्रह्मराजस से भी भयकर उसका चेहरा था ! वह लँगडाता हुआ चला आ रहा था।

लँगडाता हुआ वह आया। उसकी आँखें अर्द्धविद्विप्त की तरह चमक रही थीं। उसका सारा शरीर लहू-लुहान था। और एक हाथ में लहू से भरी तलवार थी और दूसरे हाथ में सिर। इस मस्तक को देखकर मैं चिल्ला पड़ी। यह सिर क्षत्रिय राजा का था—वही राजा जो मुझे विदा देते समय रोये थे। यह वही थे जिन्हें तुर्क 'करण' नाम से ढूँढ रहे थे। उनका सिर ब्रह्मराजस-जैसे गंगू के हाथ में था। तुर्क मलिक से उसने कहा—यह लो सिर, जिसे तुम ढूँढ़ते थे। मैंने उसका वध किया है।

मलिक ने सिर देखकर कहा—हाँ यही है ! इसे मारनेवाला तू कौन है ?

“सुनो मलिक ?” गंगू ने कहा। उसकी आवाज़ में इतनी कर्कशता थी कि मलिक भी दो कदम पीछे हट गया। “सुनो मलिक ! इस सम्बन्ध में जो बातें होंगी वह बाद में करे, तो अच्छा रहेगा। जरूरी बात तो यही है कि

मैंने इसका शिरच्छेद किया है। और तुम्हारी आँखों का काँटा निकाल दिया है। मैं ही अब इनाम का हकदार हूँ। मैं तुम्हारे साथ ही आनेवाला हूँ, इसलिए चिन्ता न करो।”

मेरे पिता और मैं आश्चर्यचकित रह गए। हम वीर राजपूत के अपराधी थे। मेरे और मेरे पिता के कठ से गगू महाराज के इस घोर कृत्य के विरुद्ध एक शब्द भी नहीं निकला।

तुर्क मलिक वही पर खडा रहा। और गगू महाराज ने शव के धड़ और सिर का दाह-सस्कार आरम्भ किया।

बाद में पीछे एक नजर देखे बिना गगू महाराज तुर्कों के साथ चल दिया और हम भी तुर्कों के साथ चले जा रहे थे।

हम बन्दी के रूप में देवगिरि पहुँचे। वहाँ नियम था कि जिसे जीवित रहना हो वह इस्लाम धर्म स्वीकार कर ले।

गगू महाराज ने इस्लाम धर्म स्वीकार कर लिया। मेरे पिता ने भी इस्लाम स्वीकार किया और मैं, जब मेरे पिता और पति दोनों एक ही रास्ते पर जा रहे हों तो और कर ही क्या सकती थी।

जिस समय मेरे पति और पिता अलग हुए उस समय दोनों ने कहा था कि मैं तुम्हें भूलूँगी नहीं। एक पल दोनों एक-दूसरे के सामने देखते रह गए और बाद में गगू महाराज पीठ फेरकर चला गया।

देवगिरि में—दौलताबाद में एक दिन मलिको के मलिक सुलतान मुहम्मद ने मेरे पिता को निमंत्रित किया।

मेरे पिता आए—हाथी पर चढ़ाकर एक बालिका को लाये जो मेरी ही उम्र की थी।

मेरे पिता ने कहा—वल्लरी! आज से यह मेरी लडकी है और तेरी बहन है। इसका नाम मेहर है। गुजरात का लुद्र खुशरू खाँ गुजराती दिल्ली का सुलतान बना है। बेटी, वल्लरी! गुजरात को नष्ट करनेवाले अलाउद्दीन खिलजी के पूरे परिवार को नष्ट करके वह सुलतान बना है। वर्तमान सुलतान मुहम्मद और उसका बाप दोनों इस खुशरू खाँ के सेवक हैं। तातार से दोनों को बुलाकर खुशरू खाँ ने इनको मलिक बनाया।

सुलतान हिसामुद्दीन के सम्बन्धी बनकर इन्होंने सुलतान को मार डाला। मरते समय सुलतान हिसामुद्दीन उर्फ खुशरू खॉं ने फखरूद्दीन मलिक उर्फ आज़ के सुलतान मुहम्मद से विनती की थी—फखरू, हमने लड़ाई के मैदान में आपस में लड़कर भी साथ-साथ नमक खाया है। मैं अपने लिए दया नहीं माँग रहा, मेरी जान लेनी तेरे लिए जरूरी है। लेकिन यह मेरी पुत्री मेहर है, इसकी हिफाजत करना—हम पहले मित्र थे इसलिए।

यह लड़की वही मेहर है। मुहम्मद तुगलक को विचार आया, मैं इसकी रक्षा किस प्रकार कर सकूँगा। मैं तो हमेशा लड़ाई के मैदान में रहता हूँ। आखिर सुलतान ने मेरे पिता को बुलवाया। और उन्होंने लड़की मेरे पिता को सौंप दी और उसका अपनी पुत्री के समान पालन करने को कहा। मेरे पिता को मलिक बनाया गया। रहने के लिए महल दिया गया, घोड़े दिए और धन दिया। मेरे पिता देवगिरि के सूबेदार की कचहरी के अमलदार बन गये।

सुलतान मुहम्मद को ऐसे समय मेरे पिता की याद क्यों आई, यह मैं न जान सकी।

तब मुझे अचानक याद आया कि जिसे मैं 'राजपूत' के नाम से पहचानती थी वह गुजराज का महावीर, महारथी करणराय था। मेरे पति ने—रायकरण के पुराने साथी ने—अपनी रक्षा के लिए अपने हाथों वह हत्या की थी !

काम्पिलीदेव ने कहा—वल्लरी ! तुम शोक न करो। ब्राह्मण से जो ब्रह्म-राक्षस हो गया उसके लिए क्या भला और क्या बुरा ! वह शैतान. पापी हत्यारा

अचानक उन्हें याद आया कि वह गगू महाराज की निन्दा उसकी पत्नी के सामने कर रहे हैं। पति चाहे जैसा भी हो, और पत्नी भी कैसी ही क्यों न हो मानव-मात्र को एक-दूसरे की निन्दा सुनने में सकोच होता है।

इसलिए काम्पिलीदेव ने कहा—होनेवाले तथ्य को कौन मिथ्या साबित कर सकता है ?

थोड़ी देर रुककर वल्लरी ने अपनी कहानी आगे बढ़ाई—रक्तपात, राज्यों की उथल-पुथल, और राज-युद्धों के लहू के सागर में जिस प्रकार दो लकड़ी के टुकड़े अनायास इकट्ठे होते हैं उसी प्रकार दो युवतियाँ इकट्ठी हुई—एक नीच की लडकी, और दूसरी चमार की।

और हम दोनों का प्रेम सगी बहनो-जैसा था।

हमारे इन सुखी दिनों में हम दोनों के लिए अलग-अलग एक-एक विपत्ति थी, ऐसी जिसे टाली न जा सके। मेहर से सुलतान मुहम्मद बार-बार मिलने आते थे। उन्होंने दिल्ली से अपना निवास-स्थान हटाकर देवगिरि में स्थापित कर लिया। और मुझसे मेरा पति मिलने आता। पति का अधिकार तो उसके पास था नहीं। वह कहता—आज तो तू लोकापवाद से मेरी पत्नी है, परन्तु जिस दिन अपनी जनेऊ मैं तुझसे ले लूँगा तब तू लोक व्यवहार से भी मेरी पत्नी बन जाएगी।

उसकी इतनी-सी बात के लिए मैं उस भयकर आदमी की ऋणी हूँ।

हमारे सुख के दिनों में विसवाद इतना-सा था कि एक-दो बार सुलतान मुहम्मद अपने किसी सम्बन्धी के लड़के को, जिसका नाम गैरसप्पा था, लेकर आये थे। मैं यह अच्छी तरह नहीं जानती कि वह किसका लडका था।

गैरसप्पा तुको का शानेशमशीर था। वह बड़ा ही पराक्रमी था। तब से मेहर के विसवादी जीवन में सुसवाद आया। दोनों को एक-दूसरे के निकट लाने में मलिक रहमान तगी की सहायता मिली।

मेरा पति सारे दिन दौड़-धूप करता रहता। उससे भी गैरसप्पा और मेहर की बातें छिपी न रह सकीं।

और उसने मेरे पिता मलिक रहमान और मेरी सहेली मेहर दोनों को सलाह दी और समझाया कि मेहर सुलतान मुहम्मद के प्रेम को बढ़ाये और गैरसप्पा के प्रेम को कम करे।

परन्तु मेहर ने तो मुहम्मद तुगलक के बदले गैरसप्पा को ही पसन्द किया। सुलतान ने इस चोट को युद्ध के खून में डुबाने की कोशिश की और मेहर को विदा कर दिया। गैरसप्पा को सागर का सुबेदार नियुक्त किया गया।

मेहर के पिता ने तुकों के घोर सागर के बीच भी ठहर सके ऐसे दृढ़

गुजरात की कल्पना की थी। परन्तु यह कल्पना मित्र-द्रोह के घोर गह्वर में बह गई और उन्हें फाँसी के मच तक खींच लाई।

एक नीच की लडकी, दूसरी चमार की लडकी, समाज में दोनों में से कोई भी ऊँचा नहीं। दोनों में से किसी को भावी समाज की चिन्ता नहीं।

मैं नहीं जानती थी कि गगू महाराज किस लिए इतनी दौड़-धूप करते थे और इससे उन्हें क्या मिलता था ?

“मैं या कृष्णाजी दोनों में से कोई भी इस बात के लिए कुछ नहीं कह सकते। तुम उनकी पत्नी हो। और पत्नी को चाहिए कि वह अपने पति के बारे में बुरा न बोले। यही हमारे समाज की पुरानी प्रणाली है, इसलिए हम चुप हैं।”

यह नहीं कि मैं कुछ समझती नहीं, वल्लरी ने कहा, चाहे मैं जानती न रही हूँ, परन्तु न जानी हुई वस्तुएँ कम हैं और जानी हुई अधिक हैं। मेरे पति ने थोड़े समय के लिए देवगिरि में अड्डा जमाया था। इससे कई अच्छे-अच्छे मलिकों से उनकी पहचान हो गई थी। यह सब किस लिए होता था, मुझे मालूम नहीं। कभी वे लोग हमारे घर पर आते थे तब पिताजी भी उनके यहाँ जाया करते थे।

जब कभी मैं मेहर से मिलती तब हम आपस में बातें करती थीं। जिसके पति का जीवन ही जेल में बीतता हो उसकी पत्नी से क्या बात की जा सकती है ? हमारे पतियों की, पति के मित्रों की, परिवार के लोगों की। और सब में हमें एक बात मुख्य लगी कि तुर्क होने के बाद मेरे पिता के स्वभाव में बहुत परिवर्तन हो गया था। मालूम नहीं किस इनाम के लोभ में पड़कर मेरे पति ने रायकरण को मारा था। अब उनके मुँह से गुजरात की बातें या भूतकाल की बातें नहीं निकलती थीं।

एक बात कभी छिपी नहीं रह सकी थी—मेरे पिता और मेरे पति तुकों के लिए हो जीवित थे, तुको के दास बनकर।

एक दिन मेहर मेरे पास रोते-रोते आई। और बोली कि सुलतान

मुहम्मद ने गैरसप्पा को देशनिकाले का दण्ड दे दिया है। इस दण्ड के कारण मेरे पिता थे। मलिक रहमान तगी की सलाह से गैरसप्पा को देश निकाला दिया गया था।

सुलतान मुहम्मद की इच्छा थी कि मेहर गैरसप्पा को अकेला जाने दे और खुद मलिक रहमान तगी के यहाँ रहे। परन्तु मेरे पिता के बहुत समझाने पर भी मेहर गैरसप्पा के साथ चली गई।

जब सुलतान मुहम्मद को इस बात का पता चला तो उसके क्रोध का पार न रहा। मेहर को गैरसप्पा के साथ जाने देने के अपराध में देवगिरि के सूबेदार मकबूर को मौत की सजा दी। उसके स्थान पर मलिक राजी नामक नया सूबेदार नियुक्त किया गया।

बाद में ये दोनों मेरे पिताजी के पास आये।

मुझे एक बात मालूम थी कि सुलतान मुहम्मद मेहर की ओर आकर्षित था। उसे मुलाने के लिए उसने अनेको काम उतावलेपन से और अधपगले के समान किये थे।

मुझे यह भी मालूम था कि मलिक राजी एक भयकर आदमी है। उसने सुलतान की हॉ-मे-हॉ मिलाने के लिए कई भयकर-से-भयकर काम किए थे। लोग उसे 'जल्लाद' नाम से पुकारते थे।

देवगिरि में ही नहीं, सारी तुर्क सल्तनत में सबसे अधिक भयकर इन दो आदमियों को पिता के पास आया देख मुझे अपने पिता के विषय में चिन्ता होने लगी। मुझे मालूम था कि जिस आदमी को सुलतान हाथी के सिर पर बिठाता है वह जल्दी ही हाथी के नीचे कुचला जाता है।

इसलिए पिताजी के साथ जो बातें होतीं मैं उनको सुनती रहती थी। तुर्क होने के पश्चात् पिताजी ने एक तुर्क औरत से शादी कर ली थी। पर घर की मालकिन मैं ही थी। वह औरत गरीब थी। खाने को अन्न और पहनने को कपड़े के अतिरिक्त उसे कुछ नहीं चाहिए था। यह हमेशा मुझे खुश रखने का प्रयत्न करती रहती थी। मेरे मन में भी उसके लिए करुणा और दया थी।

गैरसप्पा को दण्ड, उसको देश-निकाला यह सब तो नाटक था।



दक्षिणापथ के हिन्दू चार भाषाओं के चार सम्प्रदायों के अनुयायियों को एक करने के लिए प्रयत्न करते थे ।

और यदि सभी एक हो जाएँ तो तुको की आज तक की विजयों का सिलसिला रुक जाए । तुको के हाथों मरना अच्छा, परन्तु एक सम्प्रदाय का दूसरे सम्प्रदाय से हाथ मिलाना बुरा, यही हिन्दुओं के जीवन का परम लक्ष्य था । और यही लक्ष्य तुको के लिए, विजय के द्वार खोलने की चामी थी ।

यह न होने देना ही अच्छा है । तुको की धाक और शान में कमी न आनी चाहिए । दक्षिणापथ तुको का विजित प्रदेश होना ही चाहिए ।

होनावर के चारों ओर सागर था और उदयभानु समुद्र का राजा था । तुर्क समुद्र के बारे में कुछ जानते न थे, इसलिए उन्होंने होनावर की ओर आँख उठाकर देखा भी नहीं ।

वातापी का किला सगमराय के हाथ में था और उसे उदयभानु और काम्प्लीगढ़ दोनों से मदद मिलती थी ।

काम्प्लीगढ़ के पतन पर मदुरा का मार्ग खुल जाता है । और काम्प्लीगढ़ में तुकों का कोई जासूस जाता है तो सुलतान को फायदा होता है, क्योंकि इस समय सुलतान को पैसे की कमी है । इसलिए वह लम्बी चढ़ाई नहीं कर सकता है ।

लेकिन मुश्किल तो यह है कि काम्प्लीगढ़ में किसी तुर्क का प्रवेश कैसे हो ?

इसलिए कोई राजवशी तुर्क वहाँ जाकर शरण माँग सके तो उसे वहाँ सहारा मिल सके । और इसी लिए गैरसप्पा का यह नाटक रचने में आया है ।

मैं तुर्क हूँ । परन्तु मेरी हड्डियाँ और तुम्हारी हड्डियाँ तो एक हैं । तुम सबको चेतावनी देने के ही लिए तो मैं आई हूँ । मेहर मेरी अमानत है । उसके विचारों को मैं जानती हूँ । वह अनजान है । परन्तु गैरसप्पा तुम्हारा शरणागत नहीं चोर है, तुकों का जासूस है । इसी लिए मैं आई हूँ ।

अब तुम सब लोगों को जैसा ठीक लगे करो ।

मेरी रामकहानी पूरी हो गई ।

जिस प्रकार पहाड़ पर सन्ध्या की किरणों पडती हैं उसी प्रकार काम्पिली-देव का चेहरा लोहित-वर्ण हो गया। पहले भी आनेगुडी का चेहरा कभी सौम्य नहीं था, परन्तु इस समय तो वही चेहरा आग के लाल गोले के समान हो रहा था।

उनके रोष की सीमा न रही। भयकर रोषपूर्ण शब्दों में उन्होंने कहा— अब मुझे समझ में आया कि दक्षिणापथ में आरम्भ से ही क्षात्र-परम्परा क्यों नहीं है। शायद इसी लिए तुर्क तुगभद्रा नदी के पार अपना अधिकार नहीं जमा सके। मैं यद्यपि इतिहास का जानकार नहीं हूँ तो भी अनुभव से तो लाभ उठा ही सकता हूँ।

कृष्णाजी नायक पर अपने रोष से लाल हो रहे नयनों को स्थिर कर उन्होंने कहा—कृष्णाजी! काम्पिली के प्रति तुम्हारे मन में कोई मोह नहीं है। मैंने तुम्हारी बात दो बार मानी और दोनो बार तुर्क जासूस मेरे हाथ से निकल गये। अब कृपा करके चुप रहना।

“महाराज ! ”

“अब चुप रहोगे तो मैं तुम्हारा ऋणी रहूँगा। यह बात सत्य है कि तुम और मैं समान पदवाले हैं, परन्तु तुम्हारी और मेरी जवाबदारियाँ अलग-अलग हैं। तुम्हें अभी अपना राज्य प्राप्त करना है किन्तु मुझे तो प्राप्त हुए राज्य की रक्षा करना है।”

“महाराज ” कृष्णाजी नायक बोलने जा ही रहे थे कि काम्पिलीदेव ने हाथ ऊँचा करके रोक दिया।

“मेरे पल्लवावे की कोई सीमा नहीं है, कृष्णाजी ! मैं सच्चा था और तुम झूठे थे—यह बात मैंने तुम्हारे कहने से ही मान ली थी। इसलिए मुझे अफ-सोस हुआ। परन्तु अब तो मुझ पर कृपा करो। धैर्य-शक्ति मुझ में बहुत कम है, जितनी है उतनी पल्लवावे की आग में जल रही है। अब कृपया उसे अधिक मत भड़काओ।”

“परन्तु महाराज. . .”

काम्पिलीदेव ने सुना नहीं । पीठ मोड़कर वहाँ से चले गये । उन्होंने जोर से ताली बजाई और चिल्लाकर बोले—अरे, बाहर कौन है ?

एक गरुड़ आया, प्रणाम कर खडा रहा ।

“अमरनाथक नागदेव को बुलाओ ।”

गरुड़ चला गया ।

वल्लरी ने कहा—महाराज ! मेरी बात सुनेगे ?

मैं तुम्हारी बात सुनने से कभी इनकार कर सकता हूँ ? यह सत्य है कि तुम तुर्क हो, परन्तु तुम्हारे हृदय-गह्वर से तुम्हारी भूमि का अन्न बोल रहा है । बोलो, क्या कहना चाहती हो ?”

“महाराज ! मैंने अपनी भूमि के राजा को मृत्यु-पर्यन्त धर्म-सग्राम के लिए लडते देखा है । पिताजी को तुर्कों का सामना करते देखा है । गंगू महाराज को ब्राह्मणत्व छोड़कर क्षात्र-धर्म अपनाते देखा है । मेरा पति होते हुए भी मैंने उनको ब्रह्मराजस बनते देखा है । बीस-बाईस वर्षों के बाद उनसे धन की तृष्णा रोकनी न जा सकी, तब इसके लिए मैंने उन्हें राजहत्या करते भी देखा है । जो तुर्क रायकरण की अकाल हत्या के लिए आए थे, और जिनके आश्वासन पर मेरे पिता और पति तुर्क धर्म स्वीकार करने को तत्पर हो गये, उनके सरदार का नाम गौरसप्पा बहाउद्दीन था ।”

“यह तो मैं पहले ही समझ गया था ।” महाराज ने कहा, “अब मैं तुम्हें एक बात बताता हूँ । गुजरात के धन-भांडार के राजचिन्ह के समान जिस तलवार के लिए तुम्हारे पति ने बीस वर्ष की सेवा पर पानी फेरकर राजहत्या का पाप किया, उसमें से एक छोटा-सा हीरा भी वह न बेच सका ।”

“यह तो अच्छा हुआ महाराज !” वल्लरी ने कहा, “अब मेरी एक विनती सुनिए ।”

“आज तो मैं किसी की विनती सुनने लायक नहीं हूँ । हाँ, अपनी विनती तुम खुशी से कहो ।”

“महाराज ! मेरा दिल तुर्कों के बीच नहीं, वरन् आपके और आपके साथियों के बीच में है, इसी लिए तो मैं अपने पिता को रुष्टकर, अपने पति के विरुद्ध जाकर भी, यहाँ आई हूँ । यदि मैं देवगिरि के सूबेदार के हाथ पकड़ी

महाराज बल्लरी की पीठ को ही देख रहे थे जब तक कि वह उनकी नजर में ओभल न हो गई। बाद में कृष्णाजी की ओर मुड़े।

कृष्णाजी को बोलता देखकर महाराज ने कहा—आपको भी मेरा यही जवाब है !

‘महाराज ! मेरी एक बात सुनेंगे ?’

‘नहीं ! मैं इस समय किसी की भी बात सुनने को तैयार नहीं हूँ—खास-तौर से आपकी तो बिलकुल नहीं। अब मेरी यह भीष्म-प्रतिज्ञा है कि किसी तुर्क जासूस को मैं जीवित नहीं रहने दूँगा।’

‘तो भी महाराज, मेरी इतनी बात सुनिए।’ कृष्णाजी ने कहा, ‘आप दक्षिणापथ के दुर्गपाल हैं और मैं भी उसका दण्डनायक हूँ।’

‘बहुत अच्छा कृष्णाजी ! अपना दुर्ग तो मैं देख सकता हूँ, पर आप अपना नहीं देख सकते, इसलिए उसे बचाने की आपको कोई चिन्ता नहीं। आप देखते हैं कि मुझ पर अनेक चिन्ताओं का बोझ है, कृपया उसे और न बढ़ाइए। अरे, बाहर कौन है ?’

एक गरुड आया और महाराज ने उससे पूछा—अमरनायक नागदेव आये ?

‘जी ! वह बाहर आपकी प्रतीक्षा कर रहे हैं।’

‘उन्हे भीतर भेजो।’

अमरनायक नागदेव आए। महाराज ने आज्ञा दी—श्रीमुख का आपको आदेश है कि गौरसाग दण्ड-हस्ति के पाँवों में डाल दिया जाये।

अमरनायक ने महाराज के सामने देखा—अपने मेहमान गौरसाग के लिए क्या यही आदेश है, महाराज ?

‘हाँ !’

‘महाराज ! आपको अच्छा लगे या न लगे तो भी मेरी एक बात सुनिए, गौरसाग का वध करके आप एक नहीं दो भूले करेगे।’

‘जासूस को दण्ड देने में मैं भूल कर रहा हूँ, ऐसा आप कहते हैं ?’

महाराज के कहने का ढग बड़ा ही अपमानजनक था।

कृष्णाजी ने अपने मन पर सयम रखकर कहा— परन्तु महाराज, मेरी बात तो सुनिए ।

“कहिए, जो कुछ कहना है सक्षेप मे कहिए ।”

“सक्षेप मे कहता हूँ, महाराज ! आप तुको के हाथ मे खेल रहे है ।”

“काम्पिलीदेव पर यह आक्षेप—और वह भी आपके द्वारा ?”

“यह आक्षेप नही महाराज, आपके उतावलेपन को रोकने के लिए मेरी विनम्र प्रार्थना है ।”

“पेसा !”

“जी, आप तुकों के हाथ मे खेल रहे है । यह किस तरह से, सो मैं आपको बतलाता हूँ—हम सब और तुर्क भी जानते है कि शीघ्र या देर मे तुर्क सुलतान और दक्षिणापथ के महामडलेश्वर के बीच जीवन-मरण का युद्ध होनेवाला है । युद्ध दोनो को करना है । और कौन नहीं जानता कि दक्षिणापथ का महाकरणाधिप द्रव्य-सचय कर रहा है ।”

“आपने तो बहुत पुरानी बात कही । कृष्णाजी, अभी के विषय तक आते आपको कितना समय लगेगा ?”

“अधिक देर नहीं, महाराज !” कृष्णाजी ने कहा, “तो अब मैं आपको दक्षिणापथ के दण्डनायक के नाते कहता हूँ कि आपको याद है महाराज, भगवान् विद्याशकर के सामने आपने शपथ ली थी ?”

“आप मुझसे प्रश्न पूछते जा रहे है, परन्तु आपका एक भी प्रश्न मेरी समझ मे नहीं आया । तो फिर मैं ‘हाँ’ या ‘ना’ क्यों कहूँ ?”

“आपके ‘हाँ’ या ‘ना’ कहने या न कहने से कोई अन्तर नहीं पड़ता ।”

“अन्तर नहीं पडता आपकी इस बात से मैं सहमत हूँ । अमरनायक ! आपने श्रीमुख का आदेश सुना, अब क्यों खडे है ?”

“जब तक मेरी बात पूरी नहीं हो जाती, मैंने काम्पिलीदेव के आदेश को रोक दिया है ।”

“आपके आपके क्या दो सिर है ? जानते नहीं, मैं कौन हूँ ? मेरे आदेश को रोकनेवाला इस काम्पिलीगढ़ मे कौन है ?” महाराज ने तलवार की ओर हाथ बढ़ाया ।

“यह ताकत मेरी है महाराज ! कृष्णाजी ने कहा, “मैं कोन हूँ, शायद इसे आप भूल रहे है ।”

“समझा ! दक्षिणापथ की उत्तरी दिशा के दुर्गपाल के दायित्व की मैंने शपथ ली थी और उस समय अपनी काम्पली नगरी को किसी के नाम लिख दिया था । कृष्णाजी, उस भूल को मैं सुधारूँगा ! अरे, बाहर कौन है ?”

एक गरुड आया ।

“जा और सेनापति बालाप्पा सुलतान को शीघ्र ही बुला ला ।”

गरुड चला गया ।

कृष्णाजी ने कहा—महाराज ! मैं आपके निर्णय को समझ गया हूँ । और मैं अभी ही आपके बन्दीगृह में जाने के लिए तैयार हूँ । इसलिए आपको अपने सेनापति को बुलवाने की जरूरत नहीं । मैं आपको विश्वास दिलाता हूँ कि अमरनाथक नागदेव इसमें बाधा नहीं पहुँचाएँगे ।

महाराज क्रोध-भरी दृष्टि से कृष्णाजी और नागदेव की ओर ताकते रहे, पर मुँह से कुछ बोले नहीं ।

“जिस कार्य को करने के लिए तुको का जासूस यहाँ आया है उसे तो आप खुद ही पूरा कर रहे है ।”

“मैं अपनी स्वतन्त्रता बेचना नहीं चाहता । चाहे मुझे समस्त दक्षिणापथ के महाकरणाधिप या राजसन्यासी से ही युद्ध क्यों न करना पड़े । एक बार मैंने कर्नाटक से युद्ध किया था, समय आने पर फिर से लड़ लूँगा ।”

“इसमें शक नहीं । ऐसे तो वारगल के राजा महाराज प्रतापरुद्र के सामने कलिंग के गजपति भी युद्ध करने को तैयार थे ।”

“सेनापति बालाप्पा के आते ही आप बन्दी कर लिए जाएँगे ।”

“सुनिए महाराज ! अभी हमें एक ऐसा युद्ध करना शेष है—जिसके आगे महाभारत का सग्राम भी फीका पड़ जाए, राम-रावण सग्राम भी घटकर जँचे । आप जानते है कि कि आज हम लोक-सग्रह कर रहे है । आप यह भी जानते है कि एक समय के कर्नाटक के महाराज वीर बल्लाल आज राज-सन्यासी बनकर, गाँव-गाँव में शिक्षा दे रहे है । और आप जानते है कि

महाकरणाधिप यादैया सोमैया के समान वीरश्रेष्ठ भगवान शकर के अवतार माने जाते हैं।”

सेनापति बालाम्पा प्रणाम करके अन्दर आया—आपने याद किया, महाराज ?

कृष्णाजी नायक ने अपनी तलवार निकाल ली—यह तलवार दक्षिणापथ के महामडलेश्वर के प्रति वचनबद्ध है। उनकी आज्ञा के बिना यह काम नहीं करती। उसी प्रकार भगवान् पम्पापति या भगवान् कालमुख विद्याशकर के अतिरिक्त किसी के चरणों में झुकती नहीं।

और घुटने पर तलवार को मोड़कर कृष्णाजी ने उसके दो टुकड़े कर दिए। फिर सेनापति के सामने देखकर कहा—सेनापति मैं तुम्हारा बन्दी हूँ।

महाराज देख रहे थे। वे अपनी बड़ी बड़ी मूँछें होठों में चबा रहे थे। विचित्र आवाज में बोले, “आप तो बहुत उतावले हैं कृष्णाजी। मेरा तो उतावला ही स्वभाव है, परन्तु क्या आपको भी यो उतावला होना चाहिए ? आपको बन्दी बनाने का निर्णय मैंने अभी नहीं किया है। सेनापति ! तुम यहाँ खड़े रहो। मैं तुमसे जब पूछूँ तब अपना मत कहना, तब तक सुनते रहना।” बाद में कृष्णाजी की ओर मुँह फेरकर कहा, “आप क्या कहते हैं ?”

“अपने पास धन की कमी नहीं। दो सौ वषों तक जिन लोगों ने इस देश को लूटा है, जिनकी सेना को अच्छी तालीम दी गई है, और जिनको बहुत गर्व है—उनके सामने हमें युद्ध करना है। और इस युद्ध को कोई टाल नहीं सकता। धर्म के चार पैर होते हैं, उसमें से तीन तो कट गए हैं और धर्म आज एक पैर से चलते हुए वृषभ-जैसा हो गया है। यदि आज हम धर्म की रक्षा नहीं करते तो फिर इस धर्म की रक्षा दूसरा कोई नहीं कर सकेगा। दो-दो सौ वषों की विजय-परम्पराओं के मद से उन्मत्त बने लोगों के सामने हमें युद्ध करना है। और इस समय हम अकिञ्चन हैं। साबनहीन हैं।”

काम्पिलीदेव ने कहा—सत्य तो यह है कि हमें लड़ने की तैयारी करनी है। तैयारी हो तो मनुष्य में शक्ति अपने-आप आ जाती है।

“हमें ताकत तो नहीं, परन्तु थोड़ा समय जरूर मिला है। महाराज, धन तो तुम्हारे पास भी है।”

“तुको के पास धन ? क्या बात करते है आप ?”

“हाँ, अलाउद्दीन खिलजी का खजाना भले ही गायब हो गया हो, पर सुलतान के पास धन है, परन्तु सिपाहियों को देने के लिए धन नहीं है। हमारे पास भी धन नहीं है।”

“लडाई मे भी धन का यह महत्त्व किसने घुसेड दिया।” महाराज ने पूछा।

“एक ऐसा युद्ध होनेवाला है कि इस सग्राम का जो सेनानी बनेगा उसका नाम अमर हो जाएगा। महाराज ! पुराण, शास्त्र, वर्म और समाज, कवि और मुनि इस सग्राम के सेनानी की राह देख रहे है। वे नवीन कृष्ण और नवीन अर्जुन की विरुदावली गाने के लिए अपनी-अपनी भाषा का शृंगार कर रहे है।”

“और कृष्णाजी, यह काम्पिलीदेव भी अपनी तलवार उसके चरणो मे समर्पित करने को तैयार है।”

इस सग्राम की राह देखना महाराज काम्पिलीदेव का कर्त्तव्य है।”

“कृष्णाजी !” महाराज ने कहा, “जितना आपने मुझसे कहा है उसमे से कुछ मेरी समझ मे आया है, कुछ नहीं। परन्तु एक काम हुआ है— मेरे मन का क्रोध अवश्य कम हुआ। अब बताइए, आप क्या चाहते है ?”

“महाराज ! हमे लड़ना भी नहीं और झुकना भी नहीं है।”

“यदि महाराज आज्ञा दे तो एक बात कहना चाहता हूँ।” सेनापति बालाप्पा ने बीच ही मे कहा।

“क्या है ?”

“वातापी के दुर्ग को तुकों ने अधिकार मे कर लिया है। और वातापी दुर्ग के दुर्गपाल मङ्गलेश्वर सगमराय युद्ध मे काम आ गए है।”

सुननेवाले स्तब्ध रह गए। क्षण-भर तक कोई कुछ नही बोला। मानो विजय-धर्म के रगमडप का एक महास्तम्भ टूट गया।

“रण-कौशल मे तो अब आप ही एक रहे, महाराज।” कृष्णाजी ने कहा, “अब . अब अब ”

बाहर से एक गरुड़ दौड़ता हुआ आया—महाराज !



“क्यो, क्या है ?”

“जी ! देवगिरि का तुर्क सूबेदार आपको बुला रहा है !”

## १६ मलिक राजी

जब देवगिरि का सूबेदार मलिक राजी दीवानखाने में हाजिर हुआ तो मानो काम्पिलीगढ़ का दीवानखाना छोटा मालूम होने लगा। मलिक राजी के मुजदराद ऐसे थे मानो काम्पिलीदेव के प्रसिद्ध दराद-हस्त की सूँड हो। और उसके पैर भी हाथी के पैरो-जैसे थे।

वह चलता तो मकानों की दीवारों तक काँप उठती। मनुष्य की देह के सम्बन्ध में कवियों ने भिन्न-भिन्न उपमाएँ सोची हैं, किसी ने महिषासुर की तो किसी ने वाणासुर की, किसी ने नर-वृषभ और किसी ने नर-महिष की, लेकिन ये सभी कल्पनाएँ मलिक राजी के सामने ओछी पड़ती थीं। महाराज काम्पिली भी सामान्य कद के आदमी नहीं थे। उनके विषय में कई कथाएँ प्रचलित हैं—एक बिगड़े हुए साँड को उन्होंने पचास कदम दूर फेंक दिया था। मनुष्य उन्हें आनेगुडी के नाम से पहचानते थे। लेकिन वह भी मलिक राजी के सामने छोटे पड़ते थे।

ऐसी विराट काया देवगिरि के सूबेदार की थी।

मलिक राजी ने तुर्कों की विशिष्टता के अनुसार विनम्रतापूर्वक महाराज काम्पिली को सलामी दी। उसने महाराज से भेट की और महाराज ने उससे। उसने कृष्णाजी से भी भेट की।

“महाराज !” उसने कहा, “आप जानते हैं कि मैं अकेला और शस्त्रहीन आया हूँ। बिना सेना के आया हूँ। आप शुद्ध क्षत्रिय हैं। आप क्षत्रिय वीर को शोभा दे, वैसे विश्वासपूर्वक आपसे मिलने की मेरी इच्छा थी। वह मनीषा आज पूरी हो गई, यही मेरा भाग्य है।”

काम्पिलीदेव और कृष्णाजी, सेनापति बालाप्या और अमरनाथक नागदेव एक-दूसरे के सामने देखते रह गए। वल्लरी और अपने पीछे पड़े हुए देवगिरि के सूबेदार का चित्र कृष्णाजी की आँखों के सामने खड़ा हो गया और कटार चलाने की उसकी कला भी स्मृति में घूम गई।

मलिक राजा की तुकी वमकी के लिए वह तैयार थे। परन्तु मधु के इस महासागर के लिए वह कतई तैयार न थे। काम्पिलीदेव अवाक रह गए। सेनापति बालाप्पा को लगा कि ये बातें स्वभाव से ही असंगत हैं।

काम्पिलीदेव ने सावधानीपूर्वक कहा—आइए, बैठिए।

मलिक राजा आसन पर बैठा। सामने काम्पिलीदेव बैठे। कृष्णाजी नायक और नागदेव महाराज के आस-पास खड़े रहे।

“आपसे मिलकर हमें बड़ी प्रसन्नता हुई।” काम्पिलीदेव ने कहा, “हमारे राज्य के जंगल और गाँवों का धुआँ यहाँ तक दिखने लगे और दौड़ते-भागते आदमियों की चीख यहाँ तक सुनाई पड़ने लगे, यह वडे विस्मय की बात है।”

विनय और अभिनय दोनों में मानो एक-एक पैर रख रहा हो उस प्रकार मलिक राजा जोर से हँसकर बोला—मुझे तो आशा थी कि आपसे मेरी मुलाकात किसी गाँव में होगी। वैसे न हुआ तो मैं आपके यहाँ आया हूँ। विस्मय यदि किसी को हुआ है तो मुझी को महाराज—आप नहीं आए तो मुझे आना पड़ा।

इसे शिष्टाचार समझा जाए या औद्धत्य, काम्पिलीदेव निश्चय न कर सके। परन्तु उन्होंने इसे औद्धत्य ही समझा, यह उनके शरीर की कँपकंपी से कृष्णाजी को मालूम हो गया। उन्होंने पीछे से महाराज का कन्वा दबाया और महाराज कुछ बोले उससे पहले ही कृष्णाजी बोले—हमारे और देवगिरि के महाराज काम्पिलीदेव और उनके मित्रों के बीच शान्ति थी और है। इस शान्ति के टूटने का कोई कारण हमने नहीं दिया, इसलिए हमें यही आपकी राह देखनी चाहिए थी।

“शान्ति भग होने पर क्या होता है यह तो आपने वारंगल में देख ही लिया होगा, और वातापी का समाचार भी तो आपके पास पहुँचा होगा। सुलतान मुहम्मद को शान्ति रखने की तो इच्छा बहुत है। इमी लिए तो मैं यह सन्देश लेकर आपके पास आया हूँ।”

“सुलतान मुहम्मद का सन्देश लेकर आए सो अच्छा ही किया। परन्तु ऐसा क्या सन्देश है जिसे हम तक पहुँचाने के लिए आपको आग और तलवार की सहायता लेनी पड़ी?”

“महाराज ! क्या करूँ ? मैं तो सुलतान के शान्ति के नियमों के अनुसार ही आ रहा था, परन्तु आपके ही लोगो ने अनर्थ कर दिया ।”

“क्या है वह सन्देश ?”

“सन्देश यह है महाराज, कि सुलतान मुहम्मद माँगते हैं कि हमारा चोर आपके यहाँ है उसे हमें सौंप दीजिए ।”

“तुम्हारा चोर हमारे गढ़ में ? सुलतान मुहम्मद का चोर ? क्या बात करते हो तुम ?” कृष्णाजी ने कहा ।

“मैं महाराज से बात कर रहा हूँ ।” मलिक राजी ने कहा ।

“राजाओं के आचार-विचार से तुम परिचित नहीं, शायद अनजान ही हो । राजा मेहमानों का स्वागत जरूर करते हैं, परन्तु विवाद तो वे समान पद-वालो से ही करते हैं । और तुम देवगिरि के सूबेदार हो तो भी सुलतान के नौकर हो जब कि काम्पिलीदेव एक स्वाधीन राजा है ।”

मलिक राजी खडा हो गया—यही तो आपकी भूल है । हिमालय से लेकर रामेश्वर तक सुलतान मुहम्मद गाजी का राज्य है । वह अल्लाह के सिवाय किसी के प्रति जवाबदार नहीं, जबकि इस मुल्क के रहनेवाले उसकी मर्जी और हुक्म के जवाबदार और ताबेदार है । इसलिए मैं आपके नाम सुलतान का फरमान लाया हूँ ।

“यह जगह फरमान लाने की नहीं है । इस काम के लिए बाहर का मैदान है ।” काम्पिलीदेव ने कहा और खड़े हो गए ।

कृष्णाजी ने बीच में ही कहा—फरमान की बात छोड़कर सूबेदारजी, यदि आप सुलतान मुहम्मद की बात हमें बता दे तो सम्भव है हम सुलतान की इच्छा पर विचार कर सकें ।

सूबेदार मलिक राजी कृष्णाजी के सामने देखता रहा फिर धीरे-धीरे बोली—सुलतान का चोर आपके यहाँ है । शरणागत धर्म की कोई चर्चा किये बिना क्या आप उसे हमारे हवाले करेंगे ?

“कौन है वह चोर ?”

“सुलतान का भाजा गैरसप्पा बहाउद्दीन भागकर यहाँ आया है ।”

“ओ हो हो ! हम तो समझ रहे थे कि सुलतान ने उसे देशनिकाला दे दिया है !”

“सच्ची बात है, इसी लिए तो चर्चा की बात है। यह देश तो सुलतान का ही है !”

“यह तो विवाद का विषय है !”

“जी ! इस विवाद का आखिरी फैसला करने के ही लिए तो मैं अपने सिपाहियों के साथ यहाँ आया हूँ। मेरे सिपाही गढ के बाहर राह देख रहे हैं !”

“तुम्हें गैरसग्पा चाहिए या और कोई ?”

“कृष्णाजी !” महाराज काम्पिलीदेव ने क्रोधित होकर कहा, “सूबेदार का प्रस्ताव आपने नहीं सुना ?”

“मैंने सुना महाराज ! परन्तु सूबेदार ने अपने मन की बात नहीं कही, ता भी हम उसे जानते हैं, जरा उस पर भी तो विचार कीजिए, महाराज !”

“कौन-सी बात ?”

“सूबेदार साहब, जिस प्रकार आपके जासूस फिरते हैं उसी प्रकार हमारे जासूस भी दिल्ली तक फिरते हैं। सुलतान और मालवा के अमीरों के बीच मन-मुटाव है। आपके मलिकों और सुलतान मुहम्मद के मलिकों को दूसरा कुछ न मिले तो भी धन तो चाहिए ही ! तातार और खोरासान के आपके मलिकों के स्वजन आपकी ओर से केवल धन की राह देखते हैं, दूसरे किसी सन्देश या समाचार की नहीं, और सुलतान मुहम्मद के पास सब-कुछ है—बुद्धिमान आदमी, सेनाएँ, परन्तु धन नहीं है ! और जो सुलतान निर्धन हो, उसे बाहरी लडाइयों का शौक नहीं रखना चाहिए, क्योंकि भीतरी द्रोह ही उसका समय नष्ट कर देता है।”

मलिक कृष्णाजी के सामने देखता रहा और बोला—यदि आप ऐसी बातों पर यकीन करेंगे तो जरूर आपकी हार होगी। सारा मुल्क जिसे कर लगान और नजराना देता है उसे निर्धन मान लेना भूल है।

कृष्णाजी ने कहा—एक बात और कहता हूँ—तुम अपने-आप यहाँ आए हो, सुलतान से तुमने पूछा नहीं है। और तुम्हारा सुलतान तो मालवा के मलिकों का विद्रोह कुचलने के लिए गया है, उसके पीछे से तुम यहाँ पर आए हा।

“यह बात तो मेरे और सुलतान के बीच की है ! इससे तुम्हें कोई मतलब नहीं । और यदि तुम मतलब रखने की बेवकूफी करोगे तो इसका फल भोगना पड़ेगा । यदि वातापी-जैसा हाल काम्प्लीगढ़ का भी हुआ तो उसमें दोष तुम्हारा ही होगा, मेरा नहीं ! ऐसा लगता है, अभी तक तुम्हें वातापी का समाचार नहीं मिला है !”

“वातापी का समाचार तो हमें मिला है ।”

“तो फिर ?”

“इसी लिए तो हमें व्यर्थ की चर्चा नहीं करनी चाहिए । यदि तुम्हें अपना चोर चाहिए तो ले जाओ ।”

“लेकिन आप शरणागत को भी सौपने को तैयार है, महाराज ?” मलिक ने तिरस्कारपूर्वक कहा ।

महाराज का चेहरा क्रोध से लाल हो उठा । परन्तु कृष्णाजी ने कहा—  
मलिक, यह तो तुम्हारे-जैसे पड़ोसियों पर हमारा एहसान है !

“एहसान ? मुझ पर एहसान ?”

“पड़ोसी का कर्तव्य तो हमें निभाना ही चाहिए न ! मलिक, सुलतान मुहम्मद जब मालवा से लौटे तब मलिको के सिर भाले पर चटाकर और अपने स्वजनों को हाथी के पैरों के नीचे दबवाकर ही आएँगे । उस समय तुम काम्प्लीगढ़ के घेरे में फँसे रहे तो बुरा होगा तुम दूम्ने किसी के नहीं तो सुलतान मुहम्मद के स्वभाव को तो जानते ही होंगे । न जानते हो तो अपने पहले के सूबेदार मलिक मकबूर रहमान के हाल से तो वाकिफ होंगे ही । या क्या तुम भी मलिक मकबूर के चरण-चिह्नो पर चलना चाहते हो ?”

“मैंने तुम्हारी बात नहीं समझी । और व्यर्थ की बातें मुझे अच्छी नहीं लगती ।”

“मलिक, ये बातें तुम्हारे लिए व्यर्थ की नहीं हैं । तुको के हाथ, जा पहले छोटे थे अब बड़े हो गए हैं । परन्तु हमारे कान, जो छोटे थे, अब बड़े हो गए हैं । मदुरी के अहसानशाह का तो यह स्वान ही था कि कदम-कदम पर काम्प्लीगढ़ में स्वतन्त्र सल्तनत की स्थापना करना । और और मुझे लगता है कि उसे हाथी के पैर के नीचे दबवाकर सुलतान ने तुम्हें एक साधारण पद से एक सूबेदार का पद दे दिया ।”

“अरे ! अरे ! काफिर भी क्या अक्ल दौडाते है !”

“खैर ! तुम्हारे सुलतान को ऐसी शका हो या न हो—यह तो उनके आने पर मालूम होगा । परन्तु मेरी एक बात मानो । काम्पिलीगढ का पतन इतनी सरलता से नहीं होगा । इसके लिए तो तुम्हारे सुलतान को ही आना होगा । परन्तु इस समय तो वे मालवा और गुजरात के मलिको के भगडे मे फँसे है । एक बार देवगिरि के सबेदार मलिक मकबूर को काम्पिलीगढ पर घेरा डालने का स्वाद मिल चुका है । और यदि तुम्हे यह स्वाद चखना हो तो हम तैयार है । जब तुम कहो तब । तुम आओ, सुलतान स्वय आएँ, चाहे तातार या खोरासान के सभी मलिक आएँ—हमे जरा भी डर नहीं, दु ख नहीं । सत्य है न महाराज ?”

“यह बात तो आपने बिलकुल सत्य कही । मलिक, अब तुम्हे जैसा ठीक लगे करो ।”

मलिक राजी डाढी मे हाथ फँसाये सोचता रहा ।

“तुम हाथी के पैर के नीचे कुचले जाओ और दूसरा कोई देवगिरि का सबेदार बने यही हमारे लिए ठीक है । यहाँ पर तुम्हारा कोई चोर या जासूस हो तो उसे खुशी से ले जा सकते हो ।”

“जासूस ? मेरा जासूस ?”

“क्यो नहीं ? हम क्या तुर्कों के आचार-विचार से अनभिज्ञ है ? इसी लिए तो हमने पहले से ही उसे शरणागत नहीं माना—हमने तो उसे तुम्हारा जासूस ही माना है ।”

“भूठ बात है कि तुमने उसे पहले से ही जासूस माना है !”

“अरे बालाप्या ! जाओ, गैरसप्या को यहाँ ले जाओ !”

“परन्तु, परन्तु ”

“सबेदार साहब ! धन न होने पर युद्ध किस प्रकार किया जाता है, इसे हम न जानेगे तो कौन जानेगा ?”

मलिक एकदम चुप हो गया । उसके मन मे अनेक विचार पैदा होते रहे । शेष सभी चुप रहे और सेनापति बालाप्या गैरसप्या को लेकर आ पहुँचा ।

“गैरसप्पा !” कृष्णाजी ने कहा, “जाओ ! देवगिरि का सूबेदार तुम्हें लेने के लिए आया है !”

“तो क्या क्षत्रिय शरणागत को सौंप देंगे ?”

“शरणागत को तो चाहे ब्राह्मण हो या क्षत्रिय, कोई नहीं सौंपता है। परन्तु प्रश्न यह है कि तुम शरणागत हो या मरणागत ?”

“महाराज, मैं आपका अर्थ नहीं समझा ?”

“यह तो तुम्हें सूबेदार समझाएगा, क्योंकि हम तुम्हें उसे सौंप देना चाहते हैं।”

गैरसप्पा का चेहरा एकदम फक हो गया।

“किस लिए घबराते हो ?” कृष्णाजी ने कहा, “मलिक तो तुम्हारा रिश्तेदार है, और सुलतान तुम्हारा मामा है !”

गहरे कुएँ से बाहर आया हो इस प्रकार मलिक जोर से बोला—मैं अकेले गैरसप्पा को ही लेने नहीं आया हूँ, बल्कि साथ में मेहर को भी लेने आया हूँ।

“पत्नी तो पति के साथ ही रहती है, हम तो पति-पत्नी को अलग नहीं समझते।”

“और और और” गैरसप्पा बीच में चिल्लाया।

“जिसे तुम वल्लरी कहते हो, उसे !”

इतनी देर चुपचाप सुन रहे अमरनायक नागदेव ने पूछा—गैरसप्पा ! यह लड़की यहाँ है, यह तुम्हें कैसे मालूम ?

गैरसप्पा चुप हो गया। कृष्णाजी सूबेदार के सामने देखकर हँसने लगा। इससे सूबेदार का मिजाज बिगड़ गया। उसने भभककर कहा—बिना वल्लरी को लिये मैं आने का नहीं।

कृष्णाजी ने सिर हिलाया—जिसे तुम अपना चोर कह रहे हो उसे ले जाओ। परन्तु वल्लरी को हम तुम्हें सौंपनेवाले नहीं।

“हँ हँ” शिकारी बाघ जिस प्रकार होठ चाटता है उसी प्रकार मलिक की जीभ होठ चाटने लगी, “तो तुम्हारे पास एक ऐसा व्यक्ति है जिसे तुम सौंपने के लिए तैयार नहीं।”

“हाँ।”

“तो हो जाओ तैयार ! यदि सुलतान का फरमान—सुलतान के नाम से . देवगिरि के सूबेदार का फरमान—मानना है तो काम्पिलीगढ़ का कब्जा मुझे सौंप दो ! नहीं तो बातापी-जैसे बेहाल होने के लिए तैयार रहो । तुर्क अजेय है और अजेय ही रहेंगे । यह किला खडहर बन जाएगा । तुम्हारे मन्दिरों में नमाज पढ़ी जाएगी और तुम्हारे देव-मन्दिरों में तुर्क सिपाही निवास करेंगे ।”

“अब तुम जाओ । हम किसी चोर को यहाँ नहीं रखते । हाँ, यदि कोई सच्चा शरणागत आए, तो उसे ही हम रखते हैं, यह तुम आगे देखोगे ।”

“मेरे सिपाही इस किले को तोड़ देंगे । महाराज काम्पिली का सिर इस किले की बुजों पर टाँगा जाएगा ।” मलिक राजी खड़ा हो गया । उसकी आवाज में क्रोध था, “और काम्पिलीगढ़ के खडहरो में भूत निवास करेंगे ।”

“सुनो सूबेदार ! अब मेरी बात सुनो । अब तक तुमने कृष्णाजी की बातें सुनी । अब मेरी बात सुनो ।” काम्पिलीदेव आवेशपूर्वक उसके सामने खड़े हो गए, “यह काम्पिलीगढ़ हमारा गढ़ है यह तो सत्य है, परन्तु इसका दतना भार नहीं कि मेरी छाती को तोड़ दे । तुम जाओ और अपने इस जासूस को भी ले जाओ, नहीं तो मैं पम्पापति की सौगन्ध लेकर कहता हूँ कि इसे दण्ड-हस्ति के पैरो-तले कुचलवा दूँगा ।”

काम्पिलीदेव के आवेश का वेग देखकर सूबेदार स्तब्ध रह गया । और गैरसापा का चेहरा पीला पड़ गया ।

“महाराज !” कृष्णाजी ने बोलना शुरू किया ।

उसे रोककर महाराज काम्पिलीदेव ने कहा—बस करो कृष्णाजी ! आपका कहना मैंने बहुत सुन लिया, अब नहीं सुनना चाहता । जब-जब आप बात करते हैं मेरे स्वाभिमान को भंग करते हैं !

और सूबेदार की ओर फिरकर महाराज ने कहा—और सूबेदार ! मलिक राजी ! तुम भी सुन लो—मैं काम्पिलीदेव, अपने बापदादा के द्वारा लड़े गए पराक्रमों से प्राप्त राज्य को भोग रहा हूँ, तुम्हारे सुलतान की कृपा से नहीं, परन्तु भगवान पम्पापति की कृपा से । मैं राजनीति नहीं समझता, और समझना चाहता भी नहीं । एक बात है, कृष्णाजी ने तुमसे कहा कि तुम अपने इस



पाखडी जासूस को ले जाओ और यदि नहीं ले जाओगे तो अपने इस राजवशी जासूस को खो दोगे। वल्लरी हमारी शरणार्थी है और रहेगी। उसे तो तुम्हारा सुलतान भी हमारे पास से नहीं ले जा सकेगा।”

“यही तुम्हारा अन्तिम उत्तर है ?”

“हाँ ! मेरी पहले की बहत्तर पीढ़ियों ने भी तुम्हें दूसरा जवाब नहीं दिया और न भविष्य की बहत्तर पीढ़ियाँ ही देंगी।”

“चलो मलिक !” गैरसप्पा ने कहा, “खेल की परीक्षा हो जाने पर खड़े रहने से क्या फायदा ?”

दूसरे खड से वल्लरी दौड़ती हुई आई, कोई उसे रोके, इससे पहले वह बीच में आ गई।

“महाराज ” वह बोलने जा रही थी। लेकिन उसके बोलने के पहले ही सूबेदार मलिक एक कदम आगे बढ़ आया। उसने वल्लरी की गर्दन पकड़ी, उसे मरोड़ा और उठाकर महाराज के चरणों में फेंक दिया।

“लो महाराज ! अपने शरणार्थी को अपने पास ही रखो। तुकों का सूबेदार यहाँ आया है तो वह खाली हाथ नहीं जाएगा। चलो गैरसप्पा !”

महाराज ने अपनी तलवार म्यान से बाहर निकाली।

## २० ‘लौह भस्म हो जाए !’

“मलिक राजी !” महाराज काम्पिलीदेव बोले, “चाहे कोई स्थान हो और चाहे कैसा भी समय हो, कुछ अपमान ऐसे है जिन्हे काम्पिलीदेव सहन नहीं कर सकता। यह अपमान ऐसा ही है। अपनी तलवार म्यान से निकालो !”

मलिक राजी भयकर हँसी हँसा—महाराज, कब से मैं सोच रहा था कि इस काफ़िर को क्योंकर गुस्सा आए। आखिर गुस्सा आया ! अब सवाल सिर्फ इतना ही है कि आप मेरा खून करना चाहते हैं या मुझ से द्रव्य-युद्ध ?

“मेरा अपमान करने का तुम्हें अधिकार है, मलिक ! परन्तु मेरे धीरज को कसौटी पर मत चढ़ाओ।”

“नहीं, नहीं। आपका धीरज तो अटूट है। मैंने इतनी देर तक धैर्य रखा इसका मुझे अफसोस है। तो भी, मैं एक बात कहता हूँ।”

“कहो ।”

“मलिक राजी के लिए यह सवाल बहुत अहम है, महाराज जिस पुरानी परम्परा की चर्चा कर रहे हैं उसके सम्मान और ईमान का सवाल है । एक सवाल पूछना चाहता हूँ ।”

“पूछो ।”

“मैंने प्रश्न तो पूछ लिया है अब उत्तर की राह देख रहा हूँ ।”

‘तुम खूनी हो और खून करने का दण्ड तुम्हें मिलना चाहिए । मेरा दण्ड-हस्ति तुम्हारी राह देख रहा है ।’

“इसके पहले तो आपको मुझे पकड़ना चाहिए, न ! प्रश्न यह है कि ”

“इस प्रश्न का तुम्हें पुनरुच्चार नहीं करना पड़ेगा । जब तक तुम जल्मी नहीं हो जाओगे, तब तक तुम्हारे साथ एक-एक आदमी ही युद्ध करेगा । तुम खत्म हो जाओगे, तब तुम्हें गढ के बाहर फेंक दिया जाएगा और यदि जीवित रहोगे तो हाथी के पैरों के नीचे होशियार ।”

मलिक राजी ने तिरस्कारपूर्वक हँसकर कहा—महाराज को मालूम नहीं कि मैं तुम्हें का शानेशमशीर हूँ ।

“यह बात तुम छोड़ दो । परन्तु हम जासूसों के साथ युद्ध नहीं करते, उन्हें तो केवल दण्ड ही देते हैं ।”

“महाराज .” कृष्णाजी ने महाराज की तलवार की मूठ पर हाथ रखा, उसे हटाकर, महाराज आगे आए ।

“मलिक ! यदि तुम्हारे मन में कुछ भी मानवता हो तो तुम्हें एक बात कहना है । यह दीवानखाना मृत्यु का विभाग है । मृत्यु का अदब रखना हमारे देश का रिवाज़ है । तुम तुर्क लोगों में ऐसा कोई रिवाज़ है ?”

मलिक राजी ने अपनी तलवार नीचे झुकाई ।

“चलिए महाराज ! मैदान में चलें ।” वह एक ओर खड़ा हो गया, “आइए ।”

मलिक तलवार नीचे झुकाकर एक ओर हो गया । महाराज चले ।

“तुम्हारी बात सत्य है । यह मैदान विशाल है ।” काम्बिली महाराज ने कहा ।

महाराज दीवानखाने के दरवाजे में थे। सेनापति बालाप्पा नमन करके उनके आगे-आगे चलकर बाहर आ गया था। अमरनाथक नागदेव वल्लरी के शत्रु के पास खड़े थे। कृष्णाजी नायक विचार कर रहा था कि वह वल्लरी के पास खड़ा रहे या महाराज के साथ जाए। अब तो महाराज काम्पिलीदेव किसी के रोकने पर भी नहीं रुक रहे थे।

महाराज दीवानखाने के दरवाजे से होकर जा रहे थे। उनकी तलवार हाथ में खुली थी। मलिक राजी दीवार के सहारे खड़ा था। उसकी तलवार भी उसके अपने हाथ में थी। तुर्क सिपाही की अडा और अदब से उसने सिर फुकाकर, महाराज का पहले रास्ता दिया। महाराज उसके पास से गुजरकर उतावलेपन से जा रहे थे कि पीछे से मलिक चालाक और धोखेबाज चीते के समान, उन पर दूट पड़ा। उसके प्रचंड हाथ में जकड़ी हुई तलवार महाराज के कन्धे की जेनेऊ पर गिरकर, देह को काटती हुई नीचे उतर गई।

“हे राम !” कहकर महाराज गिर पड़े। उसी क्षण उनके प्राण-पखेरू उड़ गए।

सब स्तब्ध रह गए।

अमरनाथक नागदेव वल्लरी की देह के पास खड़ा था। छुलाँग मारकर साँप के समान तेजी से उसने तलवार खींच निकाली।

किसी ने उसका हाथ पकड़ा। क्रोध में उसने पीछे देखा, तो काम्पिलीदेव महाराज का युवा पुत्र वहाँ खड़ा था।

“यह अधिकार मेरा है !” उसने कहा और आगे बढ़ा।

कृष्णाजी ने उसे रोकना चाहा।

“मैं जानता हूँ।” महाराजकुमार ने हड़तापूर्वक कहा, “यह अधिकार अब मेरा है !”

जिस प्रकार दीपक पर शलभ गिरता है उसी प्रकार, विशेष कुछ न कहकर, वह मलिक पर दूट पड़ा। उसकी लम्बी तलवार मलिक की छाती में घुस गई। क्षण-भर सबको लगा कि मलिक खत्म हो गया। दूसरे ही क्षण उसका भयकर हास्य सुनाई दिया। और काम्पिलीदेव के कुमार की देह शत्रु के रूप में जमीन पर गिर पड़ी।

मलिक ने महाराजकुमार की तलवार अपनी बगल में समा ली थी और तुरन्त अपनी तलवार से उसके प्राण ले लिये थे ।

कृष्णाजी नायक का चेहरा उतर गया ।

“खबरदार ! कोई मलिक को सताएगा नहीं । वह मेरा भोज्य है । मलिक, भगवान् कालमुख के चरणों में, पम्पापति की साक्षी में, मैंने प्रतिज्ञा की थी कि मैं सात वर्ष तक किसी तुर्क के सामने कोई शस्त्र या कोई अस्त्र नहीं उठाऊँगा, परन्तु यह बात दूसरी है !”

और तभी सामने के दरवाजे से तनी तलवार से रास्ता रोककर खड़े हुए सेनापति बालांग को हटाकर, काम्पिलीदेव की महारानी आई । यह कलिंग के गजपति की पुत्री थी—इनके अग-अग में सती का शौर्य और तेज था । इनकी आँख से मानो सती का शाप भर-भर बरस रहा था । इनके हाथों और पैरों से मानो कुकुम भरता था । ये तलवार लेकर आई थी ।

“शारदा मा !” कृष्णाजी के मौन मुख से वाणी प्रकट हुई ।

“कृष्णाजी ! विजय-वर्म की बात अलग है । यह सती का धर्म है । अपने स्वामी के पीछे मेरा सती होना या इसी मार्ग के द्वारा स्वर्ग में जाना, इस समस्या का निर्याय मुझे करना है । इसमें जो कोई रुकावट डालता है तो उसे सती की आन है !”

सती के इस तेजवत् दुःसह दर्शन और कालाग्नि-जैसे रोप के सामने मलिक डर गया । उसने यन्त्रवत् तलवार उठाई । अपने समर्थ स्वामी के शव के सामने वह वीर राजपूतानी शारदा माता तलवार का दाँव खेलने लगी ।

वह दुःसह रोष ! दुर्धर्ष मरण-प्रेम ! और कालाग्नि की चिनगारी-जैसी आँख ! मलिक तो इस अननुभूत आभीर में सकपकाकर एक ओर दब गया । उसके चेहरे पर तिरस्कार अथवा मुर्दानी के बजाय स्तब्ध मूढ़ता छा गई ।

नारी का यह भवानी सा विकराल रूप उसकी समझ-बूझ से परे था ।

उसका खेल खत्म हो रहा था । रंग में भग हो रहा था । देवीरि में उसका भविष्य भ्रष्ट ही गया था । यदि काम्पिली में भी उसकी पराजय हो जाए तो उसका पतन तो निश्चित ही है, उसके स्वजन भी सुरक्षित नहीं रह

सकते। सुलतान उन्हें सहज ही छोड़ न देगा। यदि उसे मरना ही है तो वह यथाशक्ति शत्रु को मारकर ही मरेगा।

अलाउद्दीन खिलजी के राज्य में मलिक ही मुख्य थे। उस समय कमाई की उनमें से किसी को चिन्ता नहीं थी, क्योंकि वक्त पड़ने पर लूटमार के मार्ग उनके लिए मुक्त-रूप से खुले थे।

लेकिन जब से गयासुद्दीन तुगलक गद्दी पर बैठा, यह तरीका बदल दिया गया। उसने साफ-साफ समझ लिया और अमीरों को समझा दिया कि अगर इस मुल्क में रहना है तो लूट-मार की राहें छोड़ देनी होंगी, बस्ती में रहकर रोजगार और धंधे की तलाश करनी होगी और उसे अपनी आमदनी का जरिया बनाना पड़ेगा।

इसलिए तुर्क दो हिस्सों में बँट गए—एक हिस्सा अमीरों का, दूसरा मलिकों का।

सौदागर जो ला सकें, जमीन-जायदाद और खेत-खलिहानों की देख-भाल कर सकें—ऐसे लोगों को चुनकर गयासुद्दीन तुगलक ने अमीर बनाया।

शेष सैनिक तुर्क मलिक कहलाते रहे। दोनों के बीच दूरी और मतभेद बढ़ रहे थे। एक ओर थी—राज-व्यवस्था और दूसरी ओर थी—सेना। गज और ग्राह की दशा थी।

राज-व्यवस्था सुस्थिर हो रही थी। अमीर बढ़ रहे थे। मलिकों के फौजी तौर-तरीकों पर अकुश बढ़ रहे थे। इसलिए मलिक मौके की तलाश में रहने लगे कि मौका मिलते ही, कहीं बड़ी-छोटी रियासत या सल्तनत स्थापित कर लें। दिल्ली के कई मलिकों में इस प्रकार के लक्ष्य देखकर, सुलतान ने उन्हें हाथी के पैरों-तले कुचलवा दिया। स्वयं गौरसप्पा भी हाथी के पैरों-तले जाते-जाते एक शर्त पर कठिनाई से बच पाया था। और इसी शर्त का पालन करने के लिए 'निर्वासित' का नकाब पहनकर, वह काम्पली आया था।

भरूच के नवाब के मन में भी, एक दिन ऐसा ही लालच उठ खड़ा हुआ था और सुलतान ने उसे बाकायदा सख्त सजा दी थी। मालवा के मलिक के मन में भी यही मोह जागा था और वहाँ मलिकों और अमीरों के बीच

अन्तर-विग्रह फूट निकला था । गुजरात में भी यही बीमारी फैली थी, लेकिन सुलतान को इस वक्त गुजरात तक जाने की फुर्सत नहीं थी ।

और मलिक राजी भी इस मोह, लोभ और कमजोरी का शिकार बना था ।

दूर—मदुरा में अहसान शाह सुलतान बन बैठा था और सुलतान बनकर अपनी गद्दी पर अटल रूप से बैठ सका था—यह उदाहरण बड़ा भयंकर था और इसने कई मलिकों को राजगद्दी के बजाय, हाथी के पैरो-तले भेज दिया था ।

लेकिन सफलता भी असम्भव नहीं थी । सफल होने पर हाथी की पीठ, असफल होने पर हाथी के पैर ! तीसरी कोई राह नहीं थी । सुलतान मुहम्मद ने अपने शासन-काल में हजारों मलिकों को हाथी के पैरो-तले कुचलवा दिया था ।

इसलिए मलिक राजी के लिए दो ही मार्ग थे—काम्पिली में लड़ता हुआ मारा जाए अथवा, दिल्ली में हाथी के पैरो-तले कुचला जाए ! ऐसी दशाओं में चिन्ता सिर्फ परिवार की थी ! सुलतान मुहम्मद का क्या पूछना ! मिजाज दुस्त रहने पर उसके समान उदार व्यक्ति दूसरा कोई नहीं था और मिजाज दिग्गज होने पर अपने निकटतम सम्बन्धी को भी हाथी के पैरो-तले भेज देना उसके लिए बहुत सरल बात थी ।

इसलिए मलिक राजी जूझ रहा था, अपने लिए नहीं, अपने स्वजनों के लिए ।

किन्तु मानो उसकी बुद्धि कुठिता हो गई ! पहाड़-जैसे उसके शरीर में शक्ति ही नहीं रही ! आज तक किसी वीरागना चड़ी से उसका सामना नहीं हुआ था । यह उसकी कल्पना से भी परे था कि नारी चडिका—दुर्गा भी बन सकती है !

और एक आर्य नारी को साक्षात् दुर्गा भवानी के रूप में अपने पतिदेव के रंग में आपाद-मस्तक रंग देखकर, सिहनी-सा उसका विद्युत् रूप देखकर वह मूक पत्थर-सा स्तब्ध रह गया ।

वह वार-पर-वार कर रहा था परन्तु उसके वार हवा में व्यर्थ जा रहे थे । उसके सामने मानो एक नारी मूर्ति नहीं, स्वैरविहारिणी शलभ-बाला थी !

मलिक राजी के हाथ, पैर, मुँह और माथे पर तलवार के धाव बन गए थे और उनमें से लहू बहने लगा था ।

और अब तो उसके चेहरे पर भय की काली घटाएँ भी छा गई थीं । क्या तुको के शानेशमशीर को एक हिन्दू नारी—एक अबला इस तरह थका देगी ? हरा देगी ?

गैरसप्पा खड़ा था । रण का दाँव रचती वीर राजपूतानी उछलकर उसके सामने आ खड़ी हुई ! उसी समय गैरसप्पा ने उसे छल से धक्का दिया, अपने सस्कारवश, यह सोचकर कि मरनेवाले से मार देनेवाला बड़ा है उसके धक्के से वीर क्षत्राणी लड़खड़ाई और धरती पर गिरी कि भलेच्छ ने तलवार के वार से उसे कटि की जगह से काट डाला !

पल-भर के लिए स्तब्धता छा गई ! धरती मानो अपनी धुरी पर परिक्रमा करते थम गई । सबके श्वास अधर स्थिर रह गए !

और दूसरे ही पल धिक्कार, घृणा और रोष का अपरम्पार ज्वार उठा ! सेनापति बालाप्पा, अमरनाथक नागदेव और अन्यान्य सैनिक गैरसप्पा पर दूट पडे ! वह जमीन पर गिर पड़ा ।

“अब ?” कृष्णाजी ने मलिक से कहा । मानो बहरा है वह, इस प्रकार मलिक कृष्णाजी की ओर देखता रहा ।

“मैं गिरे हुए शत्रु पर प्रहार नहीं करता, मलिक ! उठकर खड़ा हो जा !” कृष्णाजी ने अपनी तलवार की नोक से उसका कंधा हिलाकर कहा ।

धीमे धीमे धीमे मलिक के काले चेहरे पर लहू का प्रवाह लौटा और काली एक हँसी लौटी ।

“इस तुर्क की इस मुलाकात को सब लोग याद रखेंगे ।” मलिक राजी ने कहा और अपनी तलवार का दाँव देखा ! परन्तु छल से कटार चलाई और भयकर अट्टहास किया ।

लेकिन उसका अट्टहास उसके गले से दूर न निकल सका ।

कृष्णाजी ने अपनी तलवार की नोक उसकी तलवार की मूठ से टकरा दी । वेगवश मलिक की तलवार उसके हाथ से छूटकर, चक्कर खाकर उसके गले से लिपट गई । लहू की धार फूटी और मलिक जमीन पर गिर पड़ा !

तब तक सर्वत्र कोलाहल छा गया था ।

दीवानखाने में तुर्क घुस आए थे ।

चारों ओर आग और लूट का बोलबाला था ।

अपना गला अपने हाथ से दबाकर, मलिक राजी धीरे से उठकर खड़ा हुआ और कृष्णाजी की ओर उँगली उठाकर चिल्लाया—पकड़ लो इसे ! सबको पकड़ लो ! आग लगा दो । लूट लो ! मार डालो ! खाक कर दो ! और वह भयकर पिशाच, भयकर पछाड खाकर फिर से गिर पड़ा ।

## २१ रणाभैरवनाथ

काम्प्लीगढ़ को तहस-नहसकर, बस्ती और आबादियों में आग लगाकर, लूट मार मचाकर, खडहरो को कौत्रो और गिद्धो को सौपकर तुर्कों सेना लौट गई !

कृष्णाजी नायक बन्दी के रूप में ले जाया जा रहा था । गौरसप्पा अपनी सेना का संचालन कर रहा था, हालाँकि उसकी हालत नाजुक थी ।

कृष्णाजी के मन में अनेक विचार उठ रहे थे ।

सोच रहे थे वे—दक्षिणापथ की पहली हरावल टूटी ।

वातापी का नाश हुआ और उसमें महामडलेश्वर के पिता श्री सगम-राय खेत रहे ! अविश्वास, धोखे और लापरवाही के कारण काम्प्लीगढ़ का पतन हुआ । तुगभद्रा की पौराणिक मर्यादा विनष्ट हुई । दक्षिणापथ का द्वार खुल गया ।

अन्ततया—अन्ततया अथाह परिश्रम, प्रयत्न और सावधानी रखने पर भी, विजय-धर्म को, आवश्यक सात वर्षों की अवधि न मिली सो नहीं ही मिली !

अभी राय-रेखा पूर्णरूपेण अकित न हुई थी । अभी राजसन्घासी सेनाएँ एकत्र न कर पाए थे । अभी भगवान् कालमुख की समार्धि टूटी न थी । अभी अभी अभी हे भगवान् ! कितना कार्य शेष रह गया था !

कि दक्षिणापथ की हरावल भग हुई !

युगों से दक्षिणापथ के अपराजेय द्वार-रूप में मान्य काम्प्लीगढ़ का पतन



हुआ ! कैसा कुटिल जाल ! किस तरह उसमे फँस गए ! कैसी-कैसी आशाएँ और कैसी यह अवस्था !

और देवगिरि पहुँचने पर कृष्णाजी की क्या दशा होगी, यह अस्पष्ट न था। जिसने देवगिरि के अन्तिम यादवराज की खाल जीवित ही उतरवा ली थी, उसी सुलतान मुहम्मद तुगलक के सामने कृष्णाजी भी पेश होगा।

भयकर उसकी मृत्यु होगी, इसमे रच-मात्र भी सन्देह न था।

—कृष्णाजी का मन इन्ही विचार-प्रवाहो का मन्थन कर रहा था—भगवान् पम्पापति, मुझे धैर्य देना ! शक्ति देना ! मेरे मस्तक पर सती के आशीष की छाया है। आशीष की योग्यता सिद्ध करने की शक्ति देना !

तुरुष्क सेना तुगभद्रा के उस पार पड़ी थी। पडाव उठने की तैयारी थी। कृष्णाजी ने एक बार मेहर को देखा था, दूसरी बार वह दृष्टिगोचर न हुई थी। शायद वह नहीं आई। क्या वह भी इसी प्रपञ्च और धोखे में शामिल है !

शायद वह नजरबंद है। शायद लेकिन अब उसके विषय में सोचा ही क्यों जाए ?

गौरसग्पा आया। उसके शरीर पर घावो के चिह्न स्पष्ट थे। उसमें भीषण रोष उबल रहा हो, इस प्रकार उसने कृष्णाजी के मुँह पर थूक दिया। तिरस्कारपूर्वक हँसकर बोला—मेरी जान बचानेवाला तू सचमुच बेवकूफ था, लेकिन तुझे जिन्दा छोड़ दूँ, इतना बेवकूफ मैं नहीं !

सुलतान गौरसग्पा के कामो से बहुत खुश होगा। उसे देवगिरि का सूबेदार बना देगा। विना खर्च और बिना जोखिम, काम्पिलीगढ-जैसा दुर्ग जीत लेने की ख्याति उसे मिलेगी। ऐसी अनेक बातें वह कहता-सुनता, लेकिन मेहर के बारे में किसी सवाल का जवाब उसके पास न था।

अचानक, तुर्की सेना के उठते हुए पडाव के पीछे भयकर कोलाहल उठा, शोर मच गया—“किरात किरात किरात !”

लुटेरो से चोर जितना डरता है, उतना दूसरा कोई नहीं डरता ! किरातो के नाम का शोर उठा था कि तुर्की सिपाही अपने शवो और साथियों को छोड़कर पलायन के पथ पर अग्रसर हुए।

और फिर तो, शाम-सुबह, दोपहर और मँभरात, खाते-पीते, उठते-बैठते,

सोते-जागते 'किरात' नाम की चीत्कारे उठने लगी और तुर्कों की भगदड़ एक कार्यक्रम बन गया ! किरात इस प्रकार आक्रमण करते कि सँभलने का अवसर ही न मिलता और जब तक सँभले सँभले, तब तक वे अदृश्य हो जाते। फिर उनका न पता, न नाम-निशान ही मिलता ! पाँच-पाँच हजार किरात इस तरह गायब हो जाते, मानो जमीन में पैठ गए हैं ! और फिर अचानक निकल आते, 'छापेमार' कहकर तुर्क इन्हे गाली देते और इनका तिरस्कार करते—यो चूहे की तरह क्यों छिपते हो ? यदि तुम मर्द हो तो मैदान में आओ—वे ललकारते, तो भी वे किरातों से हार जाते और यथा-शक्ति उनसे दूर भागते ।

परन्तु किरात भी कुछ कम न थे, पीछा छोड़नेवाले नहीं थे ।

मलिक हुक्म देता । गैरसम्पा उनका अमल करवाता । दूसरे मलिक जागते रहते—कोई नहीं सो सकता था ।

आठ दिवस के अखड रतजगे और बिना-कुछ खाये-पीये और विश्राम किये, तुर्कों सेना भागने लगी । लेकिन अब भी लडाई की लूट का माल जान की जोखिम उठाकर भी, सहेज रखने की अभ्यस्त तुर्क सेना तितर-बितर हाने लगी । एक बार बिखरने पर तुर्कों को इकट्ठा करना कठिन था ।

किरातों को कोई नहीं देख सकता था । कभी-कभी रात्रि या मध्यरात्रि में काली परछाइयाँ दिखतीं और भयकर चिल्लाहटे सुनाई देतीं । दूर-दूर क्षितिज पर घोड़े दिखाई देते और कभी उन घोड़ों से भो तेज आदमी दिखाई देते ।

और इन सबसे अधिक दृष्टिगोचर होता मृत्यु का ताण्डव । प्रतिदिन तुर्कों सेना के दो-चार, पाँच सौ, हजार घोड़े मर जाते ! उन्हें ठिकाने लगाना भी कठिन था ।

इस सुसीबत से बचने का एक ही रास्ता था । ज्यो-त्यों कर, किसी भी प्रकार वातापी के दुर्ग में पहुँच जाना ! वातापी से देवगिरि की सीमा शुरू होती थी ! और किरात प्रदेश वहाँ से बहुत दूर था । बिफरी हुई मधुमन्त्रिखर्या के जैम-घट से, उसकी मार से शहद का लालची शिकारी जिस प्रकार भागता है, उसी प्रकार तुर्क लोग भागने लगे ! भाग रहे थे !

अन्त में, वातापी !

लेकिन वह तो किरातो के अधिकार मे था । वहाँ की तुर्की चौकी नेस्त-नाबूद कर दी गई थी । और उसके सिपाहियों के सिर दुर्ग के खड्गहर मे भूल रहे थे ।

और उसी स्थल पर, शबूरो और किरातो ने तुर्कों को घेर लिया ।

वातापी का कलक मिट गया । तुर्की सेना नामशेष रह गई । तुर्कों पर किरात जनो ने इस भीषणता से प्रहार किया कि वे तबाह हो गए और “तौबा ! तौबा !” पुकारने लगे । लूट का सारा माल-असबाव किरातो के कब्जे मे आया ।

किरातों की एक टुकड़ी ने गैरसप्पा और मलिक का मुकाम घेर लिया ।

“आ-हा हा ! यह तो स्वयं गैरसप्पा बहाउद्दीन है !” एक घोर, प्रखर नाद उठा ।

और यह नाद, केवल एक ही व्यक्ति का हो सकता था, वैसा दूसरा व्यक्ति वसुन्धरा पर अन्य कही नहीं ।

“कौन गगू कन्याली !” कृष्णाजी ने पुकारा ।

“कौन कृष्णाजी ? क्या हमारे भाग्य मे यही इसी भाँति मिलन लिखा था ?”

“तो तुम्हारा काम था यह ?”

“जरूर ! किरातो को छोड़कर, दूसरे किसमे इतनी हिम्मत और ताकत है है कि लूट मचाकर लौटनेवाली तुर्की फौजो पर हमलाकर, माल वापस रखवा ले ! आप भी क्या काम्पिलीगढ मे थे ?”

“हाँ !”

“काम्पिलीदेव महाराज तो ससार छोड़ गए न ?” गगू ने कहा, “मुझे विश्वास था कि वे जाएँगे । और मेरे वैर का बदला वसूल होगा अवश्य ! जो राजा और जो नगर गगू कन्याली को हाथी के पैरो-तले कुचलना चाहे, उसका यही हाल होगा ! मेरा ही विश्वास सच्चा है !”

“तुम्हें स्वदेशी हो या विदेशी ? ब्राह्मण हो या ब्रह्मराक्षस ?”

“अब भी यह पूछने की आवश्यकता रह गई क्या ?” गगू ने कुटिल अट्ट-हास किया । “मुनो कृष्णाजी, मुझे मालूम था कि तुर्की सेना धोखेधडी से काम्पिलीगढ मे प्रवेश होना चाहती है । आप लोगो को सन्धि-वार्ता मे व्यस्त

रखकर गुप्तमार्ग से मलिक राजी की तुर्की सेना गढ मे प्रविष्ट होनेवाली है, यह भी मुझसे छिपा न था ।”

‘तुम जानते थे, फिर भी सिर्फ टुकुर टुकुर देखते थे ?”

“मैं क्या कहता ? मैं तो करके दिखा देता हूँ । लेकिन जाने दो ये बातें । मैं—गर्गू कन्याली अन्य लोगो के आचार-विचारो का पालन नहीं करता ।” और उसने कृष्णाजी की ओर पीठ फेर ली ।

“और यह कोन, मलिक राजी ? देवगिरि के सूबेदार ? आपका यह हाल ?” गर्गू ने मजाक मे पूछा ।

“दगावाज ! बेईमान ।” मलिक राजी अपनी रोग-शय्या से उठकर खडा हो गया, “तूने ही तूने ही हमारा जासूस होते हुए भी तू ही हमे खबर देता और तू ही हमसे तूने हमे छिपे हुए रास्ते बतलाये और तू ही ले, यह लेता जा ।”

मलिक राजीका हाथ हिला और एक छोटी-सी कटार उछलकर गर्गू महाराज के पेट मे पड गई ।

“और तू भी !” गर्गू ने कराल हुकार के साथ कहा और अपनी तलवार के एक ही झटके से मलिक को जमीन पर सुला दिया ।

“किरात, पकड लो इस गेरसपा का । और यही दमी वक्त काट डालो सवको ! देखना, कोई बचकर न निकल पाए ।”

थोडी देर तक तो पास मे ही सग्राम मचा, और बाद मे दूर चला गया । साग मैदान भागते-दोडते आदमियो से भर गया । जिस प्रकार आकाश से सान की वर्षा होती है, उसी प्रकार लूट का माल जमीन पर गिरने लगा । अब तो तुर्क अपनी जान बचाने के लिए, धन को भी फेर रहे थे । और जो कोई धन-दौलत पर ध्यान देता उसकी जान नहीं बचती थी ।

अपने पेट की चोट पर गर्गू ने अपना हाथ दवाया । वह पीड़ा से बेचैन, अपने घुटनो को दबाकर बैठा था ।

“कृष्णाजी, यहाँ आओ ।” उसने कहा ।

यह भयकर आदमी मरने समय किस पर अपना वैर निकालना चाहता

है, यह समझना कठिन था। इससे कृष्णाजी उसके पास तो गया, परन्तु सावधानी से दूर खड़ा रहा।

“मुझे पानी पिला।”

कृष्णाजी ने गर्गू को पानी पिलाया।

“तूने मुझसे एक प्रश्न पूछा था, न।”

“हाँ।”

“फिर से पूछ।”

“वारगल के रणभैरवनाथ की मूर्ति कहाँ है?”

“तुझे याद है, मैंने इस प्रश्न का क्या उत्तर दिया था?”

“आपने कहा था—मेरे मरने के बाद मेरे मुर्दे से पूछना।”

“ठीक है, मेरी मृत्यु पर मेरे शव से पूछना।”

“आप अब भी मेरी हँसी उड़ा रहे हैं? महाराज! आप ब्राह्मण है या ब्रह्मराक्षस? अब तो कुछ ही देर में अपना हिसाब पेश करने के लिए ईश्वर के दरबार में उपस्थित होना पड़ेगा।” -

गर्गू हँसा। मौत की उस स्थिति में भी यह आदमी कितना निर्भय था!

“मेरा मेरा हिसाब देने जाना है—परन्तु ईश्वर के पास नहीं—मेरे स्वामी के पास।”

“क्या इन दोनों में अन्तर है? मैं तो कहता हूँ, इस समय भगवान् का नाम लीजिए।”

“अरे पागल! इस धरती पर मैंने दूसरा कोई भगवान् नहीं देखा—और कोई है तो मैं उसे मानता नहीं—मेरा भगवान् एक ही था—मेरा स्वामी।”

“आपका स्वामी कौन है?”

“रायकरण।”

“रखकरण? परन्तु तुमने, तुमने तो”

“सुन। इस जमीन पर जहाँ तक मैं जीवित हूँ, तब तक मुझे एक ही आदमी को हिसाब देना बाकी है। मेरा सन्देश उसके पास पहुँचा देना।”

“किसे?”

“दादैया सोमैया को।”

कृष्णाजी को लगा कि इस समय गगू महाराज को होश नहीं है और उन्हें चित्तभ्रम हो गया है।

गगू हँसा—सुनो कृष्णाजी ! मैं इस समय मरने को पडा हूँ और जैसी मौत मैंने अपने भगवान् से माँगी थी, वैसी ही मौत मुझे मिल रही है ! मैं धन्य हूँ ! मैं धन्य हूँ ! मैंने अपने राजा की बहुत सेवा की है ! तुको के समक्ष किस प्रकार लडा जाता है —यह मैंने अपने देश के लोगो को बताया है ! मैंने अपने स्वामी का साथ दिया है, उसकी मौत सुवारी है, उसके अपमान का बदला लिया है और कृष्णाजी यहाँ पर आओ पास मे आओ ! मुझसे डरो नहीं ! मैंने तुम्हे वारगल दिलवाया है !”

“महाराज ! ”

“हाँ, सुन, दादैया सोमैया से कहना—रायकरण के पश्चात् तुकों के सामने युद्ध करनेवाले महावीर और शकर के अवतार—जैसे सोमैया की सेवा मैंने स्वीकार की थी। इस सेवा के लिए मैं विप्रविनोदी बना। इसी लिए मैं जासूस बना। इसी लिए मैंने किरातराज का वध किया और इसी लिए मैं किरातो का सेनापति बना। इसी लिए मैं तुम्हे अपना उत्तराधिकारी मानता हूँ कृष्णाजी ! अब किरातो की सेना तुम्हारी है। किरातो का राज्य अब तुम्हारा है। अब कृष्णा और समुद्र के बीच का तेलुगु प्रदेश तुम्हारा है। महासती उदाली की अन्तिम आज्ञा और इच्छा पूरी हो गई है कृष्णाजी .. मेरे लिए ! सोमैया से कहना कि विप्रविनोदी शबूर गगू कन्याली ने आपकी आज्ञा का पालन किया है !”

“महाराज ! आप होश मे तो है, न ?”

“हाँ, मैं पूरी तरह होश मे हूँ। कृष्णाजी ! मेरी मौत, मेरे सामने खड़ी है, इसलिए मुझे सन्निपात हुआ है, क्यों, तुम यही मानते हो ? तुम भूल रहे हो। मेरी बात सुनो। जान लो कि मौत—महाकाल—साक्षात् यमराज भी मेरी इच्छा के बिना, मुझे नहीं ले जा सकता ! किन्तु अब मेरा कार्य पूर्ण हो चुका है। मैंने अन्त समय तक वीर राजा का साथ दिया है ! जिस समय उनके पास कोई न था, उस समय मैं था ! मृत्यु के उपरान्त जो मेरे राजा की मनोकामना पूर्ण कर सके और तुकों के प्रचंड प्रवाह को रोक ऐसे महापुरुष की मैंने सेवा की है। इस दृष्टि से मेरी मृत्यु धन्य है !”

“लेकिन महाराज ! यदि आप सन्निपात की दशा में हो तो उत्तर दें । आपका पत्नी देवी तो कहती थीं—आपने गुजरात की अनमोल तलवार की मूठ में छिपे हुए, राजभाडार के अमूल्य हीरे-जवाहरात के लिए रायकरण की हत्या की है । ”

“वल्लरी नादान थी । वह मेरी पुत्रीवत् थी । मैंने देश के लिए, कृष्णाजी, निर्ग स्वदेश के हेतु, पुत्री-तुल्य कन्या को पत्नी बनाया था । किस लिए ? जानते हैं ? वल्लरी का पिता क्षुद्र चमार जाति का था, अवर्ण था । हमने तय किया था कि वह मुसलमान तुर्क बनकर देवगिरि में रहे ताकि मैं तगी चमार यानी मलिक रहमान तगी से निर्विघ्न रूप से मिल सकूँ । देवगिरि के तुको से मिल-जुल सकूँ । मैंने इसी लिए मलिक रहमान यानी तगी की बेटे पर पत्नीत्व का पर्दा डाला और लोग मुझे विप्रविरोधी, विप्रविनादी कहने लगे ।”

“किन्तु, वह कहती था महाराज, कि आपने ही रायकरण की हत्या की ?”

“हाँ, मैंने ही उनकी हत्या की । किन्तु किस लिए ? मेरे ये हाथ, मेरे अपने स्वामी के रक्त से रजित हैं, फिर भी ये भस्म न हुए, इसका कारण जानते हो ?”

“नहीं, महाराज !”

“तो सुनो । बीस-बीस साल तक हमने केवल दो साथियों के बल पर लड़ाई जारी रखी । विदेशियों के विरुद्ध चलनेवाली इस लड़ाई को लोग लुटेरापन और डकैती कहते थे । अन्त में तुकों ने हमें घेर लिया । उस समय हमारे सामने दो ही मार्ग थे—या तो तीनों हम लड़-मरकर खत्म हो जाएँ—और इसमें कोई शका नहीं थी । अथवा, हम जीवित रहे और शस्त्र की शक्ति से जो कार्य पूर्ण न हो सका, उसे दूसरी प्रकार पूरा करें । इसलिए हमने दूसरा मार्ग स्वीकार किया—रायकरण ने मुझे आदेश दिया—‘तुर्क मुझे जीवित पा जाएँ और मेरा सिर काट डाले अथवा हरपालदेव-जैसा हाल करे इससे तो अच्छा है कि तू ही मेरा शीश काट दे—यह तुम्हें अन्तिम आदेश है मेरा ।’ और उसी क्षण मैंने भीष्म-प्रतिज्ञा की कि जिस तुर्क सरदार के कारण मुझे अपने हाथों यह कार्य करना पड़ रहा है, मैं उसे जरूर मार डालूँगा और जिस किसी ने मेरे राजा का अपमान किया है, मैं उसका सर्वनाश कर दूँगा ।”

“काम्पिलीदेव ।”

“काम्पिलीदेव मेरे राजा का अपराधी था । हमने वारगल मे रहकर अन्त तक महादेवी रुद्राम्मा और प्रतापरुद्रदेव का साथ दिया और साथ-साथ हम तुको से लडे । फिर यह सोचकर कि आगे-पीछे तुको का हमला काम्पिली पर होगा, हम काम्पिली मे गए, लेकिन काम्पिलीदेव ने मेरे स्वामी, मेरे राजा रायकरण का अपमान किया और हमे काम्पिली से निकाल दिया । उसी क्षण मैने प्रतिज्ञा की थी कि काम्पिलीगढ दक्षिणापथ के लिए चाहे जितना उपयोगी क्यो न हॉ, मै इसका विनाश करूंगा काम्पिलीदेव का सत्यानाश होगा ” गगू के चेहरे पर क्रूर हास्य-रेखाएँ छा गई । “और मैने उनका नाश किया है । मैने यह भी सुना कि तुको ने उनके छोटे-बडे छहो पुत्रो को कल कर दिया ।”

“महाराज ! सचमुच आप ब्रह्मराक्षस है ।”

“अपने राजा का अपमान करनेवालो के लिए मै ब्रह्मराक्षस था । अपने लोगो के लिए ब्राह्मण था । तुम्हारे लिए कृष्णाजी, काम्पिलीगढ के खडहरों से लेकर वारगल के खडहरो तक का सारा तेलुगु प्रदेश प्रस्तुत है—यह गगू की कृपा है । याद है, किरातराज के दुर्ग से तुम्हे किस प्रकार भगा दिया था ? किरातराज को शक न ह । और तुम भाग सको—इस प्रकार की मेरी व्यवस्था थी । मैने सारा हाल मेहर को सुनाया था । चाभियाँ मेहर के हाथ लग जाएँ, यह मेरा तरीका था । मैने किरातराज को मेहर पर जुल्म करने के लिए लुभाया था ताकि मेहर भाग जाए । तुम्हारा पीछा करने का ढोग रचकर मैने तुम्हे भाग निकलने की राह बतलाई थी, याद है सब-कुछ ?”

“अब याद आ रहा है, महाराज ।”

“और मैने दादेया सोमैया को वचन दिया था कि कृष्णाजी की रक्षा का ध्यान रखूंगा ।”

“महाराज ।”

“मुझे मलिक रहमान तगी के द्वारा खबर मिली थी कि मलिक राजी सुलतान मुहम्मद को बहकाकर काम्पिली पर आक्रमण करने के लिए उकसा रहा है । अब देवगिरि की सेना को खुश रखने के लिए सुलतान के पास एक ही उपाय था—सेना को धन-दौलत बाँट दे अथवा देवगिरि पर हमला करने



की, लूट की इजाजत दे। देवगिरि के मलिको के जोर देने पर सुलतान ने लूट-मार का आदेश दे दिया। तब मैंने रहमान के जरिए, मलिक राजी को मदुरा की आजाद सल्तनत का सपना दिखाया। यदि मलिक राजी छोटी सेना लेकर आ जाए तो दुर्ग का गुप्तद्वार दिखलाने का भार मैंने लिया। इस प्रकार काम्पिलोगढ के नाश पर मेरा प्रतिशोध पूरा हो—बाद में राजी से निपटना मेरा काम था। उसके लिए मैं तैयार बैठा था।”

“महाराज ! महाराज आपको क्या कहूँ ?”

“मुझे कुछ न कहो। वचन दो। तुम्हों की ऐसी पिटाई हुई है कि अब जल्दी ही वे इस दिशा में लौटने का साहस न करेंगे। उन्हें भी हार का दुःख होता है और मार पर घाव उन्हें भी दर्द देता है। रहमान तगी गुजरात की ओर गया है—मैंने ही उसे भेजा है, वहाँ वह बड़ा तूफान जगाएगा। गुजरात ने जो कुछ देखा, उससे अधिक उसे देखना न पड़ेगा और गुजरात में अशान्ति और अराजकता उठ खड़ी होने पर तुर्क इस प्रकार व्यस्त हो जाएँगे कि दक्षिणापथ को अपनी तैयारी का मौका मिल जाएगा। आवश्यक अवधि प्राप्त होगी। वचन दो, यह सब समाचार तुम सोमैया तक पहुँचा दोगे। उनसे कहना कि मेरी ओर से—चाहे, मेरी सेवाओं के बदले में—लेकिन, समय का संग्रह करना, लोक-संग्रह करना।”

“महाराज ! मैं अल्पमति आपकी किस प्रकार अर्थ्यथना करूँ। अपनी सेवा और अपने वैर—दोनों की दृष्टि से आप अनन्य है, असाधारण है, महान् है।”

“कृष्णाजी, मेरी एक और बात याद रख लेंगे। मेरा एक गुलाम था हसन। वह गुलाम नहीं, भाई-बन्धु था। उसके भाग्य में राजयोग है। जब जरूरत समझो मेरा उल्लेख करना—वैसे तो वह मुसलमान है, सब्न्ना मुसलमान है—मेरे नाम का सम्मान करेगा।

“और अब मेरी अन्तिम बात भी सुन लो कृष्णाजी, अब समय नहीं रहा कि हम मूर्तियों के चमत्कारों पर विश्वास करें। अब तो मूर्तियाँ पुजारी-भक्तों की रक्षा करने के बजाय, उनसे अपनी सुरक्षा की अपेक्षा रखती हैं। और उनके रक्षण की फिक्र देश को हानि पहुँचा रही है। तुम कहीं मूर्तियों के

चमत्कार के फेर में पडकर मानवीय मानस की श्रद्धा और प्रेम-भावना के चमत्कार के प्रति आँखें न मूँद लेना !

“इतना कहकर अब मैं तुम्हें रणभैरवनाथ की पवित्र प्रतिमा का पता बतलाता हूँ। अपने अन्त समय में भगवती रुद्राम्मा ने यह प्रतिमा मुझे सौंपी थी और तब से मैंने प्राणपण से इसकी रक्षा का प्रयास किया है। मूर्ति के चमत्कार के कारण नहीं, भगवती की अन्तिम आज्ञा के कारण। अब जल्दी ही मेरी काया ढल जाएगी उस वक्त मेरी दाहिनी जाँघ चीरकर, उसमें से वह मूर्ति निकाल लेगा।” गगू ने हँसते-हँसते आगे कहा, ‘अरे, मैंने तुम्हें कहा था न मेरे मरने पर, मेरे शव से पूछना। सच निकली न वही बात ? तुम्हारी मूर्ति यहीं है।’

और गगू महाराज ने पुकारकर कहा—हे महादेव प्रलयकर ! हे मामर्मदे ॥ मेरे राजा की आत्मा को शान्ति देना ॥ मुझे अपनी गोद में लेना। दक्षिणापथ के विजय-धर्म को यशस्वी बनाना।

“कृष्णाजी, मेरे कान को प्रभु का नाम सुनाओ ॥”

कृष्णाजी, गगू महाराज के कान में, राम नाम कहने लगे।

तभी दौड़ती हुई एक युवती आई।

गगू महाराज ने उसकी ओर देखा। उनकी दृष्टि में चेतना आई। आते ही युवती पछाड़ खाकर उन पर गिर पड़ी।

“मेहर ! तेरा कर्त्तव्य अभी शेष है। अपने स्वर्गवासी पिता के निमित्त उसका पालन करना।”

फिर कुछ देर गगू महाराज की आँखें मूँदी रही। कृष्णाजी उन्हें श्रीराम का नाम सुनाते रहे।

महाराज ने अन्तिम बार आँखें खोलकर कहा—कृष्णाजी, मेहर की रक्षा करना। तुम्हें लूट के माल में तुम्हें गुजरात की वह अनमोल तलवार मिलेगी। ढूँढ़ लेना उसे और महाराजाधिराज रायकरण का अपूर्ण कार्य पूरा करने के लिए तलवार वह अपने हाथ से राय हरिहर को, मेरे अशिर्वादा-सहित देना।

और गगू कन्याली की आँखें सदा-सर्वदा के लिए मूँद गईं।